



تۆكۈلگەن شىراب



شىنجاڭ خەلق نەشرىياتى



ISBN 7-228-05101-7



9 787228 051014 >

ISBN7-228-05101-7

· 1 · 1910 定 价: 10 元

I12
11-2

تۈكۈلگەن شاراب

(چەت ئەل شائىرلىرىنىڭ ئادىر)

(شېئىرلىرىدىن تاللانما)

تەرجىمە قىلىپ تۈزگۈچى : جاسارەت تاش



新疆大学图书馆



民文图书 755MWS00013204

شىنجاڭ خەلق نەشرىياتى



مەسئۇل مۇھەررىرى: پەرھات ئىلياس
مۇقاۋىسىنى لايىھىلىگۈچى: ۋاڭ ياك

نەشرىياتىن

ياش قەلەم ئىگىسى جاسارەت تاش (ئەسلى ئىسمى مىجىت تاش)
1966 - يىلى 6 - ئاينىڭ 29 - كۈنى ئاتۇش شەھىرى سۇتتاغ
يېزىسىنىڭ باغئېرىق دېگەن يېرىدە تۇغۇلغان. 1974 - يىلىدىن
1984 - يىلىغىچە ئاتۇشتا باشلانغۇچ - ئوتتۇرا مەكتەپلەردە ئوقۇغان.
1984 - يىلىدىن 1989 - يىلىغىچە سابىق مەركىزىي مىللەتلەر
ئىنستىتۇتىنىڭ ئاز سانلىق مىللەتلەر تىلى - ئەدەبىيات 2 -
فاكۇلتېتىدا ئوقۇغان، 1989 - يىلى 9 - ئايدىن ھازىرغىچە
«ئىشچىلار ۋاقىت گېزىتى» دە ئىشلەپ كەلمەكتە.

جاسارەت تاشنىڭ ئەدەبىي ئىجادىيىتى 1982 - يىلى «قىزىلسۇ
گېزىتى» دە ئېلان قىلىنغان «ئىككى غەزەل» بىلەن باشلانغان
بولۇپ، ھازىرغىچە ئاپتونوم رايونىمىزدىكى ھەر قايسى گېزىت -
ژۇرناللاردا 200 پارچىدىن ئارتۇق شېئىر، روبائى، نەسرلىرى، 8
پارچە ئىلمىي ماقالىسى ۋە 100 پارچىگە يېقىن ئاخبارات ئەسىرى
ئېلان قىلىنغان. 4 پارچە ئەدەبىي ئەسىرى، 7 پارچە ئاخبارات
ئەسىرى ئاپتونوم رايون بويىچە 1، 2، 3 - دەرىجىلىك
مۇكاپاتلارغا، ئۇ ئۆزى مەملىكەتلىك ئىشچىلار گېزىت - ژۇرناللىرى
تەتقىقات جەمئىيىتى، شىنجاڭ ئاخباراتچىلار جەمئىيىتى تەرىپىدىن
بىر نەچچە قېتىم تەھرىرلىك مۇكاپاتىغا ئېرىشكەن.
جاسارەت تاش خىزمەتكە چىققاندىن كېيىن، ئاساسلىقى ئەدەبىي

تۆكۈلگەن شاراب

تەرجىمە قىلىپ تۈزگۈچى: جاسارەت تاش

*

شىنجاڭ خەلق نەشرىياتى نەشر قىلدى
(ئۈرۈمچى جەنۇبىي ئازادلىق يولى 348 N2 پوچتا نومۇرى: 830001)
شىنجاڭ شىنخۇا كىتابخانىسىدىن تارقىتىلدى
شىنجاڭ «ئىشچىلار ۋاقىت گېزىتى» باسما زاۋۇتىدا بېسىلدى
فورماتى 1092 × 787 م م 1/32 باسما تاۋىقى: 7.125
1998 - يىلى 12 - ئاي 1 - نەشرى
1998 - يىلى 12 - ئاي 1 - بېسىلشى
تىراژى: 3000 — 1

ISBN7 — 228 — 05101 — 7/I • 1910

باھاسى: 10 يۈەن

مۇندەرىجە

1	 دالتي (ئىتالىيە)
2	 سونېتلار
4	 شېكسپىر (ئەنگىلىيە)
5	 سونېتلار
17	 گېوتې (گېرمانىيە)
18	 ۋىسال ۋە ھىجران
19	 كۆز ياشلاردىن تاپاي تەسەللى
22	 بېلىك (ئەنگىلىيە)
23	 يولۋاس
24	 چالما بىلەن تاش
25	 ئەجەل بايرىمى
26	 سەبىلىكنىڭ بېشارىتى
27	 شىلېر (گېرمانىيە)
28	 شېئىرنىڭ قۇدرىتى
30	 ئۈمىد
31	 نۇر ۋە ھارارەت
33	 ۋادىۋاسى (ئەنگىلىيە)
34	 ئورمىچى قىز
35	 نەركەس گۈلگە مەدھىيە
36	 باش باھار ئاتا قىلغان ئىلھاملار
38	 ھاپرون (ئەنگىلىيە)
39	 بولسام دەيمەن غەم - قايغۇدىن خالىي شوخ بالا

تەرجىمە، بولۇپمۇ شېئىرىيەت تەرجىمىسى بىلەن شۇغۇللىنىپ، جۇڭگو ۋە چەت ئەلنىڭ 300 پارچىدىن ئارتۇق شېئىرى، 30 پارچىدىن ئارتۇق ھېكايە، نەسر، ئەدەبىي ماقالىلىرىنى تەرجىمە قىلىپ ئېلان قىلغان. ئۇ تەرجىمە قىلغان «شېكسپىر سونېتلىرى» ناملىق كىتاب مىللەتلەر نەشرىياتى تەرىپىدىن نەشر قىلىنغان. ئۇندىن باشقا «ئىگىلىك باشقۇرۇش ئىلاھى — ماسشېتا كونۇسكى»، «سىنگاپورنىڭ ئىپتىخارى — لى گۇاڭياۋ»، «زامانىۋى ئۇسسۇل خانىشى — ئېسادورا دونكان» قاتارلىق ئۈچ كىتابنى تەرجىمە قىلغان.

ئۇ ھازىر ئاپتونوم رايونلۇق يازغۇچىلار جەمئىيىتى ۋە ئۈرۈمچى شەھەرلىك يازغۇچىلار جەمئىيىتىنىڭ ئەزاسى.

76	ئارزۇ
77	ئۆمۈر جامى
78	پەرىشتە
79	يەلگەن
80	قۇمۇش نەي
82	مەھبۇس
83	ئىلتىجا
84	تەگسىز خىياللار
86	قىز قوشنام
89	بودلېر (فرانسىيە)
90	پەرۋاز
91	رەقىب
92	گۈزەللىك قەسىدىسى
93	قۇياش
95	نېكراسوف (روسىيە)
96	بۇغدىي ئورۇلمىغان ئېتىز
98	يېڭى يىل
100	يېتىس (ئىربىلاندىيە)
101	ۋىزانتىيىگە يۈرۈش قىلىش
102	ئىربىلاندىيە ھاۋا ئارمىيىسىنىڭ ئۇچقۇچىسى
104	مېرۇپكوۋسكىي (روسىيە)
105	تۈن ئوغلى
106	يېگانىلىق
108	بۇنىن (روسىيە)
109	يوقالدى ئاداققى نۇرى شەپقىنىڭ
110	مەن شىمالدا تۇرىمەن تەنھا

41	قايتا بىر رەت جان تالاشام
45	شېلى (ئەنگىلىيە)
46	... غا
46	ئەسلىمە
48	كسى (ئەنگىلىيە)
48	شەپقەتسىز جادۇگەر
51	ئادەمدىكى تۆت پەسىل
52	مىسكىيۇنچ (پولشا)
53	ئارسالدىلىق
55	نىمان دەرياسىغا
56	ئائىدا
56	دېڭىزچى
57	سەرگەردان ناخشىسى
60	پۇشكىن (روسىيە)
61	رەسسامغا
63	سەن ۋە مەن
65	لاڭفېللو (ئامېرىكا)
66	يائۇقى ۋە ناخشا
66	ھايات قەسىدىسى
69	لېرمونتوف (روسىيە)
70	دوستۇمغا
71	بىر تۈركىيىلىكنىڭ ھەسرەتى
71	دېۋانە
72	جەڭچى قەبرىسى
74	بۇ دۇنيا ۋە جەننەت
74	ئىبلىسىم

134	قارلىق تۈندە ئورمانلىقتا توختىدىم
135	زىمىستاندا ئورمان قۇشلىرىنى ئەسلەش
136	ھەسرەت
137	رىلكې (ئاۋستىرىيە)
138	يىلپىز
138	ئادەملەر سۆزىدىن قورقۇمىن شۇنچە
140	بلوك (روسىيە)
141	يىراقتىن گۈركىرەپ ئۇرۇلار شامال
142	كىردىڭ كەچكى شەپق سۆيگەن گۈگۈمغا
142	قانغىرىغان كۈز پەسلىدە
143	ھەسرەت بىلەن سېنى دەپنە ئەيلىدىم
145	گۇمىليوف (روسىيە)
146	ئۆزىنى ئۆلتۈرۈۋېلىش
147	ۋەسىيەت
149	مىستىرال (چىلى)
150	كېلچەك
151	قەلب ساداسى
153	نومۇس قىلىش
155	يېسىن (روسىيە)
156	قەبرىستانلىقتا مەرھۇمنى خاتىرىلەش
157	ئىنەك
158	مەن سەھرانىڭ ئەڭ ئاخىرقى شائىرى
160	سۇستېر (كانادا)
160	ھېچ بولمىسا قالسۇن ماڭا ساقلىنىپ
161	قۇش ناۋاسى
162	سىمپورسكا (پولشا)

110	ياغماقتا ئاق يېغىن ئورماندا سىم - سىم
111	بالبال
112	ناخشا ئېيتار بىرى بۇ كەچ توختىماي
112	ماۋزۇسىز
113	دانىشمەنلەرگە
113	ياز تۈنى
115	يىراقتىكى شىمالدا
116	يايلاقتا
119	ۋەتەنگە
119	شىمالدىكى ئاق قېيىن دەرىخى
120	كار قىلماس ماڭا ھېچ يورالىق يامغۇر
121	ئۆتكەن ئىشلار
121	ھىلال ئاي
122	سۈبھى
122	قەبرە تەزكىرىسى
123	قىزىل سۇۋادان
124	كۆلچەك
125	قاپلىدى ئورماننى كۈز شاماللىرى
126	قالدى يۇرتۇم كۆز يەتكۈسىز يىراقتا
127	باھار كېچىسىدىكى يۇلتۇزلۇق ئاسمان
127	ناخشا
128	دالا گۈلى
130	ۋالېرى (فرانسىيە)
131	تۈكۈلگەن شاراب
131	ئانار
133	فروست (ئامېرىكا)

200	توللاندى ئادىمى
203	شىمال
206	پرودىسكىي (ئامېرىكا)
207	شېئىرىيەت بايرىمى
210	ئاڭلىيالايسەن، ئۆچۈپ بارماقتا ئوت
211	ئانا
213	سۇئاد (كۇۋەيت)
214	ئاپاللار ئىنكارى

163	مەھبۇب
164	تومۇز كېچىسىدىكى چۈش
165	نامنى ئەسلىگە كەلتۈرۈش
167	سەھەر سائەت تۆت بولغان ۋاقىت
168	مەريەم ئانا بوۋاق كۆتۈرۈپ تۇرغان رەسىم
169	ئۆيگە قايتقاندا
170	ئانكىت تولدۇرۇش
172	بىر كۆرۈپلا كۆيۈشۈپ قېلىش
175	نېگاتىپ
176	قۇرۇق ئۆيدە تۇرار بىر مۈشۈك
178	سېرىك ئۆمىكىدىكى ھايۋانلار
178	ئاچقۇچ
179	تاش بىلەن سۆھبەت
183	ئاخىرلىشىش ۋە باشلىنىش
186	ھىنى (ئىربىلاندىيە)
187	يىتكەن ئارال
188	پاش قىلىش
190	يامغۇر ساداسى
192	يىراق دىيار
193	خەلق ناخشىچىلىرى
193	توي كۈنى
194	قۇتقۇزۇش
195	جازا
197	تاختىپەر
197	تۆمۈرچى دۈكىنى
199	تورنى سازلىقى

دانتې (گىتالىيە)

دانتې ئالىگھېرى (1265 — 1321) گىتالىيەنىڭ ئۇلۇغ شائىرى، ياۋروپا ئەدەبىيات - سەنئەت ئويغىنىش دەۋرىدىكى ئۇلۇغ پېشۋا. ئۇ 1265 - يىلى 2 - ئايدا، فلورېنسىيىدىكى كىچىك بىر ئاقسۆڭەك ئائىلىسىدە تۇغۇلغان. دانتې بالىلىق دەۋرىدىن تارتىپلا تىرىشچان، ئۆتكۈر پىكىرلىك بولۇپ، 18 يېشىدا شېئىر يېزىشنى باشلىغان، تۇنجى شېئىرلار توپلىمى — «يېڭى ھايات» نى ياخشى كۆرگەن قىزى بېئاترىچقا ئاتاپ يازغان.

دانتې 1295 - يىلىدىن باشلاپ سىياسىي پائالىيەتلەرگە قاتنىشىپ، 1296 - يىلى يۈز كىشىلىك پالاتا (شەھەر پارلامېنتى خاراكتېرىدىكى) نىڭ ئەزاسىغا؛ 1300 - يىلى مەمۇرىي ئەمەلدارلىققا سايلانغان. بۇ مەزگىلدە، ئۇ پائىنىڭ تەسىر دائىرىسىنى كېڭەيتىشىگە قارشى تۇرغان. 1302 - يىلى ئۇ قاتناشقان سىياسىي ھەرىكەت مەغلۇبىيەتكە ئۇچراپ، ئەكسىيەتچى كۈچلەر تەرىپىدىن ئۆمۈرلۈك سۈرگۈنگە ھۆكۈم قىلىنغان. ئۇ سۈرگۈن جەريانىدا «ماقال - تەمسىللەر توغرىسىدا»، «زىياپەت» دېگەن ئىككى كىتابنى يازغان، 1307 - يىلى دۇنياغا داڭلىق ئەسىرى «ئىلاھ كۈيى» نى يېزىشقا كىرىشكەن، 1321 - يىلى 9 - ئايدا ۋاپات بولغان. ئېنگىلىس ئۇنى «ئوتتۇرا ئەسىردىكى ئەڭ ئاخىرقى شائىر، شۇنداقلا يەنە يېڭى دەۋردىكى ئەڭ دەسلەپكى شائىر» دەپ تەرىپلىگەن. ئۇنىڭ ئۆلمەس

ئەسىرى «ئىلاھ كۈيى» دۇنيادىكى نۇرغۇن تىللارغا تەرجىمە قىلىنىپ، دۇنيا خەلقىنىڭ ئورتاق مەنىۋى بايلىقىغا ئايلانغان.

سۈنپىتلەر

1

جانان، تۇرار كۆزلىرىڭدىن مۇھەببەت تاراپ،
نىگاھلىرىڭ ئەيلەر بارچە ئەلنى مۇلايم.
كوچىلاردىن ئۆتسەڭ خەقلەر قالدۇ قاراپ،
ئېھتىرامىڭ جىغىلىداتار يۈرەكنى دائىم.
چۆمەر ھەركىم ھاياجانغا سەن بەرسەڭ سالام،
ئۆزلىرىنى سېزىپ ئاجىز ئۆھسىنار بىراق؛
غەزەپ، چارچاش يىتەر سېنىڭ ئالدىڭدا تامام،
ساڭا ھۆرمەت بىلدۈرەيمەن، ئىمكان بەر ئوماق.
مەيلى كىمگە قاراپ ئېيتساڭ بىرەر سۆز ئەگەر،
قەلبى شېرىن تۇيغۇلارغا ئەيلىنەر شىكار.
تۇنجى بولۇپ كىمكى ساڭا تاشلىسا نەزەر،
تەبەسسۇمىڭ قىلار ئۇنى يۈكسەك قۇتقا يار.
دېيەلمەيمەن دىلغا سىغماس سۆزۈمنى ساڭا،
بۇ بىر يېڭى مۆجىزىدەك تۇيۇلار ماڭا.

2

ئۆزگىلەرگە سالام - سائەت قىلغاندا جانان،
كۆرۈنىدۇ شۇنچە سىيلىق، سەمىمىي، لېۋەن.
ئاڭا ئۇدۇل قارىيالماس بىرەر كۆز ھامان،
ھېچكىم زۇۋان سۈرمەس باردەك تىلىدا ئېۋەن.

كەمتەر قەدەم تاشلاپ زەپمۇ خۇشخۇي، مۇلايىم
كېتەر چەكسىز مەدھىيىگە چۆمۈپ ئاستا، جىم.
ئۇ، ئاسماندىن يەر - زېمىنگە چۈشۈپ خۇدايىم
بىنا قىلغان ئاجايىپ بىر مۆجىزە، بەلكىم.
ھەركىم ئاڭا باقسا كۈلۈپ، شادلىنار قەۋەت،
شەھلا كۆزى سالار دىلغا مۇھەببەت - ھەۋەس،
چۆكمەس نادان بۇنداق لەزىز تۇيغۇغا پەقەت.
چەكسىز ئىشقى، يارقىنلىققا پۇركىنىپ پەۋەس،
لەۋلىرىدە پەيدا بولۇپ بىر خىل قىياپەت
دەيدۇ گويا قەلبىمگە: «سەن چەككىن نادامەت.»

3

سۆيگۈ - ئىشقى ئەيلەپ غەپلەت - ئۇيقۇنى بىدار،
قەلبىم ئارا يىلتىز تارتىپ ئۇرماقتا بەرق،
ئېھ، كۆرسەتتى ماڭا سۆيگۈ ئىلاھى دىدار،
بولۇپ چەكسىز خۇشاللىقنىڭ كۆلىگە غەرق.
ئاچتى ئېغىز، ھەر سۆزىدە شادلىقى ئايان:
«ئىنتىلىپسەن مېنى ئەمدى قىلىشقا ئاۋاب!»
كەتتى ھەمراھ بولۇپ ماڭا دەقىقە ئاران،
ئۇ دەسسەگەن تۇپراققا مەن تۇرماقتا قاراپ.
كۆردۈم، ۋاننا - لېۋەن قىزنىڭ چۈشۈپ نىگاھى،
كېلەر ئەنە، قەدەم تاشلاپ مەن بار جاي تامان.
يۈز بەرمەكتە مۆجىزىلەر: سۆيگۈ ئىلاھى
ئەيلەر گويا قەلبىم ئېيتقان سۆزلەرنى بايان:
«بۇ - نەۋباھار، كېلىۋاتقان قىزنىڭمۇ نامى
مېنىڭ ئىسمىم بىلەن ئوخشاش - سۆيگۈ ئىلاھى.»

ھاھىدىكى رېئاللىق ئەينەن ئەكس ئەتتۈرۈلگەن. شېكسپىر ياۋروپا تىياتىرچىلىق تارىخىدا مۇھىم ئورۇن تۇتۇپلا قالماي، يەنە ياۋروپا شېئىرىيىتىنىڭ تەرەققىي قىلىشىغىمۇ زور تەسىر كۆرسەتكەن. ئۇنىڭ ئۆزگىچە ئۇسلۇب ۋە شەكىلگە ئىگە سۈنپىتلىرى «شېكسپىر شەكلى» دەپ نام ئالغان.

سۈنپىتلەر

1

ئۇرسا دەيمىز مەڭگۈ ئېسىل شەيىللەر بىرق،
شۇندا بولماس گۈزەللىكنىڭ گۈللىرى خازان،
ۋاقىت جاننى ھالاكەتكە قىلىشمۇ غەرق،
چىقمىقى شەرت ئۇنىڭ سەرخىل ئىزچىسى ھامان.
نۇرلۇق، شەھلا كۆزۈڭ بىلەن تويلىشىپ بىراق،
كۆيدۈرمەكتە سەن ئوت بولۇپ ئايدەك يۈزۈڭنى،
باي زېمىندە پەيدا قىلىپ نامراتلىق — بىراق،
ئۇچراتماقتا زور زىيانغا قەستلەپ ئۈزۈڭنى.
ئالەمدىكى يارقىن، نەپىس بېزەكسەن بۈگۈن،
نەۋ باھارغا يولنى سەنلا بېرەرسەن ئېچىپ،
ئەمما، كۆمۈپ غۇنچەڭ ئارا جىسمىڭنى پۈتۈن،
بېخىللىقتا بايلىقىڭنى ئۆتەرەسەن چېچىپ.
بۇ دۇنياغا ئىچ ئاغرىتىپ قويساڭچۇ قاراپ،
قەبرەڭ تامان كەتسە ئۇنىڭ مۈلكىنى تالاپ.

6

تەق قىلغۇچە ئىپارىڭنى، قالدۇرما كاۋاك
سېلىشىغا قىشنىڭ ھۆسن يازىغا چاڭگال،

شېكسپىر (ئەنگىلىيە)

ۋىليام شېكسپىر (1564 — 1616) ئەنگلىيىنىڭ ياۋروپا ئەدەبىيات - سەنئەت ئويغىنىش دەۋرىدىكى ئۇلۇغ دراماتورگى ۋە شائىرى. ئۇ 1564 - يىلى ۋولك ۋىلايىتىنىڭ ستراتفور بازىرىدا تۇغۇلغان. ئۇنىڭ دادىسى جون يۇڭ - تېرە سودىگىرى بولۇپ، كېيىنچە مۇشۇ بازارنىڭ باشلىقلىقىغا مايلانغان. شېكسپىر ۋولستىكى ئەدەبىيات - قانۇن مەكتىپىگە كىرىپ لاتىن تىلى، قەدىمكى زامان تارىخى ۋە شېئىرىيەتنى ئۆگەنگەن. ئائىلە ئىقتىسادى ناچارلىشىپ كەتكەچكە، ئوقۇشنى تاماملىمايلا مەكتەپتىن چېكىنگەن. 1586 - يىلى ئەتراپىدا لوندونغا بېرىپ تىرىكچىلىك قىلغان. ئېيتىشلارغا قارىغاندا، ئۇ تىياتىرخانىنىڭ ئالدىدا ئاقسۆڭەكلەرنىڭ ئېتىغا قارىغان، كېيىنچە تىياتىرخانىنىڭ ئارتىسى، پاچىسى بولغان، 1590 - يىلىدىن تارتىپ ئىجادىيەتكە كىرىشكەن. ئۇ يازغان دراما ۋە شېئىرلار جەمئىيەتنىڭ ھەر قايسى قاتلاملىرىدىكى كىشىلەرنىڭ قىزغىن ئالقىشىغا ئېرىشكەن. ئۇ ئىقتىسادىي ئەھۋالى ياخشىلانغاندىن كېيىن يۇرتىغا قايتىپ كېلىپ، ئۆي ۋە يەر - زېمىن سېتىۋالغان. 1616 - يىلى 4 - ئاينىڭ 23 - كۈنى 52 يېشىدا ئۆز يۇرتىدا ئالەمدىن ئۆتكەن. شېكسپىر 20 نەچچە يىللىق ئىجادىيەت ھاياتىدا «ۋېناس بىلەن ئادونىس»، «لۇكرىسنىڭ ھاقارەتكە ئۇچرىشى» دېگەن ئىككى داستان، 37 سەھنە ئەسىرى، 154 سۈنپىت يازغان. ئۇنىڭ سەھنە ئەسەرلىرى ئىچىدە «ھېنرى IV»، «رىچارد II»، «تومۇز كېچىسىدىكى چۈش»، «ۋېنتىسىيە سودىگىرى»، «رومىئو بىلەن جۇلىيە»، «پادىشاھ لىر»، «ئوسېللو»، «12 - كېچە»، «ھاملېت» قاتارلىقلار ئەڭ داخلىق بولۇپ، ئۇلاردا شۇ

تولدۇر ئەتىر شېشەڭگە لىق، بولماستا ھالاك
قوي گۈزەللىك بايلىقىڭنى ئامبارغا دەرھال.
بۇ، قىلغانلىق ئەمەس ئۆسۈم — پايدىنى بىكار،
قەرز ئالغۇچى بۇنىڭدىن ھەم شادلىنار ھامان،
سەندەك ئوغۇل تېپىشىڭغا ئۆزىڭ ئىنتىزار،
ئوننى تاپساڭ، ئون خۇشاللىق ئەيلەنەر ئايان.
ئون بالاڭدا ئەكس ئەتسە ئون چىراي — چېھرىڭ،
ئونغا يەتكەي سەندىكى بىر — تەنھا قىياپەت،
ئەۋلادىڭغا كۆچسە سېنىڭ ھاياتىڭ — مېھرىڭ،
قىللامدۇ گۈلۈڭنى خەس ئىزرائىل — ئاپەت؟
قىلما كاجلىق، بارچە ئۆزلۈك بولغان ساڭا جەم،
تويماق قۇرت يەپ كەتمىسۇن ئەيلەپ سېنى يەم.

9

ئاقىمىسۇن دەپ تۇل خوتۇنلار كۆزلىرىدىن ياش،
بويىناقلىقتا گۈل ئۆمرۈڭنى ئەيلەمسەن خازان؟
ئادەم كۆرمەستىن پەرزەنت يۈزى قويساڭ گۆرگە باش،
خۇددى ئەرەس — تۇل خوتۇندەك يىغلايدۇ جاھان.
ئۆزىگە تۇللار ئاشلاپ پەرزەنت كۆزىگە نەزەر،
ئەرلىرىنىڭ چىرايىنى ساقلىسا ئەستە،
ئالەم يىغلار قويمىدىڭ دەپ ھۆسنىڭدىن ئەسەر،
ھايات قالغان مەھبۇبەڭدەك بولۇپ دىلخەستە.
كۆر، دۇنيادا بۇزۇپ چاچسا پۇلىنى سايلاق،
يىتمەس، ئۇندىن بەھىرلىنەر ئۆزىڭلەر، دېمەك،
سەرپ ئەتكەن گۈزەللىكتىن قالماس ئىز بىراق،
ئابۇت بولۇر ئىگىسىدە قىلىنسا كېرەك.
تۇرسا بۇ دىل ئۆز - ئۆزىگە رەھىمسىز قاتىل،

ئۆزىگە دىلنى سۆيگۈسىگە ئەيلەرمۇ ئائىل.

11

خازان بولسا ھۆسن گۈلۈك — گۈزەللىك بېغىڭ،
پەرزەنتىڭنىڭ ۋۇجۇدىدا چاچار خۇشپۇراق،
ئۆمۈر قىشنىڭ يۈز ئاچسىمۇ، باھاردەك چېغىڭ
سەن قاتارغا قوشقان جاندا تاپار شان، روناق.
بار گۈزەللىك، ئەقىل - ئىدراك، كۈچ سەندە ھازىر،
ئەۋلادىڭىز زاھىر دۆلتۈك، قېرىلىق پەقەت،
ئەمەس ئىنتىبان نەچچە يۈز يىل ياشاشقا قۇدر،
ئۆتسە ئاتىمىش ئاياز، باھار چاقىرار لەھەت.
قىلىۋەرمەس جىمى شەيئى - نەرسىگە نېسىپ
كۆركەم سىياق، يەم - پاراسەت، ئەۋلادى خۇدا،
كاتتا ئىنئام ئالدىڭ ئۇنىڭ دىنىغا يېقىپ،
بۇ سوۋغىنى ئەتمە سۆيگۈ مېھرىڭدىن جۇدا.
تەڭرى سېنى ياساپ، قىلدى ئۆزىگە مۆھۈر،
ئۆپىمىسەن ئىشلەتسىمۇ تۈمەننىڭ ئۆمۈر.

15

خىيالىمدىن كەچتى: ئەجەل ئاچىدۇ قويۇن
بارچە جانلىق تاپسا نۇسرەت، ئۆتمەستىن ھايات.
پانىي ئالەم سەھنىسىدە ئوينىلار ئويۇن
بولۇپ قىسمەت يۇلتۇزىنىڭ تورىغا قامال.
كۆردۈم: ئىنسان كۆكلىرى گويا گىياھتەك ئۆسۈپ،
ئالار كۆكتىن مەدەت، بەيئەت قىلار ئاڭا ھەم،
ياشلىق شامى نۇرلار چېچىپ قالىدۇ ئۆچۈپ،
جاسارىتى بولۇر ئاخىر زەئىپلىككە يەم.
شۇڭا، ئەيلەر بۇ تۇراقسىز، غەلىتە خىيال

كۆز ئالدىدا گۈزەل ياشلىق چېغىنى ئايان،
تۈنگە ياشلىق كۈندۈزۈڭنى بولسۇن دەپ قامال،
چىرىكلىك ھەم بوش ئۆتكەن چاغ تۈزۈشەر پىلان.
سۆيگۈڭ ئۈچۈن مەن ۋاقىتقا باشلىدىم ھۇجۇم،
كەسە سېنى، يېڭى شاخقا ئۇلايمەن چوقۇم.

17

كەلگۈسىدە كىم ئىشەنگەي، نەزەمدە مېنىڭ
بارچە يۈكسەك پەزىلىتىڭ ئەيلەنسە ئايان؟
تەڭرى بىلەر: نەزەم — قەبرە؛ بار ئۇندا سېنىڭ
ئۆمرۈڭ؛ قالغان ئاي چېهرىڭنىڭ يېرىمى ئاران.
ئەتسەم ئاھۇ كۆزلىرىڭنى قەلەمدە زاھىر،
ساپ كۈيلەرگە قاتسام زىبا قەددىڭنى ئۇدا،
كۆرۈپ ئەۋلاد دېگەي: بەك پو ئېتىپتۇ شائىر،
سىزالمىدۇ ئىنسانلارنىڭ يۈزىنى خۇدا.
شۇڭا، نەزەم قەدىرلەنمەس سارغىيىپ بېتى،
مەن ئالارمەن ۋالاقەككۈر قېرى دەپ ئاتاق.
تەسۋىرىڭنى دەر: ئالچىغان شائىرنىڭ گېپى
يا رېئاللىق كۆپتۈرۈلگەن كونا بىر قوشاق.
ئوغلۇڭ ياشاپ ئۆتسە دەۋر — زامانلار ھالقىپ،
ئۇنىڭ جىسمى ۋە نەزەمدە تۇرار سەن بالقىپ.

18

يازا سېنى تەڭ قىلىشقا مەندە نە ئامال،
سەن ئۇنىڭدىن نەچچە ھەسسە تۇرساڭ گۈزەل، ساز؟
مايدا بوران غۇنچىلارنى ئەيلىگەي مالا،
ياز ئىجارە ئالغان قەرەر بەكمۇ قىسقا — ئاز.
گاھى كۆكتە ئوتتەك قۇياش بولسىمۇ ئايان،

گاھى ئۇنى توسار قارا بۇلۇتلار قات - قات،
ۋاقىت، قىسمەت زەربىسىگە دۇچ كېلىپ ھامان،
يارقىنلىقنى قىلار ئاخىر يارقىنلىق بەربات.
خازان بولماس سېنىڭ گۈلگۈن ياز پەسلىڭ ئەبەد،
قالار كۆركەم لاتاپىتىڭ ساقلىنىپ ئۇزاق.
ساڭا ھەمراھ بولغاچ ئۆلمەس كۈي - شېئىر پەقەت،
ئەزرائىلمۇ قوياالمىدۇ ئۆمرۈڭگە توزاق.
نادىر ئەسەر بۇ ئالەمدە بولمايدۇ خاراب،
سەن ئۇنىڭدا سانسىز ئەسىر ئۆتسەن ياشاپ.

22

زىننەت بېرىپ تۇرسىلا گۈل ياشلىقنىڭ ساڭا،
ئىشەنمەسەن ئەينەك قېرى كۆرسەتسە مېنى،
ئەمدى چاڭگال سالار دەرەمەن ئەزرائىل ماڭا،
قىلسا ۋاقىت يار نەقىشلىك چېرايغا سېنى.
چۈنكى، ساڭا ئېسىپ بولغان نۇرانە رۇخسار
گويا مېنىڭ قەلبىمگە خوپ ياراشقان كىيىم.
دىل رىشتىمىز بىر - بىرىگە تۇرسا ھەمراھ — يار،
بارغايىمۇ، مەن سەندىن قېرى، دېيىشكە تىلىم؟
مەن سەن ئۈچۈن ئاسرىغاندەك ئۆزۈمنى قەۋەت،
سەنمۇ ئاسرا ئۆز تېنىڭنى يەتكۈزمەي زەرەر،
ئەتىۋارلاپ ساقلايمەن چىڭ قەلبىڭنى ئەبەد،
خۇددى ئانا بوۋىقىدىن ئالغاندەك خەۋەر.
ئۆلسە قەلبىم، شادلىقىڭغا سېلىنار قۇلۇپ،
سەن قەلبىڭنى ماڭا تاپشۇر، ئالما قايتۇرۇپ.

24

كۆزۈم رەسىم بولۇپ، كۆركەم قەددىڭنى سېنىڭ

ئېيتقۇزمىساڭ ئۇنى كۈيلەپ قەسەدە - قوشاق،
بۇ مەن ئۈچۈن ھېسابلىنار چەكسىز دەرد - يىراق.

43

يۇمۇلغاندا ئۆتكۈرلىشىپ كېتەر جۈپ كۆزۈم،
كۈندۈزلىرى كۆرەر ئاددىي شەيئىنى پەقەت؛
زەن سالىدۇ ساڭا، چۆكسەم ئۇيقۇغا ئۆزۈم،
ئاچسام زۇلمەت باسار، يۇمام نۇرلىنار قەۋەت.
سايەك بېرەر قاراڭغۇغا سەر خىل نۇر - زىيا،
يۇمۇلغان جۈپ كۆزگە كۈندەك پارلاقلىقنى ھەم،
قانداق گۈزەل سىيما قىلسۇن كۈندۈزدە جۇلا،
تۈمەن نۇرلۇق كۈندۈز ساڭا بولغان تۇرسا جەم!
چۈشكە ھەمراھ كۆزلىرىمنى يورىتار ھامان
كەمتۈك، يارقىن ئوبرازىڭ بۇ سۈكۈتلۈك تۈندە،
ئاڭا كۈلۈپ بېقىپ تەلەي - ئامەتلەر قاچان
سېنى روشەن كۆرەلەيدۇ قۇياشلىق كۈندە؟!
كۆرەلمىسەم سېنى، كۈندۈز زۇلمەتتۈر ماڭا،
تۈن نۇر چاچار چۈشلىرىمدە يولۇقسام ساڭا.

46

تالىشىپ ئۆز جامالىڭنىڭ بەھرىدىن ئۆلۈش،
ئېلىشماقتا كۆزۈم بىلەن قەلبىم ئۆز ئارا،
كۆز دەپ: يات دىل - قەلبىكە پەيزىڭنى سۈرۈش،
بۇ ھوقۇقنى كۆرمىس كۆزگە يۈرەكمۇ راۋا.
دەيدۇ يۈرەك: سېنى پىنھان ساقلىدىم ئۇزاق،
كۆرەلمەيدۇ كۆزلەر ئۆتكۈر بولسىمۇ قەۋەت.
جاۋابكار كۆز ئىنكار قىلىپ بۇلارنى يىراق،

ئەينەن سىزىپ چىقتى قەلبىم بەتلىرى ئارا،
شۇ رەسمىنىڭ نەپىس رامى ۋۇجۇدۇم مېنىڭ،
سىڭگەن كاتتا رەسسامغا خاس ئىقتىدار ئاڭا.
رەسساملاردەك ئۇنىڭ سەنئەت شەكلىگە قارا،
قايسى يەرگە تىرىك جانەك سىزىلدىڭ ئۆزۈڭ،
ئۇ ئېسىلىپ تۇرار مەڭگۈ دىلخانەم ئارا،
دىلخانەمنىڭ بىر جۈپ نۇرلۇق كۆزىنىكى كۆزۈڭ.
كۆر، كۆز بىلەن كۆز ماسلاشتى بولۇپ يار - ئاداش:
قامىتىڭنى سىزسا كۆزۈم قالدۇرماي چالا،
ئاچتى كۆزۈڭ يۈرىكىمدىن دېرىزە، قۇياش
خۇپىيانە قارار ئۈندىن ھەۋەستە ساڭا.
تۇرار كۆزۈم ئىلاھقا خاس تالانتتىن يىراق،
كۆرگىنىمنى سىزار، دىلنى چۈشەنمەس يىراق.

39

ئاھ، چىدارمۇ سېنى كۈيگە قېتىشقا يۈزۈم،
تۇرسا ئۇزۇلۇق، خىسلىتىمنىڭ يېرىمى سەندە؟
سېنى ماختاش - ئۇچۇرغانلىق ئۆزۈمنى ئۆزۈم،
نە قىممىتى تەرىپلىسە ئۆزىنى بەندە؟
بىز ياشايلى بۇ دۇنيادا ئايرىلىپ شۇڭا،
ئىككى بولسۇن بىزدىكى بىر سۆيگۈ - ئەقىدە،
شۇندا تامام تەئەللۇقتۇر پەقەتلا ساڭا
مەن سەن ئۈچۈن ئېيتقان جىمى ناخشا - قەسەدە.
ئەي جۇدالىق، ھەسرەتلىك بوش ۋاقتىڭدا ئەگەر
كۈنلىرىمنى ئۆتكۈزمەسەم سېغىنىش ئارا،
سۆيگۈم ۋاقىت، سېغىنىشتىن ئالمىسا خەۋەر،
بىردىن ئىككى بولۇشۇمنى كۆرمەي سەن راۋا،

قامىتىڭنى ساقلىنار دەر ئۆزىدە پەقەت.
بۇ چاڭچالنى ئايرىش ئۈچۈن، دىلدىكى پۈتۈن
خىياللارنى تايىن تاپتىم قىلىشقا قازى؛
چىقارغاچقا ئۇلار ئادىل ھۆكۈمنى بۈگۈن،
ئوتلۇق قەلب، نۇرانە كۆز بولۇشتى رازى:
جۈپ كۆزۈمگە مەنسۇپ تاشقىي قىياپەت — چېھرىڭ،
قەلبىم ئارا ماكانلاشتى مۇھەببەت — مېھرىڭ.

49

تەمكىن تۇراي، كەلسە شۇنداق بىر كۈنلەر ئەگەر،
ئەيىبىمنى كۆرسەڭ ماڭا باقمىسەن كۈلۈپ،
قالماي روھىي خەزىنەڭدە سۆيگۈدىن ئەسەر،
ئۆز غېمىڭنى يەپ، ھېسابنى كېتەرسەن ئۈزۈپ؛
كەلسە شۇ كۈن، يات كىشىدەك سۈرمەيسەن زۇۋان،
قۇياش يەڭلىغ كۆزلىرىڭدە ئۇچقۇندار غەزەپ،
سۆيگۈڭ ئەسلى ھالىتىنى ئۆزگەرتىپ ھامان،
تاپار مەندىن تانغىنىغا تولۇق ۋەج — سەۋەب؛
كەلسە شۇ كۈن، مۇشۇ يەردە يۈرەرمەن مۆكۈپ،
بارچە نۇقسان — ئىللىتىمنى يادىمدا ساقلاپ،
خەلقى ئالدىم ئالدىدا مەن ئۆزۈمنى سۆكۈپ،
قانۇنلۇق كۆز قارىشىڭنى تۇرارمەن ياقلاپ.
مەن سۆيگۈمنىڭ ئىسپاتىنى كەلمىگەچ ئېلىپ،
قانۇن سېنى يۈلەر مەندىن كەتسەڭمۇ تېنىپ.

53

سېنىڭ جىسمىڭ چىققان قانداق نەرسىدىن پۈتۈپ،
مىليون سايە ئەتراپىڭدىن كەتمەيدۇ يىراق؟
بىر ئادەمدىن بىرلا سايە تۇرىدۇ چۈشۈپ،

سەندە زاھىر سان — ساناقسىز كۆلەڭگە بىراق!
ئادۋىنس^①نى سىزسا رەسسام ئىشلىتىپ زور پەم،
دەيمەن ئۇنى سېنىڭ قوپال، خۇنۇك قامىتىڭ؛
ھەممە ئۈزلۈك بولسا خېلىن^② رۇخسارىغا جەم،
چىقار گىرىك كىيىمىنى كىيگەن ھالىتىڭ.
ئوخشار يارقىن ئوبرازىڭغا جەزىبىلىك باھار،
سېخىلىقتا ئۆرنەك ئۆزۈڭ ھوسۇللۇق كۈزگە.
كۆز تاشلىساق جامالىڭغا بولۇپ ئىنتىزار،
ئۇچرار گۈزەل مەۋجۇداتتا كۆلەڭگەڭ بىزگە.
بارچە تاشقى گۈزەللىكتە بار تۆھپە — ھەسسەڭ،
كېلەلمەس چىن ساداقەتتە ساڭا ھېچكىم تەڭ.

64

قانخور ۋاقىت چاڭگىلىدا يوقالدى خوراپ
يىراق ئۆتمۈش زامانلارنىڭ سەرخىل مىراسى،
غايىب بولدى تالاي كۆركەم مۇنارلار غۇلاپ،
مىس قورالنى ئەيلىدى خاك قىسمەت خۇداسى؛
ئاچكۆز دېڭىز دولقۇنلىرى ياساپ زور قىيان،
ساھىل شاھنىڭ تۇپرىقىنى يەيدۇ داۋاملىق،
قۇرۇقلۇقمۇ سۈرۈپ سۈنى كېڭىيەر ھامان،
ئۇلار دائىم بىر بىرىگە بەرمەس ئاراملىق.
پايدا — زىيان نۆۋەتلىشىپ تۇرار ئۆز ئارا،
ھەر ئىككىسى ھالاكەتتىن كېتەلمەس قېچىپ؛
مېنى مۇنداق ئويغا سالدى زور ئاپەت — بالا:
ۋاقىت ئاخىر دىلىكىشىمنى كەتكۈسى ئېلىپ.

① ئادۋىنس — پۇتان ئەپسانىلىرىدىكى كېلىشكەن يىگىت.
② خېلىن — يۇنان ئەپسانىلىرىدىكى تەڭداش سەھىبجامال.

بۇ ئوي گويا ئەزرائىلدەك ھەمراھدۇر ماڭا،
زار يىغلايمەن قورقۇپ ئەجەل يېتىشتىن ئاڭا.

66

ھەممىدىن جاق تويۇپ، تۇردۇم ئەجەلنى چىلاپ،
كۆردۈم: گاداي - قەلەندەرگە ئايلاندى ئالىم،
كىيىدى دىتسىز - نادان پۇزۇر كىيىمنى خىلاپ،
بۇزدى پاك قىز ئىپپىتىنى قاراقچى زالىم،
قويۇلمىدى ئۆز ئورنىغا يۈكسەك شەرەپ - شان،
ۋاپاغا ئۆچ دىلدىن دەشنام يېدى ساداقەت،
توكۇر قۇدرەت باھادىرىنى قىلدى يېرىم جان،
ئادىللىققا رەزىللىكتىن ياغدى ھاقارەت،
سەنئەت دەۋر زەربىسىدىن سۈرەلمەس زۇۋان،
دانا سىياق دۆت ھۆكۈمران ھېكمەت كانىغا،
ساپ ھەقىقەت دېيىلمەكتە ھاماقەت - نادان،
تۇتقۇن بولۇپ ئىشلەر ساۋاب گۇناھ شاھىغا.
جاندىن كېچەي، بۇنداق ئىشتىن بولدۇم بەك بىزار،
كۆز يۇمساملا تەنھالىقتا ياشايدۇ نىگار.

84

كىمىنىڭ گېپى ئىككى يېقىملىق؟ قانداق قەسەدە
سېنىڭ ئەينەن تەسۋىرىڭگە كېلەلەيدۇ تەڭ؟
بار ئۇنىڭدا تەڭدىشى يوق بايلىق - خەزىنە،
شۇ بايلىققا كىملەر ئېلان قىلالايدۇ جەڭ؟
پېرسۇناژغا بېرەلمەسە قەلەم شان - ئاتاق،
ھېسابلىنار كۈچ - مادارسىز، نامرات شۇ قەدەر،
رۇخسارىڭنى سۈرەتلىسە ئۆز ئەينى بىراق،
تاپار يۈكسەك شەرەپ ئۇندىن يارالغان ئەسەر.


ئۇ، كۆچۈرسۇن جىسمىڭدىكى جۈملىنى تولۇق،
بۇزۇلمىسۇن تەڭرىنىڭ ساپ سەنئىتى — ئەجرى،
شۇ چاغ، ئىجاد بايىدا ئۇ قازىنىپ ئۇتۇق،
ئۆسەر بۇنداق ئۇسلۇبىنىڭ قىممىتى - قەدرى.
خەقنىڭ ئوشۇق ماختىشىغا ئامراقسەن قەۋەت،
بۇ، ئۆزۈڭنىڭ قۇت - بەختىگە قوشقانلىق لەنەت.

102

سۆيگۈم زەئىب كۆرۈنسىمۇ تولغان مادارغا،
خوراپ كەتتى دېمە دائىم قىلمىسام بايان.
كىمكى ماختاپ ئەقىدىنى سالسا بازارغا،
مال — تاۋارغا ئوخشار سۆيگۈ قىممىتى ھامان.
خۇددى بۆلبۈل باش يازدىلا سايرىسا باغدا،
تومۇز پەيتى قالغىنىدەك سۈكۈتكە چۆكۈپ،
باھاردىلا — بىز تۇنجى رەت سۆيۈشكەن چاغدا،
ناخشام بىلەن ئىشقىمىزنى ئالارمەن كۈتۈپ.
ئۇ، ئازابلىق ئەللەي كۈيى ئېيتقان ئەڭ ئۇزاق
تۈنلەردىكى خۇشال چاغدىن قېلىشماس بۇ ياز،
پەقەت قاپلاپ بارچە شاخنى تەلۋە كۈي - قوشاق،
ئېسىل نەغمە ئاددىيلىشىپ تۈيۈلمايدۇ ساز.
دائىم غەزەل ئېيتىپ سېنى قىلماي، دەپ بىزار،
گاھى يۈردۈم شۇ بۆلبۈلدەك ناۋاسىز — بىكار.

112

ئىچ ئاغرىتىپ سۆيسەڭ مېنى، ئۆچكۈسى شۇ ئان
تۆھمەت مېنىڭ پېشانىمگە باسقان ئەن - مۆھۈر.
ئىللىتىمنى يېپىپ، بەرسەڭ خىسلىتىمگە شان،
ئۆتەي ئۆسەك سۆزىگە پەرۋا قىلماي بىر ئۆمۈر.



گيوتې (گېرمانىيە)

يوھان ۋولفگانگ گيوتې (1749 — 1832) گېرمانىيىنىڭ ئۇلۇغ شائىرى، يازغۇچىسى، دراماتورگى، مۇتەپەككۇرى، گېرمانىيە كلاسسىك ئەدەبىياتى ۋە مىللىي ئەدەبىياتىنىڭ ئاساسلىق ۋەكىلى. ئۇ 1749 - يىلى 8 - ئايدا، فرانكفورت شەھىرىدە تۇغۇلغان. ئۇنىڭ دادىسى ئەدەبىيات - سەنئەتكە ھېرىسمەن، بىلىملىك ئادەم بولۇپ، خان جەمەتى كېڭەش پالاتاسىنىڭ ئەزاسى بولغان. گيوتې بالىلىق چاغلىرىدا ئېنگىلىز ۋە فرانسوز تىللىرىنى ئۆگەنگەن. ئۇ ئەدەبىيات - سەنئەت، تەبىئىي پەنلەرگە قىزىقسىمۇ، دادىسىنىڭ مەجبۇرلىشى بىلەن 1765 - يىلى لېپسىگكە بېرىپ قانۇن ئۆگەنگەن. 1770 - يىلى ستراسبۇرگ ئۇنىۋېرسىتېتىدا قانۇن ئۆگىنىپ، دوكتورلۇق ئۇنۋانىغا ئېرىشكەن. شۇ يەردە «بوران ھەرىكىتى» (گېرمانىيىدە 18 - ئەسىرنىڭ 70 - يىللىرىدا ئەۋج ئالغان ئەدەبىيات - سەنئەت ھەرىكىتى) نىڭ ۋەكىلى ھېردېر بىلەن تونۇشۇپ ۋە ئۇنىڭ تەسىرىگە ئۇچراپ، «بوران ھەرىكىتى» نىڭ ۋەكىللىك ئادىمىگە ئايلانغان. گيوتې مۇشۇ مەزگىلدە تارىخىي دراما «تۆمۈر قول چەۋەنداز گوتترۇۋون بېرلىشىگەن»، شېئىرىي دراما «پرومىسسىۋس» ۋە «ئۆسمۈر ۋېرتېنىڭ ھەسرىتى» ناملىق روماننى يازغان. 1775 - يىلى ۋېيمار كېنەزىنىڭ تەكلىپى بىلەن ۋېيمار كېنەزلىكىنىڭ مەسلىھەتچىسى ۋە باش ۋەزىرى قاتارلىق ۋەزىپىلەرنى ئۆتىگەن، مۇشۇ مەزگىلدە سىياسىي جەھەتتە مۇتەئەسسىپلىشىش بىلەن بىللە ئىجادىيەت جەھەتتىمۇ كىرىزىسقا ئۇچرىغان. 1786 - يىلى ۋېيماردىن ئايرىلىپ، ئىتالىيىگە بارغان. 1794 - يىلدىن كېيىن شىلېر بىلەن ھەمكارلىشىپ، گېرمانىيە كلاسسىك ئەدەبىياتىنىڭ گۈللىنىشىنى ئىلگىرى سۈرگەن. ئۇنىڭ ۋەكىللىك خاراكتېرىگە ئىگە

سەن — پايانىسىز كائناتىم، خۇشتارمەن ئەبەد ھاقارتىڭ، ماختىشىڭنى ئاڭلاشقا ھەردەم. خەق مەن ئۈچۈن، مەن خەق ئۈچۈن ئۆلۈك تەن — جەسەت، ھېس - تۇيغۇمنى ئۆزگەرتىمەستىن تۇرارمەن بەردەم. ئۆزگىلەرنىڭ سۆزلىرىنى تەڭداشسىز تېرەن ھاڭغا تاشلاپ، خۇددى ساغرىۋىلاندەك ھامان، ماختاشسىمۇ، تىللاشمۇ قىلمايمەن ئېرەن. ئاڭلا، بۇنىڭ سەۋەبىنى ئېتەيمەن بايان: قەلبىم ئارا قۇردۇڭ مەڭگۈ يوقالماس خانلىق، نەزىرىمدە سەندىن بۆلەك يوق بىرمۇ جانلىق.

122

سەن ھەدىيە قىلغان كىتاب ساقلىنار ھامان ئەسلىمەنىڭ بەتلىرىگە ئورنىشىپ - كۆچۈپ، ئۆتسىمۇ نى قىسمەت سېلىپ تالاي يىل - زامان، ئۇنىڭ بىرەر قۇر - سۆزىمۇ قالماي ئۆچۈپ. ھېچ بولمىسا، كاللام بىلەن قەلبىمدىن خۇدا تارتىپ كېتىپ ھاياتلىقنىڭ ۋەسلىنى تامام، ئۇلار پۈتكۈل قۇدرىتىدىن بولغۇچە جۇدا، سېنى ئەسلىپ ئېيتقان غەزەل ئەيلىنەر داۋام. يوق بۇ كىتاب — ساقلىغۇچتا ئۈنچىلىك ماجال، مەنمۇ تاشقا چىن سۆيگۈڭنى يۈرمەسمەن يېزىپ، شۇڭا ئۇنى قولىدىن تەرك ئەيلىپ بىمالال، سېنى قەلبىم — ئەسلىمەگە قويدۇممەن سېلىپ. ئەسلىش ئۈچۈن پۈتۈپ قويسام دەپتەرگە سېنى، خەلقى ئالەم ئۇنتۇغاق دەپ ئويلايدۇ مېنى.

ئەسىرى «فائوست» قا نەچچە ئون يىللىق ئەمگەك تەرى ۋە سەنئەت
جەۋھەرلىرى مۇجەسسەملەشكەن. گىيوتې دۇنيا ئەدەبىيات تارىخىدا
ئىنتايىن مۇھىم ئورۇنغا ئىگە بولۇپ، ھومېر، دانتي، شېكسپىرلار
بىلەن بىر قاتاردا تۇرىدۇ.

ۋىسال ۋە ھىجران

مىنەي دەرھال ئاتقا، تاپسۇن دىل ئەمىن!
ئۆز ئىشىمنى داۋام ئەيلەي بىمالال؛
ئۇيقۇسىنى باشلىۋەتتى يەر - زېمىن،
قىلدى پۈتكۈل تاغ - ئىدىرىنى تۈن قامال.
تۇرار گىگانىت ئادەم كەبى قەد كېرىپ،
كىيىپ كاۋچۇك ئۇمانلاردىن تون - چاپان،
زۇلمەت قارا كۆزلىرىنى چوڭ ئېچىپ،
مارار تۇتۇپ چاتقاللىقنى جاي - ماكان.

تۈتەكلەرنى يېرىپ، تاشلار ئاي نەزەر
زاھىر بولۇپ مۇئەللەقتە پەرىشان،
تۈن شامىلى قاقار يېنىك قانات - پەر،
ئەيلەپ ھەسرەت - پىغانىنى نامايان؛
تۇغدى كېچە سانسىزلىغان جىن - شەيتان،
يوق كۆڭلۈمدە ئەمما قىلچە غۇسسە - غەم؛
كۆيەر گويا تومۇرۇمدا زور گۈلخان!
دىلدا يالقۇن لەپىلدەتەر تۇغ - ئەلەم!

تاتلىق، ئوماق نەزەر سالساڭ سەن ماڭا،

دىل كۆكىمدە شادلىق قانات قاقىدۇ؛
قەلبىم مېنىڭ ئۆمۈرۋايەت يار ساڭا،
سەنلا بولساڭ جېنىم ئارام تاپىدۇ.
قىزىلگۈلدەك يارقىن - گۈزەل نەۋباھار
ئەتراپىڭغا بەردى كۆركەم - ئۆز سىياق،
توۋا، رەھىم - شەپقىتىڭگە بولسام زار،
بەختسىزلىك ئاچتى ماڭا كەڭ قۇچاق!

سۆيى قىزى پۈركىگەندە نۇر - زىيا،
دىلخانەمگە كەتتى قايغۇ - دەرد تاراپ؛
سۆيۈشۈڭدە بار ھېسابىز شاد ناۋا!
كۆزلىرىڭدىن چاقىنار چەكسىز ئىز تىراپ!
كېتىپ قالدىم، شۇن ئاق ياق تۈردۈك ھەم
قاراپ قالدىڭ، كۆزۈڭدە ياش يالتىرار؛
سۆيۈلگۈچى قەلبىدە يوق ھەسرەت - غەم،
سۆيگۈچىمۇ شۇنچە خۇشال - بەختىيار!

كۆز ياشلاردىن تاپاي تەسەللى

شادلىقنىڭ پەيزىگە چۆمۈلدى ھەممە،
نېمىشقا سەن بۇنچە چېكىسەن ئازاب؟
بولىدۇ نامايان يىغلىغانلىقنىڭ،
كۆزۈڭگە بىر قېتىم قويسىلا قاراپ.

«يېگانە ياش تۆككەن بولساممۇ بۇرۇن،
ھەسرەتكە تاشلىغاچ مېنى دىل يارام،

كۆزۈمدىن بەھۇزۇر تۆكۈلگەن يېشىم
بېغىشلاپ كۆڭلۈمگە خۇش كەيىپ — ئارام.»

چاقىرار خۇشاللىق سېنى، ئەي دوستۇم:
مەرھەمەت، باغرىمدىن ئالساڭچۇ ماكان!
سەن قانداق نەرسەڭدىن قالدېڭ ئايرىلىپ،
ھەممىنى بىرمۇ بىر ئەيلىگىن بايان.

«بىتەلەي ئادەمنىڭ ھەسرەت - دەردىنى
بىلەتتىڭ قانداقمۇ سېلىپ سۈرەن - جاز؟
ئايرىلىپ قالاتتىم يەنە نېمىدىن،
ھېچنەرسە بولمىغان تۇرسا ماڭا ياز؟»


سەن تېخى ياش بوغۇن، كۆتەر روھىڭنى،
پۇرسەتنى چىڭ تۇتۇپ ئۆتكۈزۈمە بىكار.
بۇ ياشتا ئادەملەر ئالغا ئىنتىلەر
ئۇرغۇپ تەن - جىسمىدىن جاسارەت - مادار.

«ياق، مەندە يوق ئۇنداق چىدام، ئىنتىلىش،
تۇرار ئۇ يىراقتا، ئاھ، مەندىن قېچىپ،
پايانسىز كۆكتىكى يۇلتۇزغا ئوخشاش
كۆز يەتمەس ئېگىزدە يارقىن نۇر چېچىپ.»

ئادەملەر يۇلتۇزنى ئالمايدۇ يۇلۇپ،
ئۇنىڭ زەر نۇرىدىن زوقلىنار پەقەت،
ھەر قېتىم بۇلۇتسىز كېچە ئاچسا يۈز،

كۆز تاشلار سامغا شادلىنىپ قەۋەت.

«ساناقسىز كۈندۈزدە ① مەنمۇ ئەشۇنداق
شادلىنىپ سامغا تاشلىغان نەزەر؛
ھەر ئاخشام يىغلاپ مەن ئالاي زوق - ھۇزۇر،
يىغلاشقا ئىمكان يار بەرسىلا ئەگەر.»



① شائىر پەقەت كۈندۈزدەلا ياغىنى كۆرگەن ئادەمنى كۆرۈشكە مۇيەسسەر بولالايتتى.

بېلىك (ئەنگلىيە)

ۋىليام بېلىك (1757 — 1827) ئەنگلىيىنىڭ 18 - ئەسىردىكى داڭلىق شائىرى ۋە رەسسامى، رومانىزىملىق شېئىرىيىتىنىڭ تۇنجى بۈيۈك شائىرى. ئۇ 1757 - يىلى لوندوندىكى بىر ئۇشاق تىجارەتچى ئائىلىسىدە تۇغۇلغان، بىر ئۆمۈر نامراتچىلىقتا رەسىم ئويۇپ تۇرمۇش كۆچۈرگەن، ياش ۋاقتىدا دېموكراتىك پائالىيەتلەرگە قاتناشقان. ئۇ 12 يېشىدا شېئىر يېزىشقا باشلاپ، 32 يېشىدا «سەبىلىك ناخشىسى» ناملىق شېئىرلار توپلىمىنى ئېلان قىلغان. ئۇ بۇ توپلىمىدا، دىنىي جەمئىيەتنىڭ چاكىنا قاراشلىرىغا قارشى تۇرۇپ، خۇشال بالىلىق چاغلارنى، گۈزەل تەبىئەتنى ۋە باھارنى مەدھىيىلىگەن. 1794 - يىلى «تەجرىبە ناخشىسى» ناملىق شېئىرلار توپلىمىنى ئۆزى بېسىپ تارقاتقان. ئۇنىڭدا ئىنسانپەرۋەرلىك روھىنى ۋە رېئال جەمئىيەتكە بولغان قارشىلىقنى ئىپادىلىگەن. كېيىنچە ئىجادىيەتتە بۇرۇلۇش ياساپ، زور ھەجىمدىكى داستانلارنى يازغان. ئۇنىڭ «تۆت ئىلاھ» ناملىق داستانىدا، ئەنگلىيە ئىمپېرىيىسى سودا - سانائىتىنىڭ گۈللىنىشىنىڭ ئېكسپىلاتاتسىيە ۋە قۇل قىلىش ئۈستىگە قۇرۇلغانلىقى پاش قىلىنغان.

بېلىكنىڭ شېئىرلىرى 18 - ئەسىردىكى كىلاسسىكىزم (17 - ۋە 18 - ئەسىرلەردە ياۋروپا ئەدەبىيات - سەنئىتىدە ئەۋج ئالغان ئېقىم) نىڭ دوگما ئاسارىتىدىن قۇتۇلۇپ، يېڭىچە قوشاق شەكلى ۋە ئىركىن شەكىللەر ئارقىلىق غايە، ئۇرۇشنى جانلىق، ئوبرازلىق

ئىپادىلەپ بېرىپ، شېئىرىيەتتە يېڭى بىر دەۋر ئاچقان، بۇنىڭ بىلەن ئۇ ئەدەبىيات تارىخىدا رومانىزىملىق شېئىرىيەتنىڭ ئۇلۇغ پېشقاسى بولۇپ قالغان.

يولۋاس

يولۋاس، يولۋاس، سېنىڭ زەردەك جۇلايىڭ
چاقتىدۇ ئورمانلارنى زۇلمەتتە،
سېنى قانداق خاسىيەتلىك قول ۋە كۆز
ياراتقاندۇ دەھشەت، كۆركەم ھالەتتە.

قانداق يىراق دېڭىز ئاستى بوشلۇقتا
كۆزلىرىڭدە پەيدا قىلغان ئوت - لاۋا؟
چوڭ تۇتۇشقا پېتىنغاندۇ قايسى قول؟
قانداق پەر ① دە ئۇچقاندۇ ئۇ كۆك ئارا؟

قانداق بىلەك، قانداق يۈكسەك ئىقتىدار
ۋۇجۇدۇڭنى زىلزىلىگە كەلتۈرگەن؟
زادى قانداق ئاجايىپ زور پۇت - قوللار
يۈرىكىڭنىڭ سوقىشىغا تەلمۈرگەن؟

قانداق زەنجىر، قانداق بازغان، قانداق پېچ

① پەر - قانات.

باش - كاللاڭنى قانداق تاۋلاپ چىققاندۇ؟
قانداق سەندەل، قانداق بىر كۈچ پېتىنىپ،
ۋەھىمىلىك شۇ نەرسىنى سىققاندۇ؟

تۆكۈپ يۇلتۇز تال - تال ئالتۇن نۇرىنى،
چۆمسە ئۇنىڭ كۆز يېشىغا كۆك ئاسمان،
تەڭرى بۇ زور ئىجادىدىن كۈلەرمۇ؟
يارالمايتىڭ سەن، يارىلىپ قوي - پاقلان؟

يولۋاس، يولۋاس، سېنىڭ زەردەك جۇلايىڭ
چاقنىتىدۇ ئورمانلارنى زۇلمەتتە،
سېنى قانداق خاسىيەتلىك قول ۋە كۆز
ياراتقاندۇ دەھشەت، كۆركەم ھالەتتە؟

چالما بىلەن تاش

«قىلماس رازى - خوش ئۆزىنى سۆيگۈ - مۇھەببەت،
ياتتۇر ئاڭا تەقدىرىنىڭ غېمىنى يېيىش،
ئەمما، ئەيلەپ خەقلەر ئۇنى تەسەللى - مەدەت،
لەھەتتىكى چۈشكۈنلۈكتىن يارىتار بېھىش.»

دەيدۇ شۇنداق ئات - ئۇلاغنىڭ پۇتلىرى ئارا
چەيلەنگەن بىر كىچىك چالما ئېيتىپ كۆي - قوشاق؛
ئېرىقتىكى تاشتىن چىققان جاراڭلىق سادا

ئوخشىمايدۇ ئەسلا ئۇنىڭ سۆزىگە بىراق:

«باشقىلاردىن تىلەپ دائىم شادلىق - ئىلتىپات،
ئۆزىنىلا رازى قىلار مۇھەببەت پەقەت،
تەسەللىدىن تۇرغاچ يىراق، بولۇپ خەقلەر شاد،
بېھىشتىكى ئاداۋەتتىن يارىتار لەھەت.»

ئەجەل بايرىمى

بايلىقى مول، باياشات بىر ماكاندا،
ئېچىنىشلىق كۈن ئۆتكۈزۈپ بالىلار،
جان باقماقتا جازانىخور قولىدا،
بۇ قانداقمۇ ساۋابلىق ئىش سانىلار؟

دەردلىك نىدا ئاتىلامدۇ كۆي - ناۋا؟
خۇشاللىقتىن بېرىلمەيدۇ ئاڭا ھەل؟
نېچۈن شۇنچە تولا نامرات بالىلار؟
ئىكەن ئەسلى بۇ بايلىق كۆپ نامرات ئەل!

نۇردىن جۇدا ئۇلارنىڭ كۈن - قۇياشى،
ئېتىزلىرى چۆلدەك قاقاس - باياۋان.
يوللىرىدا ئۆسكەن خۇخا - تىكەنلەر؛
ئۇندا دەۋران سۈرەر مەڭگۈ زىمىستان.

چۈشەنچە پەقەت ئاشۇ جايغا نۇر - ئاپتاپ،
تۇرسا يېغىپ يامغۇر - ئاسمان شارابى،
ئاج - زارلىقتا قالماس ئۇندا بالىلار،
كۆچەر دىلدىن يوقسۇللۇقنىڭ ئازابى.

سەبىلىكنىڭ بېشارىتى

بىر تال گۈلدە كۆرۈنىدۇ بىر جەننەت،
بىر تال قۇمدا ئايان بولۇر بىر جاھان.
مەڭگۈلۈكنى دەرھال يېغىپ ساقلاپ قوي،
چەكسىزلىككە ئالغىنىڭدىن بەر ماكان.



شىللىر (گېرمانىيە)

يوھان كىرستوف فرىدرىخ شىللىر (1759 — 1805)
گېرمانىيىنىڭ ئانا قىلىق شائىرى ۋە دراماتورگى. ئۇ 1759 - يىلى
11 - ئايدا، ۋېرتمبېرگ كېنەزلىكىدە تۇغۇلغان. دادىسى يۇھان
ئاسپال ئاشغى كېسەللىكلەر دوختۇرى بولۇپ، ھەربىي قىسىمدا
«دوختۇرلۇق قىلغان». شىللىر ئانىسىنىڭ تەربىيىسىدە چوڭ بولغان،
كىچىكىدە لاتىن تىلى مەكتىپىدە ئوقۇغان، ئۇ تېئولوگىيە
(خىرىستىيان دىنىدا دىنىي ئەقىدىلەرنى ئىدىئالىستىك پەلسەپە
قارمىقىدا دەلىللەيدىغان بىر خىل تەلىمات) ئۆگىنىشكە قىزىقسىمۇ،
ئەمما كېيىن ئۇ مەجبۇرىلىق بىلەن 1773 - يىلى ھەربىي مەكتەپكە
كىرىپ، دەسلەپتە قانۇن، كېيىنچە تىببىي ئىلىمنى ئۆگەنگەن. بۇ
جەرياندا، شېكسپىر، گېوتى قاتارلىقلارنىڭ ئەسەرلىرى بىلەن
تونۇشۇپ، ئىجادىيىتىنى باشلىغان. 1780 - يىلى ھەربىي مەكتەپنى
توقۇتۇپ، شتۇتگارتقا بېرىپ ھەربىي دوختۇر بولغان. ھەربىي
دەۋرىدە ئۇ قاتتىق ئىنتىزامى ۋە جاپالىق تۇرمۇشى ئۇنى مۇستەبىت
ھاكىمىيەتكە ئۇچ قىلغان. ئۇ مۇشۇنداق ئارقا كۆرۈنۈش تەسىرىدە
زالىملارنى قامچىلايدىغان درامىسى «قاراقچى» نى يوشۇرۇنچە يېزىپ
چىققان، 1781 - يىلى بۇ درامىنى ماھىيىتىگە ئەۋەتىپ ئېلان قىلغاندىن
كېيىن، ماھىيىم سەھنىلىرىدە ئوينىلىپ، جەمئىيەتنى زىلزىلىگە
سالغان. بۇنىڭ بىلەن شىللىر كېيىنكى زىيانكەشلىكىگە ئۇچراپ،
1782 - يىلى 9 - ئايدا، شتۇتگارتتىن ماھىيىتىگە قېچىپ كەتكەن.
كېيىن «مۇھەببەت ۋە سۈيىقەست» ناملىق درامىنى يېزىپ زور
ئابرويغا ئېرىشكەن. ئۇ 1787 - يىلىدىن باشلاپ تارىخ تەتقىقاتى بىلەن
شۇغۇللانغان، 1789 - يىلى گېوتىنىڭ تونۇشتۇرۇشى بىلەن يېنا

ئۇنىۋېرسىتېتنىڭ پروفېسسورلۇقىغا تەيىنلەنگەن. 1794 - يىلىدىن باشلاپ گىوتېنغا يېقىندىن ھەمكارلىشىپ ئىجادىيەت بىلەن شۇغۇللانغان، «ئەدەبىيات - سەنئەت يىلنامىسى» دا نۇرغۇن شېئىرلارنى ئېلان قىلغاندىن باشقا، «ۋاللىئىستېين»، «ۋىلھېلم تۇل» قاتارلىق درامىلارنى يازغان. ئۇ ياش ۋاقتىدا ناھايىتى كۆپ جاپا تارتقاچقا كېسەل بولۇپ قېلىپ، 1805 - يىلى 5 - ئايدا ۋېيماردا 46 يېشىدا ئالەمدىن ئۆتكەن.

شېئىرنىڭ قۇدرىتى

تار جىلغىدىن يامغۇر سۈيى چۈشەر ئېتىلىپ،
قۇدرىتىدىن تەۋرىمەكتە گويا يەر - زېمىن،
ناشلار غۇلاپ ئېقىپ بارار سۇغا قېتىلىپ،
كاۋچۇكلارنى ئالار يۇلۇپ شىددەتلىك ئېقىن؛
شادىيانە ۋەھىمىگە چۆمۈلۈپ ئۇزاق،
بۇندا سەيياھ ھەيران بولۇپ تۇرار ھاڭزۇقىپ،
تاغدا ئاققان سۇغا سېلىپ تۇرسىمۇ قۇلاق،
بىلمەس ئۇنىڭ كەلگىنىنى قەيەردىن ئېقىپ؛
ئاقار شېئىر بۇلاقلىرى مۇشۇنداق ئەبەد،
تاپالمايمىز مەنبەسىنى ئاڭتۇرۇپ پەقەت.

ئۆمۈر يېپى ئېشەر سۈرلۈك ئايال ئىلاھلار ①،
ئۇلار بىلەن ئىچىل - ئىناق ئۆتىدۇ شائىر،
كىم شائىرنىڭ ناخشىسىغا ياساپ توساق - دار،

① بۇنان ئەپسانىلىرىدىكى ئۈچ نەپەر تەقدىر ئىلاھىسى.

كىم سېھرىنى يوقىتىشقا بولىدۇ قادىر؟
پەيغەمبەرلىك تاپقۇنى يۈرگەندەك ئېلىپ، ①
ھاياجانلىق دىللارنى ئۇ ئەيلەيدۇ قامال،
قويسا دىلنى زۇلمەت باسقان ئالەمگە سېلىپ،
كۈتمىگەندە يوللار يەنە ئەرشكە خۇشال،
گاھى يالغان، گاھىدا راست ئىغاڭلىتار يا،
ئۇنى بۆلەپ قويۇپ سۆيگۈ بۆشۈكى ئارا.

قەيسەر، گىگانىت ئادەم كەبى تاشلىسا قەدەم،
ئۇ ئاجايىپ بىر قىسمەتكە ئايلىنىپ ئەگەر،
ئالۋاستىغا خاس قىياپەت بولۇپ ئاڭا جەم،
خۇشاللىققا كىرسە بۆسۈپ سىرلىق شۇ قەدەر؛
كاتتا زاتلار قۇتلۇقلىشىپ بېرىشەر سالام
ئۇ دۇنيادىن كەلگەن جانغا قەددىنى ئېگىپ،
بارچە نىقاب - چۈمپەردىلەر يىرتىلىپ تامام،
خۇشاللىقنىڭ چۇقانلىرى كېتىدۇ جىمىپ.
بۈيۈك، غالىب ھەققانىيەت كەلسە ئالدىغا،
ساختىلىقلار ئۆزلىرىنى ئالار دالدىغا.

قىلسا شېئىر شۇ يوسۇندا بىر ئېغىز دەۋەت،
ئادەم ناچار ئادىتىدىن ۋاز كېچەر ھامان،
قەدىر - قىممەت روھى دىلدا جۇش ئۇرۇپ قەۋەت،
يۈكسەك ھوقۇق دۇنياسىدىن تۇتىدۇ ماكان؛

① بۇنان ئەپسانىلىرىدىكى پەيغەمبەر ھېرىموننىڭ ۋەزىيىتىنىڭ بىرى. ئۇ قولغا تاپاق ئېلىپ، ئۆلگەن ئادەمنىڭ روھىنى ئۇ دۇنياغا ھەيدەيدۇ، ئۇنىڭ بۇ تاپقىنى يەنە سېھىرلىك دېيىلىشىمۇ ئىكەن.

شائىر دېگەن ئەڭ ھوقۇقلۇق مۇقەددەس خۇدا،
ئاڭا يېقىن يولالمايدۇ چاكىنا ئادەت،
ئۇ، ھەر قانداق تالاپەتتىن مۇستەسنا - جۇدا،
باشقا نويۇز، ھەيۋىگە ھەم بەرمەس ئىجازەت؛
تولسا سېھرىي كۈچكە ئىگە شېئىرگە ئالەم،
تېپىلمايدۇ ئەسلا غەمكىن - پەرىشان ئادەم.

جۇدالىقنىڭ ئازابىغا بولۇپ مۇپتىلا
ھەمدە چۈشكۈن خىياللارغا چۆمۈلۈپ ئۇزاق،
كۆز يېشىنى سۈرتۈۋەتكەن ئوغۇلنى گويا
ئانىسىنىڭ قۇچىقىغا قايتۇرغان سىياق؛
شېئىر سەرسان - سەرگەرداننى يات ئەل - ئاپەتتىن
ئانا يۇرتى - ۋەتەننىگە كېلىدۇ ئېلىپ،
تاج كىيىدۈرۈپ ئاڭا يەنە بەخت - ئامەتتىن،
ياشلىقتىكى كەپىسىنى قىلىدۇ نېسىپ،
ئۇنى مالال قىلماس شۇندا زۇلۇم - ئاسارەت،
تەبىئەتنىڭ قوينىدىن ئۇ ئالار ھارارەت.

ئۈمىد

قىزغىن سۆھبەت قۇرۇش ئال - ئاۋام ھەر زامان
تەشنا بولۇپ ئىستىقبالىنىڭ نۇرلۇق تېڭىغا؛
بىر پەللىنى كۆزلەپ ئالغا باسىدۇ ھامان،
پارلاق نىشان - مەقسەت مەھكەم ئورناپ ئېڭىغا.
گاھى قېرىپ، گاھ ياشىرىپ تۇرىدۇ ئالەم،
يېڭىلىنىپ بارسا دەيدۇ ئۇنى ھەر ئادەم.

ئىنسانلارنى ئۈمىد ھايات بېغىغا باشلار،
غەمىسىز - خۇشال بالىلاردىن بولماس ھەم جۇدا،
مەپتۇن بولۇر ئۇنىڭ سېھرىي نۇرىغا ياشلار،
بۇ دۇنيادىن ئۇنى ئېلىپ كېتەلمەس خۇدا،
ئىنسان ئاخىر يەر ئاستىغا كەتسىمۇ كېرىپ،
ئۈمىدلىرى قەبرىسىدە تۇرار قەد كېرىپ.

بۇ، ئەمەستۈر نادانلارنىڭ كاللىسى ئارا
پەيدا بولغان ئەھمىيەتسىز، پۇچەك خام خىيال،
بۇ، ئىنسانلار يۈرىكىدىن ياڭرىغان سادا؛
بىزنى ئىقبال ئىستەكلىرى ئەيلىگەن قامال؛
دىل تۈرىدىن ئۇرغۇپ چىققان بۇ ئاۋاز - پىكىر
ئىشلەتمەيدۇ ئۈمىدگە يار دىللارغا مىكىر.


نۇر ۋە ھارارەت

قويدى قەدەم دۇنياغا بىر ئاقكۆڭۈل ئىنسان
خۇشاللىقتا پەۋەس ئىخلاص - ئىشەنچكە چۆمۈپ؛
ئۇ ئويلايدۇ: ماڭا مەدەت بەرگەنلەر ھەر ئان
يات ئالەمدە مېنى چوقۇم تۇرىدۇ كۆرۈپ.
ئۇ، مۇقەددەس ئىنتىلىشكە بىقارار بولۇپ،
ھەقىقەتكە تۇرار سادىق قولنى سۇنۇپ.

ئەمما جىمى نەرسە ئاڭا تۇيۇلار ئەبەد
شۈنچىلىك ئاز، ئەھمىيەتسىز، بىمەنە، پۇچەك،

ياشاش نېسىپ بولسا ئەنسىز دۇنيادا، پەقەت
ئۆزىنىلا قوغداش بىلەن بولۇر ئۇ ھەلەك؛
قەلبى مۇزدەك سوۋۇپ، مەغرۇر ئالىدۇ ئارام،
ھەتتا ئوتلۇق سۆيگۈ ئۇنى قىلالمايدۇ رام.

ھەقىقەتنىڭ زەردەك پارلاق نۇرى - جۇلاسى
بېرەلمەيدۇ بىزگە ھامان ئوتلۇق ھارارەت.
تەلەپلىككە يار بولىدۇ ھېكمەت خۇداسى
قىلمىسىمۇ سەرپ كۆپلەپ ئەقىل - پاراسەت.
شۇڭا يۈكسەك قۇت - بەختكە ئىنتىلمە يۈرەك،
بولماق شەرتتۇر ئەستايىدىل ھەم ئۆتكۈر - زېرەك.



ۋادىزۋاس (ئەنگلىيە)

ۋىليام ۋادىزۋاس (1770 — 1850) ئەنگلىيىنىڭ 19 -
ئەسىردىكى ئۇلۇغ رومانىك شائىرى. ئۇ 1770 - يىلى 4 - ئايدا،
ئەنگلىيىنىڭ شىمالىدىكى كىچىك بىر شەھەردە ئادۋوكات ئائىلىسىدە
تۇغۇلغان، 1787 - يىلى كېمبىرىج ئۇنىۋېرسىتېتىنىڭ سېنت جون
ئىنىستىتۇتىغا كىرىپ ئىتالىيان، فرانسوز ۋە ئىسپان تىلى
ئۆگەنگەن، گرېتسىيە، لاتىن ئەدەبىياتى بىلەن پىششىق تونۇشقان.
1790 - يىلدىن 1791 - يىلغىچە فرانسىيە، ئىتالىيەلىرىنى
ساياھەت قىلىپ، فرانسىيە بۈيۈك ئىنقىلابىنىڭ تەسىرىگە
ئۇچرىغان. 1795 - يىلى يېزىدا ئولتۇراقلىشىپ سىياسىي ئىشلارغا
كۆڭۈل بۆلگەن بولسىمۇ، ۋاقىتنىڭ ئۆتۈشىگە ئەگىشىپ، ئىنقىلابقا
پاسىپ پوزىتسىيە تۇتىدىغان بولۇپ قالغان. 1798 - يىلى كولېرۇيىچ
بىلەن بىرلىشىپ «لىرىك ناخشىلار» دېگەن شېئىرلار توپلىمىنى
نەشر قىلدۇرغان. بۇ توپلام 1800 - يىلى قايتا نەشر قىلىنغاندا،
ۋادىزۋاس ئۇنىڭغا كىرىش سۆز يازغان. بۇ توپلام ۋە كىرىش سۆز
ئېلان قىلىنىپ، ئەنگلىيە شېئىرىيىتىدە مەزمۇن ۋە شەكىل
جەھەتتىكى بىر مەيدان ئىنقىلابىنى پەيدا قىلغان ھەم ئەنگلىيە
ئەدەبىيات تارىخىدىكى يېڭى دەۋر — رومانىزم دەۋرىنى ياراتقان.
ۋادىزۋاس ياش ۋاقتىدا فرانسىيە ئىنقىلابىغا ھېسداشلىق قىلغان
بولسىمۇ، ئوتتۇرا ياشقا كەلگەندە مۇتەئەسسىپلىشىپ، سانائەت
كاپىتالىزىمىنىڭ مەدەنىيىتىگە ئۆچمەنلىك بىلەن قاراپ، يېزا -
ئىشلاقلاردىكى فېئودال دىنىي شەرىئەتكە ئەقىدە باغلىغان ھەم
لىبېئالىزمنى، سېرىتۇئالىزم (پەنگە خىلاپ بولغان ۋە ماددىنىڭ
رېئالىتىنى ئىنكار قىلىپ، روھنى رېئال دەپ بىلىدىغان

ئىدىئالىستىك پەلسەپە ئېقىمى) نى كۆككە كۆتۈرگەن. ئۇنىڭ
ۋەكىللىك خاراكتېرىگە ئىگە ئەسەرلىرىدىن «باشلىنىش كۈيى»،
«ساياھەت» قاتارلىق داستانى، «لۇس»، «ئورمىچى قىز» قاتارلىق
شېئىرلىرى بار. 1843 - يىلى ئەنگىلىيە ھۆكۈمىتى ۋادىزۋاسقا
«شائىرلار تاجى» دەپ نام بەرگەن.

ئورمىچى قىز

سال نەزەر، تۇرماقتا بۇغدايلىق ئارا
بۇ ئېگىزلىكنىڭ قىزى — بىر دىلرەبا،
ياغرىتىپ ناخشا ئورار ئورمىسىنى؛
توختا بىردەم يا يېقىنلاپ بار ئاڭلا!
ئۇ ئورۇپ بۇغداينى باغلايدۇ يەنە،
ناخشىسىدا بار ھېسابسىز دەرد — ئىدا؛
ئاڭلا! كەلمەكتە ئاجايىپ لەرزىگە
ئەشۇ كۈي ئەۋجىدە چوڭقۇر ساي — جىرا.

بىپايان چۆللەردە كارۋان كۆپ مېڭىپ،
ياپېشىل ئورماندا دەم ئالسا ھېرىپ،
ئەيلىسە بۇلبۇل شۇ چاغ مۇڭلۇق ناۋا،
دىلغا ئىزگۈ ھېس، ۋۇجۇتقا كۈچ سېلىپ؛
ئۇيغۇدىن ئويغاتسا كۆكلەم پەسلىنى
خېبرىدېس ① قوينىدا كاككۇك كۈي قېتىپ،
سالسىمۇ چەكسىز دېڭىزنى لەرزىگە،

① خېبرىدېس — ئاتلانتىك ئوكياندىكى تاقىم ئاراللار بولۇپ، شوتلاندىيىنىڭ غەربىي شىمالىغا توغرا كېلىدۇ.

مۇڭى بۇ كۈينى چۈشەلمەيدۇ بېسىپ.
قاتتى كۈيگە نېمىنى ئۇ قىز — سەنەم؟
باستىمۇ كۆڭلىنى كونا غۇسسە - غەم؟
ناخشىغا قاتقانلىرى ئۆتمۈشتىكى
ئەڭ ئېغىر قىسمەتمۇ ياكى جەڭ - ئەلەم؟
ئېھتىمال، ئەلگە تونۇش بىر نەغمىدۇر،
بولمىغان زەررىچە ئۆزىگە مەنە - تەم.
بار ئىدى تۇرمۇشتا دىشۋارلىق بۇرۇن،
بولىدۇ مەۋجۇت بۇنىڭدىن سۇڭرە ھەم.

نېمە بولسا مەيلى ناخشا تېمىسى،
تۈگىمەس گويا ئۇ قىزنىڭ نەغمىسى؛
كۈيىگە تەڭكەش ئېگىلىگەن بەللىرى،
ئوينىغاي بۇغدايدا ئورغاننىڭ بىسى.
ئاڭلىدىم ئۇنىسىز سېلىپ ئالغا قەدەم،
مەنزىلىم بولدى ئېگىز تاغ چوققىسى.
كەتتى قەلبىم تۆرىگە مەڭگۈ سىڭىپ،
ئورمىچى قىزنىڭ بۇ مۇڭلۇق ناخشىسى.

نەركەس گۈلگە مەدھىيە

مەن گويا بىر توپ يېتىم، سەرسان بۇلۇت،
تۇرمەن تاغ ئۈستىدە لەيلەپ ھامان،
پەستە ئۈشتۈمتۈت جۇلالاپ زەر كەبى،
بولدى نەركەس گۈل توپى روشەن ئايان.
ئەنە، ئورمان ئاستىدا، كۆل بويىدا

ئېچىلىپ لەرزىن ئۇسسۇل ئوينىدى بۇ ئان.

مەن چۆمۈپ ئىزگۈ - گۈزەل ھېسلارغا تۇرغاندا يېنىڭ،
ئەيلىدى شادلىق شۇ ئان قەلبىگە ھەسرەتنى ئاتا.

تەبىئەت ھېس - تەسراتىمنى مېنىڭ دەستەك ئېتىپ،
قويدى ئىنسان روھى بىرلە كەشپىياتىنى چېتىپ؛
ئۆتمىدى ئادەم ئەجەبمۇ ئۆز ئارا ھەمدەم - ئىناق،
دەپ خىيال سۈرسەم، دىلىمدا باردى ئەپغانىم ئېشىپ.

سايدا نورۇز گۈلىنىڭ توپىنى ئىركىن بۆسۈپ،
ياسىشار گۈلچەمبىرەك ۋىنىكا گۈلى ئۈزۈك تۈزۈپ؛
شۈبھىسىز، ھەر تال گىياھ - گۈل ساپ ھاۋانىڭ بەھرىدە
ياشىغاي شادلىق - ھۇزۇرنىڭ پەيزىنى ھەردەم سۈرۈپ.

ئوينىشار چۆرەمدە قۇشلار سەكرىشىپ - تاقلاپ ئوماق،
بىلىنىدىم، باردۇر ئۇلاردا قايسى ئارمان - ئىشتىياق؛
قوزغىتىپ ئامراقلىقىمنى چىقىرىپ تۈرلۈك خۇلق،
مىسلى شادلىق تۇيغۇسىنى ئەيلىشەر ئىزھار بىراق.

يېيىلىپ بارماقتا يۇمران شاختا غۇنچە پايىسىمان،
بۇندا شۇ سەلەكەن شامالنى قالسا دەپ ئويلاپ ھامان؛
دەر تەسەۋۋۇر قۇشلىرىم پەرۋاز قىلىپ كۆڭلۈم ئارا؛
بۇ نەپىس ھالەتتە شاخنىڭ خوشلۇقى بولغاي ئايان.

بولسا كەلگەن بۇ خىيال، ئىخلاى خۇدانىڭ ۋەھىدىن،
كائىناتنىڭ خاسىيەتلىك قىسمىتىنىڭ ۋەجىدىن،
بولمىدى ئادەم ئەجەبمۇ ئۆز ئارا ھەمدەم - ئىناق،
تۇرمىقىم مۇمكىنمۇ خالىي بۇ ئازابنىڭ دەردىدىن؟

زىچلىقى سامانىيولنىڭ يۇلتۇزى،
چاقىنىتار كۆزلەرنى مەرۋايىتسىمان؛
بويلىغانچە ھەم دېڭىز قولتۇقىنى
سوزۇلۇپ كەتكەن يىراققا بىپايان؛
سال نەزەر، ئۇزلۇق تالاشقاندەك گويا
تەۋرىنەر سەلەكەن شامالدا شادىمان.

ياندۇ زۈمرەت كۆل سۈيى تەۋرەر يېنىڭ،
يەتمىگەي ئەمما ئۇنىڭغا ھېچقاچان؛
كۆرسە شائىر بۇ خۇشال ھەمراھلىرىن،
شادلىقى بولغاي ئاجايىپ زور قىيان.
نېمە بايلىق بەردى بۇ ھالەت ماڭا؟
بىلىنىدىم، باقتىم ئاڭا سۈرمەي زۇۋان.

ھەر قېتىم تەنھا يېتىپ سۈرسەم خىيال،
بولدۇ كۆڭلۈم مېنىڭ بەك پەرىشان؛
كەچسە يادىدىن ئاشۇ ھالەت ئەگەر،
قوغلىنار مەندىن تامام جىملىق، پىغان؛
قېتىلىپ شۇ گۈل توپىغا شاد ئۇسسۇل
ئوينىغاي قەلبىم بولۇپ شادلىققا كان.

باش باھار ئاتا قىلغان ئىلھاملار

باش باھاردا ئولتۇرۇپ قىياش يېشىل ئورمان ئارا،
ئاڭلىدىم: تۇرماقتا ياڭراپ خىلمۇ خىل نەغمە - ناۋا.

بايرون (ئەنگىلىيە)

جورجى گوردون بايرون (1788 — 1824) ئەنگلىيىنىڭ 19 - ئەسىردىكى ئۇلۇغ شائىرى. ئۇ 1788 - يىلى 1 - ئايدا، لوندوندىكى سۇنغان ئاقسۆڭەك ئائىلىسىدە تۇغۇلغان، 10 يېشىدا بوۋىسىنىڭ ئىنىسىنىڭ مال - مۈلكى ۋە بارونلۇق ئورنىغا ۋارىسلىق قىلغان، خاللو ئوتتۇرا مەكتىپىدە ۋە كىمبىرىج ئۇنىۋېرسىتېتىدا ئوقۇغان، 1809 - يىلى يۇقىرى پالاتاغا كىرىپ، پالاتا ئەزاسى بولغان، 1809 - يىلىدىن 1811 - يىلىغىچە ئىسپانىيە، پورتۇگالىيە، ئالبانىيە، گرېتسىيە، تۈركىيىلەرنى ساياھەت قىلىپ قايتىپ كەلگەندىن كېيىن، سەپەر جەريانىدا ئالغان تەسىراتىغا ئاساسەن «چىلدى خارولدىنىڭ ساياھەت خاتىرىسى» ناملىق داستاننىڭ 1 - ۋە 2 - بابىنى يازغان. بايرون 1812 - يىلى يۇقىرى پالاتادا نۇتۇق سۆزلەپ، «ماشىنا - ئۆسكۈنىلەرنى پاچاقلىغانلارنى جازالاش توغرىسىدىكى قانۇن لايىھىسى» گە قارشى تۇرۇپ، ئىشىنىز قالغان توقۇمىچىلىق ئىشچىلىرىنى ئاقلىغان، شۇنىڭدىن كېيىن نۇرغۇن ھەجۋىي شېئىرلارنى يېزىپ، ھوقۇقدارلارنىڭ خەلققە قارشى تۇرۇشتەك ھەقىقىي ماھىيىتىنى پاش قىلغان. 1816 - يىلى باي، ئەمەلدارلارنىڭ تۆھمىتى ۋە ھوجۇمىغا ئۇچراپ، ئىتالىيىگە بېرىپ ئولتۇراقلىشىپ قالغان. ئىتالىيىدە ئىشچىلارنىڭ ئاۋستىرىيە ئىشغالىيەتچىلىرىگە قارشى ھەرىكىتىگە قاتناشقان. 1823 - يىلى، گرېتسىيىنىڭ تۈركىيىنىڭ ھۆكۈمرانلىقىغا قارشى ئىنقىلابى يۇقىرى دولقۇنغا كۆتۈرۈلگەندە، بايرون قەلىمىنى تاشلاپ گرېتسىيىگە بېرىپ، گرېتسىيىنىڭ مۇستەقىللىق كۈرىشىگە قاتناشقان. ئۇ گرېتسىيە ئارمىيىسىگە كىرگەندىن كېيىن كېچە - كۈندۈز ھەربىي

مەشىق، ئۇرۇش قىلىش قاتارلىق ئىشلار بىلەن مەشغۇل بولغاچقا ۋە بۇ جەرياندا بىر قېتىم قاتتىق يامغۇردا قالغاچقا، كېسەل بولۇپ قېلىپ، 1824 - يىلى 4 - ئاينىڭ 19 - كۈنى گرېتسىيە ھەربىي قىسمىدا ۋاپات بولغان.

بولسام دەيمەن غەم - قايغۇدىن خالىي شوخ بالا

دەيمەن: بولۇپ غەم - قايغۇدىن خالىي شوخ بالا،
ئۆتسەم كامار - ئۆڭكۈرلەرنى ماكان — ئۆي ئېتىپ.
يۈرسەم چېپىپ گۈگۈم پەيتى دالىلار ئارا،
ياكى زەڭگەر دولقۇنلارنى ئوينىسام كېچىپ.
كەلمەس مېنىڭ تۇغما ئىركىن ئىرادەمگە ماس،
سۆلەتۈزلىق ھەم ئارتۇقچە قائىدە - ئەخلاق؛
تىك، ئېگىز - پەس تاغ يولىنى ئەسلەش ماڭا خاس،
ئىنىتلەرمەن دولقۇن سوققان تاشلارغا ھەرۋاق.

تەڭرىم، ئېلىپ كەتكىن مۇنبەت ئېتىزنى تامام^①،
قىلما مېنى بۇ چىرايلىق نام - شۆھرەتكە يارا!^②
ئەمدى ماڭا ئەيلىمىسۇن خوشامەت ئاۋام،
چاكارلارنىڭ تەزىمىدىن بولدۇم زەپ بىزار!
سۆيگەن ئېگىز تاغلىرىمغا قويۇۋەت مېنى،

① شائىر 10 يېشىدا، بوۋىسىنىڭ ئىنىسى (بەشىنچى ئەۋلاد بارون) ئۆلۈپ كېتىپ، ئۇنىڭ يەرلىرىنى بولمىغاچقا، بايرون ئالتىنچى ئەۋلاد بارون (شېئىردىكى «چىرايلىق نام - شۆھرەت» شۇنىڭغا قارىتىلغان) بولۇپ، نۇرغۇن مال - مۈلۈك، يەر - زېمىن (شېئىردىكى «مۇنبەت ئېتىز» شۇنىڭغا قارىتىلغان) غا ۋارىسلىق قىلغان.

ئاڭلاپ دېڭىز شاۋقۇنىنى ئازادە يۈرەي؛
تومۇرۇمدا ئوخچۇپ قايتا بالىلىق قېنى،
ۋەتىنىمنىڭ جەننەت يەڭلىخ پەيزىنى سۈرەي!

مەن بولساممۇ نادان، شۇنى قىلىمەن خىيال:
ئاپىرىدە بولمىغان بۇ دۇنيا مەن ئۈچۈن؛
باقىي ئالەم كۆلەڭگىسى ئەيلەيدۇ قامال
ئىنسان ئۆمرى چەككە يەتكەن چاغلارنى نېچۈن؟
جەننەتتىكى شۇ ئاجايىپ خىيالىي تۇيغۇ —
شېرىن، گۈزەل چۈشلەرنى مەن چىققان ھەم چۈشەپ؛
ھەي ھەقىقەت، باسسا بۇنداق ئالەمنى ئۇيقۇ،
يىرگىنىشلىك نۇرۇڭ بىلەن ئويغاتتىڭ ئەجەب؟

ئامراق، يېقىن سىرداشلاردىن بولدۇم مەن جۇدا،
ئۆتمۈشتىكى دوستلۇق نەۋاق ئەيلەندى خاراب؛
يەتسە ئۈمىد - ئىستەكلەرگە بىۋاقىت قازا،
مېنىڭ مىسكىن دىلىم قانداق چەكمىسۇن ئازاب!
يوقالسىمۇ يۈرىكىمنىڭ ھەسرەت - نىداسى،
زىياپەتتە ئەمەك بولۇپ چاقچاققا بىردەم؛
مەجنۇن روھنى ئۇرغۇتسىمۇ كۈلكە ساداسى،
لېكىن، قەلبىم بولۇر مەڭگۈ تەنھالىققا يەم!

ئۆلپەتلەرنىڭ سۆھبىتىدىن زېرىكتىم ئەجەب!
ئەمەس ئۇلار ماڭا رەقىب، بۇرادەر - دوست ھەم،
بايلىق، تەلەي، كۈچ - ئىمتىياز، ئائىلە - نەسەب
قىلغان مېنى ئۇلار بىلەن بىر سورۇنغا جەم.

بەر قايتۇرۇپ سادىق، ئەزىز دوستلارنى، قېنى،
يا بۇرۇنقى گۈدەكلىكىم، تۇيغۇمنى ئامان!
تۇرسۇن تۈندە ۋاراڭ - چۈرۈڭ قىلغانلار ئېرى،
ئۇلارنىڭ شاد - خۇشاللىقى ساختىدۇر ھامان.

ئوماق ئەركەم — دىل كۆكىمدە پارلىغان قەمەر،
بېرەتتىڭىز ماڭا ئۈمىد، تەسەللى - ئارام؟
خۇشچېھرىڭنىڭ سېھرىدىنمۇ قالمىسا ئەسەر،
تۈيۈلمەيدۇ ئالەم، ھايات مەن ئۈچۈن ھارام!
ھەشەمەتلىك ھەم ئازابلىق ئادەت - يوسۇندىن
ئەپسۇسلانماي ئايرىلىشنى قىلىمەن خىيال؛
ئۆتسەم دىيەن خالىي بولۇپ سۈرەن - شاۋقۇندىن،
جىمجىتلىققا شۈكۈر ئەيلەپ بىر ئۆمۈر خۇشال.

كېتەر بولدۇم تەرك ئېتىپ بۇ قايناق جايىنى،
يوق بولسىمۇ ئىنسانلارغا مەندە ئۆچ - قىساس؛
تەشەنلىقتا ئىزدەيمەن تار، قاراڭغۇ سايىنى،
چۈنكى، غەمكىن كۆڭلۈمگە ئۇ كېلەر بەكمۇ ماس.
بەرسە ئىدى تەڭرى ماڭا بىر جۈپ پەر - قانات،
قونسام بېرىپ ئۆز ئۇۋامغا قۇش كەبىي ئۇچۇپ،
پەرۋازىمغا قوچاق ئاچسا چەكسىز كائىنات،
مەڭگۈ ھۇزۇر سۈرسەم جىمجىت ئەرشتە تۇرۇپ.

يەنە بىر رەت جان تالاشام...

يەنە بىر رەت جان تالاشام، يېتىدۇ قازا

ئىچ - باغرىمنى لەختە ئەتكەن چوڭقۇر ئازابقا؛
دېسەم يەنە: «ئاھ!»، قىيالىماي سۆيگۈگە، ساڭا،
ئېرىشەرەن يېڭىباشتىن قايناق ھاياتقا،
رايىمغا يات شەيئى ئارا كىردىم كۆز بوياپ،
كۆنۈپ قالدىم ھېچنەرسىگە قىلماستىن ئېرەن؛
بارچە شادلىق كەتكەن تۇرسا تۇماندەك تاراپ،
قورقاتتىمۇ كاج قىسمەتلەر سېلىشسا سۈرەن؟

كەلتۈر ماڭا شاراب، راسلاپ سورۇن — زىياپەت؛
ياشاشتىكى مەقسەت ئەمەس تەنھالىق — كۈلپەت؛
مەن ئۆزۈمدە ھازىر قىلىپ غەيرىي قىياپەت،
غەمىسىز، خۇشال ئادەملەرگە بولايچۇ ئۈلپەت!
ئۆتمۈشتە بۇ پۇرسەت ماڭا بولمىغان نېسىپ،
بۇنىڭ سەۋەب - جاۋابكارى ئۆزۈڭلا پەقەت؛
قالدۇرغان سەن مېنى شۇنچە يېگانە - غېرىپ؛
جىمى شەيئى، مەۋجۇتلۇقۇڭ يوقالدى ئەبەد!

چىلتارىمغا ھەمراھ يېنىڭ، نىمجان كۈي - ناۋا!
ھەسرەت قەستەن ياساپ چىققان تەبەسسۇم — سىياق
گۆر - قەبرىنى زىننەتلىگەن قىزىلگۈل گويا،
بىلىنەر ئۇ غەم - قايغۇنى ئەتكەندەك مازاق،
يوقالسىمۇ يۈرىكىمنىڭ ھەسرەت - نىداسى
زىياپەتتە ئەمەك بولۇپ چاقچاققا بىردەم؛
مەجنۇن روھنى قۇتراتسىمۇ كۈلكە ساداسى،

لېكىن، قەلبىم بولۇر مەڭگۈ مۇسكىنلىككە يەم. ①

مەن جەزىبىلىك - گۈزەل جىمجىت تۈنلەردە دائىم
بوشلۇقلارغا تىكىلەتتىم دەردىسىز، بىمالال؛
چۈنكى، ئەرش نۇرى سېنىڭ ئويچان، مۇلايىم
كۆزلىرىڭنى چاقىنتار، دەپ قىلاتتىم خىيال.
ئەيلەپ ئېگىي ② دولقۇنلىرى ئۈستىدە سەپەر
دېدىم ئۈنسز، ئاي ئېگىزدە تۇرغاندا كۈلۈپ:
«سېيشا بۈدەم سالىدى چوقۇم ئۇنىڭغا نەزەر!»
ئەسلى شۇ نۇر تۇرۇپتىكەن قەبرەڭنى سۆيۈپ!

ئاغرىق ماڭا قىلغىنىدا ئۇيقۇنى ھارام،
تومۇرلىرىم تارتىشىدۇ ۋۇجۇدۇم قىزىپ،
زەئىپلىكتە پىچىرلايمەن: «تاپارمەن ئارام،
سېيشا تارتقان ئازابىمنى قالمىسا بىلىپ.»
تۈيۈلغاندەك ئەھمىيەتسىز ئىنئامدەك ھامان
قېرىپ نىمجان بولغان قۇلغا ئەركىنلىك — ھىممەت،
سېيشارىمنىڭ ئۆمۈرگۈلى ئەيلەنسە خازان،
تەڭرى بەرگەن ھاياتلىقتا قالمايدۇ قىممەت!

سېيشا ماڭا قالدۇرغان ئەي سوۋغات، ھايات ھەم
سۆيگۈ بولۇپ ئۆزگەرمەستىن ساقلاندىڭ ئۇزاق!

① بۇقىرىقى تۆت مىسرا شائىرنىڭ «بولسام دەپمەن غەم - قايغۇدىن خالىي شوخ بالا» دېگەن شىئېرىنىڭ 4 - كۈپلەيتىدىكى ئاخىرقى تۆت مىسراغا ئوخشاپ قاليدۇ.
② ئېگىي دەپمەن.

يىللار سېنى غەيرىي تۈسكە يار قىلىپ بۇ دەم

نەپىسلىكىڭ زاۋاللىققا يۈزلەندى بىراق!

سەن بىلەن تەڭ ماڭا تارتۇق ئەيلەنگەن يۈرەك

جىمىپ كەتتى — تىلەر ماڭا شۇ قىسمەتتىمۇ!

قەلىم سوغۇق — مۇز بولسىمۇ خۇددى مۇردىدەك،

بارسەزگۈسى تېخى، سېزەر جۈت — ھەسرەتتىمۇ.

سەن كۈلپەتكە سىمۋول، قاغۇ — ئەلەمگە گۇۋاھ!

تۈر باغرىمدا كەلتۈرسەڭمۇ ئالەمچە ئازاب!

دەز يەتمىگەن مۇھەببەتكە بولۇپ باشپاناھ،

ساڭا ھەمراھ دىلنى قىلما سەدىارە — خاراب!

چۈشكۈنلۈكتىن ئاپار سۆيگۈ ئۇلۇغلۇق — پاكلىق،

چارچار، لېكىن قىلار ئېلان ھالاكەتكە جەڭ؛

كېلەر قانداق مىليون دىلدىن ئۇرغۇغان شادلىق

ئۆلگۈچىگە بولغان ئىشق — سەۋدالىققا تەڭ؟

شېلى (ئەنگىلىيە)

پېيسى بېسى شېلى (1792 — 1822) ئەنگلىيىنىڭ بايرون بىلەن تەڭ ئورۇندا تۇرىدىغان ئۇلۇغ شائىرى. ئۇ 1792 - يىلى سۈسېكستىكى بىر پومپشچىك ئائىلىسىدە تۇغۇلغان، 1810 - يىلى ئوكسفورد ئۇنىۋېرسىتېتىغا ئوقۇشقا كىرگەن، «ئاتېئىزم نەزەرىيىسىنىڭ مۇقەررەرلىكى» دېگەن ئىلمىي ماقالىنى يېزىپ، ئۆزى بېسىپ تارقاتقاچقا، مەكتەپتىن ھەيدەلگەن. شېلى 1812 - يىلى مىللىي زىددىيەت ۋە دىنىي زىددىيەت كۈنساينى كەسكىنلىشىۋاتقان ئىرېلاندىيىگە بېرىپ، ئەنگلىيە ھۆكۈمىتىنىڭ ئىرېلاندىيە خەلقىنى ئېكسپىلاتاتسىيە قىلغانلىقى ھەققىدە نۇتۇق سۆزلىگەن ھەم «ئىرېلاندىيە خەلقىگە خەت» نى يېزىپ، مائارىپ ئارقىلىق ئىجتىمائىي ئىسلاھاتنى ئىلگىرى سۈرۈش، مىللىي ئەركىنلىك، دىنىي ئازادلىقنى قولغا كەلتۈرۈشنى تەشەببۇس قىلغان. بۇنىڭ بىلەن ئۇ ئەنگلىيە ھۆكۈمىتىنىڭ رەقىبىگە ئايلىنىپ، 1818 - يىلى ئىتالىيىگە بېرىپ ئولتۇراقلىشىشقا مەجبۇر بولغان. 1822 - يىلى 7 - ئاينىڭ 8 - كۈنى، ئۇ دوستلىرى بىلەن كېمىگە ئولتۇرۇپ دېڭىزغا ئوينىغىلى چىققاندا، قاتتىق بورانغا دۇچ كېلىپ، كېمە بىلەن دېڭىزغا غەرق بولغان. ئۇنىڭ ۋەكىللىك خاراكتېرىگە ئىگە ئەسەرلىرىدىن «ئايال پادىشاھ مەب»، «ئىسلام قوزغىلىڭى»، «ئازاد بولغان پرومىسېئۇس» قاتارلىق داستانلىرى ۋە «غەرب شامىلىغا مەدھىيە» قاتارلىق شېئىرلىرى بار.

... غا

1

قالايمىقان ئىشلىتىلگەن بىر سۆز بار،
 خالىغانچە ئىشلەتمەيمەن ئۇنى، بەس!
 بىر سۆيگۈ بار قىلىنمىغان ئېتىبار،
 يەنە ئۇنى كۆرەرسەنمۇ شۇنچە پەس؟
 بىر ئۈمىد بار چۈشكۈنلۈككە ئوخشار بەك،
 ئايرىلمايدۇ ئىنسانلاردىن ھەم پەقەت؛
 ئىچ ئاغرىتساڭ چىن دىلىڭدىن قويماي شەك،
 بولۇر ماڭا تېپىلغۇسىز كۈچ - مەدەت.

2

بىلدۈرگىنىم ئەمەس سۆيگۈ - ھېسسىيات،
 ھېسابلىنار پەقەت ھۆرمەت - ئېھتىرام،
 ئاڭا تەڭرى كۆرسىتىدۇ ئىلتىپات،
 بىلەلمىدىم، قىلالارمۇ سېنى رام؟
 ئۇ مىسالى تەلپۈنۈپ تالڭ پەيزىگە
 تۈندە يۇلتۇز تامان ئۇچقان پەرۋانە،
 قىلماس نېچۈن يىراقتىكى شەيئىگە
 ئېچىنىشلىق بۇ ئالەمنى مەستانە.

ئەسلىمە

1

سۈرئىتىڭدىن لال بولىدۇ ئۇچقۇر ياز،
 گۈل ياشلىقتىن تۇغۇلغان شاد - ئاراملىق،

سەن بەخت يار كېچىلەردىن قىسقا - ئاز،
 كېلىپ شۇ ئان يوقىلىسەن داۋاملىق،
 سەن گويا تۈن ئۇيقۇ بىدار ئەيلەنگەن،
 سەن گويا يەر خەس - غازاڭلار تۆكۈلگەن،
 سەن گويا دىل شادلىق گۈلى چەيلەنگەن،
 ئاھ، مەن غېرىب روھى سۇنغان - پۈكۈلگەن.

2

قارلىغاچقا ئاچار قايتا ياز چىراي،
 ھۇۋۇشنىمۇ تۈن ئۈمىدىسىز قويمايدۇ،
 ئاققۇلارنىڭ ياشلىقىلا توختىماي
 سەن بىلەن تەڭ پەر قېقىشنى ئويلايدۇ.
 بۆلدۈم نۇرلۇق تالڭ ۋەسلىگە ئىنتىزار،
 ئۇيقۇم قېچىپ باستى ئەلەم دىلىمنى،
 بېزىسەممۇ قىلمىدى، ئاھ، قىلچە كار،
 ئاپتاپ سۆيگەن چىۋىق بىلەن قىشمنى.

3

پىيازگۈلگە قىز كارىۋىتى كېلەر ماس،
 قىزىلگۈلگە سۈمبۈل چېچى چوكاننىڭ،
 ۋىئولېتقا شور پېشانە چىراي خاس،
 كېپىنەكگۈل ① خىلى مەندەك نىمجاننىڭ!
 مېنىڭ تىرىك مۇردام ئۈستى لىق - پەۋەس
 تولدى ئاڭا، قايغۇرمىسۇن ھېچكىشى،
 ھاياتىمغا ئۈمىدىنى، بولدى بەس!
 باغلىمىسۇن تۆكۈپ بىكار كۆز يېشى.

① كېپىنەكگۈل -- ھەسرەتلىك سېغىنىش ۋە ئەسلىمىنىڭ سىمۋولى.

كس (ئەنگلىيە)

جون كس (1795 — 1821) ئەنگلىيىنىڭ رومانىك شائىرى. ئۇ 1795 - يىلى 10 - ئايدا لوندوندا تۇغۇلغان. توققۇز ياش ۋاقتىدا دادىسى ئۆلۈپ كېتىپ، ئانىسى قايتا ياتلىق بولغاندىن كېيىن ئىككى ئىنىسى بىلەن مومىنىڭ تەربىيىسىدە چوڭ بولغان. 1815 - يىلى لوندوندىكى بىر دوختۇرخانىغا كىرىپ دوختۇرلۇقنى ئۆگەنگەن. كس كىچىكىدىن باشلاپلا ئەدەبىياتقا چوڭقۇر ئىشتىياق باغلاپ، ھومېر، شېكسپىرلارنىڭ ئەسەرلىرىنى ئوقۇغان، ئىجادىيەتتە ۋادىۋاسنىڭ تەسىرىگە ئۇچرىغان. 1817 - يىلى تۇنجى شېئىرلار توپلىمى — «شېئىر» ئېلان قىلىنغان، 1819 - يىلى كس ئىجادىيىتىنىڭ ھوسۇللۇق يىلى بولۇپ، مۇشۇ بىر يىلدا «سېنت ئېگنسىنىڭ كېچىسى»، «بۆلبۈل»، «گرېتسىيىنىڭ قەدىمكى كىشى»، «ھەسرەت»، «قەلب» قاتارلىق داستانلارنى ۋە «شەپقەتسىز جادۇگەر» قاتارلىق بىر بۆلۈك نادىر شېئىرلارنى يازغان. ئۇ، 1821 - يىلى رىمدا ئۆپكە تېپىركۈلىۈز كېسلى بىلەن 26 يېشىدا ۋاپات بولغان.

شەپقەتسىز جادۇگەر

ئەي، چەۋەنداز، يۈردۈڭ تەنھا لاغىلاپ،
يېتىپ ساڭا قايسى ئىشنىڭ بالاسى؟
قۇرۇپ قاقشال بولدى كۆلدە قومۇشلار،
ئاڭلانمايدۇ قۇشلارنىڭمۇ ناۋاسى!

ئەي، چەۋەنداز، قىلدى سېنى مۇپتىلا
بۇنچە مەيۈس - سۇلغۇنلۇققا قانداق غەم؟
يېمەكلىككە تولدى تىيىن ئۇۋىسى،
ئامبارلاردىن ئورۇن ئالدى ئاشلىق ھەم.

ئېۋەن، داغدىن خالىي سۈتتەك چېكەڭگە
ياماشماقتا كېسەللىكنىڭ ئىزىنى،
قىزىلگۈلگە ئوخشار ئىدى چىرايىڭ،
ئۆچەي دەپتۇ ئۇنىڭ يارقىن جۇلاسى.

ئۇچراتتىم بىر جادۇگەرنى چىمەندە،
پەرىشتىدەك نۇرلار تامار يۈزىدىن،
ئۆزى جەبدەس، چېچى سۈمبۈل، ۋە لېكىن
ياۋايىلىق يېغىپ تۇرار كۆزىدىن.

ياساپ چىقتىم تېرىپ خۇشبۇي گۈللەرنى
سېپتا بەلباغ، بىلەزۈك ھەم تاج ئاڭا،
ئۆھ تارتىدۇ شۇنچە رايىش سىياقتا
ھەقىقەتەن كۆيگەن كەبى ئۇ ماڭا.

ئولتۇردى دەل قىلىپ ماڭا ئالدىنى
تۈلىپىرىمغا مىندۈرگەندە مەن ئۇنى،
ئۇنىڭ سىرلىق ناخشىسىنى ئاڭلىدىم
ھېچ ئىش بىلەن كارىم بولماي كۈنبويى.

نازۇ نېمەت، ھەسەل، ئوت - چۆپ يىلتىزى،

مېۋە - چېۋە تېرىپ كېلىپ ئۇ ماڭا،
دېدى غەيرىي - بۆلەكچە بىر ئاھاڭدا:
«چىن قەلبىمدىن ئاشىق بولدۇم مەن ساڭا!»

ئۆڭكۈرىگە مېنى باشلاپ ئاپاردى
چېكىپ ھەسرەت ئىشەندۈرۈپ ئۆزىگە،
ئاشۇ يەردە سۆيۈپ قويدۇم تۆت قېتىم
ياۋايىلىق يېغىپ تۇرغان كۆزىگە.

ئۇ تاشلىغاچ مېنى غەپلەت ئۇيقۇغا،
بولدى ماڭا قاباھەتلىك چۈش ئايان!
جادۇگەرنىڭ ئۆڭكۈرىدە تۇرارمىش
جەسۇر قامەت شاھزادە ھەم شاھ - خاقان.

يەنە ئۇندا بارمىش سانسىز چەۋەنداز،
كۆرۈنەرمىش كۆزىگە زەئىپ شۇ قەدەر؛
ۋارقىرايمىش ئۇلار: «تۇتقۇن ئەيلىدى
سېنى بۈگۈن ئۇ شەپقەتسىز جادۇگەر!»

ئېچىلغانمىش چىشىسىز - كوماك ئېغىزى
قاراڭغۇدا بېرىپ خەۋەر ئاپەتتىن؛
كۆردۈم مۇزدەك تاغ باغرىدا ئۆزۈمنى
باش كۆتۈرۈپ ئېغىر ئۇيقۇ - غەپلەتتىن.

شۇڭا بۇندا يۈردۈم تەنھا لاغايلاپ،
يېتىپ ماڭا چۈشكۈنلۈكنىڭ بالاسى؛

كۆلدە قومۇش قۇرۇپ قاقشال بولسىمۇ،
ئۆچسىمۇ ھەم قۇشلارنىڭ كۈي - ناۋاسى.

ئادەمدىكى تۆت پەسىل (سونېت)

دەۋر قىلىپ پەسىل - مەۋسۇم ئايلىنار يىلغا،
بولۇر ئادەم كاللىسىدا تۆت پەسىلمۇ ھەم،
بېغىشلىسا خۇشاللىقنى باھارى دىلغا،
ئەيلەر گۈزەل مەنزىرىنى ئارزۇلىرى جەم؛
كەلسە ئۇنىڭ تومۇز يازى، قويدۇ ھامان
باھارىنىڭ ھۇزۇرىنى ئېسىگە سېلىپ،
خىياللىرى ئۈچۈپ ئېگىز بوشلۇقلار تامان،
چىقار ئۇنى سەلتەنەتلىك ئەرشكە ئېلىپ؛
كۈزدە سۈكۈت دىل كۆكىگە كېتىدۇ تاراپ؛
شۇندا توختار خىياللىرى قېقىشتىن قانات.
مەمنۇن بولۇر تۇمانلارغا مادارسىز قاراپ،
چۆمۈپ سۇسلۇق - بوشاڭلىققا ئۆتكۈزەر ھايات.
بەدبەشىرە، زەئىپ قىشى ئاچقاندا قۇچاق،
ئادەمگە خاس ماھىيەتتىن كېتەر ئۇ يىراق.

مىسكىپۇچ (پولشا)

ئادام مىسكىپۇچ (1798 — 1855) پولشانىڭ ئۇلۇغ ۋەتەنپەرۋەر شائىرى، پولشا مىللىي ئازادلىق ھەرىكىتىنىڭ قەيسەر جەڭچىسى. ئۇ 1798 - يىلى 12 - ئايدا، نوۋگورودىك ئەتراپىدىكى بىر يېزىدا تۇغۇلغان. ئۇنىڭ دادىسى ئادۋوكات بولۇپ، ئىلگىرى مىللىي قوزغىلاڭغا قاتناشقان. مىسكىپۇچ كىچىكىدىلا ۋەتەنپەرۋەرلىك ئىدىيىسىنىڭ تەسىرىگە ئۇچرىغان. 1815 - يىلى ۋىلنو ئۇنىۋېرسىتېتىگە ئوقۇشقا كىرگەن. 1822 - يىلى تۇنجى شېئىرلار توپلىمىنى، 1823 - يىلى «گراشنا» ناملىق داستاننى ۋە «پەيغەمبەر مەرسىيىسى» ناملىق شېئىرىي دراممىسىنىڭ 2 - ، 4 - بۆلۈمىنى ئېلان قىلغان ۋە يازغان.

1823 - يىلى پولشا ئوقۇغۇچىلىرىنىڭ ۋەتەنپەرۋەرلىك ھەرىكىتى چارروسىيە ھۆكۈمرانلىرىنىڭ باستۇرۇشىغا ئۇچراپ، مىسكىپۇچ قولغا ئېلىنغان ۋە 1824 - يىلى روسىيىگە سۈرگۈن قىلىنغان. بۇ جەرياندا پۇشكىن ھەم روسىيە دېكابىرىستلار پارتىيىسى بىلەن مۇناسىۋەت ئورناتقان. 1829 - يىلى روسىيىدىن ئايرىلىپ، ئىتالىيىگە بېرىش سەپىرىدە گېرمانىيىدە توختاپ، گىوتې بىلەن كۆرۈشكەن. 1830 - يىلى ۋارشاۋادا چارروسىيىگە قارشى قوزغىلاڭ پارتلاپ، مىسكىپۇچ قوزغىلاڭغا قاتنىشىش ئۈچۈن پولشاغا ماڭغاندا، يولدا توسۇلۇپ قېلىپ، مەقسىتىگە يېتەلمىگەن. قوزغىلاڭ مەغلۇپ بولغاندىن كېيىن گېرمانىيىدە سەرگەردان بولۇپ يۈرگەن. بۇ

جەرياندا «پەيغەمبەر مەرسىيىسى» نىڭ 3 - بۆلۈمىنى يازغان. 1832 - يىلى پارىژدا ئولتۇراقلىشىپ، فرانسىيىدىكى پولشا مۇھاجىرلىرىنىڭ ئىلغار مەجمۇئەسى — «پولشا ئېكسكۇرسىيىچىلىرى» نىڭ باش مۇھەررىرى بولغان. 1848 - يىلى پولشالىق پىدائىيلارنى تەشكىللەپ، ئىتالىيىنىڭ ئاۋستىرىيىگە قارشى مىللىي ئىنقىلابغا قاتناشقان. 1855 - يىلى روسىيە - تۈركىيە ئۇرۇشى پارتلىغاندا، مىسكىپۇچ دەرھال تۈركىيىگە بېرىپ، قوشۇن تەشكىللەپ، چارروسىيە بىلەن ئۇرۇش قىلىشنى ئويلىغان، ئەمما چۇما كېسەللىكىنى يۇقتۇرۇۋېلىپ، شۇ يىلى 11 - ئايدا كونستانتىنوپول (ئىستانبۇل) دا ۋاپات بولغان. ئۇنىڭ ۋەكىللىك خاراكتېرىگە ئىگە ئەسەرلىرىدىن «قىرىم سۈنپىتلىرى»، «پەيغەمبەر مەرسىيىسى»، «ياشلىق قەسدىسى»، «گراشنا» قاتارلىقلار بار.

ئارسالدىلىق

ئەقلىم لال بولمىغان كۆرگەندە سېنى،
كۆرمەستە ئەسلىغۇ چەكمىگەن ھەسرەت.
ۋە لېكىن تالاي چاغ كۆرۈشمەي دىدار،
غەمكىنلىك قەلبىدە ئەيلىدى ئىشرەت.
سورايمەن سېغىنىش ئىچرە ئۆزۈمدىن:
«دوستلۇقمۇ بۇ ياكى سۆيگۈ - مۇھەببەت؟»

قالمىغان يادىمدا ھەتتا كۆلەڭگەڭ
ئالدىمدىن سەن غايىب بولغان شۇ سائەت.

چۈشەندىم، ئەسلىدە ئوي - خىيالىمنى
تامامەن ئۇ قامال ئەيلەيتۇ ئەبەد.
سورايىمەن ئۆزۈمدىن مەن بۇندا يەنە:
«دوستلۇقمۇ بۇ ياكى سۆيگۈ - مۇھەببەت؟»

قىلىندىم مەن ساڭا كۆڭلۈمنى ئىزھار،
يۈرىكىم بولسىمۇ چەكسىز بىتاقەت.
مەقسەتسىز ئايلىنىپ قاپتىمەن كېلىپ
بوسۇڭاڭ ئالدىغا بىلىمى نەچچە رەت.
شۇ پەيتتە كاللامنى چىرمىدى سوئال:
«بۇ نە ئىش؟ دوستلۇقمۇ ياكى مۇھەببەت؟»

سىنى دەپ دوزاخقا كىرسەممۇ مەيلى،
شادلىقىڭ مەن ئۈچۈن ھەممىدىن قىممەت.
غۇبارسىز قەلبىمدە يوق ئۆزىگە ئارزۇ،
بولساڭلا بىر ئۆمۈر خۇشال، سالامەت.
ئاھ، يەنە سورايىمەن ئۆزۈمدىن شۇ تاپ:
«دوستلۇقمۇ بۇ ياكى سۆيگۈ - مۇھەببەت؟»

ھەر تۇتسام ئەۋرىشىم، نازۇك قولۇڭنى،
بولىمەن ئالغاندەك ئالەمچە لەززەت.
بىلىنىپ چۈش ئىچىرە ئۆتكەندەك ھايات،
ئۈشتۈمتۈت زەربىدىن قوغلىنار غەپلەت.
شۇ زەربە بار ئۈندە سورايدۇ مەندىن:
«دوستلۇقمۇ بۇ ياكى سۆيگۈ - مۇھەببەت؟»

مەن سېنىڭ ئىشقىڭدا ئېيتقاندا ناخشا،
ئېتەلمەس ئاغزىمنى ئىلاھىي قۇدرەت.
بىلىمەيمەن ئۆزۈممۇ، پىكىر ۋە ئىلھام
قەيەردىن كەلگەندۇ؟ بۇ بىر كارامەت!
نېمىدۇر قەلبىمنى لەرزىگە سالغان؟
«دوستلۇقمۇ ۋە ياكى سۆيگۈ - مۇھەببەت؟»

نېمان دەرياسىغا (سونېت)

مەن ئالتۇن دەۋرىمدە كېچىپ شاد - خورام
ئوينىغان ئېقىنلار كەتكەندۇ قاين؟
ۋەھىمە، دىشۋارلىق ئۈنۈلۈپ تامام،
شۇ يەردە ياشلىقىم ئۆتكەن شادىمان.
ئۆرۈلگەن چېچىنى ئوينىتىپ، چۇۋۇپ،
سۈدىكى ئەكسىگە قارايتتى رولا.
چىن سۆيگۈ يېشىمغا كەتكەن قوشۇلۇپ،
زۈمرەتتەك ئېقىندا تۇرغان شۇ شولا.
ئەي نېمان دەرياسى، قېنى شۇ ئېقىن؟
ئۇ بەرگەن ئۈمىد ھەم بەختنى ماڭا.
قېنى ئۇ بالىلىق، دوست - يارلار؟ دېگىن،
بەھۋدە ئېتىبار قىپتىمەن ساڭا!
رولارىم قەيەردە؟ كەتسە ئۇ يوقاپ،
ياش تۆكمەي قانداقچە تۇرىمەن چىداپ؟

ئائىدا^①

(سونىت)

ھېرىسمەن قاراشقا ئائىدا تۇرۇپ،
بۇزغۇنلار پۈركىگەن دولقۇنغا شۇنچە.
كەلسە تۇن لەشكىرى قار كەبى ئۇچۇپ،
چاچرايدۇ بوشلۇققا ساناقسىز ئۈنچە.
دولقۇنلار ساھىلغا ئۆزىنى ئۇرۇپ،
زور لەھەك مىسالى كۈتۈرەر غەلىيان.
دېڭىزغا قايتقاندا كېتەر قالدۇرۇپ
قۇلۇلە قېپى ۋە ساناقسىز مارجان.
ئاھ! شائىر، ھېسلىرىڭ دولقۇنلۇق شۇنداق!
قەلبىڭدە ھاياجان ئوينار ئاجايىپ.
چىلتارنىڭ تارىنى ئويناتساڭ بىراق،
قالىدۇ ئەسلىمە، ھېسلىرىڭ غايىپ.
قالدۇرۇپ كەت شۇنداق ئۆلمەس كۈي - قوشاق،
ئۇ ساڭا بەرگۈسى ئۆمۈرلۈك ئاتاق.

دېڭىزچى

دەھشەتلىك دولقۇنلار سۈرۈپ قوغلىغان
كىچىك بىر قولۋاقنى ئۇچراتساڭ ئەگەر،
قايقۇرۇپ ئانچىلا چەكمىگىن ئازاب،
ياش تۆكمە، كۆزۈڭگە يەتمىسۇن زەرەر!

① ئائىدا - قىرىمىنىڭ جەنۇبىدىكى بىر كىچىك يېرىم ئارال.

ئۇ، تۇمان ئىچىدە بولسىمۇ غايىپ،
ھاياتتىن ئۆمىدى ئۈزۈلمەس پەقەت.
ئەجەلنىڭ لەشكىرى كەلسە يېقىنلاپ،
كۆز يېشى قانداقمۇ بېرىدۇ مەدەت؟

ياق! مەن شۇ دەھشەتلىك دولقۇنلار بىلەن
ئېلىشىپ بىر ئۆمۈر، ئاققۇزمايمەن ياش.
يات ماڭا، ساھىلغا چىقىپ يېرىم جان،
ئېچىنىش ئىچىدە يارامنى سانا.

سەرگەردان ناخشىسى

چىچەكلەپ دەلدەرەخ بىر ئۆز بۇ يىلنىڭ نەۋباھارىدا،
بولۇر مەست شۇ چىچەكلەرنىڭ تاراتقان ھېد - ئىپارىدا،
ئېرىقلاردا ئاقار سۇلار، قىلار بۇلبۇل ناۋا - نەغمە
قېتىپ ئاۋاز قۇرتلارنىڭ يېقىملىق كۈي ئۇدارىغا.

نېچۈن قەلبىمدە تەگسىز خام خىياللار ئەيلىشىپ ئىشرەت،
قۇچاقىنى بۆشۈك ئەتتى ماڭا بۇ دەم ئەلەم - ھەسرەت؟
سەۋەب شۇكى، غېرىبلىق، ۋەسۋەسىگە مۇپتىلا كۆڭلۈم،
سۈرەيمەن گۈل - چىچەكنىڭ پەيزىنى كىمگە بولۇپ ئۆلپەت؟

گۈگۈم پەيتى ئىشكىنىڭ ئالدىدا كۈيچى - غەزەلخانلار
تۇرار ئېيتىپ ئەجەب مۇڭلۇق، يېقىملىق ناخشا - داستانلار،

گىتارنىڭ كۆي - ناۋاسى ھەم ئازابلىق، مەنىسىز زۇلمەت
غېرىبلىقنى ئېتىپ تارتۇق، كۆزۈمدىن ئاقتى ياش - قانلار.

بولۇر شاد كۈيچىگە شەيدا، قىلىپ كۈل خەق ۋۇجۇدىنى،
ئايان ئەيلەر گۈزەللەرگە كۆڭۈل ئىشقى، غۇرۇرىنى،
ماڭا بۇنداق غەزەل - كۈيلەر بېرەلمەس ھېچ ئارام - شادلىق،
سۈرەي كىمىلەر بىلەن بىللە ئۇنىڭ پەيزى - ھۇزۇرىنى؟

پۈتۈلگەن بۇ تېنىم چەكسىز ئازاب - ھەسرەت، ھاياجاندىن،
كېتەلمەيمەن ئانا يۇرتقا كىشىنىڭ يۇرتى - زىنداندىن.
ئەلەملىك تەقدىرىمنى مەن بۈگۈن كىمگە قىلاي ئىزھار؟
قاراڭغۇ گۆرگە كىرگەن پەيت تۈگەر سەرسانلىقىم ئاندىن.

بېرىپ تەقدىرگە تەن، ئۇنىسىز شۇ كۈيلەرگە قۇلاق سالىدىم،
شامالدا نۇر تۆكۈپ تۇرغان چىراغ - شامغا قاراپ قالدىم؛
بەزەن قەلبىمدە بىر ناخشا - غەزەلنى ئىختىرا ئەتسەم،
بەزەن قولغا تۇيۇقسىزلا ئازاب ئىچىرە قەلەم ئالدىم.

دىلىمدا ئەڭ ئېسىل ئەشئار بىلەن ئىزگۈ خىياللار بار،
ئىجاد بوستانىدا دائىم ماڭا ئىلھام پەرسى يار،
مېنىڭ روھىم ئازابتىن كۆڭلى سۇنغان تۇل خوتۇن گويى،
بۇ يەردە شۇ يېقىملىق كۈيلىرىمگە كىم بولۇر خۇشتار؟

يازىمەن كۈندە ئەشئار ئوي - خىيالىمنى ئېتىپ ئىزھار،
نېچۈن ھازىرغىچە بەرمەس ئارام دىلغا ئازاب - دىشۋار؟

ياشاغان تۇل خوتۇن بولغاچقا روھىم، بۇ ئازابلارنى
چۈشەنمەيدۇ يېتىملەردىن بۆلەك ھېچبىر كىشى زىنھار.

پەسىللەر قوغلىشىپ ئۆتمەكتە ئەسلا ئارقىغا باقمىي،
بوران - يامغۇر يېتىپ كەلدى، ئوچۇق كۆكنى تۇمان باسقاي.
غېرىبلىق بىرلە بويناقلۇق ئەسىر ئەتكەچكە، سەرگەردان
ئۆمۈرۋايەت مۇشۇنداق دەرد - ئەلەم دەرياسىدا ئاققاي.



پۇشكىن (روسىيە)

ئالبكساندر سېرگېيېۋىچ پۇشكىن (1799 — 1837) روسىيىنىڭ ئۇلۇغ شائىرى، «رۇس شېئىرىيىتىنىڭ قۇياشى»، روسىيە يېقىنقى زامان ئەدەبىياتىنىڭ ئاساسچىسى، رۇس ئەدەبىي تىلىنىڭ ئىجادچىسى. ئۇ 1799 - يىلى موسكۋادىكى بىر پومېشچىك ئائىلىسىدە تۇغۇلغان، سەككىز يېشىدىن باشلاپ فرانسۇزچە شېئىرلارنى يېزىشقا كىرىشكەن. 1811 - يىلى، پېتېربۇرگتىكى ئاقسۆڭەكلەرنىڭ پەرزەنتلىرى ئۈچۈن ئېچىلغان خانلىق كەنت مەكتىپىگە ئوقۇشقا كىرگەن ھەم ئەدەبىي ئىجادىيىتىنى باشلىغان. 1817 - يىلى خانلىق كەنت مەكتىپىنى پۈتتۈرۈپ، دىپلوماتىيە مىنىستىرلىكىدە ۋەزىپىگە تەيىنلەنگەن، 1819 - يىلى دېكابىرىستلارنىڭ مەخپىي تەشكىلاتى — «بەختىيار ئىتتىپاق» بىلەن ئالاقىدار بولغان ئەدەبىيات جەمئىيىتى — «يېشىل چىراغ جەمئىيىتى» گە قاتناشقان.

پۇشكىن 1820 - يىلىنىڭ ئالدى - كەينىدە، شېئىرىي رومان — «روسىلان بىلەن لىۋدىمىلا» نى ۋە «ھۆرلۈك قەسىدىسى»، «چاڭدايىغا»، «قىشلاق» قاتارلىق داڭلىق شېئىرلارنى يازغان. بۇلار ئىنى چاغدا زور تەسىر قوزغاپ ئالبكساندر I نىڭ غەزىپىنى كەلتۈرگەن، شۇنىڭ بىلەن پۇشكىن جەنۇبىي روسىيىدىكى كىشىلەرگە سۈرگۈن قىلىنغان، 1823 - يىلى ئودېسساغا قايتۇرۇپ كېلىنىپ، ئودېسسا باش ۋالىيسىنىڭ نازارىتىگە تاپشۇرۇپ بېرىلگەن، ئىككىنچى يىلى 7 - ئايدا، پىسكوفى ئوبلاستىدىكى مىخائىلوۋسكىي يېزىسىغا يۆتكەپ كېلىنىپ، دىنىي جەمئىيەتنىڭ نازارىتى ئاستىدا ياشىغان. پۇشكىن بۇ مەزگىلدە «سىگان» داستانىنى ۋە «ئېۋگېنىي ئونېگىن» ناملىق شېئىرىي رومانىنىڭ ئالدىنقى بىر نەچچە بابىنى يازغان.

1825 - يىلى دېكابىرىستلار قوزغىلىڭى مەغلۇپ بولغاندىن كېيىن، چار پادىشاھ نىكولاي I پۇشكىننى موسكۋاغا قايتۇرۇپ كەلگەن. 1831 - يىلى پۇشكىن گانچاروۋا بىلەن توي قىلغاندىن كېيىن، پېتېربۇرگقا كېلىپ، يەنە دىپلوماتىيە مىنىستىرلىكىدە خىزمەت قىلغان. 1834 - يىلى، فرانسىيىلىك بارون دانتىس پېتېربۇرگقا كېلىپ، چارروسىيە گۋاردىيە ئارمىيىسىنىڭ ئاتلىق پولكىدا ۋەزىپە ئۆتەش جەريانىدا پۇشكىننىڭ ئايالى گانچاروۋانى قوغلاشقان. 1837 - يىلى 2 - ئاينىڭ 2 - كۈنى، پۇشكىن ئۆزىنىڭ ئىززەت - ئابرويىنى قوغداش ئۈچۈن دانتىس بىلەن دۇئەلغا چۈشكەن، پۇشكىن دۇئەلدا يارىلىنىپ، بىر نەچچە كۈندىن كېيىن ئالەمدىن ئۆتكەن.

پۇشكىن قىسقىغىنە ھاياتىدا 800 پارچىدىن ئارتۇق شېئىر، 10 نەچچە پارچە داستان، رومان، شېئىرىي رومان يازغان. ئۇنىڭ ۋەكىللىك خاراكتېرىگە ئىگە ئەسەرلىرىدىن «ئېۋگېنىي ئونېگىن»، «كاپىتان قىزى»، «بورىس گودۇنوف»، «روسىلان بىلەن لىۋدىمىلا» قاتارلىقلار بار.

رەسسامغا

ئىلاھ ھەم ئىلھامنىڭ ئىككى ئىرىكە ئوغلى،
يالقۇنلۇق ھېس ھەمراھ بولغاندا ساڭا،
شادلىقتا بىمالال تەۋرىتىپ قەلەم،
گۈل يۈزلۈك دىلپەرنى سىزىپ بىر ماڭا.

سىز ئۇنىڭ ھۆر سۈپەت پاك سۈباتىنى،

ئەقلىمنى لال ئەتكەن ئۇماق يۈزىنى،
سىز ئىللىق، يېقىملىق تەبەسسۇمى ھەم
تەڭداشسىز سېھىرگە تولغان كۆزىنى.

قوي چوقۇم ۋېناسنىڭ بەلبېغى ① نى سەن
چىۋىقتەك ئەۋرىشىم بېلىگە تاقاپ،
ھېچ ئىنسان كۆرمىگەن گۆھەر - ئۈنچىلەر
قول، مەيدە، بويىدا تۇرسۇن يالتىراپ.

سۇس — مەيىن دولقۇندەك تەۋرىگەن كۆكىسى
نېپىز تور شايدا ئەبلەنسۇن قامال،
شۇندىلا كۆرۈنمەس خۇرىسىنىشلىرى
ھەم نەپەس ئالىدۇ يېنىك، بىمالال.

چاقنىسۇن خىجىلچان سۆيگۈ ئىستىكى
ئىشقىمنى رام قىلغان شۇ قىز چېھرىدىن،
مەن قوياي رەسىمنىڭ ئاستىغا ئىمزا،
ئامەتكە يار بولۇپ ئۇنىڭ سېھرىدىن.

① ۋېناسنىڭ بەلبېغى — مۇھەببەتنىڭ سىمۋولى.

سەن ۋە مەن ①

سەن كاتتا باي — پۇلدار، مەن نامرات — گاداي؛
سەن دىتسىز، چاكىنا، مەن كۈيچى — شائىر؛
سەندە بار ئاناردەك قىزىل يۈز - چىراي،
ئاھ، مەندە جەسەتتەك زەئىپلىك زاھىر.

سەن ئوردا - قەسىردە ياشايسەن ھامان،
دەرد - ئازاب بىر ئۆمۈر تىلىسمات ساڭا؛
كۈنبويى ئالدىراپ ئۆتۈش، غەم - پىغان،
چۈشكۈنلۈك بەخشەندە ئەيلەنگەن ماڭا.

ھەر كۈنى يېيىشنىڭ مەزىلىك ئائام،
ئىچىشنىڭ ئەڭ ئېسىل، لەززەت مەي - شاراب.
ئۆتىدۇ ھاياتنىڭ مېھنەتسىز — ھارام،
تەبىئەت ئەجرىگە قايتۇرماي جاۋاب.

مەندە بار قاتتىق نان، سوغۇق سۇ بىراق،
قۇدرىتىم يېتىدۇ شۇنىڭغا پەقەت،
چاپىمەن پالاقلاپ يىراقتىن يىراق،
تۇرمۇشنىڭ ئېھتىياج — غېمىدە ئەبەد.

① بۇ شېئىر چار پادىشاھ ئالىپىلار ۱ گە قارىتىپ يېزىلغان.

تۇرىدۇ كۆزۈڭدىن زالىملىق يېغىپ،
يېنىڭدا بار سانسىز خىزمەتكار، دېدەك،
پاختىدەك يۇمشاق ئاق لاتىنى ئېلىپ،
ساغراڭنى سۈرتۈشكە قىلسەن كېرەك.

مەندە يوق بۇ مەينەت كامارنى يامان
ھەم ئەرەك ئۆگەتكەن ئادەت قىلچىلىك،
خۇۋستوف^① توقۇغان نەزمىدە ھامان
سۈرتەرمەن، قەغىزى بولسىمۇ يىرىك.



① خۇۋستوف — چار پادىشاھنىڭ ياللانما ئەدبىي.

لاڭفېللو (ئامېرىكا)

ھېنرى ۋادزۋاس لاڭفېللو (1807 — 1882) ئامېرىكىنىڭ
19 - ئەسىردىكى ئاتاقلىق شائىرى. ئۇ 1807 - يىلى ماين شتاتىنىڭ
پورلاند شەھىرىدە ئادۋوكات ئائىلىسىدە تۇغۇلغان. لاڭفېللو
كېچىكىدىن باشلاپلا ھەمىشە دېڭىز - ئوكيانلاردا يۈرىدىغان
ماتروسلارنىڭ تۇرمۇشى، ۋەتىنىنىڭ تارىخى، خەلق ئارىسىدىكى
رېۋايەتلەر، ئامېرىكا كۆچمەنلىرى ھەققىدىكى ھېكايىلەر ھەم
ئىندىئانلارنىڭ ئەپسانىلىرىنى ناھايىتى پىششىق بىلەتتى.

ئۇ 1825 - يىلى بودېپىن ئىنىستىتۇتىنى پۈتتۈرۈپ، ياۋروپادىكى
ھەر قايسى دۆلەتلەرنى ساياھەت قىلغان ۋە ئۇ يەرلەردە تىل -
ئەدەبىيات تەتقىقاتى بىلەن شۇغۇللانغان، ئىلگىرى - كېيىن بولۇپ،
بودېپىن ئىنىستىتۇتى ۋە خارۋارد ئۇنىۋېرسىتېتىنىڭ
پروفېسسورلۇقىغا تەيىنلەنگەن، 1854 - يىلىدىن باشلاپ، رەسمىي
ئىجادىيەتكە كىرىشكەن. لاڭفېللو «ھايات ئۈچۈن سەنئەت» دېگەن
نەزەرىيىنىڭ ئاكتىپ تەشەببۇسچىسى. ئۇ، شائىر بولۇش سۈپىتى
بىلەن «چوڭقۇر مەنىلىك شېئىرىي شەكىللەر ئارقىلىق
ئامېرىكىلىقلارنىڭ ئورتاق مەدەنىيەت مىراسىنى يارىتىش ھەم بۇ
جەرياندا بىر ئەۋلاد شېئىر كىتابخانلىرىنى يېتىشتۈرۈپ چىقىش» نى
ئۆز بۇرچۇم، دەپ قارىغان. ئۇنىڭ شېئىرلىرى ھېسسىياتقا، ئادەمنى
مەپتۇن قىلىدىغان سېھرىي كۈچكە تويۇنغان بولۇپ، ئامېرىكىدا كەڭ
تارقالغان، ياۋروپادا قىزغىن ئالقىشقا ئېرىشكەن، نۇرغۇن تىللارغا
تەرجىمە قىلىنغان. ئۇنىڭ ئاساسلىق ئەسەرلىرىدىن «كېچىدىكى
ئاۋاز»، «شېئىر - قوشاق ۋە باشقىلار»، «ئۇنىڭدىن»، «خەيۋاسا
ناخشىسى»، «مايرىس ستاندېننىڭ توي قىلىش تەكلىپى» قاتارلىق

شېئىرلار توپلاملىرى ۋە داستانلىرى بار.

يا ئوقى ۋە ناخشا

بىر تال يا ئوقنى ئاتتىم ئاسمانغا،
قەيەرگە چۈشكەندۇ، بىلىمىمەن ئۆزۈم؛
دەقىقە ئىچىدە كەتسە ئۇ ئۇچۇپ،
قانداقمۇ يېتىشىسۇن ئۇنىڭغا كۆزۈم؟

ئېيتتىم بىر ناخشىنى ئاسمانغا قاراپ،
بىلىمىدىم، قەيەرگە چۈشتى ئۇ ئۆزى؛
ئۇچقان كۈي - ناۋانى قوغلاپ يەتكۈدەك
كىملىرىنىڭ بار شۇنداق ئۆتكۈز جۈپ كۆزى؟

كۆپ زامان ئۆتكەندە كۆردۈم: يا ئوقى
كاۋچۇكقا سانجىلىپ تۇرۇپتۇ پۈتۈن؛
ئۇچراتتىم مەن ئەشۇ ناخشانىمۇ ھەم
دوستلارنىڭ قەلبىدە ئۆز پېتى بۈگۈن.

ھايات قەسدىسى

دېيىگىن ھەسرەتلىك مىسرادا^۱ ماڭا:
«ھاياتلىق بىر قېتىم كۆرگەن چۈش پەقەت.»
ئۇيغۇغا كەتتى روھ، ئۆلدى ئۇ دېمەك،
شەيئىنىڭ ئىچ - تېشى ئوخشىماس ئەبەد.

ھاياتلىق — ھەقىقەت! ھاياتلىق — چىنلىق!

ئۇنىڭغا پاناھ جاي ئەمەستۇر مازار؛

«قايتماق شەرت تۇپراققا، سەن ئەسلى تۇپراق»^①

بۇ تەنگە باب كېلۇر، روھقا قىلماس كار.

ئەمەس ھېچ تاللىغان مەقسەت، يولىمىز
ھالاۋەت سۈرمەك يا تارتماق دەرد - ئەلەم،
ئەكسىچە، تىرىشىش، ھالقار بۈگۈندىن
تاشلىشىپ ئەتىلەر يېڭى بىر قەدەم.

يىللار تېز ئۆتەدۇ، خورىماس ئەقىل؛
مەردانە بولسىمۇ بۇ يۈرەك ھامان،
خىرقىراق ئۇنلەردە چېكىلىپ داپتەك،
بىر - بىرلەپ يوللىنار قەبرىگاھ تامان.

بۇ دۇنيا مىسالى پايانسىز جەڭگاھ،
ھاياتقا گازارما بولغان ھەممە يەر؛
دورىماي ھەيدەلگەن تىلىسىز ھاياتنى،
بولماق شەرت قەھرىمان، جەڭگە ماھىر ئەر!

تايانما ئىقبالغا بولسىمۇ گۈزەل!
دەپنە قىل ئۆتمۈشنى، بول ئۇندىن جۇدا!
تىرىشقىن، پۇرسەت دەپ بىلىپ بۈگۈننى!
مەيدەڭدە يۈرەك بار، ئۈستۈڭدە خۇدا!

① بۇ، يەھۇنانىڭ ئادەم ئەلەيھىسالامغا دېگەن سۆزى.

لېرمونتوف (روسىيە)

مىخائىل لېرمونتوف (1814 — 1841) روسىيىنىڭ ئۇلۇغ رومانىك شائىرى. ئۇ 1814 - يىلى موسكۋادا تۇغۇلغان، 1830 - يىلى موسكۋا ئۇنىۋېرسىتېتىغا ئوقۇشقا كىرىپ، ئىككى يىلدىن كېيىن پېتېربۇرگتىكى گۇاردىيە ئاتلىق ئەسكەر — ئوفىتسېرلار مەكتىپىگە كىرگەن، 1834 - يىلى ئوقۇشنى پۈتتۈرۈپ ھەربىي قىسىمدا خىزمەت قىلغان. 1837 - يىلى 2 - ئايدا، پۇشكىن دۇئاسىدا يارىلىنىپ ئالەمدىن ئۆتكەندىن كېيىن، قاتتىق قايغۇ - ئەلەم ۋە غەزەپ ئىچىدە «شائىرنىڭ ئۆلۈمى» دېگەن شېئىرنى يېزىپ، پۇشكىننى ئۆلتۈرگەن قاتلىنىڭ روسىيىدىكى يۇقىرى تەبىقىدىكىلەر ئىكەنلىكىنى كۆرسىتىپ بەرگەن. چار پادىشاھ نىكولاي I بۇنىڭدىن قاتتىق غەزەپلىنىپ، شائىرنى كاۋكازغا سۈرگۈن قىلغان. ئائىلىسىدىكىلەر ۋە شائىر زۇكۇۋسكىينىڭ تىرىشچانلىقى بىلەن 1838 - يىلى 4 - ئايدا، ئۇ پېتېربۇرگتىكى بۇرۇنقى قىسىمغا قايتىپ بارغان، 1840 - يىلى فرانسىيە ئەلچىسىنىڭ ئوغلى بىلەن دۇئاسىغا چۈشكەنلىكى ئۈچۈن يەنە قولغا ئېلىنىپ كاۋكازغا سۈرگۈن قىلىنغان. مۇشۇ چاغدا، ئۇ «زامانىمىزنىڭ قەھرىمانى» ناملىق رومانىنى يازغان.

لېرمونتوف 1841 - يىلى دەم ئېلىش ئۈچۈن پېتېربۇرگقا قايتىپ كېلىپ، قىسىمدىن چېكىنىپ چىقىپ ئۆزىنى ئەدەبىياتقا بېغىشلاشنى ئويلىغان، لېكىن يۇقىرىنىڭ بۇيرۇقى بىلەن 48 سائەت ئىچىدە پېتېربۇرگتىن كېتىشكە مەجبۇر بولغان. 1841 - يىلى 7 - ئاينىڭ 27 - كۈنى، پېتېربۇرگتىن كەلگەن ئوفىتسېر مارتىنوف باشقىلارنىڭ كۆرسەتمىسى بويىچە سۇيىقەست پىلانلاپ، لېرمونتوفنى ئۆزى بىلەن

ئۇلۇغلار ھاياتى ئۆقتۈردى شۇنى:
مەنلىك ياشاشقا تامام قادىر بىز،
كېتەرمىز دۇنيادىن يەتكەندە ئەجەل،
يىللارنىڭ بويىدا قويۇپ بەلگە — ئىز.

ئېھتىمال، چىقىپ بىر قېرىندىشىمىز
ھاياتلىق دېڭىزى ئارا سەپەرگە،
ئالار بىز قالدۇرغان ئىزدىن كۈچ - مەدەت،
يولۇقسا ئەجەللىك خېيىمخەتەرگە.

بىز شۇڭا ھەر قانداق قىسمەت ئالدىدا
تەڭداشسىز قۇدرەتنى ئەيلەيلى زاھىر؛
تىنىمىز ئىزدىنىپ، ئالغا ئىنتىلىپ،
ئەمگەككە، كۈتۈشكە بولايلى ماھىر.



دۇنلغا چۈشۈشكە چاقىرىغان. شۇنىڭ بىلەن روسىيە شېئىرىيەت مۇنبىرىدىكى بۇ تالانتلىق شائىرىمۇ ۋاقىتسىز ئالەمدىن ئۆتكەن. ئۇ قىسقىغىنە 27 يىللىق ھاياتىدا بىر تۈركۈم نادىر ئەسەرلەرنى يېزىپ قالدۇرۇپ، روسىيە ئەدەبىياتىغا غايەت زور تۆھپىلەرنى قوشقان. ئۇنىڭ شېئىرلىرى ئىچىدە «دىۋانە»، «پەرىشتە»، «يەلكەن»، «شائىرنىڭ ئۆلۈمى»، «تەڭسىز خىياللار» قاتارلىقلار ھەممىدىن داڭلىق.

دوستۇمغا

بار مەندە ئەزەلدىن يالقۇنلۇق يۈرەك،
دوستلارنى ئىزدەشكە خۇشتارمەن قەۋەت،
بولساق بىز بەھۇزۇر ئىچىشكە ئەمەك،
ۋاقىتنىڭ ئۆتكىنى بىلىنمەس پەقەت.

قىلمايمەن كاتتا نام - شۆھرەتكە ھەۋەس،
مۇھەببەت - سۆيگۈدىن ئىللىيدۇ دىلىم؛
چىلتارنىڭ ناۋاسى ياڭرىسا پەۋەس،
دولقۇنلۇق دەريادەك ئۇرغۇيدۇ قېنىم.

شاد كۈلكەم ھەر قېتىم ئۇرغاندا بەرق،
دەرد - ھەسرەت قەلبىمنى چۇلغۇيدۇ بىراق،
خوشلۇقتا ئىچىشىپ بولسام مەست غەرق،
جىسمىمنى ئامبۇردەك سىقىدۇ پىراق.

بىر تۈركىيىلىكنىڭ ھەسرەتى^①

— چەت ئەللىك دوستلارغا خەت

بار قۇياش ئوتتەك قىزىتقان بىر پايانسىز جاي - ماكان،
ئۇندا ئورمان، چۆپ ئارا بولدى قاراڭغۇ - تۈن خاقان،
قىلىدى يار شۇملۇقنى غاپىل، قۇۋ، مۇغەببەر تۈلكىلەر،
ئەل - ئاۋامنى سالىدۇ تەشۋىشكە كۈلپەتلەر ھامان.
ئۇندا گاھى تاغ سۈپەت مەزمۇت، جەسۇر، سالماق — ئېغىر،
پەم - پاراسەتلىك ئوغۇل - قىزلار يەنە بولغاي ئايان.
ئەيلىنىپ دەردكە قامال — مەھكۇم ئۇلارنىڭ قۇدرىتى،
كۆڭلىدە بولدى ساخاۋەت گۈللىرى ۋەيران — خازان.
ئۇندا نامراتلىق قۇچاق ئاچقان ئاۋامغا باشتىلا،
ئەل كىشەن — زەنجىر، ئاسارەت ئاستىدا ئەيلەر پىغان.
ئۇندا شادلىق كۈتمىگەن ھەسرەت — بالاغا تاشلىغاي...
دوستلىرىم، بۇ يەر مېنى تۇغقان ۋەتەندۇر — جانىجان!
ئاه، مېنىڭ كۆڭلۈمدىكى مەقسەتنى بىلسەڭلار ئەگەر،
رەنجىمەڭلار خاھىشىمچە تەنلىك سۈرسەم زۇۋان.
مەن ياپاي ئەينى ھەقىقەت — ھەقىقىي يالغان سۆز بىلەن:
ھەممىمىز ئادەمغۇ، يوق بىزدە شۇڭا چارە — پىلان!...

دىۋانە

تەلەر ئۆتكەن - كەچكەنلەردىن سەدىقە
پاك موناستىر ئالدىدا بىر دىۋانە.

① شائىر تۈركىيە خەلقىنىڭ بەختسىز تەقدىرىنى يېزىش ئارقىلىق، روسىيە چار پادىشاھىنىڭ زۇلمەتلىك ھۆكۈمرانلىقىغا دارىتلىغان.

قىلغان ئۇنى موھتاجلىقىنىڭ ئازابى
شۇنچە زەئىپ، شۇنچە ئورۇق — ۋەيرانە.

چەكسىز ھەسرەت كۆزلىرىدە نامايان،
تىلەر پەقەت بىر بۇردا ئان زار بولۇپ.
قوللىرىنى سوزسا ئۈمىد - تەمەدە،
كېتەر بەزى خەقلەر ئاڭا تاش قويۇپ.

مەنمۇ شۇنداق يۇتۇپ ئەلەم، تۆكۈپ ياش،
كەلدىم تىلەپ سەندىن سۆيگۈ - مۇھەببەت؛
مېنىڭ ئوتتەك ھېسسىياتىم - ئىشقىمنى
ئالداشلىرىڭ ئەيلەر ئەسىر تائەبەد.

جەڭچى قەبرىسى

1

يەر ئاستىغا كىرىپ كەتكەن ئۇ بۇرۇن،
ۋىدالىشىپ ئالەم بىلەن جان ئۇزۇپ.
باش ئۈستىدە چۈچىيىپتۇ قەبرىسى،
ئەتراپىدا كەتكەن قويۇق چۆپ ئۆسۈپ.

2

مويىسىپىتىنىڭ ئاق سانجىلغان چاپلىرى
قوشۇلۇپتۇ سۇس — ئاچ سېرىق تۇپراققا؛
ئۆز ۋاقتىدا ئىچىشكەندە بەھۇزۇر
تەۋرىنەتتى دۆلىسىدا ھەر ياققا.

3

بۇ چاچ ئىدى تىك قىياغا ئۇرۇلغان

بۇرغۇن كەبى شۇنچە ئاپئاق — بىغۇبار،
پانىي ئالەم ئاشۇ سۆزمەن ئېغىزنى
پېچەتلەشكە تۇنجى قېتىم بولدى يار.

4

ئەينى چاغدا، ئۆزى يالغۇز ھۇجۇمغا
ئۆتسە، دۈشمەن ئەپتىدە قان دىدارى
قالمىغاندەك قورقۇپ، ئاشۇ مەرھۇمنىڭ
تاتىرىپتۇ زەئىپلىشىپ چىرايى.

5

تۇيۇلمايدۇ ئاڭا ئېغىر، كۆكرىكى
بېسىلسىمۇ نەم توپىدا ھەسسىلەپ.
ھارغىنلىققا قىلماي پەسەنت قۇرتلار
ئۆتەر ئۇنىڭ ماڭلىيىدىن ئۆمىلەپ.

6

ئۇنىڭ جەڭگە ئاتىغىنى بارىنى
قۇرۇق شۆھرەت - ئاتاق ئېلىش ئۈچۈنمۇ؟
چۆللەردىكى قۇزغۇنلارنى گۇگۇمدا
قەبرىسىگە يىغىپ كېلىش ئۈچۈنمۇ؟

7

ئېلىمىزنىڭ كۈيچىلىرى شەنىگە
ياڭراتسىمۇ كۈي - قەسىدە رەتمۇ رەت،
ناخشا بىلەن ھايات لېكىن باشقا گەپ،
ئۇ ئۇخلايدۇ يەر ئاستىدا تائەبەد.

بۇ دۇنيا ۋە جەننەت

ئەزىز جەننەت ۋە سالامىدىن بۇ دۇنيا راھىتى بىزگە،
ئەمەس ئايدىڭ شۇ جەننەتنىڭ بەخت - سائادىتى بىزگە؛
بۇ ئالەمنىڭ ھۇزۇرى بولسىمۇ يوق ئالغۇدەك تىلغا،
ئاپان ئەمما ئۇنىڭ ئەينەن — ھەقىقىي ھالىتى بىزگە.

تۇرار دىل - قەلبىمىزدە جۇش ئۇرۇپ مەخپىي ھەۋەس - ئارمان،
بۇرۇنقى غەم، كۈتۈشنى ياد ئېتىش بىزگە خۇمار ھەرىئەت؛
ئۈمىد شامى ئۆچۈپ دائىم پاتارمىز بىئاراملىققا،
ئازاب تېز بولسىلا غايىب، ئۇرار شاد كۈلكىمىز خەندەن.

كېلەچەك — بىر خىيالىي چۈش، قاراڭغۇ چۆل - باياۋان ھەم،
ئۇنىڭدىن ئەھلى ئىنساننىڭ ھەۋەس - راھىيى قالار بۇ دەم؛
بېھىش - جەننەت ھۇزۇرىنى سۈرۈشكە بىزمۇ بەك تەشنا،
بىراق، بەرمەيدۇ ھېچ ئىمكان، قىلىپ رام بىزنى بۇ ئالەم.

تۈتۈشنى ئىزدەسەكمۇ كۆكتىكى قاقىرىنى بىز گاھى،
ھېرىس قولىدىكى قۇشقاچنى ئېلىشقا كۆڭلىمىز راھى،
جۈدالىق پەيتىدە ئەمما شۇنى روشەن تونۇپ يەتتۇق؛
ئەجەب، قولىدىكى قۇشقاچتىن ئۈزۈلمەس رىشتىمىز زادى.

ئېلىسىم

1

ياۋۇزلۇق — شۇملۇقنى يىغماق، ئىزدەمەك

ئەزەلدىن ئەڭ كاتتا ھەۋەستۇر ئاڭا.
ئويلايدۇ بولۇشنى تەقدىرگە خاقان
ئەيلىسە ئۇ پەرۋاز بۇلۇتلار ئارا؛
ياپرايدۇ شادلىقتىن ئۆرلىسە بۇرغۇن،
ئورمانلار چىقارسا شاۋقۇنلۇق سادا؛
ئالەمنى ئىس - تۈتەك زۇلمەت تۈن بېسىپ،
ئايدا ھەم زەئىپلىك ئەيلەنسە ئاتا؛
زورمۇ زور كۈلكىگە تولۇپ چىرايلار،
كۆزلەر ياش، ئۇيقۇنى كۆرمىسە راۋا.

2

ئالەمنىڭ ئەرزىمەس ئاپا - تەنىسى
تۈيۈلمەس ئەمدى ھېچ يېڭىلىق ئاڭا،
مۇخلىسلار، ھال - ئەھۋال سورىشىلار ھەم
كۆرۈنەر ھەمىشە كۈلكىلىك راسا؛
چۈشەنمەس ئېچىنىش، سۆيگۈ دېگەننى،
جان باقار يەپ بەكمۇ ئاددى ئاش - غىزا،
قانلاردىن ئۆرلىگەن ھور، جەڭگاھتىكى
ئىسلارنى ھاپ ئېتەر بۇ نەپسى بالا.

3

تۇغۇلسا بىتەلەي بىرى، ئاتنىڭ
كۆڭلىنى ئۇ شۇئان ئەيلەيدۇ مالال،
شۇ ئەسنا چېھرىدە ئۇنىڭ مەسخىرە
ھەم كەسكىن قىياپەت كۆرىستەر جامال؛
ئۆلۈمگە يۈزلەنسە بىرى، مازارغا
يول ئالار ئۇ سۈرۈپ تەشۋىشتە خىيال،
چۈشىدۇ سەكراتقا بىمار بىلەن تەڭ،

ۋە لېكىن ئۇنىڭدىن سورىمايدۇ ھال.

4

مەن ھايات بولساملا، كەتمەس يېنىمدىن
بۇ مەغرۇر - ھاكاۋۇر ئىبلەس ھەر زامان،
يورتىم ئىدىرىكىم - زېھنىمنى مېنىڭ
ئەيلەپ زور - ھەيۋەتلىك يانغىنى ئايان؛
ئاجايىپ ئوبرازنى كۆرسىتىپ ماڭا،
كېتىدۇ ئېلىپ ھەم قويماي ئىز - نىشان.
بەرسىمۇ ئۇ ماڭا بەخت تۇيغۇسى،
بەختكە يار قىلماس لېكىن ھېچقاچان.

ئارزۇ

باشنى سىپاپ ئۈچىدىغان يايلاق قاغىسى
ياكى قۇشقاچ بولۇشۇمغا يوقىدۇ ئامال؟
سانسىز ئازاب، جاپالاردىن قول ئۈزۈپ تامام،
قىلالمايمەن نېچۈن پەرۋاز كۆكتە بىمالال؟

بارسام دەيمەن ئۇچقاندەك تېز كۈن پېتىش ① تامان،
ئۇ يەردە بار ئەجدادلىرىم تۇرغان كەڭ دالا.
ئۇخلار ئۇلار كۆتۈرۈلۈپ يادىدىن ئەلنىڭ
قاقاس قورغان، قويۇق تۇمان باسقان تاغ ئارا.

① كۈن پېتىش — شوتلاندىيىنى كۆرسىتىدۇ. لېرمونتوفنىڭ ئەجدادى (جورىي لېرمونت) شوتلاندىيىلىك ئىدى.

قەدىم تامدا ئېسىقلىق بىر دات باسقان شەمشەر
ھەمدە ئاتا - بوۋىمىزنىڭ مىراسى — قالقان.
مەن ئايلىنماي قانات قېقىپ ئۇنىڭ ئۈستىدە،
توزۇپ كەتسۇن ئاڭا قونغان قات - قات چاڭ - توزان.

شوتلاندىيە چىلتارىنىڭ تارىنى چەكسەم،
كۆكتە جەۋلان ئەيلەر ئۇندىن چىققان كۈي - ناۋا؛
بىرى ئۇنى چالسا، بىرى سالىدۇ قۇلاق،
سۈكۈناتقا چۆمەر ھەم تار ياڭراپ بىر ھازا.

قارشىلاشسا ئەگەر تەقدىر قانۇنى بىلەن،
چىقار يوققا ئارزۇ - ئىستەك، دۇئا - تىلاۋەت.
مېنى ئايرىپ تۇرار يۈرتۈم تاغ - دالاسىدىن
كۆز يەتكۈسىز ھالاكەتلىك دېڭىز بۇ سائەت.

مەرد جەڭچىنىڭ ئاخىرقى بىر ئەۋلادى — پۇشتى
ياشار قارلىق دالىلاردا — يات ئەلدە بۈگۈن؛
مەن تۇرغان بۇ يەرگە قەلبىم ئەمەستۇر مەنسۇپ،
ئاھا! بولمىدىم يايلاقتىكى قۇش — قاغا نېچۈن؟

ئۆمۈر جامى

1

كۆزىمىزنى يۇمۇپ بىز مەھكەم،
ئىچىمەك ئۆمۈر جامىدا شاراب،

ئالتۇن جامنىڭ گىرۋەكلىرىگە
ياشلىرىمىز چۈشىدۇ تاراپ.

2

پېشىلىدۇ سەكرات پەيتىدە
كۆزنى ئېتىپ تۇرغان بېنت - لاتا،
بىزنى مەپتۇن قىلغان جىمى ئىش
غايىب بولۇر تۇماندەك گويا.

3

ئالتۇن جامنىڭ بوش - قۇرۇقلۇقى
شۇندا بىزگە بولۇر نەق ئايان،
لەزىز شاراب قۇيۇلغان جامغا
چۈشمەس بىزنىڭ رىزقىمىز ھامان!

پەرىشتە

بوشلۇقلاردا ئەيلەپ پەرۋاز تۇنلىرى،
ناخشا ئېيتار ئاستاغىنە پەرىشتە؛
قۇلاق سالار شۇ مۇقەددەس كۈيلەرگە
يۇلتۇز، ئاي ھەم بۇلۇتلار تەڭ ئەرىشتە.

كۈيلەر جەننەت - لالىزاردا شادلىقنىڭ
ھۇزۇرىنى سۈرگەن پاك ھۆر - غىلماننى؛
كۈيلەر چەكسىز قۇدرىتىنى تەڭرىنىڭ
قەسىدىگە قاتماي زەررە يالغاننى.

ئۇ، يېڭىدىن بىنا بولغان بىر روھنى
ئېلىپ كېلەر بۇ ھەسرەتلىك ئالەمگە؛
سىڭدى ئەرۋاھ قەلبىگە كۈي تېكىتىسىز،
ئۇندا ئايان دىل ئىزھارى ئادەمگە.

روھ شۇنچە كۆپ دەرد ئارتىسىمۇ، كۆڭلىدە
يېلىنجايدۇ گۈزەل ئارزۇ - ئارمانلار.
ئۇنىڭ ئۈچۈن چەكسىز ئەلا بۇ كۈيدىن
جەننەتتىكى سەر خىل ناخشا - داستانلار.

يەلكەن

زۈمرەتتەك دېڭىزدا مانانلار ئارا
چاماقتا بىر يەلكەن ئاپئاق نۇر - زىيا...
ئىزدەيدۇ يىراق يات ئەلدىن نېمىنى
سۆيۈملۈك يۇرتىدىن بولۇپ ئۇ جۇدا؟...

دولقۇنلار ئۆركەشلەپ، ھۇۋلايدۇ بوران،
ماچىتلار ئېگىلىپ غىچىرلار ھامان...
ئاه، قۇتتىن يالتمىيپ كەتمىدى ئۇ ھەم
قۇت ئىزدەپ ماڭمىدى ئۆزىگە ئەل تامان!

ئاستىدا يايپېشىل دولقۇنلۇق ئېقىن،
ئۈستىدە زەر قۇياش، يوق بۇلۇت، يېغىن...
مىسالى بوراندا باردەك ئەمىنلىك،

ئىلتىجا ئەيلەيدۇ ئاڭا ئۇ لېكىن!

قومۇش نەي

ئولتۇرىدۇ دەريا بويىدا

بىر بېلىقچى شۇنچىلىك خۇشال،

ئالدىدىكى چەكسىز قومۇشلۇق

تەۋرەنمەكتە ئۇرۇلۇپ شامال.

تۆشۈك ئويۇپ قويدى ئۇ قاتار

يۇلۇپ قاقشال قومۇشتىن بىر تال،

پۇۋلەپ، بېسىپ تۆشۈكلەرنى ھەم

تۇتۇش قىلدى چالماققا دەرھال.

قومۇش نەيگە جان كىرىپ گويا،

توساتتىنلا چىقاردى زۇۋان،

گاھ سۆزلىسە ئادەملەر كەبى،

گاھ بوراندەك سالىدۇ چۇقان.

دەيدۇ مۇڭلۇق — دەرەلىك ئاھاڭدا:

چالما مېنى، قويۇپ قوي چاپسان،

ئەي ئاقكۆڭۈل بېلىقچى، ماڭا

سېلىپ زۇلۇم ئەيلىدىڭ نىمجان!

مەن ئەسلىدە ئىدىم قىز بالا،

لاتاپەتتە پەرىزات سىياق،

خازان قىلغان زىبالىقىمنى

ئۆگەي ئانام سولىغان قاماق.

كۆزلىرىمدىن تۆكۈلگەن ناھەق

قانچىلىغان ئاچچىق ياش — پىراق.

ھالاكەتنى چىلاپ، تەڭرىنىڭ

سالىمغانمەن سۆزىگە قۇلاق.

بار ئىدى شۇ ئۆگەي ئانامنىڭ

بىر ئارزۇلۇق ئوغلى — تۇتىيا،

ئالداپ ساھىبجامال قىزلارنى،

ياۋاشلارغا سالاتتى جاپا.

قۇچاق ئاچتى بىر كۈن گۇگۇمدا

ئىككىمىزگە تىك ساھىل — قىيا،

تۈردۇق زۇمرەت دولقۇن، زەرەسىمان

مەغرەب تامان قاراپ بىر ھازا.

ماڭا سۆيگۈ ئىزھار قىلدى ئۇ

توساتتىنلا يېقىنلاپ كېلىپ،

تەڭلىدى ھەم بىرمۇنچە پۇلنى،

لېكىن ئۇنى قويىمىدىم ئېلىپ.

قىلدى شۇ چاغ ئۆمرۈمنى نابۇت

پىچىقىنى كۆكسۈمگە سېلىپ،

جەستىمنى ئېگىز قىرغاققا

كۆمۈپ قويۇپ قالغان ئۇ كېتىپ.

شۇنىڭ بىلەن قەبرەم ئۈستىدىن

چىققان بىر تال چوڭ قومۇش ئۈنۈپ،
ياش ئەرۋاھىنىڭ ھەسرىتى ئۇنىڭ
يۈرىكىدە ياتار كۆمۈلۈپ.
ئەي ئاقكۆڭۈل بېلىقچى، نەينى
چالما، قويغىن بىر ياققا سۈرۈپ،
ماڭا ياردەم قىلالمايسەن ھەم
يىغلىمايسەن ھەسرەتكە چۆمۈپ.

مەھبۇس

ئېچىۋەتكىن ئىشكىنى كامېرنىڭ،
چۈشۈپ تۇرسۇن كۈندۈزدىكى نۇر - زىيا،
كەل يېتىلەپ يالى قارا تۈلپارنى،
شەھلا كۆزلۈك قىزنى ئېلىپ بەر ماڭا!
سۈرسۈن تاتلىق سۆيۈشۈمنىڭ پەيزىنى
مېنىڭ ئەشۇ شەھلا كۆزلۈك دىلدارىم،
مىنەي ئاندىن، چاپسۇن يېشىل دالىنى
نىشان ئەيلەپ قۇيۇندەك تېز تۈلپارىم.

بىراق شۇنچە ئېگىز كامېر تۇڭلۇكى،
ئىشكىككە ھەم سېلىنغان بىر چوڭ قۇلۇپ،
شەھلا كۆزلۈك دىلبەر مەندىن يىراقتا
تۇرار كۆركەم ھۇجرىسىغا بەنت بولۇپ؛
تۈلپار يېشىل دالىلاردا يۈگەنسەز
ئوينار چېپىپ خالىغانچە شاد - خۇشال،

ئىغاڭلىتار قۇيرۇقىنى راھەتتە
شوخلۇق بىلەن تاقلاپ ھەريان بىمالال.

تاقىر، ئېگىز تام ئىچىدە تەنھامەن،
بىئاراملىق يۈرىكىمگە پاتىدۇ،
ئىكونا^①نىڭ ئالدىدىكى مۇقەددەس
چىراغ غۇۋا نۇرلىرىنى چاپىدۇ؛
مەن ياتىمەن ئاڭلاپ، كامېر تېشىدا
تەكشى - رەتلىك قەدەم تاشلاپ گۈندىپاي
زىنھار زۇۋان سۈرمەي يېرىم كېچىدە
مېڭىپ يۈرەر ئۇيان - بۇيان توختىماي.

ئىلتىجا

بۇۋى مەريەم ئانا، بۈگۈن ئەيلەي ئىلتىجا
قاراپ نۇرلار يېغىپ تۇرغان ئۇلۇغ چېھرىڭگە،
تەلىمەيمەن سەندىن پاناھ، ئامان - ئېسەنلىك،
تەشەككۈرمۇ بىلدۈرمەيمەن ھىممەت — مېھرىڭگە.

ئىزدەيمەن سەندىن قۇرۇق روھىمغا مەدەت،
سەرساتلىقتا لەختە بولغان قەلبىمگە داۋا،
قىلساڭ دەيمەن پاك بىر قىزغا بۇ ئالەمدىكى
مېھرى ئاتەش قوغدىغۇچى — ئوغلاننى ئانا.

① ئىكونا — غرىستىئان دىنىدا خۇدا ياكى ئەۋلىيالارنىڭ رەسمى.

قۇت - تەلەيگە ھەقدار ئۇنىڭ غۇبارسىز دىلى،
غەمخورلارنى ئۆمۈرۋايەت ھەمراھ ئەت ئاڭا،
كۆڭلى گويا چەكسىز ئۈمىد - ئىستەك دۇنياسى،
ھاياتىدا ئۇنى قىلچە تارتقۇزما جاپا.

جىمجىت كېچە يا شاۋقۇنلۇق سەھەر پەيتىدە
ھايات — رىزقى قالسا ئەگەر چېكىگە يېتىپ،
ئەۋەتىپ بىر ئەڭ مۇقەددەس، پاك پەرىشتىنى
كەت يېنىڭغا ئۇنىڭ يارقىن روھىنى ئېلىپ.

تەڭسىز خىياللار^①

تاشلىدىم ھەسرەت بىلەن ھازىرقى ئەۋلادقا نەزەر!
بولسىمۇ ئىقبال غۇۋا كەلگەي ھامان ئۇندىن ئەسەر،
دىلدا لىق ئارمان - ھەۋەس، ئەمما نادانلىق لەشكىرى
چەيلىمەكتە بۇ ھاياتنىڭ غۇنچىسىنى شۇ قەدەر.
بىز تەرك ئەيلەپ بۆشۈكنى ئۆرە — تىك تۇرغان ھامان،
بولدى ئەجدادنىڭ كېچىككەن ئەقلى، نۇقسانى ئايان،
زېرىكىشلىكتۇر ھاياتلىق يات قەۋمنىڭ تويىدەك،
بىپايان تۈز يولدا شۇنچە ئالدىراپ ماڭغانسىمان.
قىلىمدۇق پەرۋا يامان، ئوبدانغا، بۇ بەكمۇ ئۇيات،
جىملا تۇردۇق بىز ھايات سەھنىسىدىن چۈشەكمۇ پات،

① بۇ شېئىر شائىرنىڭ دەۋرداشلىرىغا ناھايىتى چوڭقۇر تەسىر قىلغان بولۇپ،
بىلىنكىي بۇنى «لېرمونتوفنىڭ پروگرامما خاراكتېرلىك شېئىرى» دەپ
ئاتىغان.

بىزدە يوق تەھدىت — خەتەرنى يەڭگۈدەك ۋىجدان — يۈرەك،
كۈچ — ھوقۇقنىڭ ئالدىدا بولدۇق نومۇسىز مەخلۇقات.
تېز پىشىپلا قورۇلۇپ قالغان ياۋا مېۋەسىياق،
قوزغىتالماسىز ئاۋامنىڭ كۆڭلىدە زوق - ئىشتىياق،
قالسىز ئوخشاپ غېرىب - مىسكىن گىياھقا باغ ئارا،
ئايلىنارمىز خەسكە، گۈللەر چاچقىنىدا خۇشپۇراق!

ئەيلىدۇق ئىسراپ ئەقلىنى ئەرزىمەس ھېكمەت ئۇچۇن،
زەن سېلىپ تۇردۇق ھەسەت بىرلە يېقىن دوستقا بۈگۈن،
بىزگە يات، دىللاردىكى ئارماننى ھەم زاڭلىق، گۇمان
چىرمىغان يۈكسەك مۇھەببەت - سۆيگۈنى ئېيتماق پۈتۈن.
لەۋگە تەڭگۈزدۇق تېخى ھازىر بەھىرنىڭ جامىنى،
ساقلىيالماسىز لېكىن ياشلىق كۈچى — ئىلھامىنى؛
سالسىمۇ دىشۋار بىزارلىق، يەتسە شادلىق، گۈپپىدە
ئىچىمىز شۇ جامدىكى سەر خىل شارابىنىڭ بارىنى.

نەزمە ھەم سەنئەت ئۇتالماس كۆڭلىمىزنى ھېچقاچان،
قىلىسىمۇ مەستنىڭ ھاياجان — پەيلىنى دەستەك ھامان،
جان تىكىپ، دىللاردا قالغان سۆيگۈ — پىخسىق ھېسسىيات
چىڭ يوشۇرغان ئەرزىمەس بايلىقنى — ساقلايمىز ئامان.
گاھىدا سۆيسەك ئۇنى ھەم گاھىدا بولدۇق بىزار،
قىلىمدۇق تەپرەت، مۇھەببەت يولىدا جاننى نىسار،
ھەر قېتىم يانسا تۆمۈرلەر ئىچرە زور يالقۇن - لاۋا،
بىر سوغۇق - مۈزدەك ھاۋا ئەيلەر قەلبىلەردە شىكار.
بۇلۇنلارنىڭ شادلىقىدىن سەسكىنىپ كەتتۇق ئەجەب،

ساددا، چىن شاللاقلقى قوزغايىدۇ بىزدە ئۆچ — غەزەپ،
جىلۋە ئەيلەپ يۈزدە زاڭلىق، ئارقىغا تويماي قاراپ،
گۆر تامان چاپتۇق چىراي ئاچماي تۇرۇپ تەلەي، شەرەپ.

دەرد — ئازاب چەكتۇق تالاي، باشقا كېلىپ سانسىز خەتەر،
باقىي دۇنياغا قىلارمىز ئىز — دېرەكسىزلا سەپەر،
قالىمىغا ئەۋلادقا بىزدىن پايدىلىق ھېكمەت — قاراش
يا تالانت ئەھلى يېزىپ چىققان بىرەر ئۆلمەس ئەسەر.
كەلگۈسى ئەۋلادىمىز ئادىل ئاۋام، سوتچى سىياق
ياغدۇرار بىزگە ھاقارەت توقۇشۇپ نەزمە — قوشاق،
ئەسلى — ۋەسلى سورۇلۇپ كەتكەن ئاتا — ئەجدادىنى
ئالدىنىپ كەتكەن ئوغۇلدەك ئەيلەنگى ئاچچىق مازاق.

قىز قوشنام

قالمىدى ھۆرلۈكنىڭ ۋەسلىدىن ئۆمىد،
ئۆتەر كۈن تۈرمىدە يىل كەبى ئۇزاق،
يەتمەيدۇ تۇڭلۇككە بويۇم، گۈندىپاي
ئىشكىنىڭ يېنىدىن كەتمەيدۇ يىراق.

بولمىسا بۇ گۈزەل — سۆيۈملۈك قوشنام،
زىنداندا ئۆلسەممۇ چەكمەيتتىم ھەسرەت! ...
تاك ئېتىپ، ئويغانغان چاغدا بىز بۈگۈن،
لىڭشىتىپ باش ئاڭا بىلدۈردۈم ھۆرمەت.

مەھكۇملۇق، بىر ئورتاق قىسمەت ۋەجىدىن
ئۆزئارا تونۇشۇپ قالدۇق ئىككىمىز،
ئۆركەشلەپ دىللاردا ئوخشاش ئىستەكلەر،
زەنجىردەك باغلاندى كۆڭۈل رىشتىمىز.

سۈبھىدەم تۇڭلۇكنىڭ يېنىغا كېلىپ،
كۆز ئۈزمەي ئۇدۇلغا قارايمەن ھامان ...
ئۆستۈمتۈت «شار» قىلغان ئاۋاز بىلەن تەڭ
دېرىزە پەردىسى قايرىلدى شۇئان.

شۇ ئىركە قىز ماڭا سالىدى بىر نەزەر،
تىرەپ ئۆز بېشىنى نازۇك قولىدا،
سوققاندىك گويىكى سەلەكەن شوخ شامال،
رومىلى بېشىدىن چۈشتى دولغىغا.

زەئىپلىك نامايان يۇمران كۆكسىدە،
ئولتۇرار ئۈھسىنىپ — ئەلەملىك دادلاپ،
شۈبھىسىز، شۇ تاپتا تۇرار ئۇ مەندەك
كۆڭلىدە ئىركىنلىك — ھۆرلۈكنى يادلاپ.

بولدى بەس، قاغۇرما سۆيۈملۈك قىزچاق،
مەھكۇملۇق يوقلار بولساقلا ھايات،
بىز چوقۇم خىسەتلىك قۇشلاردەك گويى
كۆزلىپ كەڭ دالىنى قاقارمىز قانات.

ئاچقۇچنى ئوغرىلاپ ئالساڭ داداڭدىن،
ئاماققا كېتىشسە گۇندىپايلا ھەم،
ئىشكىنىڭ يېنىدا تۇرغان ئەبلەخنى
تېپىپ بىر چارنى بابلايمەن شۇ دەم.

بىراق، سەن داداڭنى قىلغىن غەرق مەست،
قاراڭغۇ تۈنلەردە پەيتىنى تېپىپ،
ئوڭۇشلۇق پۈتكەندە ئىش، رومىلىڭنى
دېرىزە ئالدىغا قويارسەن ئېسىپ.



بودلېر (فرانسىيە)

چارلىز بودلېر (1821 — 1867) فرانسىيىنىڭ ئاناقلۇق شائىرى، مۇدېرنىزم شېئىرىيەت ئېقىمىنىڭ يولباشچىسى. ئۇ 1821 - يىلى 4 - ئاينىڭ 9 - كۈنى پارىژدا تۇغۇلغان، ئالتە ياشقا كىرگەندە دادىسى ئۆلۈپ كېتىپ، ئانىسى فرانسىيىنىڭ ئىسپانىيىدە تۇرۇشلۇق باش ئەلچىسىگە ياتلىق بولغان. بودلېرنىڭ ئۆگەي دادىسى بىلەن بولغان مۇناسىۋىتى ياخشى بولمىغاچقا، ئۇ ئۆزىدە كىچىكىدىن باشلاپلا دەردمەن، مىسكىن خاراكتېرنى يېتىلدۈرگەن. ئۇ ئوتتۇرا مەكتەپتىكى چاغلىرىدا نەتىجىسى ناھايىتى ياخشى بولسىمۇ، ئىنتىزامسىز بولغاچقا مەكتەپتىن ھەيدەلگەن. 1841 - يىلىدىن باشلاپ شېئىر يېزىشقا كىرىشىپ، گېزىت — ژۇرناللاردا ئېلان قىلغان.

1848 - يىلى پارىژ ئىشچىلىرى قوراللىق قوزغىلاڭ كۆتۈرگەندە، بودلېر ئىستىھكام ئۇرۇشىغا قاتناشقان، ئەمما ئىنقىلابنىڭ غەلىبە مېۋىسى ئىيۇل خاندانلىقىنىڭ قولىغا ئۆتۈپ كېتىپ، ئۇ بەكمۇ چۈشكۈنلىشىپ كەتكەن. 1857 - يىلى 6 - ئايدا، يۈز پارچە شېئىردىن تەركىب تاپقان «رەزىللىك گۈلى» ناملىق توپلىمىنى ئېلان قىلغان. بۇنىڭ بىلەن بىر قىسىم گېزىت - ژۇرناللار ماقالە ئېلان قىلىپ، بودلېرنى ئۆرپ - ئادەتنى بۇزۇپ، دىنغا بېھۆرمەتلىك قىلدى، دەپ ئەيىبلىگەن ھەم سوت بودلېرغا 300 فرانك جەزىمانە قويۇپ، توپلامدىكى ئالتە پارچە شېئىرنى چىقىرىۋېتىشكە بۇيرىغان. تۆت يىلدىن كېيىن ئاپتور بۇنى قايتا رەتلەپ ۋە تەھرىرلەپ ئېلان قىلىپ ناھايىتى زور ئۇتۇق قازانغان. 1866 - يىلى، سەكتە كېسەللىكى سەۋەبىدىن سۆزلىيەلمەس ھەم

يېرىم پالەچ بولۇپ قېلىپ، ئىككىنچى يىلى 8 - ئاينىڭ 31 - كۈنى پارىژدا ئالەمدىن ئۆتكەن.

بودلېرنىڭ نەزەرىيىلىرى ۋە ئىجادىيەتلىرىنىڭ تەسىرى ناھايىتى چوڭقۇر بولۇپ، كىشىلەر ئۇنى سىمۋولىستىك شېئىرىيەت ئېقىمىنىڭ يولباشچىسى دەپ قارىغان. كېيىنكى چاغلاردا غەرب ئەللىرىدە مەيدانغا كەلگەن نۇرغۇن مودېرنىستىك شائىرلار ئۇنىڭغا چوقۇنغان. ئۇ «رەزىللىك گۈلى» دىن باشقا، يەنە «ئېستېتىكىدىكى بىر تەرەپلىمە قاراش»، «رومانتىزم سەنئىتى» دېگەن نەزەرىيىنى ۋە «سۈنئىي جەننەت»، «پارىژنىڭ ھەسرەتى» دېگەن نەسىرلەر توپلاملىرىنى يازغان.

پەرۋاز

ئەيلەپ پەرۋاز جىمچىت جىلغا، كۆللەر ئۈستىدە،
ئۆتتى تىك تاغ، دېڭىز - ئوكيان، بۇلۇت، ئورماندىن،
كەتتى ھالقىپ كۈندىن، يىراق ئۇپۇقتىن ھەتتا
سانسىز يۇلتۇز پارلاپ تۇرغان چەكسىز ئاسماندىن.

كۆك قەرىدە چەيدەس، يېنىك ئۇچسەن، روھىم،
دولقۇن يارار ماھىرلارنى ئەيلەپ گويلا لال،
باتۇرلارنىڭ شادلىقىغا بولدۇڭ ھەمراھ - يار،
پايانى يوق چوڭقۇرلۇقتا ئويناپ بىمالال.

كەت پاسكىنا، مىكروبلانغان ھاۋادىن يىراق،
بوشلۇقتىكى شامال قىلسۇن سېنى يۇيۇپ ساپ،
سۈزۈك - زۇمرەت ئاسماندىكى نۇرلۇق يالقۇننى

يۇت ئىچكەندەك زەمزمە كەبى ئېسىل مەي - شاراب.

تولدى سۆزلەپ تۈگەتكۈسىز ھەسرەتكە پەۋەس
قويۇق تۈتەك - تۇمانلارغا ئورالغان جاھان.
پەقەت ئېڭىز كۆتۈرۈلۈپ قاققاندا قانات،
بەخت نۇرلۇق كۆك قەرىگە چىقىدۇ ھامان.

تاڭ سەھەردە بەختنىڭ ئوي - خىيالى كۆكتە
بوز تورغايدەك ئوينار ئەرەك سېزىپ ئۆزىنى،
ئاڭلار تۇرۇپ بۇ كىشىلىك ئالەم ئۈستىدە
سۈكۈناتلىق مەۋجۇدات ھەم گۈللەر سۆزىنى.

رەقىب (سۈنپت)

گۈل ياشلىقىم زۈلمەتتىكى زور بوران - چاپقۇن،
قىيا چۈشەر پارلاق قۇياش نۇرلىرى ھەريان؛
گۈلدۈرماما، يامغۇر ئۇنى ئەيلەگەچ ۋەيران،
شاخلىرىمدىن ئاجراپ چۈشتى مېۋىلەر نۇرغۇن،
روھىي تۇرمۇش كۈزى ماڭا ئاچتى كەڭ قويۇن،
ئالماق كېرەك قولغا ئەمدى كەتمەن ۋە ساپان،
بۇندا گۆردەك ئازگال ھاسىل ئەيلەپتۇ قىيان،
تۈزلەي ئاشۇ ئازگاللارنى نېرى تۇر، ئويۇن.
ساھىل كەبى يۇيۇنغان شۇ يەر - تۇپراق ئارا
مەن ئىنتىزار بولۇپ كۈتكەن گۈل ۋە غۇنچىلار
تاپالارمۇ ھايات ئۈچۈن سىرلىق ئاش - غىزا؟

يېدى ۋاقىت ئۆمۈرى، ئاھ ئازاب، بولدۇق خار،
يوشۇرۇنغان رەقىب دىلنى غاجايدۇ راسا،
بىز ئايرىلغان قان بىلەن ئۇ تاپماقتا مادار.

گۈزەللىك قەسدىسى

گۈزەللىك، يەردە ئۇندۇشمۇ ۋەيا چۈشتۈشمۇ ئاسماندىن؟
دوزاختەك شۇ مۇقەددەس كۆزلىرىڭنىڭ نۇرى ئەپشاندىن
شاپاكتە ھەم جىنايەت ئۆزئارا مەھكەم قۇچاقلاشتى،
شۇڭا ئەسلا قېلىشمايسەن لەززەت مەي — ياخشى جاناندىن.

سېنىڭ نۇرلۇق كۆزۈڭ ئىچرە سەھەر، گۈگۈم جۇلا ئەيلەر،
ئۆزۈڭدە تۇندىكى يامغۇر كەبى خۇش ھىد ساما ئەيلەر؛
لېۋىڭ — مەست قىلغۇچى دورا، ئۇنىڭ قاپ - قۇتسى ئاغزىڭ،
ئۇ، باتۇر - مەردكە روھسىزلىق، زەئىپكە كۈچ ئاتا ئەيلەر.

قاراڭغۇ گۆردە يا يۇلتۇز ئارا بولغانىمىدىڭ پەيدا؟

ساڭا تەقدىر روباشكاڭغا تىكىلگەن ئىت كەبى شەيدا؛

چاپارسەن شاد - خۇراملىق ھەم پالاكەتتىن ئۇرۇق دائىم،

بىراق مەسئۇلىيەت ھېچۋاق ساڭا ئارتىلمىغان ئەسلا.

جەسەتلەر ئۈستىدە ماڭىدىڭ ئۇنى زاڭلىق ئېتىپ دەھشەت،
تېررورلۇق ئۆز - لېۋەن بولدى ئاڭا بەرگەچكە سەن زىننەت.
قىلىپ پەرداز ئېسىل - كۆركەم بېزەكنى بۇندا قاتىللىق،
تەكەببۇر قورسىقىڭ ئۆزرە ئۈسسۈل ئوينار ئەجەب ھەيۋەت.

چىراغنىڭغا قاراپ بىرلەيلىگەك تېزدىن ئۇچۇپ كەتتى،
ۋۇجۇدى كۆيسىمۇ دەر ئۇ: «لاۋا - يالقۇن ۋاپا ئەتتى!»
يىقىلدى ھالسىراپ ساھىبجامالىنىڭ ئۈستىگە ئاشىق،
گويا سەكراتتىكى ئادەم گۆرىنىڭ قەدىرىگە يەتتى.

گۈزەللىك، سەن سەمىمىي ھەم رەھىمسىز جادۇگەر - شەيتان،
قەيەردىن كەلگىنىڭ زىنھار ھېسابلانماس ئەيىب - نۇقسان.
ئېچىپ بەرگەي كۆزۈڭ، كۈلكەڭ، پۇتۇڭ مەن بىقارار بولغان،
لېكىن ھېچ كۆرمىگەن چەكسىز ئىشىكلەرنى تېپىپ ئىمكان!

خۇدا ياكى خۇدانىڭ ئەلچىسى، پەرىشتە، شەيتان بول،
رىتىم، ئەنئەنە، زىيا - نۇر يا ئايال شاھ - كاتتا سۇلتان بول،
ئەمەستۇر بۇ مۇھىم، ئەمما ۋاقىت ئارتقان ئېغىر يۈكنى
يېنىكەت ھەم رەزىللىكنى ئازايتقان جەڭچى - مەردان بول.

قۇياش

قەدىم شەھەر ئەتراپىغا كەلگەندە قۇياش،
كونا كۆزنەك رەزىللىكنى توسار يېپىلىپ،
ئۇنىڭ تال - تال ئوقى - نۇرى بۇغدايلىق - ئېتىز،
شەھەر، سەھرا، ئۆگزىلەرگە تۇرار چېچىلىپ.

مەشىق قىلىپ ئۆزگىچە بىر گۇمپا - ماھارەت،
ئاختۇرىمەن ھەر تەرەپتىن قاپىيە، تۇراق،
تېڭىرقىسام گاھى مىسرا، بوغۇم، سۆز ئارا،
گاھى ئۇچرار خىيالىمىدەك كۆپ شېئىر - قوشاق.

نېكراسوف (روسىيە)

نېكولاي ئالېكسىيېۋىچ نېكراسوف (1821 — 1877) روسىيىنىڭ ئاتاقلىق دېموكراتىزىمچى شائىرى. ئۇ 1821-يىلى 11-ئايدا، ئۇكرائىنانىڭ پودولسكى ئوبلاستىنىڭ نېمىلوف بازىرىدا تۇغۇلغان. ئۇنىڭ دادىسى ئوفىتسېر بولۇپ، ھەربىي سەپتىن چېكىنگەندىن كېيىن ئائىلىسى بىلەن ياروسلاۋل ئوبلاستىدىكى ئاتا-بوۋىلىرىنىڭ زېمىنى بولغان گرېشنىۋو كەنتىگە كۆچۈپ كەتكەن، شائىر بالىلىق دەۋرىنى مۇشۇ يەردە ئۆتكۈزگەن. ئۇ، دادىسىنىڭ ئۆزىنى پېتىربۇرگتىكى ھەربىي مەكتەپتە ئوقۇتۇش ئارزۇسىغا خىلاپلىق قىلىپ، پېتىربۇرگ ئۇنىۋېرسىتېتىغا بېرىۋالغانچاق، دادىسى غەزەپلىنىپ، ئۇنىڭغا بېرىدىغان بارلىق ئىقتىسادنى ئۆزۈپ قويغان، شۇنىڭ بىلەن 17 ياشلىق نېكراسوف ئۇزۇن ۋاقىت ئاچ - يالغۇچلىقتا ئۆتكەن.

نېكراسوف 1840 - يىلى «خىيال ۋە ئاۋاز» ناملىق شېئىرلار توپلىمىنى ئېلان قىلغان. 40 - يىللارنىڭ باشلىرىدا بېلىنسىكى بىلەن تونۇشۇپ، ئۇنىڭ ياردىمىدە ئىنقىلابىي دېموكراتىزىملىق ۋە «ھەقىقىي شائىر»لىق يولىغا ماڭغان. ئۇ بۇ چاغلاردا «سەپەردە»، «ئەللىي ناخشىسى»، «يۇرتۇم» قاتارلىق داڭلىق شېئىرلارنى يازغان. 1847 - يىلىدىن باشلاپ پاناپىي بىلەن بىرلىشىپ، «ھازىرقى زامان كىشىلىرى» دېگەن ژۇرنالىنى چىقارغان. 50 - يىللاردا چېرىنىشېۋسكى ۋە دوبرولىۋوفلارنى ژۇرنالىنىڭ مۇھەررىرلىكىگە تەكلىپ قىلغان. شۇنىڭدىن ئېتىبارەن بۇ ئۇچى دېموكراتىك غايە ئۈچۈن كۈرەش قىلىدىغان سەپداشلاردىن بولۇپ قالغان. 1866 - يىلىدىكى تۇنجى قېتىملىق ئالېكساندىر II گە سۆيىقەست قىلىش

ئۇ — سەبىيلەر پاسىبانى ئېتىزدا گۈلنى
ئويغانغاندەك مىسرالارنى ئويغىتار ھامان؛
بال ساندۇقى ھەم كاللىنى تولدۇرار بالغا،
يەكسان قىلار غەمنى سۈرۈپ بوشلۇقلار تامان.

ھاسا تۇتقان مومايلارنى ياشارتىپ گويا،
كۆرسىتىدۇ قىزدەك خۇشال، مۇلايىم، ئوماق،
ئۇ، سۇلماس دىل گۈلزارىدا ساقلىنار ئەبەد،
زىرائەتلەر پەرمانىغا سېلىنار قۇلاق!

كەلگەندە ئۇ شائىر كەبى شەھەرگە يېتىپ،
نامراتلارنى ئىگە قىلدى ئېسىل تەقدىرگە،
پادىشاھتەك ئاستاغىنە چاكار - مالايسىز
كىردى بارچە شىپاخانا، ئوردا - قەسىرگە.



ۋەقەسىدىن كېيىن بۇ ژۇرنال بېچەتلەنگەن. 1868 - يىلى ئۇ يەنە شېئىرىي، يېلىمىيىلار بىلەن بىللە «ۋەتەن خاتىرىلىرى» دېگەن ژۇرنالنى چىقىرىپ، 70 - يىللاردىكى ئىلغار كۈچلەرنىڭ لاگېرىغا ئايلاندۇرغان. ئۇنىڭ ۋەكىللىك خاراكتېرىگە ئىگە ئەسەرلىرىدىن «زىمىستان، قىزارغان بۇرۇن»، «روسىيىدە كىم كۆرەلەر ياخشى كۈن»، «بۇغدىي ئورۇلمىغان ئېتىز» قاتارلىق شېئىر، داستانلىرى بار.

بۇغدىي ئورۇلمىغان ئېتىز

باستى كەچكۈز يەر يۈزىنى، ئەيلىمەس قۇشلارناۋا،
دەلدەرەخ تاشلاپ غازاڭ، ئايرىلدى ئۆز توندىن دالا.

قايتۇ بۇندا تېخى ئورغاق تەگمىگەن بىر پارچە يەر...
قوزغىتار بۇ ھال خالايق قەلبىدە ھەسرەت - ئىدا.

دەر باشاقلار ئۆز ئارا پەس ئۈندە سۆھبەت قۇرۇشۇپ:
«كۆزدىكى يامغۇر بوران قىلدى ئەجەب بىزنى خاپا،

تىك تۇرايلى باش - بويۇن ئەگمەي ئۇلارغا، ئوخشىغان
دان - ئۇرۇقنى قىلمىسۇن ھۆل، چىرمىشىپ تۇپراق - توپا!

توپلىشىپ ئۇچقان ئەشۇ نەپىسى يامان ئاچ قاغىلار
بىزگە ھەر تۈن - كەچتە تارتۇق ئەيلىشەر ئاپەت - قازا.

چەيلىمەكتە ياۋا توشقان ھەم سوقار يامغۇر، بوران...

نېمىنى كۈتمەكتە سەن؟ كەلسەڭچۇ تېز، دېھقان ئاتا!

تۈتمىدۇقمۇ ئۆزىگە بۇغدايلار كەبى داننى تولۇق؟
يوقمۇ بىزدە ئەلنى مەپتۇن قىلغۇدەك قامەت ۋە يا؟

ياق! ئۆسۈپ شۇنداق بەلەن يەتتۇق كارامەت ۋايىغا،
دان ئېلىپ دۇردانىدەك بالدۇر - بۇرۇن پىشتۇق راسا.

جۈت - بورانغا يەم قىلىشمۇ بىزنى دېھقاننىڭ ئويى،
يىلبويى چىقماي ئېتىزدىن تەر تۆكۈپ تارتىپ جاپا؟...

كەلدى شۇ سائەت بوراندىن قايغۇ - ھەسرەتلىك جاۋاب:
«دېھقاننىڭ بولدى ئەۋاق كۈچ - مادارىدىن جۇدا.

ئۇ، ئېتىزدا ئىشلىشىنىڭ ۋەجىنى بىلگەن، بىراق
بولسىمۇ ئورماق سىلەرنى، باقمىغان ماغدۇر ئاڭغا.

گېلىدىن ئۆتمەيدۇ سۇ ھەم ئاش - ئوزۇق بىچارىنىڭ،
ئەيلىدى قاتتىق كېسەللىك باغرىنى لەختە - يارا!

بىر ئۆمۈر كەتمەن، ساپان تۇتقان چىداملىق قوللىرى
قالدى ئوخشاپ چۆلدىكى قاقشال دەرەخ - شاخقا گۇيا.

بوغۇلۇپ ئاۋازى، ئۆچتى كۆزلىرىنىڭ نۇرلىرى،
ناخشىغا ماھىر ئېغىزدىن ئەمدى چىقماس ھېچ سادا!

ياڭرىتىپ ئەمگەك كۈيىنى ئىتتىرەلمەيدۇ ساپان
ھەم ماڭالمايدۇ خىيال سۈرگەچ ئېتىز - قىرلار ئارا.

يېڭى يىل

كىشىلەرنىڭ ساددا دىل، ھۇش — كالىلىسى
(مەيلى بولسۇن ئۇ ئەقىلسىز يا چېچەن)
يېڭى يىل ئاچسا قۇچاق، تولغاي پەۋەس
يېڭى ئوي - خاھىش، يېڭى ئىستەك بىلەن.
كىمكى ئۇخلاپ ياتسا گۆردە - قەبرىدە،
بىخ سۈرەلمەس ئارزۇ - ئارمان قەلبىدە!

كۆتۈرۈپ جام، ئۈزىغان بىر يىلنى ئەل
كۈي - مۇزىكا ئەۋجىدە ئالغان كۈتۈپ،
قاپلىغان ئالەمنى شادلىق كۈلكىسى،
كەتتىمۇ بۇ ئىشقا كۆپ دەۋران ئۆتۈپ؟
قايسى جىددىي، پەرىشان - دەردلىك چېھىر
ئارزۇ - ئارمان نۇرىغا بولغان ئەسر؟

كۆپ قېتىم بولغان ئايان ئۆتكەن يىلى،
كەمبەغەللىك، قەيرە، نەپرەتلەر بىراق،
ھەر كۈنى يىللار تالاي ئىزگۈ - گۈزەل
غايە - ئىستەك يولىغا قويدى تۇزاق.
كەلمىدى ئۆتكەن شۇ بىر يىلدىن ۋاپا،
قىلمىدى ھېچكىمگە نەپ - پايدا ئاتا!

يەنە شۇنداق جام، ناۋالار ئەۋجىدە

يېڭى يىل ئۆز تەرتىپى بىرلە بۈدەم،
كەلدى دۇنياغا مىسالى بەك سوغۇق
ھەم قوپال مېھمان كەبى ئاشلاپ قەدەم،
ئۇندى ئارزۇ قايتا دىلدا بىخ ئۇرۇپ،
قالسىمۇ ئوتتەك قىزىق قانلار سوۋۇپ.

مەرھابا... شادلىقتا جامنى كۆتۈرۈپ،
ئاللى قارشى ئەزىز مېھماننى بىز،
كۈل بولۇپ، كەتسۇن تۈزۈپ ھەسرەت - ئازاب،
قالمىسۇن نەپرەت - قىساستىن قىلچە ئىز.
كۈلكىگە چۆمسۇن تۈمەن جان، ھەممە ياق،
دىل ئارا گۈللەر تاراتسۇن خۇشپۇراق!

بىزنى باسماقتا دەۋرنىڭ زور قولى،
چۈشتى ئەمگەكنىڭ زۇلۇم - جەبرى ماڭا،
ياخشى پەيت قادىر جىمىگە، جان زەئىپ،
بۇ ھايات — بىر دەمدە ئۆچكەن شاد ناۋا.
ئۇنى تۇرمۇشتىن يۈلۈپ ئالساق ئەگەر،
قول سالماس ئاڭا كاج تەقدىر — خەتەر!

بېھىساب ئارمان، خۇشاللىق چاقنىسۇن
قىز - ئوغۇللار قەلبىدە گۈلخان ياساپ.
كۆڭلىمىزگە كەتتى ئورناپ ئىزگۈ ئوي،
ئاھ، ئۇنى ئەيلەرمۇ ئاي - يىللار خاراپ؟
بولمىغاي ھېچ ئىش، يېڭى يىلدا يۈرەك
ئاپىرىدە ئەيلەسە ئارزۇ - تىلەك!

يېتىس (ئىرېلاندىيە)

ۋىليام يېتىس (1865 — 1939) ئىرېلاندىيىنىڭ ئاتاقلىق شائىرى. ئۇ 1865 - يىلى 6 - ئاينىڭ 13 - كۈنى دۇنيادا رەسسام ئائىلىسىدە تۇغۇلغان، 19 - ئەسىرنىڭ 90 - يىللىرىدا بىر قىسىم شائىرلار بىلەن بىرلىشىپ، «شائىرلار كۈلۈبى» نى تەشكىللىگەن، نام چىقارغاندىن كېيىن ئىرېلاندىيە پارلامېنتى ۋە مائارىپ تارماقلىرىدا ئىشلىگەن، ئىرېلاندىيىدىكى مىللىي ئاپتونومىيە ھەرىكىتىنى قىزغىن قوللىغان.

يېتىس 1889 - يىلى تۇنجى شېئىرلار توپلىمى — «سەيياھ ئوسىن ۋە باشقا شېئىرلار» نى ئېلان قىلغان. كۆپ قېتىملىق سىياسىي پائالىيەتلەرگە قاتنىشىش ئارقىلىق، ئىجادىيەت ئۇسۇلى جەھەتتە رومانىزىمدىن رېئالىزمغا يۈزلەنگەن، بۇنىڭ بىلەن ئۇ چۈشىنىش قىيىن بولغان گۇڭگا شېئىرلاردىن ئۆزۈل - كېسىل ئادا - جۇدا بولغان. 1897 - يىلى «سىرلىق ئەتىرگۈل» ناملىق شېئىرلار توپلىمىنى ئېلان قىلىپ زور شۆھرەت قازانغان. ئۇ، شېئىرلىرىدا مول سىمۋوللۇق خۇسۇسىيەتكە ئىگە ئاددىي، تاللانغان سۆز - ئىبارىلەرنى ئىشلىتىپ، سەنئەتنىڭ بىر قەدەر يۇقىرى پەللىسىنى ياراتقان. 1923 - يىلى، «ئىلھامنىڭ يېتەكچىلىكىدە، شېئىرلىرىدا يۈكسەك سەنئەت شەكلى ئارقىلىق، مىللىي روھنى ئىپادىلەپ بەرگەن» لىكى ئۈچۈن، نوبېل ئەدەبىيات مۇكاپاتىغا ئېرىشكەن. ئۇنىڭ ۋەكىللىك خاراكتېرگە ئىگە شېئىرلىرىدىن «ۋىزانتىيىگە يۈرۈش قىلىش»، «ۋىزانتىيە»، «لىدا بىلەن ئاققۇ» قاتارلىقلار بار.

ۋىزانتىيىگە يۈرۈش قىلىش

1

ئۇ ئەمەس ئاقباش - ياشانغان كىشىلەرگە خاس ماكان،
ئۇندا ياشلار بىر بىرىگە ئىشقىنى ئەيلەر ئايان.
شاخ ئارا قۇشلار — ھالاكەتلىك دەۋر قىلسا ناۋا،
لەرزىگە كەلگەي ئاجايىپ بۇ پايانسىز يەر - جاھان.
شارقىراتما ئاستىدا ئويىنايدۇ سالمون بېلىقى
ھەمدە ماكرېل بېلىقى ئۈزگەي دېڭىزدا ھەر قاچان.
ئۇندا ئۆسكەن، ياشنىغان، ئۆلگەن جىمى جانلارنى ھەم
ياز بويى كۈيلەر بېلىقخور قۇش — ئۇچار قانات ھامان.
ئەشۇ جانلار خىلمۇ خىل كۈيلەرگە شەيدا بولۇشۇپ،
سەل قارار ئۆلمەس، بۈيۈك ئەقلى ئەسەرگە بىگۇمان.

2

بىر قېرى چىن قەلبىدىن قايناپ غۇرۇر ئىچرە تازا،
كونا كۆڭلەك - شىم ئۈچۈن ياڭراتمىسا ھەمدۇ سانا؛
بولسىمۇ ئۇ سەلتەنەتلىك ئوردا - ئايۋانغا ئىگە،
ھېچنېمىگە ئەرزىمەس ئوت - خەسكىلا تەڭدۇر گويا،
ياكى خەق قاقشال دەرەخنىڭ شېخىغا قويغان ئىلىپ،
بىقەدەر، سانسىز ياماق چۈشكەن سېسىق جەندە - كۇلا.
بارچە كەسپىي كۈي - مۇزىكا مەكتىپى شانلىق، بۈيۈك
تۆھپە، شاننى ھامان قىلغاي كۆرەك ئالەم ئارا.
شۇڭا كەلدىم بۇ بۈيۈك ۋىزانتىيە قەلئەسىگە،
بېپايان ئوكيان - دېڭىزلاردىن بۈگۈن ھالقىپ مانا.

3

تەڭرى ياققان ئوت ئارا تۇردۇڭ، ۋەلى، مەغرۇر ھامان،

مىسلى تامدا زەر كەبى تۇرغان نەقىشلىك خىشىمان.
ئۇل مۇقەددەس ئوت - لاۋاننىڭ باغرىنى ئەيلەپ تەرك،
چاقپەلەكتەك شۇ جىسىمغا قېتىلىپ ئايان شۇ ئان.
بەرمېنىڭ روھىغا سەن ناخشا - غەزەلدىن دەرس - ساۋاق،
ئەيلە ھەم بۇ دىلنى ۋەيران بوپ مۇئەللىم، مېھرىبان.
باغلىنىپ سەكراتتىكى ھايۋانغا دىل، بولدى ئەسىر
شەھۋانىي ھېسقا، مېجەز - ئۆز خۇلقىنى بىلمەي بۇ ئان.
ئەي ۋەلى، ئاپار مېنى سەن تائىبەدە ئۆچمەيدىغان
شۇ نەپىس سەنئەت بىنا قىلغان ئېسىل جەۋھەر تامان.


4

مەن تۇيۇقسىز تەبىئەتنىڭ قوينىدىن كەتتىم يىراق،
ئۇندىكى ھېچبىر شەكىلگە ئەيلەيمەن ئىشتىياق.
قەدىمىي يۇناندىكى زەرگەر قۇيۇپ زەر ھەل بېرىپ
ياكى ئالتۇندا سوقۇپ چىققان مۇبارەك تەن - سىياق
بولسا مەندە، ئۇيقۇدا ياتقان خاقانىنىڭ جىلۋىدار
نۇر بىلەن ئاچسام كۆزىنى، دەپ خىيال قىلىدىم بىراق.
كەلگۈسى، ئۆتمۈش، بۈگۈنگە ياغرىتىپ چىن مەدھىيە،
ئولتۇرۇپ زەر شاختا ئېيتاي ياكى ئوتلۇق كۆي - قوشاق.
بۇ بۈيۈك ۋىزانتىيە قەلئەسىدە تۇرغان جىمى
باي غوجام، خانىم - خېنىملار ئاڭا بىر سالىۋان قۇلاق.

ئىرېلاندىيە ھاۋا ئارمىيىسىنىڭ ئۇچقۇچىسى

بىلىمەن، بىر كۈن بۇلۇتلار ئۈستىدە - ئاسمان ئارا،
بىباھا ياشلىق ھاياتىمغا مېنىڭ يەتكەي قازا.
ئوت ئېچىپ قىرغانلىرىم دۈشمەن ئەمەستۇر مەن ئۈچۈن،

قوغدىغان ئادەملىرىمگە يوق مۇھەببەت مەندە يا.
كىلىتاتان كەتتى - مېنىڭ يۇرتۇم، سۆيۈملۈك ئۆز ئانام،
سەردىشىم، دوستۇم، ھىماتىم ئۇندىكى نامرات ئاۋام.
مەيلى ئەھۋال بولسا قانداق، ئاڭا ھېچ يەتمەس زىيان
ھەم ئۇلارمۇ بۇ ئۈچۈن چۈشمەس ئۇسۇلغا شاد - خۇرام.
مېنى جەڭگە ئۇندىگەن نەرسە ئەمەس مەجبۇرىيەت،
يا خەلق، داڭدار شەخسلەر ياكى قانۇن - شەرىئەت.
لەرزىگە سالغاققا قەلبىمنى مېنىڭ بىر ئىشتىياق،
ئويلىدىم پەرۋاز قىلىشنى كۆك ئارا بۈركۈت سۈپەت.
ھەممە ئىش ئۆتمۈش - بۇرۇندىنلا ماڭا بولغان ئايان،
كەلگۈسى تۇرمۇش - ھاياتتىن قالماي ھېچبىر نىشان.
ئۆتتىڭىز نۇرغۇن دەۋرلەر ئەھمىيەتسىز، بىلەن،
بۇ ھايات بىرلە ئۆلۈمنىڭ يوق ئىكەن پەرقى ھامان.



مېرژېكوۋسكىي (روسىيە)

دەستىرى سېرگېيېۋىچ مېرژېكوۋسكىي (1866 — 1941) روسىيىنىڭ ئاتاقلىق يازغۇچىسى، شائىرى، پەيلاسوپى، ئەدەبىي تەتقىدچىسى، روسىيە سىمۋولىستىك شېئىرىيىتىنىڭ تەشەببۇسچىسى. ئۇ 1866 - يىلى 8 - ئاينىڭ 14 - كۈنى، پېتېربۇرگدا بىر كىچىك ئەمەلدار ئائىلىسىدە تۇغۇلغان، پېتېربۇرگ ئۇنىۋېرسىتېتىنىڭ ئەدەبىيات - تارىخ فاكولتېتىدا ئوقۇغان. ئۇ 19 - ئەسىرنىڭ 80 - يىللىرىدا ئەسەر ئېلان قىلىشقا باشلاپ، 1888 - يىلى تۇنجى شېئىرلار توپلىمى — «شېئىرلار 1883 - 1887» نى نەشر قىلدۇرغان. 90 - يىللاردا شېئىر يېزىشنى داۋاملاشتۇرۇش بىلەن بىللە ئەدەبىيات - سەنئەت نەزەرىيىسى ۋە پروزا ئىجادىيىتى بىلەن شۇغۇللانغان. 1893 - يىلى «ھازىرقى زامان روسىيە ئەدەبىياتىنىڭ چېكىنىش سەۋەبلىرى ۋە تۈرلۈك يېڭى ئېقىملار توغرىسىدا» دېگەن كىتابنى ئېلان قىلغان.

مېرژېكوۋسكىي 19 - ئەسىرنىڭ 60 - يىللىرىدىن بۇيانقى روسىيە ئەدەبىياتىنىڭ مۇۋەپپەقىيىتى ۋە مەغلۇبىيىتى ئاساسىدا، يېڭىچە سەنئەت پىرىنسىپى — «يېڭى سەنئەتنىڭ ئۈچ ئامىلى» نى ئوتتۇرىغا قويغان. ئۇنىڭ بۇ ئەسىرى يېڭى دەۋردىكى روسىيە سىمۋولىزم ئەدەبىياتىنىڭ ئەڭ دەسلەپكى پروگرامما خاراكتېرلىك ھۆججىتى، سىمۋولىزمنىڭ خىتابنامىسى دەپ قارالغان.

ئۇ، 1920 - يىلى پارىژغا بېرىپ، سوۋېت ھاكىمىيىتىگە قارشى نۇرغۇن ماقالە ۋە ھېكايىلەرنى يازغان. 2 - دۇنيا ئۇرۇشى مەزگىلىدە، فرانسىيىدە ناتسىست گېرمانىيە ئۈچۈن خىزمەت قىلىپ، روسىيە مۇھاجىرلىرىنىڭ قاتتىق قارشىلىقىغا ئۇچرىغان، 1941 -

يىلى 12 - ئايدا، فرانسىيىدە كېسەل بىلەن ئالەمدىن ئۆتكەن. ئۇنىڭ شېئىر ۋە نەزەرىيىۋى ئەسەرلىرىدىن باشقا يەنە «ئالېكساندر I»، «شاھزادە ئالېكسېي»، «پاۋېل I»، «تەڭرىنىڭ دۇنياغا كېلىشى» قاتارلىق رومان ۋە نەسرلەر توپلاملىرى بار.

تۇن ئوغلى

قۇياشنىڭ ۋەسلىگە بولۇپ ئىنتىزار،
قارايمىز ئۇيۇققا تەلمۈرۈپ ھامان.
تۇن ئوغلى — بەختسىز بالا كۈتمەكتە
بىزنىڭ شۇ ئەۋلىيا كېلەر دەپ قاچان.

پارلايدۇ دىللاردا ئۈمىد يۇلتۇزى
ئەزرائىل كۆرسىتىش ئالدىدا چېھىر.
تەسەۋۋۇر ئەيلەيمىز ئىقبال - ئەتىنى،
بۇ تەڭسىز ئالەمدىن ئۈزەلمەي مېھىر.

سۆزىمىز شۇنچىلىك مەردانە - كەسكىن،
ئۆلۈمنى مات قىلىش قىيىندۇر بىراق.
كېلىدۇ بېشارەت چاقماق كەبى ئېز،
باھارنىڭ ۋىسالى كېتىدۇ يىراق.

زۇلمەت تۇن قوينىدا چىلايدۇ خوراز،
تۆرەلگەچ قايتىدىن ئۆلگەن تاڭ ھامان.
بىز سۈبھى - سەھەردە تەنگە نەشتەردەك
سانجىلغان دەھشەتلىك سوغۇق - قەھرىتان.

بىز چوڭقۇر ھاڭلارغا ئېسىلغان شوتا،
تۇن ئوغلى قۇياشنى تۇرماقتا كۈتۈپ.
تاڭلا نۇر - زىيانى ئەيلەپ كۆلەڭگە،
ئۇ چاچقان نۇر ئىچىرە كېتەرمىز ئۆلۈپ.

يېگانىلىق

ئىشەن ماڭا، چۈشەنمەيدۇ ئادەملەر
كۆڭلۈڭ ئارا يوشۇرۇنغان سىرىڭنى.
بوتۇلكىغا لىق تولغاندەك مەي - شاراب،
قامال قىلدى قايغۇ - ھەسرەت دىلىڭنى.

دوستلار بىلەن يىغلىغاندا سەن، بەلكىم،
كۆزلىرىڭدىن چىقار سىرغىپ ئۈنچە ياش،
لېكىن سېنىڭ قولىڭدىكى قەدەھكە
چۈشەر پەقەت ئىككى يا ئۈچ تامچە ياش.

سەن ئايرىلغان چاغدا بارچە دوستلاردىن
ئەشۇ يىراق يەردە، پىنھان - خىلۋەتتە،
تەشۋىشلەرگە چۆككەن قەلبىڭ تەكىتىدە
يېگانىلىق ئۆتەر مەڭگۈ ئىشەتتە.

باشقىلارنىڭ قەلبى - ئۆزىگە بىر دۇنيا،
ئۇندا يول يوق ئۇچرىشىشقا ئۆز ئارا!
دىلىڭ ئوتلۇق مۇھەببەتكە - سۆيگۈگە

يار بولسىمۇ، ئورۇن بەرمەس ئۇ ساڭا.

كۆزلىرىڭنىڭ چوڭقۇر - تىرەن يېرىدە
بىر نەرسە بار شۇنچە نۇرلۇق - پارىقراق،
تۇيۇلىدۇ ھەر دەقىقە ئۇ ماڭا
ئاسماندىكى يۇلتۇزلاردەك بەك يىراق.

ئۆز - ئۆزۈڭنى مەھكۇم - ئەسىر ئەيلىدىڭ
ئاسارەتكە، ئەي دىلخەستە - بىچارە،
سەن مۇھەببەت، دوستلۇق، ھەممە تەرەپتىن
ئۆمۈرۋايەت بولدۇڭ غېرىپ - يېگانە.



بۇنىن (روسىيە)

ئىۋان ئالېكسېيېۋىچ بۇنىن (1870 — 1953) روسىيىنىڭ 19 - ئەسىرنىڭ ئاخىرى، 20 - ئەسىرنىڭ باشلىرىدا ئۆتكەن ئاناقلق شائىرى ۋە يازغۇچىسى. ئۇ 1870 - يىلى ۋوروپېژ ئوبلاستىنىڭ يېلېتس دېگەن يېرىدە سۇنغان ئاقسۆڭەك ئائىلىسىدە تۇغۇلغان، باشلانغۇچ مەكتەپنىڭ 4 - يىللىقىغىچە ئوقۇپ، مەكتەپتىن ئايرىلىپ تىرىكچىلىك قىلغان، كۈتۈپخانا، گېزىتخانىلاردا ئىشچى، ھۆكۈمەت ئورگىنىدا ستاتىستىكا خادىمى بولغان، كېيىنچە موسكۋا ئۇنىۋېرسىتېتىغا كىرىپ بىر يىل ئوقۇغان.

بۇنىن 17 يېشىدىن باشلاپ شېئىر ئېلان قىلىشقا باشلىغان، «تۆكۈلگەن ياپراق» ناملىق شېئىرلار توپلىمى 1901 - يىلى پۇشكىن مۇكاپاتىغا ئېرىشكەن. 19 - ئەسىرنىڭ 90 - يىللىرىدىن كېيىن پروزا ئىجادىيىتى بىلەن شۇغۇللانغان. لېكىن شېئىرىيەت ئىجادىيىتى ئۇنىڭ ئىجادىيەت ھاياتىدا يەنىلا مۇھىم ئورۇندا تۇرىدۇ. ئۇ، 1906 - يىلى روسىيە خان جەمەتى پەنلەر ئاكادېمىيىسىنىڭ ئاكادېمىكى بولغان، ئۆكتەبىر ئىنقىلابىدىن كېيىن چەت ئەلگە قېچىپ كېتىپ، فرانسىيىدە ئولتۇراقلىشىپ قالغان ھەم نۇرغۇن ماقالە - ئەسەرلەرنى يېزىپ سوۋېت ھاكىمىيىتىگە ھۇجۇم قىلغان. ئۇ يەنە باشقا ئەللەرنىڭ تۇرمۇش ئۆرپ - ئادىتىنى تەسۋىرلەيدىغان «ئىلاھىيەت دېڭىزى»، «ئۆلۈك دېڭىز»، «قۇياش ئىبادەتخانىسى» قاتارلىق شېئىرىي چۆچەكلەرنى يازغان. ئۇ «ئەسەرلىرىدە روسىيە ئەدەبىياتىنىڭ كلاسسىك ئەنئەنىسىگە ۋارىسلىق قىلىپ، نەپىس سەنئەت ئۇسۇلىنى ئىپادىلىگەن» لىكى ئۈچۈن 1933 - يىلى نوبېل ئەدەبىيات مۇكاپاتىغا ئېرىشكەن. ئۇنىڭ ۋەكىللىك خاراكتېرىگە ئىگە

ئەسەرلىرىدىن «ئارسېنىيېفنىڭ ئۆمرى»، «مىگاننىڭ مۇھەببىتى»، «قىيامەت»، «سان - فرانسىسكودىن كەلگەن مۆتىۋەر» قاتارلىق رومان، پوۋېست، ھېكايىلىرى بار.

يوقالدى ئاداققى نۇرى شەپقەتنىڭ

يوقالدى ئاداققى نۇرى شەپقەتنىڭ،
قارايمەن ئەتراپقا غەمكىن - پەرىشان.
ئالدىمدا ياتىدۇ تاقىر ئېڭىزلار،
پايانسىز گۈڭۈملا بۇندا ھۆكۈمران.

يىراققا سوزۇلغان چەكسىز دالنىنى
كۈزنىڭ بۇ كېچىسى قىلماقتا قامال.
گۈڭۈمنىڭ ئاداققى قىزغۇچ زىياسى
مۇڭ باسقان شاخ ئارا كۆرۈنەر غىل - پال.

ھەممە ياق تېپىتىنچ - سۈكۈتتە تامام،
چۈلغىدى قەلبىمنى غەيرىي بىر ئازاب...
نە سەۋەب روي بەردى مەندە بۇ ھالەت؟
تۈرىمەن تېڭىرقاپ ئاپالماي جاۋاب.

تاپتاقىر ئېڭىزنى يۇتقاچقىمۇ تۈن؟
يا ئەزىز ماكانىم قالغاچمۇ يىراق؟
ۋە يا كۈز سەھراغا، ئوتلاققا سۈكۈت
ئەكەلگەچ تارقىتىپ تونۇش ھىد - پۇراق؟

مەن شىمالدا تۇرمەن تەنھا

تۇرمەن تەنھا شىمالدا، كەلدى شادلىق ھەپتىسى،
جۈت بۇ جاي... يۇرتۇمدا ياغرايدۇ باھارنىڭ نەغمىسى؛
ئېرىدى قارلار ئېتىزدا، دەلدەرەخلەر يايىردى،
ئاقى ئېگىز، قىزىدى كۆكتە يېشىللىق بەزمىسى.

ئاق قېيىن ئوينار ئۇسسۇل بىر ئۆزگىچە رۇخسار تۈزۈپ،
ئەۋرىشىم ئاپئاق بۇلۇتلار يۈرۈشەر ئەركىن ئۈزۈپ،
باغ ئارا سەيلە قىلىپ ھارمايدۇ ئاپرېل شامىلى،
بارچە دىللارنى ئاجايىپ ئىزگۈ ھېسقا چۆمدۈرۈپ.

ياغماقتا ئاق يېغىن ئورماندا سىم - سىم

ياغماقتا ئاق يېغىن ئورماندا سىم - سىم،
شەمشاد دەر ئىغاڭلاپ: «ئاھ، بۈيۈك خۇدا.»
شەپقەتلەر قاپلىغان دەرەخلەر تامام
ئوخشىدى شىركەپ مەستلەرگە گويا.

قاراۋۇلخاننىڭ پەنجىرە تۈۋىدە
چىنىنى قوشۇقتا چېكەر بىر بالا.
نەم - زەيكەش ئېغىلدا مۆرسە موزاي،
كاڭدىكى تۆشەكتە ئۇخلايدۇ ئانا.

قاراۋۇلخاندا گىزىلداپ چىۋىن،

ئورماندا مۇڭلىنار چۈمچۈك نەسەۋەپ؟
زىيالىق - ئۈزلۈكنى قىلار گۈل كۆرەك،
ياپېشىل ئوت - چۆپلەر يالتمار ئەجەپ؟

نېمىشقا يوغان باش بالا قوشۇقتا
يامغۇرغا جۆر بولۇپ چېكەر پەنجىرە؟
سىقتىمۇ ئىچىنى قاراۋۇلخان
ۋە بۇندا روي بەرگەن ھالەت - مەنزىرە؟

شۇ زەيكەش ئېغىلدا مۆرەيدۇ دائىم
موزاي تىل چىقىمىغان گامچىدەك گويا.
ئېگىپ شاخ - قەددىنى ھەسرەتتە شەمشاد
دەيدۇ: «ئاھ تەڭرىما، كېرەملىك خۇدا!»

بالبال

قۇرۇتتى چۆپلۈكنى تومۇز ئاپتىمى،
ئوتلاقتا يىراق يەر كۆرۈنەر غىل - پال.
ئاتنىڭ باش سۆڭىكى قاراڭلار ماۋۇ،
بۇ يەنە قەد كېرىپ تۇرغان بىر بالبال.

يۈزلىرى شۇنچە كەڭ، يېگانە تۇرقى
تولىمۇ قەدىمىي، بەدىيەشەرە - سەت.
تەبەسسۇم ئەيلەر ئۇ قورقۇپ مەندىن ھەم
سۇر باسار مېنىمۇ قارسام ھەر رەت.

قالغان بىر نادانلار دەۋرىدىن مىراس،
ئۇ خۇدا بولغانمۇ ئەينى چاغدا يا؟
ياراتقان ئەمەستۇر خۇدا بىزلەرنى،
قۇل بولۇپ ياراتتۇق بىز تالاي خۇدا.

ناخشا ئېيتار بىرى بۇ كەچ توختىماي

ناخشا ئېيتار بىرى بۇ كەچ توختىماي،
چاڭ كەلتۈرۈپ تۈندە ئېتىز - دالنى.
بولۇر دەردلىك ناخشىدا نامايان
ئۇنىڭ ئۆتۈپ كەتكەن بەخت، ئارمىنى.

دېرىزىنى ئېچىپ چىقتىم ئۈستىگە،
سەن ئۇيقۇدا... مەن سالىمەن ئاڭا زەن.
ئېتىزلاردىن تارالماقتا خۇشپۇراق،
تۈن - كېچىنىڭ ھاۋاسى ساپ - زەپ بەلەن.

قانداق ھېسنى سالىدى دىلغا بۇ ناخشا،
بىلەلمىدىم... بېشىم دەردتىن پىرقىرار.
خۇددى ماڭا سەن مەھلىيا بولغاندەك،
بولدۇم ساڭا مەنمۇ ئاشىق - بىقارار.

ماۋزۇسىز

ئۇ ياتار قەدىمىي قەبرىە ئىچىدە،
قولدا قىلىچى، قاراۋۇل سۈپەت.

ئېيتىدۇ ئاۋازسىز، كۈي - ناخشىسىنى
ياغدۇرۇپ ئۆزىگە قەسىدە، ھۆرمەت.

كۆرگىلى بولماس ھېچ چىراي - ئەپتىمى،
ساۋۇتنىڭ ئۈستىدە تۇرار تۈن - چاپان،
ئۇ بولغان ئىلگىرى لەشكەر ھەم داھى،
لېكىن ئات - ئىسمىدىن قالمىغان نىشان.

دانىشمەنلەرگە

قەھرىمان مات قىلار غالجىر رەقىبىنى،
قەھرىمان — تەڭداشسىز قۇدرەتلىك بوران،
كۆيۈپ ئۇ كۈرەشنىڭ يالقۇنلىرىدا،
جاھانغا نۇرىنى تارقىتار ھامان.

پىنھاندا تىخ بىلەر توخۇ يۈرەكلەر
كۆڭلىدە ئۆچ - قىساس ئېلىشنى ئويلاپ.
دانىشمەن قەلبىدە يىلىنىپقان ئوت
كۈلدىكى چوڭ كەبى تۇرىدۇ چاقناپ.

ياز تۈنى

— ئانا بىر تال يۇلتۇز بەر، — دەيدۇ بالا
ئۇيغۇچان ھالەتتە كۆزىنى ئېچىپ.
ئانىسى گۈللۈككە تۇتاش پەشتاقتا
ئولتۇرار ئوغلىنى باغرىغا بېسىپ.

تاغ ئۈستى — گۈللۈككە سۈكۈت ھۆكۈمران،
ياز تۈنى قاراڭغۇ، يۇلتۇزلار غۇۋا.
بىر يۇلتۇز مەشرىقنىڭ كۆكىدە يالغۇز
چاچىدۇ ئەتراپقا قىزغۇچ نۇر — زىيا.

— بەرگىنە!

ئانىسى يېقىملىق كۈلۈپ:

— نېمىنى، ئوغلۇم؟ — دەپ قويدۇ سوراپ.

— ئا بىر تال يۇلتۇزنى...

— نېمە قىلىسەن؟

— ئويىنايمەن... — دەپ بالا بېرىدۇ جاۋاب.

پىچىرلار ياپراقلار گۈللۈكتە مەيىن،
يايلاقتا تىنىمىسىز چىرىلدار سۇغۇر.
ئانىنىڭ تىزىغا باش قويۇپ بالا
لەززەتلىك ئۇيقۇدىن تاپماقتا ھۇزۇر.

ئوغلنى مېھرىلىك قۇچاقلاپ ئانا،

بەختلىك تۇيغۇدا قويدۇ تىنىپ.

يىراق كۆك قەرىدە يانغان يۇلتۇزغا

تۇرىدۇ ھەسرەتلىك كۆزىنى تىكىپ.

ئەي دەرمەن، جاپاكەش ئىنساننىڭ قەلبى،

گۈزەللىك شۇ قەدەر، زەمزمە كەبى ساپ!

بەزىدە پايانىسىز تۈن ئاسمىنى ھەم

ئۈندىكى يۇلتۇزغا كېتىسەن ئوخشاپ!

يىراقتىكى شىمالدا

تۇتۇلغان كۆك — ھاۋا قىلار دىلنى غەش،
يىراقتا تىنىمىسىز ھۇۋلار جۈت — شامال.
ئازابلىق سەكراتقا چۈشكەندە زېمىن،
ئاي — يىللار بۇ يەردە ئەيلەندى قامال.

سازلىقلار ئورغان تاقىر دۆڭلۈكنى،
ئاقارغان دەرەخلەر مىسالى سۆڭەك.
ياتىدۇ توختام سۇ گۈگۈم قوينىدا،
مانانلار ئالەمگە يايماقتا ئېتەك.

زۈلمەت تۈن قوينىغا پاتماقتا زېمىن،
ئۇپۇقتا ئاداققى نۇرنىڭ جۇلاسى.
ئورمانغا ھۆكۈمران سوغۇق سۈكۈنات،
ئاڭلانماس دېڭىزنىڭ شاۋقۇن — ساداسى.

يۇلتۇزلار بوشلۇقتا قىسىشىدۇ كۆز،
چىچىپ ھەر تەرەپكە خىرە نۇر — زىيا.
ئۇلارنىڭ شۇ خىرە — ئاجىز نۇرلىرى
ئاسماننى يورۇتۇپ تۇرىدۇ گويا.

يايلاقتا

— ن. د. دېرشوققا بېغىشلايمەن

تۈنۈگۈن يايلاققا تۇرسام، بېشىمدىن
تۈرنىلار سايرىشىپ ئۆتتى قېقىپ پەر.
ئۇلارنىڭ يېقىملىق ئاۋالىرىدىن
لەرزىگە كەلدى بۇ سۈكۈناتلىق يەر.
كېتىشتى ئوكياننىڭ ئۇ قىرغىقىغا،
كۈتكەچكە ئۆزگىچە يېڭى بىر باھار.
گۈزەللىك تاللىرى كائىنات، لېكىن
جۈدۈنلۈك كۆكسىنى قىش بىزگە ياقار.
ئاسماننى قاپلىدى قاپقارا بۇلۇت،
يايلاقلار، ئورمانلار ئەيلەندى خازان.
بېجىرىم شاخلىرىنى قىلدى نابۇت، خەس
غەرىتىن ئۇرۇلغان ئەسەبىي بوران.
جانلىقلار ئۆزۈلمەي تۇرار ئۆتۈشۈپ،
غازاڭلار تولدى لىق ئازگال - ئويمانغا.
چىلبۆرە كۆزلىرى گويا كۆيگەن ئوت،
تۈن ئېتەك يايماقتا يەرۇجاھانغا.
ئىنسانلار قەلبىگە چىرماشتى ھەسرەت،
تۈرنىلار ئالەمچە خۇشالدۇر بىراق.
بولسىمۇ ئۇلار بەك مەردانە، ئەركىن،
يوق ئاڭا مەندە ھېچ ھەۋەس - ئىشتىياق.
ۋاقىتلار مەنىسىز، ئۆتەر بەك تەستە،
قاپلىدى پايانسىز يايلاقنى تۇمان.
ئاتما ئالڭ، توپلانغان قارنىڭ سايىسى

خىرە نۇر ئىچىدە كۆرۈنەر ئاران.
شەيدا مەن يۇرتۇمنىڭ يايلاقلىرىغا،
بۇ، پەسىل قۇشلىرى، سىلەرگە ئايان.
بايلىقتىن نېسىۋە تەگمىگەن قىشلاق
مەن ئۈچۈن ئەڭ ئەزىز، مۇقەددەس ماكان.
ۋەتەننىڭ ھەسرەتلىك گۈزەللىكىنى
سەرسانلىق ئىلكىدە يەتتىم مەن تونۇپ.
چۈشەندىم، ھەسرەتلىك گۈزەللىك ئۆزى
بىرەر كەن تەڭداشسىز بەختنى تۇغۇپ.
ئىللىق، شوخ شاماللار چېلىپ سازىنى،
پارلاق نۇر چاچىدۇ زەر قۇياش چوقۇم.
نۇرلىنىپ يۇرتۇمنىڭ تاغ - دالالىرى،
قالدۇرار ئاجايىپ گۈزەللىك، ئۈدۈم.
قايتىدىن جاراڭلاپ ھايات كۈلكىسى،
سىلەرنى كارامەت قالدۇرار ھەيران.
يۇرتىمىز جەننەتنىڭ تۈسىنى ئېلىپ،
ئالەمگە جىلۋىلىك يۈز ئاچار رەيھان.
زۈمرەترەڭ لىباسقا يۈرۈكىنىپ شاخلار،
غازاڭلار ئۈستىدە تۇرىدۇ مەغرۇر.
يېقىملىق، سۈپسۈزۈك ئاسمانغا قاراپ،
خۇشاللىق تەختىدە سۈرىدۇ ھۇزۇر.
مەن شۇ چاغ تاماشا ئەيلەپ بىمالال،
گۈلگۈن — خۇش ھىدلاردىن ئالىمەن نەپەس.
ئاڭلايمەن قۇشلارنىڭ شاھ ناخشىسىنى
ھاياجان ئىلكىدە باغلاپ زوق - ھەۋەس.
قۇياشتىن نۇر ئېمىپ بىخ سۈرەر مايسا،

ۋەتەنگە

ئەي گەزىز ۋەتىنىم، سۆيۈملۈك دىيار،
سېنى زەپ خار — ۋەيران ئەيلىدى ئۇلار.
ئەرزىمەس، كۆرۈمسىز زۇلمەت دەپ بىلىپ،
رەنجىدى سېنىڭدىن، بولۇشتى بىزار.

ئوغلنىڭ شەھەرلىك دوستلىرى ئارا،
ھەسرەتتە ھالسىراپ تۇرىدۇ ئانا.
شۇ بىغمە، نومۇسىز ئوغۇل ئاندىن
تانىدۇ ھەتتا كۆز سالمايدۇ ئاڭا.

ئانا ئۆز ئوغلنى ئىزدەيدۇ شۇتاپ،
قالدۇردى مۈلكىنى ھەم ئاڭا ئاتاپ.
ۋە لېكىن شۇ ئوغۇل ئېچىنىش ئىچرە
سوغ كۈلۈپ ئانىغا تۇرىدۇ قاراپ.

شىمالدىكى ئاق قېيىن دەرىخى

ئورنىپ ئاق قېيىن يېشىل تونىغا،
تۇرار كۆل بويىدا كۆككە باش تىرەپ...
«ئەي قىزلار، ئەتىياز نەقەدەر سوغۇق،
جۈدۇندا ۋۇجۇدۇم تىترەيدۇ ئەجەب!»

بەزىدە قار، يامغۇر سېلىشسا ساما،
بەزىدە پارلاق نۇر تۆكىدۇ قۇياش...

ئېتىزلار ياقۇتتەك چاقنايدۇ ھەردەم.
سۇس تۇمان گويا بىر نېپىز تور — شايە،
يەر - ئاسمان كۆرۈنەر تېخىمۇ كۆركەم.

ئەي پەسىل قۇشلىرى، سېلىڭلار نەزەر،
جەنۇبقا سۈرمەكتە سىلەرنى ئازاب.
سۆيگۈگە ئىنتىلىش — ياشلىقنىڭ چۈشى!
دەپ ماڭا باھارىم قىلماقتا خىتاب.
بەزىدە ئۇشتۇمتۇت قالسەن ئەسلەپ
بەختنىڭ بۇرۇنقى كەچمىشلىرىنى.
ئاي - يىللار ئۆتۈپتۇ... قوزغىيالماس ھېچ
ئۇلار بۇ قەلبىمنىڭ ھېسداشلىقىنى.
سۈكۈتلۈك قەلبىمنىڭ تېرەن تەكتىدە
تۇرسىمۇ ئۇ گەرچە يەنىلا بىخلاپ،
ۋە لېكىن، بۇرۇنقى چاغلارغا ئوخشاش
ئۆتكەن كۈن - ئاي ئۈچۈن چەكمەيمەن ئازاب.
چۈنكى ئۇ يۇرت مەيلى بولسۇن گۈلچىمەن،
مەيلى بۇ يۇرت بولسۇن ئۈنۈمسىز — تاقىر؛
پايانسىز ئالەمنىڭ ھەممىلا يېرى
يارقىنىلىق نۇرىغا چۆمۈلەر ئاخىر.
ئەي پەسىل قۇشلىرى، قېلىڭلار بىلىپ:
جاھاندا ھەممىسى قىممەتلىك ماڭا.
سىلەرنى ھەسرەتكە مەھكۇم ئەيلىگەن
ئازابلىق تەقدىرنى يەڭدىم مەن مانا!

«ئەي قىزلار، نەقەدەر شاد ئورمان، ئوتلاق،
زەپ ئېسىل بۇ باھار، تېپىلماس تەڭداش!»

بۇلۇتلار قاپلىدى ئاسماننى يەنە،

قار چۈشتى ئۆسۈلغا، ھۇلايدۇ بوران...
«تېترەيدۇ ۋۇجۇدۇم، بولمىسۇن گۈل خەس!
تاڭلا ھەم زەر قۇياش بولىدۇ ئايان.»

كار قىلماس ماڭا ھېچ بورانلىق يامغۇر

كار قىلماس ماڭا ھېچ بورانلىق يامغۇر،
ئەي باھار گۈلدۈرى، ياڭرىغىن خۇشال!
يامغۇردىن كېيىنكى زۇمرەتتەك ھاۋا
دىللارنى ئۆزگىچە قىلسۇن جەلب، لال.
باغلاردا گۈل - گىياھ يۈيۈنۈپ پاكىز،
ئاجايىپ يېڭىچە كۆرسەتسۇن جامال؛
ئېچىلىپ بەس - بەستە، چېچىپ خۇشپۇراق،
تاپسۇن ھەم ئۈزلۈقتا بۆلەكچە كامال!

تۇتۇلغان ھاۋادىن قورقىمەن بىراق،
ئۇندا بەك مەنسىز تۇيۇلار ھايات،
كۈنبويى ئازابىسىز، بەختسىز بىر خىل
ئۆتىدۇ بىھۇدە تۇيدۇرمايلا پات.
بولمىسا ئىجتىھات، مېھنەت، جەڭ - چېلىش،
ھاياتلىق قۇدرىتى ئەيلىنەر بەربات،
گوياكى قاتمۇ قات تۇمانلار ئىچرە

زەر قۇياش بولغاندەك مەڭگۈ تىلىمات!

ئۆتكەن ئىشلار

ئاڭ ئالدى سۇلغۇن باغ، مەجنۇنتال ئارا،
كۆلچەككە خىرە نۇر تۆكۈپ بىمالال،
تۈندىكى سۇ ئۈزرە پارقىرىغان شۇ
يۇلتۇزنى تېپىشقا مەندە يوق ئامال.

مەن بەخت، شادلىقنى زارىقىپ كۈتۈپ،
دەسلەپكى ناخشامنى پۈتتۈرگەن يېزىپ،
ياشلىقىم ئۆتكەن شۇ غېرىب كۈلبىگە
يەنە بىر بېرىشقا بولمىدى نېسىپ.

ھىلال ئاي

كەچكى شەپق جىلۋە قىلار يىراقتا،
شۇنچە روشەن ياپراقلارنىڭ سىيماسى.
تۇرار چۆمۈپ سىرلىق خۇشبۇي پۇراققا
چىمەنلەردە ئۇنىڭ ئالتۇن زىياسى.

تارتىنىشتا چۆمۈپ باھار ھېسسىغا
پەيدا بولدى ھىلال ئاي كۆك قەرىدە.
دەرەخلەردىن شۇڭغۇپ ئۆتكەن نۇرلىرى
يالىتىرايدۇ ئەينەكتەك سۇ يۈزىدە.

ئەتە ئاشام چىقسا تەنھا ئۇ يەنە،
سېغىنىشتا يېلىنجايدۇ خىيالىم.
ئاڭا ئوخشاش، لېكىن بەكمۇ يىراقتۇر
مېنىڭ تۇنجى سۆيگۈم، يىتكەن باھارىم...

سۆيىشى

زۇمرەتتەك ياپىيېشىل دېڭىزنىڭ سۈيى
كۆرسىتىر ئەينەكتەك ئاسماننى ئېنىق.
ياقۇترەك يۇلتۇزلار تۇرىدۇ چاقناپ،
سۈبھىدەم كۆك قەھرى شۇنچە ساپ، تىنىق.

ئۇيقۇدىن ئويغانغان بالدەك گويا
تاك ئارا يۇلتۇزلار كېتەر ئەندىكىپ.
ئۇرۇلۇپ كىرىپكە مەيس شوخ شامال،
ئاڭا ھېچ ئۇيقۇنى قىلدۇرماس نېسىپ.

قەبرە تەزكىرىسى (سونېت)

مەن ئىدىم ئۆلگەندە تېخى گۆدەك قىز،
ئۇ ئېيتقان ماڭا: «سەن نازىنىن - زىبا.»
مۇھەببەت - سۆيگۈگە بېرىلىپ چەكسىز،
ئۆمىدىن بىر ئۆمۈر بولمىغان جۇدا.
تەۋنىدىم سۈكۈتكە، كەلگەندە باھار،
ئۆلۈمگە ئوۋلاندى بارلىقىم مېنىڭ.

ۋە لېكىن ھاياتىم ئۆتمىگەچ بىكار،
مۇھەببەت تەختىدە ياشىدىم ئۇنىڭ.
سايىۋەن يول ئارا سۈكۈت ھۆكۈمران،
يۈرىدۇ شوخ شامال ئۇيقۇچان ھالدا.
پىچىرلاپ بەختىنى قىلار ئۇ بايان،
مۇھەببەت كۈيىنى چېلىپ مازاردا.
ئۆتۈلمەس ئەسلىمەم ئاڭلىنار ئاڭا،
سايىۋەن يول ئۈستى تىنچ كۆك - ساما.

قىزىل سۇۋادان

باراقسان ئورماندا سەيلە قىلار كۈز،
سازلىقتا مۇخلارمۇ قالدى قاغىجىراپ.
ئاسماندا بۇلۇتلار ئۇچماقتا لەيلەپ،
كۆل سۈيى تۇرىدۇ خىرە يالتىراپ.

نىلۈپەر توختىدى ئېچىشتىن پورەك،
زەپەرمۇ تامامەن ئەيلەندى خازان.
شىلىدىرلار ئورماندا تۆكۈلگەن غازاڭ،
قاقاسلىق بارماقتا چىغىر يول تامان.

ئۆسكەن سۇ بويىدا - ئۆت - چۈپلۈك دۆڭدە
چوڭ بىر تۈپ قەدىمىي قىزىل سۇۋادان.
قۇرۇغان بولسىمۇ شاخلىرى گەرچە،
تېخىچە ئورنىدا تۇرار خىرامان.

ئۇ تۇرار ئۇيۇلۇق ھالەتتە بۇدەم
پەرىشان، مادارسىز سۇغا كۆز تىكىپ،
گۈزەللىك ئالشار بارچە دەرەختىن
بىر كۈنلەر نەۋ باھار كەلگەندە يېتىپ.

كۆلچەك

تاك سەھەردە تىنىق كۆلچەك ئۈستىدە
ئوينار بىر توپ قارلىغاچلار ئۇچۇشۇپ.
بەزەن زۇمرەت سۇ ئۈستىدە ئايلانسا،
بەزەن ئۆتەر سۇ يۈزىنى قۇچۇشۇپ.

ئەتراپ گويا يېشىل مەخمەل پايانداز،
ۋىچىرلىشار قارلىغاچلار ئۈستىدە.
كۆلچەك مىسلى ئەينەك، ئەتراپ شولىدۇر،
جىلۋە قىلىپ تۇرار ئۇنىڭ يۈزىدە.

قاشتا تۇرغان دەلدەرەخنىڭ ھەممىسى
خۇددى تەتۈر ئۆسكەندەكلا بىلىنەر.
ئاسماندىكى توپ - توپ بۇلۇت سۈدىكى
بۇلۇتلارنىڭ شولىسىدەك كۆرۈنەر.

كۆلچەكتىكى ئاق بۇلۇتلار شۇنچە ئۆز،
سۈزۈك ئاسمان تۇرار كۆزنى چاقىتىپ...
كەتتىكى تاڭ سائىتى جاراڭلاپ
كەلدى شۇ ئان ئەكس سادا ياڭرىتىپ.

قاپلىدى ئورماننى كۆز شاماللىرى

قاپلىدى ئورماننى كۆز شاماللىرى،
دەرەخلەر شاۋقۇنلاپ كۆتەردى غەلىيان.
ياتىدۇ چېچىلىپ شاخلار سۆڭەكتەك،
ئۇچماقتا يولدىكى غازاڭلار ھەريان.

گاھىدا چىقىدۇ دەھشەتلىك بوران،
گاھىدا جاھاننى ياسار سۈكۈنات.
دەلدەرەخ ئاھ تۇرار ھەسرەت ئىلىكىدە،
ئالتۇنرەڭ غازاڭلار بولماقتا بەربات.

ئاسماننى بۇلۇتلار ئەيلىگەن قامال،
جۇدۇندا ھېچنەرسە تاپالماس ئەمىن...
ھەممىنى كۈل قىلىپ ئۇچۇرسىمۇ ئۇ،
يەنىلا پاكلىقنى يوقاتماس زېمىن!

قىش كېتەر، ياز كېلەر، لېكىن قارلارنىڭ
ساخاۋەت، ھىممىتى يۈكسەكتۇر ھامان.
تا باھار كەلگۈچە ئۇنىڭ قوينىدا
بوغۇنلار بوۋاقتەك ئۇخلايدۇ ئامان.

تارتىلدى ھەر يانغا كەچكۈز پەردىسى،
ئالتۇندەك ياپراققا تولدى يەر - زېمىن.
غازاڭلار ئاستىدا غۇبارسىز بىخلار

چۈشەپ نەۋ باھارنى ياتماقتا لېكىن.

تۆرىلەر ھاياتلىق قاراڭغۇلۇقتا،
بار ئۇنىڭ خۇشاللىق، قايغۇسى ئەبەد.
شۇلاردىن رېئالىي تۇرمۇشتىكى بۇ
ھەقىقىي گۈزەللىك تاپىدۇ مەدەت!

قالدى يۇرتۇم كۆز يەتكۈسىز يىراقتا

قالدى يۇرتۇم كۆز يەتكۈسىز يىراقتا،
چۈشلىرىمگە ھەمراھ يېزا، باغلىرى؛
يول بويىدا كۆككە يەتكەن دەلدەرەخ،
يېشىللىققا تولغان باھار چاغلىرى.
ئاق بۇلۇتلار ئوينار مەيىن داۋالغۇپ،
سەھەر پەيتى زۇمرەتتەك كۆك ئاسماندا.
شۈڭگەردە ئېڭىزلارنىڭ جىلۋىسى،
تەڭكەش بولۇر گويا قۇشلار ساپانغا.
بوز تورغاينىڭ مۇڭلۇق، ياڭراق ناۋاسى
چۈشەر كۆكتىن يەر — مۇقەددەس ماكانغا.

قالدى يۇرتۇم كۆز يەتكۈسىز يىراقتا،
چۈشلىرىمدە ئۇ يەردىكى ھۆرنىڭار،
شەھلا كۆزى ئەسلىتەر كۆك دېڭىزنى،
مەجنۇنتالدىر چېچى، قەددى بىر چىنار.
شەيدا قىلغان ئۇنى ئوتلاق، جىمجىتلىق،
ئانا يۇرتى ھەمدە نۇرلۇق تاڭ سەھەر.
ئالدىدىكى چەكسىز كەتكەن دالغا

تۇرار سېلىپ ھۆرمەت بىلەن كۆز — نەزەر:
پەرۋاز قىلار خىيالىنىڭ كەڭ كۆكىدە،
لەۋلىرىدە تەبەسسۇمى شادلىقنىڭ.
ئېھ، ئۇنىڭدا ئەكس ئەتكەن دەسلەپكى
گۈلباھارى بەخت بىلەن ياشلىقنىڭ.

باھار كېچىسىدىكى يۇلتۇزلۇق ئاسمان

نەقەدەر يېقىملىق يۇلتۇزلۇق ئاسمان،
ئاڭلىنار بۇلىۋىلىنىڭ كۈيى ئۆزگىچە...
دەرەخلەر شولىسى كۆلچەككە مەھكۇم،
ئەقلىمنى لال قىلدى بۇ ئايسىز كېچە.

سەن باھار نۇرىدەك بولغاچ ئېسىل، پاك،
سۈرىمەن ھاياتنىڭ پەيزىنى ھەردەم.
گۈل ھىدى، رەڭ، ئاسمان ئەتىسىمۇ مەپتۇن،
مەن پەقەت سېنىلا سۆيىمەن، ئەركەم.

سەنسەز ھېچ ھاياتنىڭ بولماس لەززىتى،
جاھاندا بىر مەنمۇ قىممەتلىك ساڭا.
نېمىشقا سۆيگۈڭنى چاتنىڭ سۆيگۈمگە؟
سەۋەبى قۇياشتەك ئاياندۇر ماڭا.

ناخشا

ئۇ، قەيسەر غەيرەتلىك، خۇشخۇي بېلىقچى،
مەن بولسام سەھرالىق ئاددىي قىز بالا.

قىلدۇرۇپ جەۋلان ئۇ ئاق يەلگىنىنى،
دەريا ھەم دېڭىزنى كۆرگەن بەك تولا.

بوسپورۇس بوغۇزىدىكى گىرىك قىزىنى
ئۆز دەر خەق. . . مەن ئاڭا يەتمەيمەن پەقەت.
ئاق يەلگەن يوقالدى دېڭىز يۈزىدىن،
ئېھتىمال، ئۇ ئەمدى قايتالماس ئەبەد.

كۈتمەن، كۈتۈشكە قالمىسا تاقەت،
بارىمەن ساھىلغا يۇرتتىن بوپ جۇدا.
قولدىكى ئۈزۈكنى تاشلاپ دېڭىزغا،
ئۆلەرمەن چېچىمنى قىلىپ دار گويا.

دالا گۈلى

پارنىكتا چىراغلار ياندى ھەيۋەت،
ئۇندا ھەر تۈرلۈك گۈل ئاچىدۇ پورەك.
ياپېشىل ياپراقلار شۇنچىلىك يارقىن،
خۇش ھىدلار مەۋجىدە ئوينايدۇ يۈرەك.

ئاتونۇش زېمىنىدىن كەلگەن بۇ گۈللەر
پارنىكتا بېقىلىپ ئۆستى ئۆز - زىبا.
دەھشەتلىك — ئەسەبىي بوران، يامغۇر ھەم
قار - جۇدۇن قىلچىلىك كار قىلماس ئاڭا.

يۇرتۇمنىڭ پايانسىز دالالىرىدا
گۈللەرمۇ ئەتراپقا چاچىدۇ ئىپار.
ئۆزىنىڭ مۇقەددەس گۈلگۈن نۇرىدا
ئۇلارنى پەرۋىشلەپ ئۆستۈرەر باھار.

ئەمەستۇر ئەينەكلىك پارنىققا مەھكۇم،
سۈرەر كۆك ئاسماننىڭ پەيزىنى قەۋەت.
نە چىراغ، خىسلەتلىك، پارلاق يۇلتۇزنىڭ
ئالتۇندەك نۇرلىرى يورۇتار پەقەت.

سالاپەت، خۇلقىغا يەتمەيدۇ تەسۋىر،
ھەر تالدىن ئۆزگىچە سۆيۈنەر دىللار.
سۆزلەيدۇ ئۇنتۇلغان كونا ئىشلارنى
نەقەدەر ئېسىل، دەپ، ئۆتكەن ئاي - يىللار.



ۋالېرى (فرانسىيە)

پاۋل ۋالېرى (1871 — 1945) فرانسىيىنىڭ ئاتاقلىق سەمۋولېزمچى شائىرى. ئۇ 1871 - يىلى ئوتتۇرا دېڭىز ساھىلىدىكى سېت شەھىرىدە تاموژنا ئەمەلدارى ئائىلىسىدە تۇغۇلغان، ئوتتۇرا مەكتەپنى پۈتتۈرۈپ، مونپېلىي ئۇنىۋېرسىتېتىنىڭ قانۇن ئىنستىتۇتىغا كىرگەن. 1894 - يىلىدىن 1898 - يىلىغىچە «تەستىبەر ئەپەندى بىلەن مۇڭدېشىش» ناملىق داڭلىق نەسىرى، «داۋىنچى ئۇسۇلىغا مۇقەددىمە»، «گېرمانىيىنىڭ بويۇندۇرۇلۇشى»، «تېلىفوناسلىق تەھلىلى» قاتارلىق ئىلمىي ئەسەرلەرنى ئېلان قىلغان. ئۇنىڭ دەسلەپكى يىللاردا يازغان شېئىرلىرى 1920 - يىلى ئېلان قىلىنغان «كونا شېئىرلار توپلىمى» غا كىرگۈزۈلگەن. 1917 - يىلى ئېلان قىلىنغان «ياش تەقدىر ئىلاھى» ناملىق داستانى بىلەن يۈكسەك ئابروىغا ئېرىشكەن. 1921 - يىلى ئېلان قىلىنغان «ساھىل قەبرىستانلىقى» دېگەن شېئىرى ئۇنىڭ شېئىرىيەت ئىجادىيىتىنىڭ چوققىسى ھېسابلىنىدۇ.

ۋالېرى 1924 - يىلى قەلەمكەشلەر جەمئىيىتىنىڭ رەئىسلىكىگە؛ 1925 - يىلى فرانسىيە پەنلەر ئاكادېمىيىسىنىڭ ئاكادېمىيىلىكىگە سايلانغان؛ 1938 - يىلى دۆلەتلىك 4 - دەرىجىلىك شەرەپ مۇكاپاتىغا ئېرىشكەن. 1924 - يىلىدىن 1944 - يىلىغىچە بەش توم «فېلىيتونلار توپلىمى» نى ئېلان قىلغان. ۋالېرى ۋاپات بولغاندىن كېيىن، فرانسىيە ھۆكۈمىتى ئۇنىڭ ئۈچۈن دۆلەت دەپنىسى ئويۇشتۇرغان. ئۇنىڭ شېئىرلىرى ئىچىدە «ساھىل قەبرىستانلىقى»، «تۆكۈلگەن شاراب»، «ئانار» لار ئەڭ داڭلىق.

تۆكۈلگەن شاراب

(سونېت)

بىر كۈنى، مەن دېڭىز - ئوكيانغا بېرىپ
(ئېسىمدە قالماپتۇ قايسى يەر، قاچان)،
ئاتالغان يوق — مەۋھۇم سوۋغا دەپ بىلىپ،
قىممەتلىك شارابنى تۆكتۈم شۇ ھامان.

كىم سېنى تۆكۈشكە خۇشتار، ئەي شاراب؟
قىلىدىمۇ پالچىنىڭ سۆزىگە ئەمەل؟
ئەسلىتىپ قېچىزىل قاننى دەرد - ئازاب،
تۆكتۈممۇ مەن سېنى ئەيلەپ يا بەدەل؟

زۈمرەتتەك سۈپۈزۈك دېڭىزدىن شۇئان
ئۆرلەپ كۆك - ھاۋاغا لالەرەڭ تۇمان،
تىنىق سۇ قايتتى ئۆز ئەسلىگە يەنە...

دۆلقۇنلار مەست بولدى، يوقالدى شاراب،
زەپ چوڭقۇر بوشلۇقتا ئوبرازلار ئەنە
كۈۋەجەپ ھەر يانغا بارماقتا تاراپ.

ئانار

(سونېت)

سەن تاشتەك چىڭ تۇرۇپ يېرىلىدىڭ، ئانار،
تۇتقاچقا شۇنچىلىك پەۋەس دان - ئۇرۇق،

ئويلىدىم: ئوخشىغان بولمىساڭ تولۇق،
يارمايتىڭ چىرايلىق پوستۇڭنى بىكار.

فروست (ئامېرىكا)

روېبېرت فروست (1874 — 1963) ئامېرىكىنىڭ 20 - ئەسىردىكى ئەڭ داڭلىق شائىرى. ئۇ 1874 - يىلى سان - فرانسىسكو دا ئامرات ئائىلىسىدە تۇغۇلغان. ئۇ ياش ۋاقتىدا دادىسى ئۆلۈپ كېتىپ، ئانىسى بىلەن نيۇ - ئىنگلاندتىكى بىر كىچىك بازارغا بېرىپ ئولتۇراقلىشىپ قالغان. 12 يېشىدىن باشلاپ تىرىكچىلىك يولىدا تۈرلۈك كەسپلەر بىلەن شۇغۇللانغان، باشلانغۇچ مەكتەپ ئوقۇتقۇچىسى ۋە يەرلىك گېزىتخانىدا مۇخبىر بولغان. خارۋارد ئۇنىۋېرسىتېتىغا ئوقۇشقا كىرىپ، ئاران ئىككى يىل ئوقۇيالىغان، 25 يېشىدا كىچىك بىر دېھقانچىلىق مەيدانىنى باشقۇرغان.

فروست ياش - ئۆسمۈرلۈك چاغلىرىدا شېئىرىيەتكە قىزغىن ئىشتىياق باغلاپ، ئىجادىيەتكە كىرىشكەن، ئەمما، ئۇنىڭ تەبىئەت دۇنياسىدىكى مەنزىرىلەر تەسۋىرلەنگەن شېئىرلىرى ئامېرىكا ئەدەبىيات ساھەسىدىكىلەرنىڭ ئېتىراپ قىلىشىغا ئېرىشەلمىگەن. ئۇ 35 يېشىدا خوتۇن - بالىلىرى بىلەن ئەنگلىيىگە بېرىپ ئولتۇراقلىشىپ، تىجارەت قىلغۇچ شېئىر يېزىشنى داۋاملاشتۇرغان. 1913 - يىلى ۋە 1914 - يىلى ئەنگلىيىدە «ئوغۇل بالىنىڭ ئارزۇسى»، «بوستوننىڭ شىمالى» دېگەن شېئىرلار توپلاملىرىنى ئېلان قىلىپ، ئەنگلىيە ئەدەبىيات - سەنئەت ساھەسىدىكىلەرنىڭ ياخشى باھاسىغا ئېرىشكەن ھەم ئامېرىكا شېئىرىيەت ساھەسىدىكىلەرنىڭ دىققىتىنى قوزغىغان. ئۇ 1915 - يىلى ئامېرىكىغا قايتىپ كېلىپ، نيۇ - خېمپشىردا ئىگىلىك بىلەن شۇغۇللانغان، ئىلگىرى - كېيىن بولۇپ، ئاموستېر ئىنستىتۇتى، خارۋارد ئۇنىۋېرسىتېتىدا پروفېسسور، مەكتەپتە تۇرۇشلۇق يازغۇچى بولغان،

ئەي يېرىق ئانار، زەر قۇياش تېنىڭنى
ھارارەت - تەپتىدە قىزدۇرۇپ ھامان،
مۇقەددەس كۈچىنى ئەيلەپ ھەم ئايان،
ياردى شۇ دۇرلارغا تولغان تېمىڭنى.

قىپقىزىل ياقۇتتەك قۇرۇق پوست - شۆپەك،
بىر خىل كۈچ ئۆز ئارا بولۇپ يار - يۆلەك،
چىقارغان چوغىمان بالىڭنى سېنىڭ.

ئوتقا شەك يالتىراپ تۇرغان شۇ يېرىق
بەنت قىلىپ كونا چۈش، روھىمنى مېنىڭ،
ئەسلەتتى قۇرۇلماڭ — سىرىڭنى ئېنىق.



1924 ، 1931 ، 1937 ، ۋە 1943 - يىللىرى تۆت قېتىم پۇلتزېر مۇكاپاتىغا ئېرىشكەن، 44 ئالىي مەكتەپ ئۇنىڭغا شەرەپ ئۇنۋانى بەرگەن. ئۇنىڭ يەنە «تاغ ئارسىدا»، «نيۇ - خېمپشېر»، «غەربكە ئاققان ئۆستەڭ»، «گۇۋاھچى دەرەخ»، «يەنە بىر يايلاق»، «ئورمانلىقتىكى بوشلۇقتا» قاتارلىق شېئىرلار توپلاملىرى بار.

قارلىق تۈندە ئورمانلىقتا توختىدىم

كىم خوجايىن بۇ ئورمانغا، بىلىمەن،
ئۇ تۇرسىمۇ چەت قىشلاقتىن جاي ئېلىپ؛
كۆرەلمەيدۇ تۇرغىنىمنى بۇ يەردە
قار قاپلىغان ئورمانلىققا سەپ سېلىپ.

ھەيران قالدى بەلكىم، مېنىڭ تايچىقىم
كۆرۈنمەيدۇ بۇندا بىرەر كۈلبە، دەپ،
مېنى نېچۈن تۇرار مۇزدا، ئورماندا
بىر يىلدىكى ئەڭ قاراڭغۇ تۈندە، دەپ.

ئىغاڭلاتتى كولدۇرمىنى ئۇ يېنىڭ،
بىلىمەك بولۇپ ئۇندا نېمە چاتاق بار.
ئورمانلاردىن قايتىماس ھېچبىر ئۇن - سادا،
پەقەت غۇر - غۇر شامال چېقىپ، ياغار قار.

ئەجەب جىمجىت، سۆيۈملۈك بۇ ئورمانلىق،
ئۆز لەۋزىمىدە تۇرماق لېكىن شەرت ھامان،
مەن ئۇخلاشتىن بۇرۇن قەدەم سالارمەن

يەنە نۇرغۇن چەكسىز يىراق يول تامان.

زىمىستاندا ئورمان قۇشلىرىنى ئەسلەش

يىتتى مەغرەپ بوشلۇقىدىن زەر قۇياش — پارلاق زىيا،
مۈزلىدى ئاتموسفېرانىڭ تىنىقى ئاپاز ئارا،
قايتقۇچە ئۆيگە كۈمۈشتەك پارقىراق قارنى كېچىپ،
ئۇندا بىر قۇشنىڭ قونۇپ تۇرغىنىنى كۆردۈم گۇيا.

ياز كۈنى ئۆتسەم بۇ يەردىن ھەر قېتىم ئىلدام مېڭىپ،
باقىمەن ئەتراپقا شۇئان قەدىمىم توختاپ قېلىپ:
تۇرىدۇ ئورماندا بىر قۇش زەپ يېقىملىق ئۇن بىلەن
شۇنچە تاتلىق، جەزىبار، ياڭراق، سېھىرلىك كۈي قېتىپ.

ئەمدى بۇ ئورماندا قۇشلار ئېيتىيالماس كۈي - قوشاق،
چېچىلىپ ياتماقتا يەردە خەس - غازاڭ ھەم شاخ - پۇتاق.
ئۇچرىماس بۇندىن بۆلەك ھالەت - قىياپەتلەر ماڭا،
كۆز سېلىپ يۈرسەممۇ بۇندا ئايلىنىپ رەت - رەت، ئۇزاق.

بىر كىچىك تاغ ئۈستىدە تۇرماقتىمەن پەسكە قاراپ،
قەھرىتان، مۇزدەك ئېقىم يۈرمەكتە ئەتراپقا تاراپ.
قاردا يوق ھېچ ئىز، پەقەت تۇرغاي ئۇنىڭدا پاك قىرو
زەرگە زەردىن ھەل بېرىپ قويغانغا ئوخشاش يالتىراپ.

بىر قارا مايماق سىزىق ئاسمان ئارا بولدى ئايان،
مىسلى ئۇ قالدۇق شەپەق ھەم كەچتىكى مانانىسىمان

ئېسىلىپ تۇرغاي شىمال ياقىتىن جەنۇبقا سوزۇلۇپ؛
بىر سوغۇق يۇلتۇز شۇ پەيتتە ئالدى بوشلۇقتىن ماكان.

ھەسرەت

«سەن بىلەن تەڭ پەرقىقىپ ئۇچماقچى بىزمۇ، ئەي شامال!»
دەر غازاڭلار توختىماي لەيلەپ شامالدا بىمالال؛
ئويلىدى بىزنى تەرك ئەتمەي، تۇرۇپ قالساڭمۇ خوپ
باستۇرۇپ كەلگەندە ئۇيقۇ لەشكىرى ئۆتمەي ھايال.

ئۆتۈشەر ئەركىن ئۇچۇشنى ئەيلىشىپ ئارمان ئۇلار،
بىخ سۇرۇپلا شاختا، ھەررەت كەلسە خىسلەتلىك باھار،
ئەمدى زۇلمەت تۈندە قالغان چاغدا ئىزدەر تەلمۈرۈپ،
سوقما تاملىق ھويلا، ئورمان ياكى بىر ئۆڭكۈر - كامار.

شۇ مەيىن، ئەركىن شامالغا ئەيلىمەس ھېچبىر خىتاب،
جىم تۇرار چۈشكۈنلىشىپ، تارتىپ ئېغىر ھەسرەت - ئازاب.
جۈت - قۇيۇن سوققاندا ھەر يان پىرقىراپ قاينامسىمان،
كەتتى بەك تەستە پايانىسىز دالدا لەيلەپ يوقاپ.

بۇ ھەۋەس - ئارمانغا چۆمدۈم مەن نەزەر تاشلاپ ئاڭا:
شۇ غازاڭنىڭ ھۆرلۈكىدەك يەتسە بىر ھۆرلۈك ماڭا،
ئۆتمەن ئىزدەپ - قېزىپ ھېكمەت سىرىنى ھەر مىنۇت،
بېرىلىپ راھەتكە قالماستىن تۇرۇپ تەڭ يول ئارا.

رىلكې (ئاۋستىرىيە)

راينېر مارييا رىلكې (1875 — 1926) ئاۋستىرىيىنىڭ ئاتاقلىق
سىمۋولىزمچى شائىرى. ئۇ 1875 - يىلى 12 - ئايدا، پىراگادىكى
بىر تۆمۈر يول خىزمەتچىسى ئائىلىسىدە تۇغۇلغان، قۇرۇقلۇق
ئارمىيە مەكتىپى ۋە سودا تېخنىكوم مەكتەپلىرىدە ئوقۇغان، كېيىن
پىراگا ئۇنىۋېرسىتېتىدا پەلسەپە، سەنئەت تارىخى، ئەدەبىيات تارىخى
ئۆگەنگەن. ئۇنىڭ دەسلەپكى مەزگىلدە يازغان شېئىرلىرى «تۇرمۇش
ۋە شېئىر»، «تەڭرى ئۈچۈن ئۆتكۈزۈلگەن نەزىر»، «چۈش»
قاتارلىق توپلاملارغا بۆلۈنۈپ ئېلان قىلىنغان. ئۇ 1899 - يىلى
«ياپراقچى كىرىستوف رىلكېنىڭ مۇھەببەت ۋە ئۆلۈم ناخشىسى»
ناملىق نەسىرلەر توپلىمىنى ئېلان قىلىپ، ئەينى چاغدىكى ياشلارنىڭ
روھىي دۇنياسىنى ئىپادىلەپ بەرگەن.

رىلكې 1900 - يىلدىن باشلاپ، ئىتالىيە، روسىيە، فرانسىيە،
دانىيە قاتارلىق دۆلەتلەرنى ساياھەت قىلغان. بىر مەزگىل فرانسىيىدە
تۇرۇپ، بودلېر، ۋېرلۇن قاتارلىق سىمۋولىزمچى شائىرلارنىڭ
چوڭقۇر تەسىرىگە ئۇچراپ، «رەسىملەر توپلىمى»، «تىلاۋەتنامە»،
«يېڭى شېئىرلار»، «يېڭى شېئىرلارنىڭ داۋامى» قاتارلىق تۆت
پارچە شېئىرلار توپلىمىنى ئېلان قىلغان. 1919 - يىلى
شۋېتسارىيىگە بېرىپ ئولتۇراقلىشىپ، «دوينو مەرسىيىسى»
ناملىق داڭلىق ئەسىرىنى يازغان. ئۇنىڭ شېئىرلىرىنىڭ مۇزىكىلىقى
كۈچلۈك، تىلى ئۆزگىچە، شەكلى مۇكەممەل بولۇپ، ھازىرقى زامان
شېئىرىيىتىنىڭ تەرەققىياتىغا غايەت زور تەسىر كۆرسەتكەن.

يىلپىز

— پارىژ ھايتوات باغچىسىدا

كۆزلىرى تالدى تۆمۈر قورشاق - سالاسۇنغا قاراپ،
قالمىدى ھېچنەرسە ئۇندا، بولدى دىل - باغرى كاۋاپ.
تۈيۈلار يىلپىزغا باردەكلا سالاسۇنلا پەقەت،
شۇ سالاسۇن كەينىدە كەتكەن كەبى ئالەم يوقاپ.

ئايلىنار ساغلام، تېتىك، كۈچلۈك قەدەم تاشلاپ ھامان،
نار، كىچىك چەمبەر ئارا ئۇ توختىماستىن ھەر زامان.
چۆرىدەپ گۈياكى بىر مەركەزنى ئوينىيدۇ ئۇسۇل،
زور ئىرادە باغى شۇ مەركەزدە ئەيلەندى خازان.

گاھىدا يىلپىز كۆزىنى قويسلا ئاستا ئېچىپ،
ئاڭا بىر مەنزىرە شۇئان «يالت» قىلىپ كىرگەي بېسىپ.
قويسا يۆتكەپ تۆت پۇتىنى شۇنچە جىددىي ھەم ئېغىر،
يىتكۈسى قەلبىگە شۇ مەنزىرە بولماستىن نېسىپ.

ئادەملەر سۆزىدىن قورقىمەن شۇنچە...

مەن ئادەملەر سۆزلىرىدىن قورقىمەن شۇنچە،
قىلار ئۇلار ھېچنەمنى قالدۇرماي بايان:
بۇ — باشلىنىش، مۇقەددىمە، ئۇ — ئاخىرلىشىش،
بۇنىڭ ئىسمى ئىت، ئاۋۇنىڭ تۇرار جاي - ماكان.

مەن قورقىمەن ئەقىل - زېھىن، ئاپا - تەنىدىن،
ئادەم دائىم بولماس خالىي ئۇنىڭدىن لېكىن؛
ھەيرانلىققا سالماس بۇ تاغ ئۇلارنى ئەمدى؛
ئۇلارنىڭ باغ، مۈلكى تۇرار خۇداغا بېقىن.

تىنىم تاپماي توسۇپ دەيمەن: كېتىڭلار يىراق،
مەۋجۇداتنىڭ ناخشىسىغا شەيدا مەن قەۋەت؛
سوقۇلغاچقا سىلەر، توختاپ قالدى شۇ ناۋا،
بارلىقىمنى خانىۋەيران قىلىڭلار ئەبەد.



بلوك (روسىيە)

ئالبىكاندر بلوك (1880 — 1921) روسىيە ھازىرقى زامان شېئىرىيىتىنىڭ پېشۋاسى، سابىق سوۋېت ئىتتىپاقىنىڭ دەسلەپكى مەزگىلىدىكى مۇنەۋۋەر شائىرى. ئۇ 1880 - يىلى پېتېربۇرگتا ئاقسۆڭەك زىيالىي ئائىلىسىدە تۇغۇلغان. ئۇنىڭ دادىسى ۋارشاۋا ئۇنىۋېرسىتېتىنىڭ پروفېسسورى، ئانىسى يازغۇچى ئىدى. ئاتا - ئانىسى ئاجرىشىپ كەتكەچكە، بلوكنىڭ بالىلىق دەۋرى بوۋىسى (پېتېربۇرگ ئۇنىۋېرسىتېتىنىڭ مۇدىرى يېكتوف) نىڭ ئۆيىدە ئۆتكەن. ئۇ 1906 - يىلى پېتېربۇرگ ئۇنىۋېرسىتېتىنىڭ ئەدەبىيات - تارىخ فاكۇلتېتىنى پۈتتۈرگەن. 1897 - يىلىدىن باشلاپ ئىجادىيەتكە كىرىشىپ، روسىيە سىمۋولىزم ئەدەبىياتى دەۋرىدىكى ۋەكىللىك شەخسكە ئايلانغان. 1904 - يىلى «پەرىزات شېئىرلىرى»، 1906 - يىلى «كۈتۈلمىگەن خۇشاللىق» دېگەن شېئىرلار توپلاملىرىنى ئېلان قىلغان. ئۇنىڭ تۇنجى توپلىمىدىكى شېئىرلار ھەسرەت - نادامەت ۋە رېئاللىققا بولغان نارازىلىق ھېسسىياتىغا تولغان بولۇپ، قويۇق مىستىسىزلىق ۋە رومانىك خۇسۇسىيەتكە ئىگە؛ كېيىنكىسىدە بىر سىمۋولىزمچى شائىرنىڭ رېئال تۇرمۇشتىن ئالغان خۇشاللىقى، قايغۇسى ئىپادىلىنىپ، شائىرنى يۈكسەك شان - شەرەپكە ئىگە قىلغان. ئۇ 1916 - يىلى چار پادىشاھ قوشۇنىدا خىزمەت ئۆتىگەن. ئۆكتەبىر ئىنقىلابىدىن كېيىن، سوۋېت ھاكىمىيىتى تەرەپتە تۇرۇپ، سوۋېت ئىتتىپاقىنىڭ مەدەنىيەت ئىشلىرى قۇرۇلۇشىغا پائال قاتناشقان. 1918 - يىلى داڭلىق داستانى «ئون ئىككى» نى يېزىپ، ئۆكتەبىر ئىنقىلابىنى ئەڭ ياخشى ئەكس ئەتتۈرۈپ بەرگەن، بۇ ئەسەر ئۇنىڭ ئىجادىيىتىنىڭ چوققىسى ھېسابلىنىدۇ.

بلوك سابىق سوۋېت ئىتتىپاقى ھازىرقى زامان شېئىرىيىتىنىڭ تەرەققىياتىغا غايەت زور تەسىر كۆرسەتكەن بولۇپ، گوركىي ئۇنى «چەكسىز سەمىمىي شائىر» دەپ ماختىغان، ماياكوفسكىي: «ئۇنىڭ ئىجادىيەتلىرى — مۇكەممەل بىر شېئىرىيەت دەۋرى. يۈكسەك شان - شەرەپكە ئىگە بۇ سىمۋولىزمچى ئۇستاز ھازىرقى زامان شېئىرىيەتكە غايەت زور تەسىر كۆرسەتكەن» دېگەن. ئۇنىڭ يەنە «ئىتالىيە شېئىرلىرى»، «قارلىق دالا»، «ۋەتىنىم»، «قىساس» قاتارلىق شېئىرلار توپلاملىرى بار.

يىراقتىن گۈركىرەپ ئۇرۇلار شامال

باھارنىڭ كۈيىنى كېلىدۇ ئېلىپ،
يىراقتىن گۈركىرەپ ئۇرۇلۇپ شامال.
كۆرۈنەر كۆزلىرىگە نۇرلۇق ھەم تېرەن
بوشلۇقتا بىر يۇلتۇز ئېچىپ يۈز - جامال.

بۇ چەكسىز زەڭگەرلەڭ تىنىق ئاسماندا
يۇلتۇزنىڭ چۈشلىرى يۈرمەكتە ئويناپ.
باھارنىڭ شەپسى كەلگەن زۇلمەتتە
ئايازنىڭ بورىنى ھۆڭرەيدۇ يىغلاپ.

سازىمنىڭ تارىمۇ يىغلار ھەسرەتتە
ئەيمىنىپ، ئەلەمدە ئاستا ئۇن سېلىپ.
يىراقتىن گۈركىرەپ ئۇرۇلۇپ شامال،
جاراڭلىق ناخشاڭنى كېلىدۇ ئېلىپ.

كردىڭ كەچكى شەپەق سۆيگەن گۈگۈمغا

كردىڭ كەچكى شەپەق سۆيگەن گۈگۈمغا،
مەپتۇن قىلدى سېنى نۇرلار ھالقىسى.
مەن ئاڭلىغان يېنىڭ ئەكس سادانى،
يىراقلاردىن كېلەر ئاياغ تىۋىشى.

گاھى يېقىن، گاھى يىراق تۇرسەن،
ياكى شۇنداق بوشلۇقلاردا يىتەمسەن؟
بۇ شاۋقۇنلار ئىچىدىكى سۈكۈتتە
ئويلىمىغان ئۇچرىشىشنى كۈتەمسەن؟

كەلگەن ئاياغ تىۋىشلىرى جىملىقتا
كېتەر بەكمۇ يىراقلارغا تېز تاراپ.
چىققانىمىڭ ھايانغا ئوت يېقىپ،
سانىمىز نۇرلار ھالقىسىنى سەن ياساپ؟

قاغىجىرىغان كۈز پەسلىدە...

قاغىجىرىغان كۈز پەسلىدە مەن ھامان
يەنە ئاشۇ يەرگە بېرىپ تۇرارمەن،
باھاردىكى خۇرسىنىشنى ياد ئېتىپ،
بۇرۇنقى شۇ مەنزىرىگە قارارمەن.

مەن كېلىمەن قايتا ئەمدى تۆكمەي ياش،
ياد ئەتكەندە خىجىللىققا چۆممەي ھەم.

باش كۈز پەيتى تاڭدا كۈلگەن شەپەقنى
قارشى ئالار ئوتلۇق ناخشام - قەسەدەم.

دەردلىك دىلنى ئەسىر ئەيلەر غەپلەتكە
ئاي - يىللارنىڭ غالجىرلاشقان پەرمانى.
قالدىم ھېرىپ، ئەمدى ساڭا ئاڭلانماس
يۈرىكىمنىڭ بۇرۇنقىدەك ئەپغانى.

كۆر، بۇ يالقۇن - ئۆتمۈشتىكى چۈش، خىيال
نۇرسىز كۆزنى قىلسۇن قانداق نۇرغا يار؟
كۆر، بۇ كۈندۈز - غەپلەت باسقان دىللاردا
كېچىدىنمۇ بەتتەر قارا زۇلمەت بار.

ھەسرەت بىلەن سېنى دەپنە ئەيلىدىم

ھەسرەت بىلەن دەپنە ئەيلىپ مەن سېنى،
تىكتىم سەر خىل گۈل قەبرەڭگە ئاۋايلاپ.
گاھ كۆرۈنسە، گاھ يىتىدۇ سىيمايىڭ،
زەڭگەر كۆكتە ياڭراق كۈلكەڭ جاراڭلاپ.

سەجدە قىلدىم يۇرتىڭ تۇپراق - خاكىغا،
خىيالىمدا كەتسەم دەيمەن سەن بىلەن.
چاقچاقلىرىڭ ئوينار قۇلاق تۇۋىمىدە
يۇتۇپ ھەسرەت دۇئا قىلغان دەمدە مەن.

ئورۇنسىز ياش تۆكتۈم دەپنە كۈنۈڭدە،

كۈلكەڭ ياغراپ تۇرسا گامى شاد - خۇرام.
ئېچىلغىنى كۆركەم قەبرەڭ بېشىدا
گۈللەر ئەمەس، بەلكى ئوتلۇق سۆز - كالام.



گۇمىليوف (روسىيە)

نىكولاي گۇمىليوف (1886 — 1921) روسىيىنىڭ ئاتاقلىق شائىرى، ئەدەبىي ئوبزورچىسى، مودېرنىزم شېئىرىيەت ئېقىمى — ئاكىمېنىزم (يۈكسەك چوققا) نىڭ پېشقاسى. ئۇ 1886 - يىلى ئاقسۆڭەك ئائىلىسىدە تۇغۇلغان. پېتىربۇرگ ئۇنىۋېرسىتېتىنىڭ تارىخ - پەلسەپە فاكۇلتېتىنى پۈتتۈرۈپ، فرانسىيىدە ئوقۇغان. ئەنگلىيە، ئىتالىيەلەرگە بارغان ھەم ئافرىقىنى ئۈچ قېتىم ساياھەت قىلغان. 1909 - يىلى «ئاپوللو» ژۇرنىلىنى چىقارغان، ئاكىمېنىزمىنى قۇرۇپ ۋە ئۇنىڭغا رەھبەرلىك قىلىپ، روسىيە سىمۋولىزم شېئىرىيىتىنى زور كۈچ بىلەن يېڭىلىغان.

گۇمىليوف 1 - دۇنيا ئۇرۇشى مەزگىلىدە، چار پادىشاھ ئارمىيىسىدە پىدائىي بولغان ھەم ئوفىتسېرلىققا ئۆستۈرۈلگەن. 1918 - يىلى گوركىي رەھبەرلىكىدىكى دۇنيا ئەدەبىياتى نەشرىياتىنىڭ نەھىرى ھەيئەتلىكىگە تەيىنلەنگەن. 1921 - يىلى روسىيە شائىرلار جەمئىيىتى پېتىروگراد شۆبىسىنىڭ رەئىسلىكىگە سايلانغان. شۇ يىلى 8 - ئايدا، سوۋېت ھاكىمىيىتىگە قارشى تەشۋىقات ۋاراقچىسى يېزىش ئىشلىرىغا چېتىلىپ قېلىپ ئېتىۋېتىلگەن. شۇنىڭدىن باشلاپ ئۇنىڭ ئەسەرلىرىنى سابىق سوۋېت ئىتتىپاقىدا نەشر قىلىش چەكلەنگەن. 1986 - يىلى نامى ئەسلىگە كەلتۈرۈلۈپ، شېئىرلىرى قايتا ئېلان قىلىنغان.

گۇمىليوف سەككىز يېشىدا شېئىر يېزىشنى باشلاپ، 16 يېشىدا تۇنجى شېئىرىنى ئېلان قىلغان، 19 يېشىدا تۇنجى شېئىرلار توپلىمى — «بويسۇندۇرغۇچىنىڭ يولى» نى نەشر قىلدۇرغان. كېيىنچە «مەرۋايىت»، «چېدىر»، «گۈلخان» قاتارلىق ئالتە

شېئىرلار توپلىمى، «پالما دەرىخىنىڭ سايىسى»، «ھەربىي ئاكا -
ئۇكىلار»، «زەھەرلىك كىيىم»، «شېئىرلارنىڭ جېنى»،
«سىمۋولىزمنىڭ مىراسى ۋە ئاكتىۋىزم» دېگەنگە ئوخشاش نۇرغۇن
ھېكايە، نەسر، دراما، ئەدەبىي ئوبزور، ئىلمىي - نەزەرىيىۋى
ماقالىلەرنى يازغان.

ئۆزىنى ئۆلتۈرۈۋېلىش

ھەسرەتلىك ئۆھ تارتىپ، ئەيلەپ تەبەسسۇم
ھېس قىلدى: كەلمەكتە ئەجەلدىن ئەسەر،
تامدىكى قەغەز گۈل، ئاسما گىلەمگە
تاشلىدى ئاداققى قېتىم بىر نەزەر.

نۇقۇتتەك كىچىك بىر قىزىل كۇمۇلاچ
سېلىندى جامدىكى شارابقا شۇ دەم،
گىلاسەڭ ياقۇتتەك سۈزۈك يۇمران لەۋ
بەڭۋاشلىق تۈپەيلى بولدى مەيدە نەم.

قېقىزىل داغلارغا بوشاتتى ئورۇن
تاتارغان يۈز - چىراي چۆمۈلۈپ تەرگە،
ئۇسسۇلغا چۈشكەن بىر ئاجايىپ قامەت
مىسالى تولغىنىپ يىقىلدى يەرگە.

دۇنياغا ناتونۇش بولغان بىر سادا
ئۈشتۈمۈت يىراقتىن كەلدى تېز ئۇچۇپ،

تېتىرىگەن قول پات - پات بويۇندىكى شۇ
مەرۋايىت مارجانىنى باقىدۇ تۇتۇپ.

ئۇ، گىلەم ئۈستىدە ئاق كەپتەر كەبى
تىرىكشەر ئەلەمدە چېكىپ ئىز تىراپ،
زەھەرگە تويۇنغان زەردەك مەي بىراق
ئېگىز جام ئىچىدە تۇرار يالتىراپ.

ۋەسىيەت

مېھرىگە كۆڭلۈمنى مەپتۇن ئەيلىدى تۇرمۇش - ھايات،
قاپقارا زۇلمەتتە كۈل بولماق مېنىڭ مەيلىمگە يات،
قايتىمىسام كۆپ يىل جۇدا بولغان ۋەتەننىڭ قوينىغا،
كۆممىسە جىمجىت، تېرەن يەرگە مېنى بولسام ۋاپات.

تاغدىكى كۆل ئۈستىگە يايغاندا گۈڭۈم - تۈن ئېتەك،
ئاچ قىزىل مانان بىلەن تاپسا ئېگىز بوشلۇق بېزەك،
ئۇندا ياش، كەسكىن كاھىنلار شاخ - چىۋىق، ياپراقنى ھەم
ئەيلىشىپ نۇرلۇق، بۈيۈك گۈلخان ئۈچۈن سەر خىل تېرەك

قويسا مۇردامغا - كېپەنلىك ئۈستىگە قىلماي زەرەر،
بىلدۈرۈپ ھۆرمەت، مېنى گويا بىلىپ يۈكسەك پەدەر،
شۇندا مەن ئاخىرقى كارىۋات ئۈستىدە پىنھان كۈلۈپ،
يەر - زېمىننىڭ چوققىلاردىن تاشلىسام دەيمەن نەزەر.

كەچقۇرۇن پەيتى شەپقەتنىڭ سۇس نۇرى ئەيلەپ جۇلا،
ئەمدىلا چۈشكەندە مەرمەر تاشقا — شۇ توسما ئارا،
تارقىسا كۆيگەن دېۋىرقايدىن جاھانغا خۇشپۇراق،
ئۇلغىيىپ دىللارنى تەگسىز ئويغا يار قىلغان لاۋا.

ئوت بىلەن مۇردام قويۇلغان سال نىشان مەنزىل تامان
تەۋرىنىپ نازۇك - مەيىن لەيلەپ ئۈزۈپ ماڭغان ھامان،
نەي سۈكۈتلۈك تۈننى ئەتسۇن دەرت - ئەلەمگە مۇپتىلا،
زەر، كۈمۈش جاڭدىن چىقىپ تۇرسۇن ئازابلىق كۈي - پىغان.

سۈر - ۋەھىمە قاپلىغان ئورماندىكى جىندەك گويى،
چاقچۇسى قايتا ھايات - ئۆمرۈم مېنىڭ يارقىن جۇلا،
چۈنكى دىلنى لەرزىگە سالغان لەززە - تاتلىق سۆيۈش
قىلغۇسى جىسمىمنى جىملىق ئىلكىدىن ئازاد - جۇدا.

پۇت - قولىمغا تولىمىغان چاغدا ئاجايىپ كۈچ - ماجال،
مېنى يوق قىلغىن ۋە ياكى ئىرغىتىپ جەننەتكە سال،
مەن يەنە ئاخىرقى رەت كۆيمەكچى ئۆمرۈمنىڭ ئۇلۇغ
يانغىنىدا، ئەھلى دۇنيانى ئېتىپ مەستانە - لال.

مىستىرال (چىلى)

گابرىلا مىستىرال (1889 — 1957) چىلىنىڭ ئاتاقلىق ئايال
شائىرى. ئۇ 1889 - يىلى 4 - ئاينىڭ 7 - كۈنى، چىلى پايتەختى
سانتىياگونىڭ شىمالىي تەرەپىدىكى بىر كىچىك بازاردا تۇغۇلغان.
ئۇنىڭ ئەسلى ئىسمى لۇشىلا گادوي ئالكايگا بولۇپ، فرانسىيىلىك
شائىر فرېدېرىك مىستىرال بىلەن ئىتالىيىلىك شائىر گابرىلا
دېننانتىنىڭ ئىسمىنى ئۆزىگە تەخەللۇس قىلغان.

مىستىرال ئۈچ ياش ۋاقتىدا دادىسى ئۆيىدىن چىقىپ كېتىپ،
ئىز - دېرەكسىز يوقىلىپ كەتكەن. شۇنىڭ بىلەن ئۇ بالىلىق
دەۋرىدىن باشلاپلا ناھايىتى غۇربەتچىلىكتە ياشاپ، مەكتەپتە ئوقۇش
پۇرسىتىگىمۇ ئېرىشەلمىگەن. بەختكە يارىشا، ئۇنىڭ باشلانغۇچ
مەكتەپتە ئوقۇتقۇچىلىق قىلىدىغان دادا بىر، ئانا باشقا ئاچىسى
ئېمېلىنا مىستىرالغا ئائىلە ئوقۇتقۇچىسى بولغان. ئۇ، ئاچىسىنىڭ
يېتەكچىلىكىدە مائارىپقا قىزغىن ئىشتىياق باغلاپ، 1905 - يىلى
يېزىدىكى بىر باشلانغۇچ مەكتەپتە ياردەمچى ئوقۇتقۇچى بولغان،
كېيىنچە قىسقا مۇددەتلىك بىلىم ئاشۇرۇش كۇرسلىرىدا ئوقۇپ،
رەسمىي ئوقۇتقۇچى، ئىلمىي مۇدىر، مەكتەپ مۇدىرى بولغان.
1914 - يىلى سانتياگودا ئۆتكۈزۈلگەن شېئىرىيەت مۇسابىقىسىدە
ئۇنىڭ «ئۆلۈم سۈنپىلىرى» ناملىق شېئىرى 1 - دەرىجىلىك مۇكاپاتقا
ئېرىشكەن. ئۇنىڭ مائارىپ ساھەسىدە ئېلىپ بارغان بىر قاتار
ئىسلاھاتلىرى ناھايىتى ياخشى ئۈنۈمگە ئېرىشىپ، نامى چەت
ئەللەرگىمۇ تاراپ كەتكەن. شۇنىڭ بىلەن مېكسىكا ھۆكۈمىتى
مىستىرالنى دۆلىتىدە مائارىپ ئىسلاھاتى ئېلىپ بېرىشقا ئالاھىدە
تەكلىپ قىلغان. ئۇ 1922 - يىلى تۇنجى شېئىرلار توپلىمى —

«ئۈمىدسىزلىك» نى ئېلان قىلغان.

شائىر 1924 - يىلى مېكىسىكىدىكى مائارىپ ئىسلاھاتىسى خىزمىتىنى ئوڭۇشلۇق تاماملاپ، دۆلىتىگە قايتىش سەپىرىدە ئامېرىكا ۋە ياۋروپانى زىيارەت قىلغان. 1925 - يىلى چىلىغا قايتىپ كېلىپ، ھەر قايسى ساھەدىكىلەرنىڭ قىزغىن قارشى ئېلىشىغا ئېرىشكەن. ئىلگىرى - كېيىن، چىلىنىڭ ئىتالىيە، ئىسپانىيە، پورتۇگالىيە، برىۇسسېل، ئامېرىكىدىكى كونسۇلخانلىرىدا كونسۇل ۋە چىلىنىڭ بىرلەشكەن دۆلەتلەر تەشكىلاتىدا تۇرۇشلۇق پەۋقۇلئاددە ئەلچىسى بولغان. 1945 - يىلى، «كۈچلۈك ھېسسىياتقا باي شېئىرلىرى ئۇنىڭ نامىنى پۈتكۈل لاتىن ئامېرىكىسىدىكى غايىنىڭ سىمۋولىغا ئايلاندۇرغان» لىقى ئۈچۈن، نوبېل ئەدەبىيات مۇكاپاتىغا ئېرىشكەن. مىستىرالنىڭ يەنە «يۇمران سۆيگۈ»، «ئۈزۈم ئېزىش ماشىنىسى»، «تىكەنلىك دەرەخ»، «ئانىنىڭ شېئىرى»، «ئاق بۇلۇت»، «چىلى سۈرەتلىرى» ناملىق بىر قانچە شېئىرلار توپلىمى ئېلان قىلىنغان.

كېلەچەك

زىمىستاننىڭ جۇدۇن - چاپقۇنى
دىلخانەمگە يەتكۈزدى زەرەر.
ناخشا، قۇياش نۇرلىرى ماڭا
ئېلىپ كېلەر جاراھەت — خەتەر.

شالاڭ ئۆسكەن تال - تال چاپلىرىم
بەردى ماڭا ھارغىن بىر سىياق.
ئەيلەر خاراب ھاياتتىنمۇ ھەم
ۋىئولېتتىن چىققان خۇشپۇراق!

چېكىسىنى ئەزىز ئانامنىڭ
تۇرار قات - قات توپلار بېسىپ.
ماڭا ئەمدى زەر چاچلىق بالا
بۇ دۇنيادا بولمايدۇ نېسىپ.

قارىمايمەن ئېتىزغا، كۆككە،
قەبرىلەرگە يەتمەسۇن مالال.
ئۆلۈكلەرنى قىلسام بىئارام،
ئەقلىم جەزمەن تاپىدۇ زاۋال.

تەشنىلىقتا كۈتكەن ئادىمىم
بولدى نەۋاق كۆزۈمدىن يىراق،
ئىزدەسمۇ جەننەتكە كىرىپ،
يېتەلمەيمەن ۋىسالغا بىراق.

قەلب ساداسى

قىسمىغىن ئانچىلا قولۇمنى قاتتىق،
كۆز يۇمۇش دەملىرى كېلىدۇ ھامان،
قاپلىغاي كىرىشكەن قوللارنى تامام
قارا داغ، بىر قەۋەت قېلىن چاڭ - توزان.

ئېھتىمال، سەن دەرسەن كەلگەندە شۇ پەيت:
«قالمىدى سۆيگۈمدىن نېسۋە ئاڭا،
سەۋەبى، قوللىنىڭ بارمىقى ئۇنىڭ

دېنى يوق باشاقتەك كۆرۈنەر ماڭا. »

بولدىلا، سەن مېنى قويمىغىن سۆيۈپ،
شۇ نۇرسىز مىنۇتلار كېلىدۇ ھامان.
زەي تۇپراق ئۈستىدە قالمايدۇ پەقەت
سەن سۆيىمەك بولغان جۈپ لېۋىمدىن نىشان.

ئېھتىمال، دەرسەن: «مەن سۆيگەن راست ئۇنى،
يوق ئەمدى قەلبىمدە مۇھەببەت - پىراق،
قالىمىدى ئۇنىڭدا چۈنكى قىلچىلىك
قاراغان گۈلدەك سېھىر - خۇشپۇراق.»

ئۈچۈردى سۆزلىرىڭ كەيپىمنى ئەجەب،
كاپىشسەن دەققە قالماستىن تۇرۇپ.
سۆزۈڭچە، سىيلماق پۈتتىمەن سېنىڭ
چېكەڭنى، بارمىقىم كەتسىمۇ سۈنۈپ،
يۈزۈڭدە ئوينارمىش ئوتلۇق لەۋلىرىم،
سەن ئۈچۈن قەلبىمدە سۆيگۈم جۈش ئۇرۇپ.

ئاۋارە بولما سەن پەيىلەپ مېنى.
مەن شادلىق ئىلىكىدە ئېچىپ كەڭ قۇچاق،
لېۋىمدىن تامدۇرۇپ لېۋىڭگە شەرىپەت،
دېگەن راست سېنىڭسىز ھاياتىم چاتاق.
بىلىپ قال، ئاشۇ چاغ ئالدىدىم سېنى
ئەركىلەپ كۆزۈڭگە كۆرۈنۈپ ئوماق،
گۈللىنىپ سەن گۈيا سەبىي بالىدەك،

تەلەپكە يار مەن، دەپ ئويلانغان بىراق.

ئەمەستۇر مەندىكى مۇھەببەت چۈنكى
چارچىغان، جانسىز بۇ بەدەنلا پەقەت،
تەنتەرەپ ئۇ زاھىدلىق تونىدا، مېنى
يار قىلماس كۆكتە پەر قېقىشقا ئەبەد.

سۆيۈشنىڭ مەنىسى — تەن، ئەمەستۇر لەۋ،
يۈرەكتىن چىقىمىغان شۇ ياڭراق سادا.
ئۇ، قادىر ئۆتۈشكە جىسمىمنى تېشىپ،
ئۇ، ئۇچقۇر شامالدىر، ئىگىسى خۇدا!

نومۇس قىلىش

سەن ناۋادا بىر مەھەل تاشلاپ نەزەر تۇرساڭ ماڭا،
كۆرۈنەرمەن چىمدىكى شەبىنەم كەبى ئۈز، پاك ساڭا.
روھلىنىپ بارسام قومۇشلۇق ئالدىغا — ساھىلغا مەن،
تۇيۇلارمەن بىر يۈچۈن ئادەم سىياق گۈيا ئاڭا.

مەندە بار مايماق ئېغىز، كەمتۈك يەنە قىلغان گېپىم،
پۇتلىرىم سەت، ئاھ، نومۇسنىڭ دەردىدىن يوقتۇر ئېسىم.
سەن كۆرۈپ بۇ دەم مېنى، يۈز - كۆزلىرىڭنى بىرمۇ بىر
سىيلىدىڭ ئالدىدىلا، ھالىمغا بەك ئاغىرار ئىچىم.

سەن چوقۇم بايقاپ قالارسەن: سۈيىھەم يوللار ئارا
يوق بىرەر تال تاشمۇ مەندەك بۇنچىلىك نۇرسىز، غۇۋا،

چۈنكى، سەن ئاڭلاپ سېھىرلىك كۈيلىرىمنى شۇ ھامان
زوق - ھەۋەس بىرلە نەزەر تاشلاپ تۇرۇپ قالدىڭ ماڭا.

يېسېننىڭ (روسىيە)

سېرگېي يېسېننىڭ (1895 — 1925) روسىيىنىڭ مەشھۇر شائىرى، سابىق سوۋېت ئىتتىپاقىنىڭ ھازىرقى زامان شېئىرىيىتىگە ئاساس سالغۇچىلارنىڭ بىرى. ئۇ 1895 - يىلى رەزان ئوبلاستىنىڭ كونستانتىننو (ھازىرقى يېسېننىڭ) دېگەن يېرىدىكى بىر دېھقان ئائىلىسىدە تۇغۇلغان. 1912 - يىلى مىسىر ئونپەرلار دارىلمۇئەللىمىنى پۈتتۈرۈپ، موسكۋادىكى بىر باسما زاۋۇتىدا كوررېكتورلۇق قىلغان، 1916 - يىلى ئەسكەر بولغان، 1917 - يىلىدىكى روسىيە فېۋرال ئىنقىلابىدىن كېيىن ھەربىي قىسىمدىن ئايرىلىپ، سول قانات سوتسىيالىستلار پارتىيىسىنىڭ جەڭگىۋار ئەترىتىگە كىرگەن، 1916 - يىلى تۇنجى شېئىرلار توپلىمى — «قەبرە سۈپۈرۈش بايرىمى» نى ئېلان قىلغان.

يېسېننىڭ روسىيە ئۆكتەبىر ئىنقىلابىدىن كېيىن ئىنقىلاب ۋە ئىنقىلابنىڭ داھىسىنى مەدھىيەلەيدىغان «يولداش»، «كائىناتنىڭ دۇمباقچىسى»، «لېنىن»، «زېمىن كاپىتانى» قاتارلىق ئەسەرلەرنى يازغان. 1921 - يىلى ئامېرىكىلىق ئۇسسۇلچى دونكان بىلەن توي قىلغان. شۇنىڭدىن كېيىن، دونكان بىلەن بىللە ئامېرىكا، ياۋروپا ئەللىرىنى ساياھەت قىلغان. 1924 - يىلى دونكاندىن ئايرىلىپ كېتىپ، 1925 - يىلى لېنىن تولىستويناڭ نەۋرە قىزى سوفىيە بىلەن توي قىلغان. شۇ يىلى 12 - ئاينىڭ 27 - كۈنى، روھىي جەھەتتىكى دەرد - ئەلەم، ھېسسىيات جەھەتتىكى زىددىيەتلەر ئىچىدە لېنىننىڭ ئۆلتۈرۈلۈشىگە بىر مېھمانخانىدا ئۆزىنى ئۆلتۈرۈۋالغان.

يېسېننىڭ قىسقىغىنە ئىجادىي ھاياتىدا 400 دىن ئارتۇق شېئىر، ئون نەچچە داستان، ئىككى شېئىرىي دراما، بىر قىسىم ئىلمىي

بولمىسۇن تۈز يولدا ماڭغان ئەلگە ھېس - تۇيغۇم ئايان،
مەن ئۆتەي شۇڭغۇپ سۈكۈتلەر قوينىغا سۈرمەي زۇۋان،
بۇ بەخت - ئامەت قوپال ماڭلايدا پارلاپ - نۇر چېچىپ،
قوللىرىمدا سىلكنىپ تۇرسۇن مۇشۇنداق ھەر زامان...

تۈن ئۇزۇن، شەبنەم گىياھلار ئۈستىگە چۈشكەي ھامان،
زەن سېلىپ چېھرىمگە، سۆيگۈ سىرلىرىڭنى قىل بايان.
ئايلىنار چەكسىز چىرايلىق قىزغا سەن سۆيگەن كىشى
بارسا ئەتە شۇ قومۇشلۇق ئالدىغا — ساھىل تامان!



ماقالە، نەسىر، ساياھەت خاتىرىسى يېزىپ قالدۇرغان. ئۇنىڭ شېئىرلىرى ئىچىدە «ئىت ناخشىسى»، «سۈۋېت روسىيىسى»، «پارس لىرىكىلىرى» قاتارلىقلار ۋەكىللىك خاراكتېرگە ئىگە.

قەبرىستانلىقتا مەرھۇمنى خاتىرىلەش

ئۇ، سۆگەت ئاستىدا — ئاددىي قەبرىدە
ئۇخلايدۇ مەڭگۈلۈك كۆزىنى يۇمۇپ،
پاك قەلب، مۇقەددەس سۆيگۈ - ھېسسىيات،
چوغسىمان شەپقەتكە ئىشەنچكە تولۇپ.

لەززەتلىك بەختنىڭ يالقۇنى ئۆچۈپ،
زۇلمەتنىڭ پەردىسى يېيىلدى ھەر يان.
يەر - زېمىن ئۆستۈرگەن دەردىمەن قەلبى ھەم
ئائىدە ھېچ كىشى چۈشەنمىدىغان
ماڭلاغا شۇ زۇلمەت بولدى شاھ - سۇلتان.

ئۇ ئۇخلار، ئۈستىگە تاشلار شاخ - پۇتاق
مۇبارەك قەددىنى پۈكۈپ ئاڭا تال،
بىلدۈرەر ھەم گويا چوڭقۇر تەزىيە
چىرىمىشىپ ئۇنىڭغا قايغۇلۇق خىيال.

شامالار ھەسرەتنى كېلىدۇ ئېلىپ،
بۆلۈتلۈك يىراق يەر چېكەر تىنچ پىراق.
لېكىن، بار ئىنسانلار كۆرۈنمەس گويا
نامرات، ياش مەرھۇمغا ئېچىنغان سىياق.

ئىنەك

زەئىپلەشتى، چىشلىرىمۇ چۈشتى ھەم،
مۇڭگۈزىدە بار يىللاردىن قالغان ئىز.
قوپال چوپان مال باققاندا ئوتلاقتا،
دۈمبالىغان ئۇنى ھەددى - ھېسابسىز.

شاۋقۇن - سۈرەن مالال ئەيلەر كۆڭلىنى،
مۇڭگۈزىگە بەرمەس چاشقان ئاراملىق.
ئۇ، ئەسلەيدۇ ئاق تۇياقلىق موزايىنى
چۆكۈپ ھەسرەت دېڭىزىغا داۋاملىق.

ئۆز ئوغلنى ئېلىپ كەتسە يېنىدىن،
تۇغۇتىدىن بولسۇن قانداق شاد - خۇشال؟
ئۇ، باغلاقلىق تۇرار تېرەك ئاستىدا،
سانجىلماقتا تېرىسىگە جۈت - شامال.

پات يېقىندا سورۇلغاندا بۇغدايلار،
تەقدىر — كۈنى ئوخشاش بولۇر ئوغلغا:
قۇشخانغا يوللاپ بېرەر ئۈنمۈ
سېلىپ خەقلەر ئارغامچىنى بويىنغا.

ئىنەك ھەسرەت يۈتۈپ، ئەيلەپ پۇشايما،
مۇڭگۈزىدە تىلغايدۇ لاي تۇپراقنى...
چۈشلىرىدە كۆرەر ئاپئاق ئورمان ھەم

پېشىللىققا تولغان ئەلۋەك يايلاقى.

مەن سەھرانىڭ ئەڭ ئاخىرقى شائىرى

— مالىنىڭقۇقا بېغىشلايمەن

مەن سەھرانىڭ ئەڭ ئاخىرقى شائىرى،

قاتتىم ياغاچ كۆۋرۈكلەرگە كۆي - غەزەل.

خۇش ھىد چاپار كۆيگەن قەيىن ياپىرقى،

خوشلىشىشنى تۈردۈم تىلەپ بىرمەھەل.

تەن - ۋۇجۇدىتىن پۈتۈپ چىققان شام - چىراغ

يۈتەر كۆزدىن، بولۇپ زەردەك ئوتقا يەم.

ئاي گويىا بىر جانسىز ئاسما سائەتتەك،

داڭ ئۇرىدۇ دەل ئون ئىككىم بولغان دەم.

پولات مېھمان قەدەم باسار شۇنچە تېز

ئېتىزدىكى زەڭگەر چىغىر يوللارغا.

شەپق نۇرى باغاش ئەتكەن بۇغدايلار

يىغىلىدۇ قارا ئالغان - قوللارغا.

جانسىز، غەيرىي قوللار، تىلغا ئالماسمەن

نامىڭلارنى ئەسلا نەزمە - كۆي قېتىپ!

پەقەت ئايغىر كەبى بۇغداي دولقۇنى

تۇرار كونا خوجايىنى ياد ئېتىپ.

ئۆتكۈزمەكتە بەزمە سوغۇق شاماللار،
باشاقلارنى شورار ئاخىر ئەيلەپ يەم.
ئەشۇ جانسىز ئاسما سائەت ھايالىسىز
داڭ ئۇرىدۇ دەل ئون ئىككىم بولغان دەم!



سۇستېر (كانادا)

رايموند سۇستېر (1921 —) كانادانىڭ ھازىرقى زاماندىكى ئاتاقلىق شائىرى. ئۇ 1921 - يىلى تورونتودا تۇغۇلغان. ئۇنىڭ نۇرغۇن شېئىرلىرى تورونتو ھەققىدە يېزىلغاچقا، كىشىلەر ئۇنى «تورونتو شائىرى» دەپ ئاتىغان.

سۇستېر ئىزچىل تۈردە 40 نەچچە يىل تورونتودىكى ئىمپېرىيە بانكىسىدا خىزمەت قىلغان. 2 - دۇنيا ئۇرۇشى مەزگىلىدە، كانادا خان جەمەتى ھاۋا ئارمىيىسىدە تۆت يىل ھەربىي بولغان. 1966 - يىلى كانادا «شائىرلار ئىتتىپاقى» نى قۇرغان ھەم ئۇنىڭ تۇنجى نۆۋەتلىك رەئىسلىكىگە سايلانغان. ھازىرغىچە ئۇنىڭ ئالتە توم «سۇستېر شېئىرلىرى» نەشر قىلىنىپ، ئوقۇرمەنلەرنىڭ قىزغىن ئالقىشىغا ئېرىشكەن. ئۇ، پېنسىيىگە چىققاندىن كېيىنمۇ ئىشتىياق بىلەن شېئىر يېزىپ، ھەر يىلى نۇرغۇن شېئىرلارنى ئېلان قىلىپ تۇرماقتا.

ھېچ بولمىسا قالسۇن ماڭا ساقلىنىپ

ھېچ بولمىسا قالسۇن ماڭا ساقلىنىپ
تۈنۈگۈنكى زەررە دادىل ئارمانلار،
ھەر بىر كۈننىڭ باشلانمىسى شۇندىلا
شەپەقسىمان پارلاقلىققا بولغاي يار.

ئۇنۇتماستىن، ئۇزىغاندا تاڭ سەھەر،
شەبنەملەرگە قاراپ باققىن زەن سېلىپ.

ئۇ، قايتىدىن تۈنۈگۈنكى قەسىدە
كەبى ئېسىل - سەرخىللىقتىن تۇس ئېلىپ،
ئويغانماقچى بولغان چەكسىز دۇنياغا
تېتىنامدۇ - يوق ئۆزىگە تەم، باق بىلىپ.

قۇش ناۋاسى

تۇرىدۇ بىر قۇش قويۇق، چەكسىز دەرەخ - ئورمان ئارا،
ۋە لېكىن ئۇ مەن ئۈچۈن زوق - شوق بىلەن قىلماس ناۋا.

چاقىرار يېڭى تونۇشقان يارىنى تاپماي تىنىم،
ئولتۇرار يارى ئېگىز شاختا زۇۋان سۈرمەيلا جىم.

قەلبىدە بولسا ئەگەر قايناق مۇھەببەت - ھېسسىيات،
يارى ئۇزخۇلقى بىلەن قىلغاي ئۇنىڭغا ئىلتىپات.

گەپ ئەمەس تىلدا، پەقەت ساپ - بىغۇبار دىلدا غۇرۇر
جۇش ئۇرۇپ، ئالەمنى قايىل ئەيلىگەن كۈيدە ئېرۇر.

بىز تۇرارمىز نەۋ باھار پەسلى ئۈمىدكە چۆمۈلۈپ،
قۇشقا ئوخشاش يار ۋىسالى — سۆيگۈسىگە تەلمۈرۈپ.

بولسىمۇ شائىر - غەزەلخان نەزمىسى شۇنچە ئېسىل،
قۇش ناۋاسىغا سېلىشتۇرغاندا بەك بولغاي خىجىل.

سىمبورىسكا (پولشا)

ۋىسلاۋا سىمبورىسكا (1923 —) پولشانىڭ بۈگۈنكى دەۋرىدىكى ئەڭ ئاتاقلىق ئايال شائىرى. ئۇ 1923 - يىلى 6 - ئاينىڭ 2 - كۈنى، پوزنان ئۆلكىسىدىكى كۇرىنىڭ بۇنىن كەنتىدە كىچىك ئەمەلدار ئائىلىسىدە تۇغۇلغان. 1931 - يىلى ئائىلىسى بىلەن كراكوۋغا كۆچۈپ كەلگەن. 2 - دۇنيا ئۇرۇشى مەزگىلىدە، يەر ئاستى مەكتەپتە ئوقۇپ ئوتتۇرا مەكتەپنى تاماملىغاندىن كېيىن، تۆمۈر يول تارماقلىرىدا خىزمەت قىلغان. 1945 - يىلى پولشا ئازاد بولغاندا، كراكوۋدىكى ياڭاۋو ئۇنىۋېرسىتېتىغا كىرىپ، پولشا ئەدەبىياتى ۋە جەمئىيەتشۇناسلىقنى ئۆگەنگەن. شۇ چاغلاردا شېئىر يېزىشقا كىرىشىپ، «پولشا گېزىتى» دە تۇنجى شېئىرى — «سۆز ئىزدەش» نى ئېلان قىلغان ھەم شۇ يىلى پولشا يازغۇچىلار جەمئىيىتىگە ئەزا بولغان.

سىمبورىسكا 1952 - يىلى تۇنجى شېئىرلار توپلىمى — «بىز نېمىشقا تۇرمىز ھايات» نى نەشىر قىلدۇرغان. 1953 - يىلى «ئەدەبىي تۇرمۇش» مەجمۇئەسىنىڭ تەھرىر ھەيئىتى بولۇپ، بۇ مەجمۇئەنىڭ شېئىرىيەت بۆلۈمىدە 20 نەچچە يىل ئىشلىگەن ھەم «ئەدەبىي تۇرمۇش» نىڭ «دەرستىن سىرتقى ئوقۇشلۇق» ستونىغا ئوبزور - ماقالىلەرنى يېزىپ بەرگەن. 1954 - يىلى ئىككىنچى شېئىرلار توپلىمى — «ئۆزۈمگە سوئال» نى ئېلان قىلىپ، شۇ يىللىق كراكوۋ شەھەر مۇكاپاتىغا ئېرىشكەن، 1955 - يىلى «مۇنەۋۋەر تۆھپىكارلار ئالتۇن مېدالى» ئالغان.

سىمبورىسكا 1956 - يىلىدىن كېيىن «قار بوۋايىنى چاقىرىش»، «ئۆز»، «يۈز خىل ھۇزۇر»، «ھەر قانداق ئەھۋال»،

«غايەت زور سان»، «كۆۋرۈكتىكى ئادەم»، «ئاخىرلىشىش ۋە باشلىنىش» قاتارلىق شېئىرلار توپلاملىرىنى ئېلان قىلغان. 1963 - يىلى پولشا مەدەنىيەت مىنىستىرلىكى تارقاتقان 2 - دەرىجىلىك ئەدەبىيات مۇكاپاتىغا؛ 1991 - يىلى گېرمانىيە گىيوتې مۇكاپاتىغا؛ 1995 - يىلى ھېردېر مۇكاپاتىغا؛ 1996 - يىلى پولشا قەلەمكەشلىك جەمئىيىتىنىڭ شېئىرىيەت مۇكاپاتىغا ئېرىشكەن. 1995 - يىلى پوزناندىكى مىسكىيېۋىچ ئۇنىۋېرسىتېتى ئۇنىڭغا «پەخرىي دوكتور» دەپ نام بەرگەن. 1996 - يىلى، «ئۇنىڭ شېئىرلىرىدا مۇپەسسىل قاراشلار ئوتتۇرىغا قويۇلۇپ، ئىنسانلارنىڭ رېئال دۇنياسى تارىخشۇناسلىق ۋە بىئولوگىيە نۇقتىسىدىن كۆزىتىلگەن» لىكى ئۈچۈن، نوبېل ئەدەبىيات مۇكاپاتىغا ئېرىشكەن.

مەھبۇب

بۇندا ھۆكۈم سۈرۈپ ئېغىر مۈكۈنات،
ئاڭلانماقتا تۇنۇگۈنكى كۈي - ناۋا:
«سەن چىق تاغقا، مەن دەرياغا يول ئالاي.»
لېكىن ئەسلا ئىشەنمەيمىز بىز ئاڭا.

بەدەل ئەمەس بولغىنىمىز ئاقكۆڭۈل،
ئەمەس دەردنىڭ نىقابى ھەم كۈلكىمىز،
كائىناتتىن چەكسىز ئۇنىڭ مەنىسى.
سۆيگۈسىزگە ئاغرىيدۇ بەك ئىچىمىز.

بولدۇق شادلىق، قورقۇش ئارا مەستانە،
بىز قالمايمىز ھېچبىر ئىشقا ھەيرەتتە،

جۇدۇنلاردا ئەيلەپ پەرۋاز كېيىنەك،
ھەسەن - ھۈسەن كۆرۈنسىمۇ زۇلمەتتە.

غەرق بولغان دەمدە ئېغىر ئۇيقۇغا،
چۈشمىزدە كۆردۈك ھىجران - ھەسرەتنى.
لېكىن بۇ بىر خاسىيەتلىك چۈش ئۆزى،
لېكىن بۇ بىر خاسىيەتلىك چۈش ئۆزى،
سەگەكلەشتۈك چۈنكى سۈرۈپ غەپلەتنى.

تومۇز كېچىسىدىكى چۈش

ئورمانلار ئوتقاششەك تۇرماقتا پارلاپ،
بولدى قىل، يېقىنلاپ كەلمىگەن ماڭا.
ئەي ساددا، ئەخمەق قىز، دۇنيا بىلەن مەن
بولدۇم بىر تەن، شېرىك، نەپەسداش مانا!

نېسىۋە ئالدىم كۆپ ئاچچىق - چۈچۈكتىن،
يولۇقتۇم دەھشەتلىك دولقۇن، بورانغا.
شۇڭلاشقا ھەزەر قىل مەندىن، كەت ئېرى!
ئېتىۋال كۆزۈڭنى - باقما جاھانغا.

كەت! لېكىن بارمىغىن قۇرۇقلۇق تامان،
ئۆز سۇدا! بارمىغىن دېڭىزغا بىراق.
ئۆچۈپ كەت! ئۆچۈپ كەت، ئەي سۆيۈملۈكۈم،
پايانسىز بوشلۇقتىن تۇر ئەمما يىراق.

كۆزلەرنى ئاچماستىن قارايمىز ئۇدۇل،
يۇمۇلغان لەۋلەردە سۆھبەتلەر داۋام.
تۇرمىز ئۆزئارا ئېتىشىپ باغاش
بولسىمۇ ئارىدا ئېگىز، قېلىن تام.

ئەمەسىمىز ئۇنچىلا كۈلكىلىك بىر جۈپ،
پارلايدۇ تولۇنئاي ئورنىدا ئورمان.
يەلپۈندى پارىڭنىڭ رادىئوئاكتىپلىق
چاپىنى، گۈركىرەپ شىددەتلىك بوران!

نامنى ئەسلىگە كەلتۈرۈش

دەستەك قىلىپ خىيالى، ئەڭ قەدىمىي ھوقۇقنى،
ئۆلۈكلەرنى ئۆمرۈمدە چاقىردىمەن تۇنجى رەت،
چىرايمىنى ئىزدەيمەن تىڭشاپ ئاياغ تىۋىش،
كۆز يۇمىغىنى ئۇلارنىڭ بولسىمۇ راست - ھەقىقەت.

دەيمەن بەزەن ئۇنىڭغا قۇچاقلاپ چىڭ بېشىمنى:
— ئەي بىچارە يورىك، سەن تۇرۇپ ساددا ھەم نادان،
پەمىسىز، ياۋاش، ئاقكۆڭۈل، جىنايەتسىز - بىگۇمان،
سېناقلاردىن ئۆتكەن ۋە سىنالمىغان ھېچقاچان
ھەقىقەتنىڭ ئىچىدە تۇتالايسەن قانداقچە
روھىڭدىكى تەڭپۇڭلۇق، مۇقىملىقنى تىنچ - ئامان؟

ئىشىنەتتىم ئىلگىرى ساتقىن دېسە ئۇلارنى،
ئۇندىن بىزگە قالغىنى دەيتتىم پامان نام - نشان،

يوقالغان گۆر - قەبرىسى ئوت - چۆپلەرنىڭ ئاستىدا،
ئۇندا قاغا مۇڭلىنىپ، ھۆركىرەيتتى جۇت - بوران.

مەرھۇملارنىڭ مۇبارەك نام - نىشانى ئۆچمەستىن،
ئەل قەلبىدە ئوبرازى پارلار بولۇپ ئاي، چولپان،
پۇل قىممىتى گاھىدا چۈشسە، گاھى ئۆرلەيدۇ،
ساقلىيالماس ئۆزىنى مەڭگۈ بۇندا ھېچ ئىنسان.

مەڭگۈلۈكنىڭ مەنىسى بولدى چوڭقۇر نامايان،
ئۇنى ئادەم مەيلىچە ئالار كەن يا بېرەركەن.
قالسا ئەگەر بىرەرى ساقىن، دېگەن ئاتاققا،
ئىسمى - جىسمى بىراقلا بۇ ئالەمدىن يىتەركەن.

مەرھۇملارنىڭ ئۈستىدىن بېسىپ تۇرغان بۇ ھوقۇق
ئىستەر ئىگە بولۇشنى ئاجايىپ كۈچ - قۇدرەتكە.
تىلەيدۇ دەپ: سوت تۈندە سوراق - تەرگەۋ قىلمىسا،
زاسىداتىل - سوتچىلار يار بولسا پاك خىسلەتكە.

يەر بىلەن بىر تەن بولۇپ دەۋرىمەكتە مەرھۇملار،
توپ توپىغا ئۇلىشىپ ئورنىدىن دەس تۇرماقتا.
ئايدىڭلىشىپ ھەق - ناھەق، كەلدى نامى ئەسلىگە،
ئاڭا چەكسىز ھۆرمەت ئەل قەلبىدە جۇش تۇرماقتا.

پىكىر قىلىش - سۆزلەشكە يوقمۇ ماڭا ئىجازەت؟
سىڭىپ كەتتى سۆزلىرىم كۆز ياشلارغا - ھەسرەتكە،
ئۇنىڭ بىلەن ئادەمگە بېرەلمەيمەن قايتا جان،

ئوخشار قوپال تەسۋىرىم چىراغدىكى سۈرەتكە،
مەن ئايلاندىم شېئىرىي دوزاختىكى سېزىپ ① قا
ئامالسىز مەن ئۇلارغا نەپەس ئاتا ئەيلەشكە.

كېلەر ئۇلار بىز تامان جەسۇر، مەزمۇت سىياقتا،
بويلاپ ئېسىل مال بىلەن تولغان ئەينەك ساندۇق ھەم
جەزىمدار ھۆر قىزلارنىڭ دېرىزىسى ئالدىنى،
بۆسۈپ ئۆتەر گۈللەرنى، سەگەك كاللا، دىللارنى
ئۇلارنىڭ ئۈن - تىۋىشىز ئۇچقۇر - چاققان قەدىمى.

سەھەر سائەت تۆت بولغان ۋاقىت

بۇ — تۈندىن كۈندۈزگە ئۆتىدىغان پەيت،
بۇ — كۈن - تۈن تۇتىشىپ تۇرىدىغان پەيت،
بۇ گويا ئادەمنىڭ ئوتتۇز ياش چېغى —
زېمىن، كۈچ، ئەقىلگە تولدىغان پەيت.

بۇ — خوراز چىللىشى ئەسىر ئەتكەن پەيت،
بۇ — زېمىن بىزلەرنى تاشلىۋەتكەن پەيت،
بۇ — يۇلتۇز ئۆچۈشنى باشلىۋەتكەن پەيت،
بۇ — بىزنىڭ ئارقىمىز تەرەپتە ھەممە
مەۋجۇدات قالمىغان — يوقاپ كەتكەن پەيت.

بۇ ۋاقىت مەنىسىز تۇيۇلۇپ قەۋەت،

① سېزىپ — يۇنان ئەپسانىلىرىدىكى بېرسۇناۋ. زېۋىس ئۇنىڭغا تاش توشۇش
جازاسى بەرگەن.

چۈمىدۇ سۈكۈتكە پۈتكۈل يەر - جاھان.
بۇ دەمدىن باشقا چاغ — بارلىق مىنۇتلار
ئەيلەيدۇ بۇ پەيتنى قونالغۇ، ماكان.

تاڭ سەھەر سائەت تۆت بولغان مىنۇتنى
خەيرلىك، بەختلىك، دېمەس ھېچ بەندە،
چۈمۈلە ياخشى دەر ئۇنى ئېھتىمال،
قۇتلايلى بىز ئۇنى سەزگەن شۇ دەمدە.
كۈتەيلى سائەتنىڭ بەش بولۇشىنى،
بەرق ئۇرۇپ تۇرسىلا ھاياتلىق تەندە!

مەريەم ئانا بوۋاق كۆتۈرۈپ تۇرغان رەسىم

قەھرىمان تۇغۇلغان كىچىك شەھەردە
كۆردۈق بىز ھەيۋەتلىك ئابدىلەرنى،
قۇيقۇرۇق مۇزىيىنىڭ ئالدىدىن ھۈركۈپ
قېچىپ بەك تېز بىر جۈپ مېكىيان، تاپتى
مۇقەددەس ئانىمىز تۇرغان شۇ يەرنى.
غىچىرلاپ ئېچىلىپ چېكىلگەن ئىشىك،
ئۇنىڭ تىك قامىتى بولدى نامايان،
سۇمبۈلدەك چاچلىرى، نۇرلۇق كۆزلىرى
قوزغايدۇ دىللاردا چەكسىز ھاياجان.
پولشادىن كەلدۈق بىز، دېيىشتۇق ئاڭا،
بىلدۈردۈق ئېھتىرام ھەم بولماي ھايا.
جاراڭلىق رەۋىشتە سۆزلەپ بەك ئېنىق
تاشلىدۇق ئالدىغا بىر تالاي سوئال.

شۇنداق، قىز يىگىتنى سۆيىدۇ قەۋەت،
يىگىتمۇ قىز ئۈچۈن ئەيلەر جان پىدا،
قىز تۈرمە سىرتىدا تۇرغان چاغدا دەل،
مىلىتىنىڭ ئاۋازى ئاڭلاندى ئاڭا.
پۇشايمان ئىچىدە دېدى قىز شۇندا:
ئۇنئالغۇ، سىنئالغۇ كەلسەمچۇ ئېلىپ.
شۇنداق، بۇ نەرسىنىڭ ھېكمەت - رولىنى
يەتكەن ئۇ باشتىلا تامامەن بىلىپ.
ئوقۇغان رادىئو ئىستانسىسىدا
يىگىتنىڭ ئاخىرقى خېتىنى بۇرۇن،
ئېيتقان ھەم تېلېۋىزور ئېكرانىدا ئۇ
قەدىمىي شۇ ئەللىي كۈيىنى بۇرۇن،
ھەتتا ئۇ بىر قېتىم كىنو خانىدا
جامائەت ئالدىدا بولغان نامايان؛
كۈچلۈك يايلاپىغا قاراپ، كۆزىدىن
ئاققان ياش، قەلبىدىن ئوخچۇپ ھاياجان.
شۇنداق، ئۇ ھارغىنلىق ھېس قىلدى بىر ئاز،
شۇنداق، بۇ كۈنلەرمۇ كېتىدۇ ئۇزاپ.
رۇسلاپ ئۇ قەدىمىي ئېيتىپ تەشەككۈر،
خوشلىشىپ يول ئالدى سىرتقا قاراپ،
كارىدور ئىچىدە تورۇشقان بىر توپ
سەيياھنىڭ يېنىدىن ئۆتتى قىلىپ «لاپ».

ئۆيگە قايتقاندا

ئۇ قايتىپ ئۆيگە سۈرمىدى زۇۋان،

كۆڭۈلسىز ئىشلارغا يولۇققان چېغى،
سالماستىن كىيىمنى ياتار، بېشىغا
يوتقاننى چىڭ ئوراپ تۈگۈلگەن پېتى.

قىرىق ياش يېقىنلاپ كەلمەكتە ئاڭا،
بۇ دەقىق قىرىققا ئوشىمدى بىراق.
ياشار ئۇ تۆرەلمە - ھامىلە كەبى
يەتتە قات قېلىن تام ئىچرە زۇلمەتنى
ئەيلىبان ئۆزىگە پاشپاناھ ھەر ۋاق.
كۆكتىكى ساناقسىز يۇلتۇزلار ئارا
ئالاقە قىلىشنىڭ كۆپ مۇھىملىقى
ئۈستىدە ئۇ ئەتە سۆزلەيدۇ بىر رەت.
ۋە لېكىن تۈگۈلگەن پېتىچە ھازىر
چۇش كۆرۈپ ئۇيقۇدىن ئالماقتا لەززەت.

ئانكىت تولىدۇرۇش

نېمە قىلىش كېرەكتۇر ھازىر؟
بولدى زۆرۈر ئىلتىماس يېزىش،
تولىدۇرۇپ ھەم ئانكىتنى تولۇق،
ئىلتىماسقا ياندىتىش - قېتىش.

ياشساڭمۇ قانچىلىك، ئۇزاق،
يازماق شەرتتۇر ئۇنى قىسقىراق.
تەلپ: بولسۇن سۆزلەر مېغىزلىق،
ئەمەلىيەت قىلىنسۇن ئايان،

ئادىمىڭنى ياز تولۇق، ئېنىق،
ھاجات ئەمەس تەسۋىرىي بايان.
غۇۋالاشقان ئەسلىمىلىرىڭ
ئىشەنچلىك بىر ھەقىقەت بولۇپ
ۋاقتى بىلەن سۆزلەنسۇن ھامان.

توي قىلمىغان بولساڭ ناۋادا،
سۆيگۈ ئۆزرە يۈرمە توختىلىپ.
پەرزەنتلىرىڭ يېزىلسۇن جەزمەن
ئەسلا ئۆگەي ئەمەس، ئۆز قىلىپ.

مۇھىم كىمنى تونۇشۇڭدىنمۇ
كىمىڭ سېنى تونۇشى قەۋەت.
يازماق بولساڭ ساياھىتىڭنى،
ئالما تىلغا چەت ئەلگە قىلغان
سەپىرىڭدىن ئۆزگىنى پەقەت.

قايسى مەزھەپ - گۇرۇھقا تەۋە،
بۇنى جەزمەن لازىمدۇر قېتىش،
زۆرۈر ئەمەس زىنھار ۋە لېكىن
بۇنىڭ سەۋەب - ۋەجىنى يېزىش.
ئالدىڭ نېمە مېدال - مۇكاپات؟
ئېنىق قىلىپ تولدۇر شۇلارنى.
قانداق قىلىپ ئېرىشتىڭ ئاڭا؟
بىھاجەتتۇر ئېيتىش بۇلارنى.

ئانكىتىڭغا قاراپ گويماڭ

تونۇمايسەن ئۆزۈڭنى ئۆزۈڭ،
نۇيۇلىدۇ ئېيتىلمىغاندەك
ئۇنىڭدىكى ھەر جۈملە سۆزۈڭ.

ئالمىسىمۇ بولىدۇ تىلغا
ئۆيدىكى ئىت، مۈشۈك، قۇشلارنى،
يادنامە، دوست، كۆرگەن چۈشلەرنى.

ۋەزىپىدىن قىممەتلىك مەزمۇن،
باھا مۇھىم قىممەتتىن ھامان.
ئەڭ مۇھىمى شېئىر رازمېرى،
ئەمەس بەلكى كىيىپلا پۇتقا
كېتىپ قېلىش ھەر ياقىلار تامان.
تەسىرىگە كەسپىنىڭ - ئىشنىڭ
ئۇچرامدۇ - يوق ئېتىبار - قىممەت؟
كۆرسىتىمدۇ ئاڭا ھەم دەخلى
قۇلىقىڭ ئېنىق تارتىلغان سۈرەت؟
ئېقىپ يۈرگەن مىش - مىش پاراڭدىن
ئەلا تاشقى كۆرۈنۈش - ساپا.
ئاڭلانغىنى نېمە؟ پارچىلاش
ماشىنىسى چىقارغان سادا.

بىر كۆرۈپلا كۆيۈشۈپ قېلىش

شۈبھىسىز، ئىشىنەر ئۇلار ئىككىسى:
بىر كۆرۈپ كۆيۈشۈپ بولغان جۈپ - ئىناق.

بېغىشلار بۇ ئىشەنچ كىشىگە ھۇزۇر،
تېڭىرقاش ئۇندىنىمۇ ياخشىدۇر بىراق.

تونۇشماستىن ئىككىيلەن ئەزەلدىن پەقەت،
باقىمىغان ئۆزئارا ئالاقە قىلىپ،
پەلەمپەي، كارىدور، كوچا - رەستىدە
ئېھتىمال، ئۆتۈشۈپ كەتكەن سۈركىلىپ.

شۇنداق دەپ سورىغۇم كېلەر ئۇلاردىن:
— ئايالنىما ئىشىكتىن كىرىشىپ بىللە
قىستىلىپ كەچۈرۈم سوراشقانىمۇ يا؟
ۋە ياكى تېلىفون قىلغاندا قوبۇل،
دېگەنمۇ ئۆزئارا: «ئۆرۈپسىز خاتا».
ۋە لېكىن بىلىمەن، ئۇلار بۇنداق ئىش
بولمىغان، دەپ جاۋاب بېرىشەر ماڭا!

تەئەججۇپ ئىلىكىدە تۇرغانغا ئۇلار
بولۇپتۇ خېلىلا ئۇزاق بىر زامان.
ئاجايىپ، تەلەي ھەم سەر خىل پۇرسەتلەر
ئۇلارغا خۇش كۈلۈپ باققان ھەر قاچان.

مۇكەممەل تەييارلىق قىلمىدى تېخى
ئۆتۈشكە تەقدىرداش بولۇشۇپ ئىناق،
گاھىدا ئۆملۈكنىڭ سۈرسە پەيزىنى،
گاھىدا رەنجىشىپ تۇرۇشتى قاپاق.
خەق ئۇلار ئۈستىدىن كۈلۈشسە پىنھان،

تەقدىر بوپ ئۇلارنىڭ يولىدا ئايان،
شۇ كۈلگە - زاڭلىققا تۇرىدۇ چىداپ،
ئاندىن ھەم يىراققا بولىدۇ راۋان.

ئۇلارغا بولغان كۆپ بەلگە - ئالامەت،
چۈشەنمەي ئۆتسىمۇ، قىلماي غەم - خىيال .
ئالدىنقى سەيشەنبە كۈنىدۇر ياكى
بۇنىڭدىن مۇقەددەم ئۈچ يىل ئېھتىمال،
بۇ زاتنىڭ دولىدىن باشقا بىرىنىڭ
دولىغا نېمىدۇر چۈشكەن يۆتكىلىپ؟
ئۇ، بىر تال ياپيېشىل ياپراقمۇ ياكى
تېپىلغان نەرسىمۇ يىتىپ - يوقىلىپ؟
بالىلىق چاغلاردا چاتقاللار ئارا
ئوينىغان بىر دانە توپىمىدۇر ۋە يا؟

ئېھتىمال، قوڭغۇراق، ئىشك تۇتقۇچى
ئۇلارنىڭ قولىدا باققان تۇتۇلۇپ.
ئېھتىمال، چامادان - ساندۇقى بىللە
مال ساقلاش ئورنىغا قالغان قويۇلۇپ.
ئېھتىمال، ئىككىسى ئوخشاش بىر كەچتە
ئوخشاشلا بىر چۈشنى چىققاندۇ كۆرۈپ،
ئەندىكىپ ئويغانغان چاغدا، شۇ چۈشتىن
قالماستىن ھېچ ئىزنا كەتكەندۇ ئۆتۈپ.

باشلانغان ھەر قانداق ئىشلارنىڭ لېكىن
داۋامى بولمىقى شۈبھىسىز ئېنىق.

تۇرار ئۇ خاتىرە دەپتەر تائەبەد
يېرىمى ئېچىلىپ، يېرىمى يېپىق.

نېگاتىپ

تەۋرىمەكتە قاپقاراڭغۇ كۆك ئارا
تاشلىنىپ كۆزگە بۇلۇت شۇنچە غۇۋا.
بىر قارا چەمبەرسىمان دائىرىنى
كۈن ئېلىپ قورشاۋىغا تۇرغاي مانا.
ئىككى ياقتا ئاق گىلاسنىڭ شاخلىرى
ئاچتى چېچەك، رەڭگى ئۇنىڭ قاپقارا.

مومغا ئوخشاش يۈز - چىرايىڭغا سېنىڭ
ئەنە روشەن سايە — داغ قالغان ئۇيۇپ،
ئولتۇرۇپسەن ياندىشىپ ئۈستەلگە سەن،
ئاڭا سۈررەڭ قوللىرىڭنى ھەم قويۇپ.

تاشلىسا خەقلەر ئاڭا ھەر رەت نەزەر،
كۆرۈنەر سەن خۇددى روھ - ئەرۋاھ سىياق،
ئىنتىلەر سەن كۆرسىتىشكە راست — تىرىك
كىشىگە خاس قەددى - قامەتنى بىراق.

چۈنكى، مەن بولغاچ تىرىكلەرنىڭ بىرى،
شەرت ئۇنىڭغا شۇڭا بىلدۈرمەك تىلەك.
ساڭا يار بولسۇن خۇشاللىق ھەر زامان،
تۈردىمۇ دوست - يار، ئائىلەڭ تىنچ - ئامان،

دەپ سالام - سائەتنى نەق قىلماق كېرەك،
ھەم يوسۇن - ئادەت سوئال قويماق سوراپ،
ۋە لېكىن ھاجەت ئەمەس كۈتمەك جاۋاب.
مەيلىلا سورالسىمۇ تۇرمۇش، ھايات
ياكى چۇقاندىن كېيىنكى سۈكۈنات.

قۇرۇق ئۆيدە تۇرار بىر مۈشۈك

بولمىسۇن ئۆلۈمگە مۈشۈك مۇپتىلا،
چۈنكى ئۇ بىلەلمەي قىلىشنى نېمە،
تۇرماقتا يېگانە قۇرۇق ئۆي ئارا.
ئوينىماي تاملاردا سەكرەپ، ئۆيدىكى
جاھازلار ئارا ئۇ يۈرمەكتە مېڭىپ.
تۇرغاندەك قىلىسىمۇ بۇ ئۆي ئۆز پېتى،
ھەممە يەر تامامەن كەتكەن ئۆزگىرىپ.
يۆتكەلگەن ئەمەستۇر گويا ھېچنېمە،
لېكىن كۆپ نەرسىلەر كېتىلگەن ئېلىپ،
تۈنلەردە شام - چىراغ تۇرماس ھەم يېنىپ.

چىقماقتا پەشتاقتىن تاراقشىپ بىرى،
ئۇ ئەمەس دەسلەپكى خوجايىن بىراق.
بېلىقنى تەخسىگە سالماقتا بىر قول،
ئۇندا يوق ھەم ئەسلى قولىدىكى سىياق.

بۇ يەردە بۇرۇنقى كۈنلەردىكىدەك
ھېچقانداق ئىش قايتا بولمايدۇ سادىر،

قىلىشقا تېگىشلىك ئىشلارنىمۇ ھەم
قىلاي دەپ بىرەرى تۇرمايدۇ ھازىر.
گاھى كۈن - ئايلاردا نامەلۇم بىرى
ئۈشتۈمتۇت بۇ يەرگە قالىدۇ كېلىپ،
يېتىدۇ كۆزلەردىن ئۆتمەستىن ھايات،
شۇ كەتكەن پېتىچە كەلمەيدۇ يېنىپ.

مۈشۈك ئۇن چىقارماي قويىدۇ قاراپ
ئۆيدىكى ئورۇندۇق، ئۈستەللەر تامان،
كىتابلار تىزىلغان ئىشكاپلار ئارا
يۈرمەكتە لاغايلاپ ئۇياندىن بۇيان.
گىلەمنىڭ ئاستىنى كولاپ ئۇ يەنە
ئىزدەپ بىر نەرسىنى قارار زەن قويۇپ،
چاچماقتا قەغەزنى ئەتراپقا رەتىمىز
ھەتتا بار قائىدە - پەرماننى بۇزۇپ.
بولماس ئۇ ھېچقانداق ئىشلارغا ئەمەك،
كۈنبويى ئۇخلاش ۋە كۈتۈشتىن بۆلەك.

تەلمۈرەر: خوجايىن قايتىپ كېلىپ تېز،
ئالدىمدا بالدۇرراق بولسا، دەپ، ئايان.
مۈشۈككە رەھىمدىل بولماقلىق كېرەك،
دېگەننى چۈشىنىپ يېتەر ئۇ ھامان.
ئۇ، ئازار يېگەن شۇ پۇتلىرى بىلەن
بارغۇسى خوجايىن ئالدىغا باشتا،
شادلىقتىن تۇتالماي ئۆزىنى پەقەت،
قىلچىلىك ئۇن - تىۋىش چىقارماي ئاستا.

سېرك ئۆمىكىدىكى ھاياۋانلار

ئىت، ئېيىق چۈشە ئۇسۇلغا ماسلىشىپ،
شەر ئۆتەر ئوت چەمبىرەكتىن بىمالال.
بېزىلىپ سارغۇچ كىيىمدە، ۋېلىسىپىت
مىنىمە مايمۇن، بولدى خەقنىڭ ئەقلى لال.
قامچا «ۋىز - ۋىز» ئوينىسا باش ئۈستىدە،
زەن سالار بۇندا جىمى ھاياۋان ئاڭا.
قامچىنىڭ ھەر بىر رېتىم - ئاۋازىغا
كۈي - مۇزىكا بولىدۇ تەڭكەش گويا.
پىل ئېتىپ ئوينىدۇ ئەينەك شېشىنى،
ئىگىسىنىڭ بۇيرۇقى - پەرمان بىلەن.
تەڭ قەدەم تاشلاپ كۈچۈكلەر تىزىلىپ،
ئوينىشار ئۇسۇل ئەنە شۇنداق بىلەن.

مەن تۇرۇپ ئادەم، قىلالماي شۇنچىلىك
ئىشىنىمۇ قاتتىق خىجىل بولماقتىمەن.
خەق ئويۇندىن خۇددى بىلمەي بۈگۈن
ياڭرىتار ئالغىش، سېلىپ چۇقان - سۈرەن.
قامچىدىنمۇ ئۆزىرىپ قوللار، چۈشۈپ
تۇرىدۇ سايىسى قۇم يەرگە روشەن.

ئاچقۇچ

بار ئىدى ئاچقۇچ، يىتىپ كەتتى بىراق،

ئەمدى ئۆيگە كىرگۈلۈك قانداق قىلىپ؟
ئېھتىمال، كەلگەندە مەلۇم بۇرسىتى
قالغۇسى كىملىرىگىدۇر ئۇ ئۇچرىشىپ.
كۆردى شۇ ئاچقۇچنى ئۈستۈمۈتۈت بىرى،
نېمىگە ئىشلەر ئۇنى قويما ئېلىپ؟
كەتتى تاشلاپ شۇڭا كونا نەرسىنى
تاشلىغاندەك ئۆز يولىغا ئۇ مېڭىپ.

بىز ھۇزۇر سۈرگەندە سۆيگۈ بېغىدا،
ئالدىمىزدا بولسا شۇ قىسمەت ئايان،
تۇيۇلار بىزگە، پۈتۈن ئالەمگە ھەم
بۇ مۇھەببەت شۇنچىلىك دەردلىك ھامان.
چۈشىمۇ ئاچقۇچ قولىغا ئۆزگىنىڭ،
كىرگىلى بولماس بىرەر ئۆيىنى ئېچىپ،
ئايلىنار شۇندا قەدىرىسىز نەرسىگە،
كەتسە مەيلى شۇڭا ئۇنى دات بېسىپ.

كۆكتىكى يۇلتۇز ۋە يا قامۇس - كىتاب
ياكى تۈزلەر ئەيلىشىپ نەغمە - ناۋا،
قىلمىغان ھېچ ئۈشبۇ قىسمەتنى ئانا.

تاش بىلەن سۆھبەت

دېدىم تاشنىڭ ئىشىكىنى مەن چېكىپ:
— كىرگۈز مېنى ئىشىكىڭنى كەڭ ئېچىپ.
ئەتراپىڭنى قىلاي سەيلە - تاماشا،

پۇرىۋالاي ھىدىلىرىنى كەڭتاشا،
بۈگۈن سېنىڭ ئىچ - باغرىڭدىن جاي ئېلىپ.

— يوقال، — دېدى جاۋاب ئەيلەپ شۇندا تاش،
مەن بەك ئۇيۇل، يوق كىرگۈدەك بوش ماكان،
پارە - پارە ئەيلەنسۇمۇ ۋۇجۇدۇم،
مەزمۇتلۇقتىن ئايرىلماسەن ھېچقاچان،
كىرگۈزمەيمىز ئىچىمىزگە ياتلارنى
تالقان قىلىپ تاشلاشقۇمۇ بىز ھامان.

دېدىم تاشنىڭ ئىشىكىنى مەن چېكىپ:
— ئەيلە مېنى ھۇزۇرۇڭغا مەرھەمەت.
كەلدىم ئوتتەك ھەۋەس بىلەن، ئادەمگە
نېسىپ بولۇر بۇ خىل ھەۋەس بىرلا رەت.
كۆرەي دەيمەن ياپراق، زۈمرەت تامچىنى
كاتتا قەسىرىڭ ئىچىرە ئەيلەپ زىيارەت.
بىراق ۋاقتىم كۆپ ئەمەستۇر ئۇنچىلا،
قايىل بولۇپ چۈشەنەرسەن شۇندىلا،
ماڭا قۇچاق ئاچسا ئەجەل — ھالاكەت.

— مەن دېگەن تاش، — كەلدى سادا ئۇنىڭدىن،
بۇ ئىشلىرىڭ بولالمايدۇ قىلچە دال.
كۈلكە ئىزدەپ بولما مەندىن ئاۋارە،
تۇرما ساقلاپ بۇندا ئەمدى، تېز يوقال.

دېدىم تاشنىڭ ئىشىكىنى مەن چېكىپ:

— كەلدىم، قېنى قۇچىقىڭنى ئاچ ماڭا.
بارمىش سەندە كاتتا، ئېسىل كەڭرى زال،
ھەممە ياق جىم، ئاڭلانمايمىش ئۇن - سادا.
كاتتىلىقىڭ بولسۇن نېمە پايدىسى،
كىرەلمىسە كۆرۈش ئۈچۈن ئەل ئاڭا،
گەرچە قىلغۇڭ كەلمىسىمۇ ئېتىراپ،
ئەزەلدىنلا ئايدىڭ لېكىن بۇ ساڭا.

— شۇنداق، بار كەڭ - ئازادە زال، — دېدى تاش،
تۇرۇشۇڭغا ئۇندا رۇخسەت يوق بىراق.
ئۇنى ئېسىل كۆرسەتكەندۇ سەندىكى
تەسەۋۋۇرغا نامرات ھەۋەس - ئىشتىياق.
كۆرەلەيسەن مېنى، ئەمما ئۆتەرسەن
چۈشىنىشتىن مەڭگۈ تۇرۇپ سەن يىراق،
ساڭا تاشقى شەكلىم ئايان بولسىمۇ،
ئىچكى سىرىم چەكسىز قىيىن تېپىشماق.

دېدىم تاشنىڭ ئىشىكىنى مەن چېكىپ:
— ئاچ باغرىڭنى، كۆرسەت ماڭا ئىلتىپات.
ئەمەستۇرمەن شور پېشانە، ماكانسىز،
قوينۇڭ ئارا ئۇزۇن تۇرماق ماڭا يات،
جەزىدار، ئۆز مېنىڭ دۇنيا - جاھاننىم،
قۇرۇق كىرىپ، قۇرۇق چىقاي تېزلا - پات؛
بۇندا دائىم ۋۇجۇدۇمنىڭ - تېنىمنىڭ
مەۋجۇتلۇقى ئاڭا بولغاي چىن ئىسپات،
تاپاي دېسەم سۆزدىن بۆلەك دەلىلنى

بولماي ئىلاج باستى مېنى مۈشكۈلات،
يەنە كېلىپ كىشىلەرگە گەپ - سۆزلەر
بېرەر دائىم بىر گۇمانىي تەسىرات.

— داخىل بولۇش ئېڭىڭ ئاجىز، — دېدى تاش، —
كىرىشىڭگە بېرىلمەيدۇ ئىجازەت.
كارغا كەلمەس ھەم ئۆزىگە ئاڭ قۇدرىتى،
تەڭدىشى يوق ئۆتكۈر كۆزۈڭ بولسىمۇ،
كۆرسىتەلمەس ساڭا ھېچبىر كارامەت.
ئىستەكلىرىڭ بىخ سۈرگەچكە ئەمدىلا،
كىرىشىڭگە بېرىلمەيدۇ ئىجازەت،
سەندە بۇ خىل ئاڭنىڭ تۇنجى - دەسلەپكى
ئەسلەتمىسى، تەسەۋۋۇرى بار پەقەت.

دېدىم تاشنىڭ ئىشىكىنى مەن چېكىپ:
— كىرگۈزىۋەت شەپقىتىڭنى بىلدۈرۈپ.
سەيلە قىلىش ئۈچۈن سېنىڭ ئىچىڭنى
تۇرالمايمەن ئىككى يۈزىڭنىڭ يىل كۆتۈپ.

— ئىشەنمىسەڭ ئەگەر ماڭا، — دېدى تاش، —
دەرەخلەرنىڭ ياپرىقىدىن باق سوراپ،
زۇمرەت سۇنىڭ تامچىسىدىن سۈرۈشتۈر،
ھەممىمىزدىن چىقار ئوخشاش بىر جاۋاب،
ئىشەنمىسەڭ بۇلارغىمۇ ناۋادا،
بېشىڭدىكى چاچلىرىڭغا قىل خىتاپ.
ۋۇجۇدۇمنى زىلزىلىگە سالماقتا

بىر خىل ياڭراق كۈلكە بۇندا جاراڭلاپ،
بۇ كۈلكىگە ئوخشىماس ھېچ، بىر ئۆمۈر
مەن كۈلسەممۇ سانسىز قېتىم قايتىلاپ.

دېدىم تاشنىڭ ئىشىكىنى مەن چېكىپ:
— كىرگۈز مېنى ئىشىكىڭنى كەڭ ئېچىپ.

— ئىشىكىم يوق، — بەردى ماڭا تاش جاۋاب.

ئاخىرلىشىش ۋە باشلىنىش

جەڭگاھىنى تەرتىپكە سالغاي بەزىلەر
بىر مەيدان قانلىق جەڭ بولغاندا تامام.
لازىمدۇر ئازغىنە تۆلىمەك بەدەل
ئويلىساق تۇرمۇشنى قىلىشنى داۋام.

بەزىلەر يولدىكى چالما - كېسەكنى
قويۇشار پاكىزە تازىلاپ ھامان،
جەسەتكە لىق تولغان ئاپتوموبىللار
مازارغا توسقۇنسۇز بولسۇن دەپ راۋان.

بەزىلەر سۈپۈرۈپ قىلغاي بىر ياقلىق
لاي - لاتقا، چېقىلغان دېۋان، ئەينەكنى،
چېقىلغان مېشەك ھەم جەسەت كۈللىرى،
قان بىلەن بويالغان كىيىم - كېچەكنى.

بەزىلەر ياغاچ - تاش يۆتكەپ يىراقتىن،
قىيسايغان تاملارغا قويدۇ تىرەك،
دەرۋازا - ئىشىككە ئورنىتىپ زەنجىر،
دېرىزە - كۆزنەككە سالىدۇ ئەينەك.

بولمىسا يېتەرلىك ۋاقىت، بۇلارنى
ۋۇجۇتقا چىقارماق چۈشمەيدۇ ئاسان.
سىنئالغۇ، رېژىسسور، ئارتىسنىڭ بارى
باشقا بىر جەڭگاھتا بولۇش ئايان.

كۆۋرۈكلەر، بېكەتلەر، پرېستانىلارنى
زۆرۈردۈر قايتىدىن چىقماقلىق ياساپ.
جەينەككە كەلگۈچە تۈرۈلگەن يەڭلەر
شىددەتلىك ئۇرۇشتا ئەيلەنگەن خاراب.

بەزىلەر قولىدا تۇرار سۈيۈرگە،
بۇرۇنقى ئۇرۇشتا خىيالى ھەردەم.
بەزىلەر ئاڭلاپ جەڭ ھېكايىتىنى،
توختىماي بېشىنى لىڭشىتىدۇ ھەم.
بەزىلەر غۇدۇڭشۇپ سېلىشماق قۇلاق،
يوق، دەپ، بۇ سۆزلەردە قىلچە مەززە - تەم.

بەزىلەر دەلدەرەخ، چاتقاللىقلارنىڭ
ئاستىنى ھەمىشە كۈلىشىپ تېرەن،
چىقىرىپ دات باسقان قورال - ياراغنى،
تاشلىشار ئەخلەتكە قىلماستىن ئېرەن.

شۇ جەڭنى ئانچە كۆپ بىلىمگەنگە جاي
بېرىشەر ئۇنى جىق كۆرگەن ئەل - ئاۋام،
تېخىمۇ ئاز - يۈزە بىلگەنلەرمۇ ھەم
ئۇلارنىڭ ئورنىنى قىلىدۇ داۋام.
بىللارنىڭ ئۆتۈشى بىلەن ئاخىرى
بۇلار ئەل يادىدىن چىقىدۇ تامام.

سۈرگۈسى بەزىلەر شادلىق پەيزىنى
ياپىشىل مەخمەلدەك چىملىقتا يېتىپ،
ئۇرۇشنىڭ سەۋەبى - نەتىجىسىنى
تۇرار شۇ قويۇق - زىچ ئوت - چۆپلەر يېپىپ.
ئۇ، بىر تال گىياھنى چىشلەپ، كۆك ئارا
ئۆزگەن ئاق بۇلۇتقا ياتقاي كۆز سېلىپ.



ھىنى (ئىرېلاندىيە)

سىموس ھىنى (1939 —) ئىرېلاندىيىنىڭ بۈگۈنكى دەۋرىدىكى ئاتاقلىق شائىرى . ئۇ 1939-يىلى شىمالىي ئىرېلاندىيىنىڭ دېرى ناھىيىسىدە دېھقان ئائىلىسىدە تۇغۇلغان ، بېلفاستتىكى ئايال پادىشاھ ئۇنىۋېرسىتېتىنى پۈتتۈرۈپ ، بىر مەزگىل باشقا مەكتەپلەردە ئوقۇتقۇچىلىق قىلغاندىن كېيىن يەنە ئايال پادىشاھ ئۇنىۋېرسىتېتىگە قايتىپ كېلىپ ئوقۇتقۇچى بولغان ، 1970-يىلىدىن 1971-يىلىغىچە ئامېرىكا كالىفورنىيە ئۇنىۋېرسىتېتىنىڭ بېكلىر شۆبە مەكتىپىگە بېرىپ لېكسىيە سۆزلىگەن ، 1976-يىلى ئىرېلاندىيە جۇمھۇرىيىتىگە بېرىپ ئولتۇراقلىشىپ ، ئىجادىيەت بىلەن شۇغۇللانغان ، 1982-يىلى خارۋارد ئۇنىۋېرسىتېتىدە ئوقۇتقۇچى بولغان ، 1984-يىلى بۇ ئۇنىۋېرسىتېتنىڭ ئىستىلىستىكا ۋە مۇنازىرە تەتقىقاتىنى پروفېسسورلۇقىغا ، ئوكسفورد ئۇنىۋېرسىتېتىنىڭ شېئىرىيەت پروفېسسورلۇقىغا تەكلىپ قىلىنغان .

ھىنى 1966-يىلى تۇنجى شېئىرلار توپلىمى — «بىر ناتۇرالىستىنىڭ ئۆلۈمى» نى ئېلان قىلىپ ، ئۆزىنىڭ يۈكسەك شېئىرىي تالانتىنى نامايان قىلغان . شۇنىڭدىن كېيىن «زۈلمەتكە تۇتاشقان ئىشك» ، «نىك كۆلى چاتمىلىرى» ، «دالادا قىشلاش» ، «شىمال» ، «دالا مەشغۇلاتى» ، «دولانا چىرىغى» ، «خىيالىي نەزەر» ، «تۇن ئىسپىدىكى ھۆكۈم» ، «ستايىسون ئارىلى» ، «تاۋاب ئارىلى» قاتارلىق شېئىر توپلاملىرىنى ھەمدە ماقالىلەر توپلىمى ، سىنارىيە ، تەرجىمە ئەسەرلىرىنى ئېلان قىلغان .

ھىنى ئەنگلىيىگە تەۋە بولغان شىمالىي ئىرېلاندىيىدە تۇغۇلۇپ ئۆسكەچكە ھەمدە ئەنگلىيە تارىخى ، مەدەنىيىتىنى ئۆگەنگەچكە ،

ئەنگلىيىنىڭ تىلى ، مەدەنىيىتىنىڭ تەسىرىگە قاتتىق ئۇچرىغان . ئۇ ئىجادىيىتىدە ئەنگلىيە مەدەنىيەت ئەنئەنىسى بىلەن ئىرېلاندىيە گەپل مەدەنىيەت ئەنئەنىسىنى زىچ بىرلەشتۈرۈپ ، ئۆزىگە خاس بىر خىل مەدەنىيەت ئەنئەنىسىنى ۋۇجۇتقا كەلتۈرگەن . سىموس ھىنىنىڭ «نەپىس گۈزەللىككە ۋە ئەخلاقىي ئاغىغا ئىگە ئەسەرلىرى ئۆتمۈش ۋە ھازىرقى تۇرمۇشنى بىر يەللە يۈكسەكلىككە كۆتۈرگەن» لىكى ئۈچۈن ، ئۇ 1995-يىلى نوبېل ئەدەبىيات مۇكاپاتىغا ئېرىشكەن .

يىتكەن ئارال

قۇمىز قاش - ساھىل ھەم تاغ ئاراسىنى
پېتىنساق ئەيلەشكە ئۆمۈرلۈك ماكان ،
ئىبادەت قىلايلى ، تۇرايلى پوستتا ،
ئازابلىق تۈنلەرنى ئۆتكۈزۈپ ھامان .

شاخ - ئوتۇن تېرىپ بىز ، ياساپ بىر ئوچاق ،
ناۋادا ئۇنىڭغا ئاساق چوڭ قازان ،
پۈتمىز ئاستىدا قالغان بۇ ئارال
ئەتراپقا بۇزغۇندەك چېچىلار ھامان .

بىز ئۇنى سەكراتتا ئەتكەندە باغاش ،
بىلىنەر قۇرۇقلۇق مۇستەھكەم قەۋەت .
ئىشەنچىم كامىلىكى ، بۇندا روي بەرگەن
جىمى ئىش خىيالىي مەنزىرە پەقەت .

پاش قىلىش

ۋىكىلو ① غا دېكايىر باسقاندا ئاياغ،
چۆمۈلەر ئاداققى نۇرغا قېيىنزار.
ئالنىستىن توختىماي تامچىلىسا سۇ،
توغلایدۇ كۆرۈپلا ئۇنى ئېرەنزار.

خىلۋەتكە مۆكۈنگەن قۇيرۇقلۇق يۇلتۇز
بالقىيدۇ كۈن پاتقان چاغدىلا ئوماق.
شۇ مىليون توننا نۇر تۇرار دولانا،
گۈللەرنىڭ ئاجىز نۇر - زىياسى سىياق.
پايانسىز بوشلۇقتا مېتېئورىتنى
بەزىدە ئۇچرىتىپ قالىمەن بىراق.

مەن ئاقار يۇلتۇزغا چىقىپ ئۇچۇشقا
مۇيەسسەر بولساممۇ ئەركىن - ئازادە،
يوپۇرماق، شۆپەك ھەم كۈزدىكى مەيىن،
مادارسىز شامالدىن ئۆتتۈم پىيادە.

بىر قەيسەر ئوغلاننى ئەيلىدىم خىيال
سازلىقتەك پاتقاق، چوڭ ھويلىدا تۇرۇپ.
ئۇنىڭ مول تالانتى ئېتىلغان ئاشتەك
پىغانغا يۈزلىنىپ بارماقتا ئۇچۇپ.

① ۋىكىلو - ئىربىلاندىيىدىكى بىر جاينىڭ نامى.

بىلىمىدىم، ئۆزگىرىپ قالدىمەن ئەجەپ؟
ئەسلىمەن ۋاپادار دوستلارنى ھامان.
ئۇلارنىڭ سۆزلىرى، ماڭا ئۆچلەرنىڭ
كاللىسى كۆڭلۈمدە بولىدۇ ئايان.

ئولتۇرسام، ئۆزۈمچە باقىمەن دەڭسەپ،
ئۈستۈمگە ئالماقچى بولغان ھەسرەتنى.
بۇ نېچۈن؟ قۇلاق يا خەلق ئۈچۈنمۇ؟
يا تەرك ئەيلىمەك ئۈچۈن غەيۋەتنى؟

چۈشمەكتە تامچىلاپ ئالنىستىن يامغۇر
ھالاكەت، پىغاننى بوشقىنە يادلاپ.
ۋە لېكىن ئادەملەر ھېس قىلۇر، ئۇندىن
ئالماستەك مۇتلەقلىق تۇرغاندەك چاقناپ.

مەن ئەمەس جاۋابكار ياكى چىقىمچى؛
بۇ يەردە يۈرەر بىر ئۆزگىچە قاققۇن.
چاچلىرى دولغا چۈشكەن ئۆزىرىپ،
خىياللار قەلبىدە كۆتۈرەر دولقۇن.

ئورماندا بىر سەيىي پەرشتە قېچىپ،
زور قىرغىن - ئۆلۈمدىن قالدى ساق - ئامان.
قوغدىنىپ شاخ - شۇمبا، دەرەخ پوستىدا
ئۇرۇلغان شامالنى سېزەر ھەر زامان.

ئۇ، غوۋغا كۆتۈردى ئەيىبلەپ - سۆكۈپ

ئۇچقۇننىڭ سۈپەتسىز ھارارىتىنى.
يوقاتتى قۇيرۇقلۇق يۇلتۇز سوققان گۈل،
شۇملۇقنىڭ تېپىلماس بېشارىتىنى.

يامغۇر ساداسى

— رېچارد ئېلماننى خاتىرىلەپ

1

بالكونغا ئۇرۇلۇپ يامغۇر تۈن بويى،
ئۈندىكى تاختايغا بارار يېيىلىپ.
يامغۇرنىڭ بېھىساب ھارغىنلىقىغا
ۋۇجۇدۇم خىيالىسىز كىرمەكتە سىڭىپ.
شۇندىلا سۇ تامچىپ تۇرغان لەمپىنىڭ
نورى ھەم نۇرىنى يەتتىمەن بىلىپ،
يۈردۈم ھەم ئۈزۈمگە مەرھۇم ھەققىدە
ئورۇنسىز تەكەللۇپ سۆزلەرنى قىلىپ:
بولدى بەس، تۆكمە ياش، قىل سەۋر - تاقەت،
ئۇ، ئەلنىڭ قەلبىدە تۇرار يادلىنىپ.

2

ئېھتىمال، بار ئۇندا پېرىدىلگىنو^①—
ئوت - چۆپلەر قاپلىغان زەي باغۇ بوستان:
بۇلۇتلار ئىچىدىن قىشنىڭ ئاخىرى
يىراققا كۆز تىككەن خىيالىي جاھان

① پېرىدىلگىنو — موسكۋا شەھەر ئەتراپىدىكى يازغۇچىلار ئولتۇراق رايونى بولۇپ، باستېرناك مۇشۇ يەردە تۇرغان.

ماندارىن، ۋوتكىنىڭ سۈزۈكلىكىدە
چاقنىتىپ كۆزلەرنى بولىدۇ ئايان.
ئۇ يەردە كەڭ قورساق، كەسكىن باستېرناك
ئۆزىگە بىر ئىشنى قىلماقتا بايان.

— قەرزدار ئادەمدەك سەزدىم ئۆزۈمنى، —
دەيدۇ ئۇ (ئاساسى بولدى ئەسلىمە)، —
شۇنچە يىل ئۆتتۈممەن يېزىپ لىرىكا،
قىلىدىم ھەم بىر قىسىم ئەسەر تەرجىمە.
ۋاقىت تېز ئۆتمەكتە، بولماقتا غايىب...
بىلىمەن، بار بىر خىل بۇرچ - ۋەزىپە.
ئۆتسىمۇ ئۇنىڭدىن سانسىز سەۋەنلىك،
ۋە لېكىن مەن ئۈچۈن بۈگۈن ئۇ يەنە
تۇيۇلار دەسلەپكى چاغلاردىكىدىن
تېخىمۇ قىممەتلىك... مېھرىبان... ئەنە.

بار ئۇندا ئافىنا كوچىسىدىكى
ئېرىگەن قار، سۇلۇق ئازگال ئېھتىمال.
ئىشكىنىڭ ئالدىدا ۋىليام ئالفېرد
ئاتمىش ياش چېغىدا كۆزىنى يۇمغان
سۆيۈملۈك دوستىنى قىلماقتا خىيال.
«بىلىسەن، مۇكەممەل شەيئىلەر يېزىپ
(ياز دولقۇنلىرى، نى تاپقۇزسا ۋىسال،
چوڭقۇرلۇق ۋايىغا يېتەر بىر قېتىم...
بولدى بەس، سۆزلىمەي، دەي پەقەت قايتا:

ياخشى چۈش كۆر، ساڭا يەتمسۇن مالال. ①

3

لەمپىنىڭ ئۈستىگە ئورنىتىلغان نور
سۇلارنىڭ سىڭىلەك چېچىدۇر گويا،
يازدىكى چېلەكلەپ تۆكۈلگەن يامغۇر
نورلارنى قامچىلاپ تۇرماقتا ئۇدا.
دېيىشەر خەق مۇنداق، تۇرىمەن ئاڭلاپ:
چۆمۈلگەن، چۆمۈلگەن ئامەتكە راسا.
ئاڭلىدىم، ئۇلغىيىپ - تاشقىنلاپ كەلگۈن
بىر نادىر ئەسەرنى قىلغاندەك بىنا،
ئۆز نامى - ئىسمىنى قويغاندەك ۋە يا،
خەيرلىك ئىشلاردىن بېرىپ بىشارەت،
قىممىتى - قەدرىنى قىلماقتا چاكا.

يىراق دىيار

مەن «يىراق يۇرت» تىن بۇيان كەلدىم، دېسەم ئەيلەپ جاۋاب،
«شۇ يىراق يۇرت قايسى؟» دەپ كەتتى مېنى ساقچى قاۋاپ.
مۇشۇ دۆلەتنىڭ شىمالىي قىسمى، دەپ ھېس قىلدى ئۇ،
بەرگۈچە ئىزاھ ئاڭا ئاغزىمغا تۇرماستىن قاراپ.

مەن تۇرۇپ مەلۇم ۋاقىت كەتكەن ئاشۇ تۇپراق بىراق،
شۇنچىلىك كۆركەم - چىرايلىق، يوللىرى بەكمۇ يىراق.

① بۇ يەردە تىلغا ئېلىنغان «ئانىشى ياشى چىغىدا» ئۆلۈپ كەتكەن دوست،
ئامېرىكىلىق شائىر روبېرت لوئېلى كۆرسىتىدۇ. «ياز دولقۇنلىرى» نۇسخا
ئەل ئالدىرىقى ۋە ئەل ياخشى شېئىرىي ئەسەرلىرىنىڭ بىرى.

بەھىساب نۇر يىلىدا كەلگەي يىراقتىن ئۇ يېتىپ،
سەنمۇ باسساڭ شۇنچە يولنى، ئۇ ساڭا ئاچقاي قۇچاق.

خەلق ناخشىچىلىرى

ئۇنتۇلغان مىسرانى ۋاراقلاپ قايتا،
ساناقسىز قىسمەتنى كۆرگەن غەزەلنى
ئېيتماقتا بىر مودا ئاھاڭغا سېلىپ،
بۇزدى بىر ھەسرەتلىك دىل ئارامىنى
ئالدامچى سازلارنىڭ تارىنى چېكىپ.

سەھرادا قۇلۇك قېپى ئىچىدە
مارجانغا ئايلىنىپ قاتقان ھېسسىيات
تىزىلدى بىرزە ئىپ ناخشىغا شۇ ئان.
تۈيۈلۈپ شۇندا ئۇ ئاجايىپ جۇشقۇن،
بۆلەكچە مەنزىرە روي بەردى: گويا
شەھەرگە كىردى بىر سەھرالىق نادان.
ئۇلار تەق ئەيلىگەن ناخشا تۈمەن رەت
ئېيتىلار: يوللاردا ئوتقاش مىسالى
قىزارغان شۇ سۇلغۇن مۇھەببەت ئۈچۈن.
سەدىارە قەلبىلەر تاپتى شىپالىق.
ئەزرائىل ئويناتقان ئۆتكۈر تىغ بىسى
شىركەيىپ كۈيلەردە مات بولدى بۈگۈن.

توي كۈنى

دەشۋارلىق — ئەندىشە قەلبىمگە خاقان.

كۈندۈزدە ئاۋازلار بېسىقتى پۈتۈن.
ۋە لېكىن ئوبرازلار يۈرەر ئايلىنىپ،
دەريادەك كۆز ياشلار تۆكۈلدى نېچۈن؟

تاكسىنىڭ سىرتىدا — ئۇنىڭ يۈزىدە
دەرد - ھەسرەت نېمىشقا سالىدۇ ساما؟
قايغۇلار كەلكۈندەك بارار ئۇلغىيىپ
بىزگە قۇت تىلىگەن مېھمانلار ئارا.

سەن گويا تاشلانغان يېڭى كېلىندەك
ئېگىز تورت كەينىدە ئېيتىشنىڭ كۈي — مۇقام.
يوقاتتى ئەقلىنى ئۇ — قىز تامامەن،
مۇراسىم يەنىلا قىلماقتا داۋام.

مەن ھاجەتخانىغا بارسام، ئۇ يەردە
تۇرۇپتۇ قان تېمىپ تۇرغان بىر يۈرەك
ھەم سۆيگۈ قىسمىسى. ئايرودرومغا
بارايەن مەيدەڭگە قويۇپ باش تېزىرەك.

قۇتقۇزۇش

چۈشۈمدە كۆردۈم مەن سېنى، تۇرۇپسەن
بەلگىچە شۇ ئاپئاق قارلارغا يېتىپ.
ئويغىناي قار ئىچىرە ئۇخلىغان سۈدەك،
باغرىڭنى مەن ئۈچۈن تۇرغىن كەڭ ئېچىپ.

جازا^①

چۈشەندىم، ئارقىغا تارتىلغان قاتتىق
ئەيلىنىپ قىز بويىنى سىرتماققا قامال.
ئۇنىڭ شۇ يالىڭاچ بەدىنى ئۈزرە
توختاۋسىز ئۇرۇلۇپ تۇرماقتا شامال.

شاماللار ئۇرۇلغاچ، ئەمچەك توپچىسى
بولۇپتۇ كەھرىۋا، مەرۋايىت — مارجان.
بىتەلەي مەزلۇمنىڭ قۇۋۇرغىلىرى
شامالغا قوشۇلۇپ تىترەيدۇ ھەرئان.

بىلىمەن، ئاجايىپ ياش، گۈزەل ۋۇجۇد
ياتماقتا پانتاقتا — سازلىققا يېتىپ.
ئۈستىگە تاشلانغان شاخ - شۇمبىلارنى
يوغان بىر تاش يەنە تۇرۇپتۇ بېسىپ.

قوۋۇرقى سويۇلغان يۇمران شاخ ئىدى
ئو، بۇندا كۆمۈلگەن دەسلەپكى سائەت.
قېزىلىپ چىققاندا بولغان نامايان
ئۇنىڭدا دۈپتىنىمۇ قاتتىق قىياپەت.

① ھەقىقەتەن بۇ تېمىنىڭ دائىرىسى ئىنتايىن كەڭ. بۇ يەردە 1951 - يىلى گېرمانىيىنىڭ
ناملىق كىتابىنى ئوقۇغاندىن كېيىن يازغان. 1951 - يىلى گېرمانىيىنىڭ
ۋېنېتسىيە دېگەن يېرىدىكى سازلىققا مىلادى 1 - ئەسىرنىڭ ئاخىرىدا ياشىغان بىر
قىزنىڭ ھەقىقىي بايقالغان. قىز ئون تۆت ياشقا كىرگەن بولۇپ، قىيپالنىڭ
پېتى كۆمۈلگەن. كۆزى لاتا بىلەن ئېتىلگەن. بويىغا سىرتماق سېلىنغان.
چېچى بۇنىڭ قىزىقىنىڭ ئىچىلىپ قالماستىن ئۈچۈن،
ئۈستىگە شاخ - شۇمبا ۋە يوغان بىر تاش ياسىنىپ قويۇلغان.

سۇمبۇلدەك چاچلىرى قىرىقلانغان بېشى
مومسىمان قاپقارا ئېگىزلىق گويا.
جەزىمدار، سېھىرلىك شەھلا كۆزىگە
تېگىلغان بىر پارچە مەينەت بېنت — لاتا.

ساقلاپتۇ مۇھەببەت خاتىرىسىنى
بوينۇڭغا سېلىنغان ئارغامچا — سىرتماق.
خەق سېنى خورلاشتىن بۇرۇن چاچلىرىڭ
ئاچ سېرىق، ئوزۇقۇڭ كەم ئىدى، قىزچاق.

قايقارا يۈزۈڭگە مۇجەسسەم ئۇزلۇق،
ئەي تەتۈر پېشانە، شەيدامەن ساڭا.
ۋە لېكىن، بىلىمەن، ئىدى بىھاجەت
ئۇن — تىنىسىز سۈكۈتتە تۇرماقلىق ماڭا.

مەن — ئارسىز، مۇغەمبەر — مەككەر مارقىچى؛
نامايان بېشىڭدا قارايدىغان يېرىق.
مۈسكۈللەر، تومۇرلار، سۆڭەك — ئۈستىخان
تاشلىنىپ تۇرماقتا كۆزۈمگە ئېنىق.

سەندىن يۈز ئۆرۈگەن ئاچا — سىڭلىڭنىڭ
بويىلىپ بەدىنى ئاسفالت — مايدا،
سالاسۇن يېنىدا تۇرسا ياش تۆكۈپ،
گاچىدەك زۇۋانسىز قاتتىم شۇ جايدا.

مەدەنىي ياۋۇزلۇق — زوراۋانلىقنى
تۇرارمەن ھەمىشە كۆرمەسكە سېلىپ.
لېكىن، بۇ خەلقنىڭ يوشۇرۇن — مەخپىي
قىساسى — ئەتىنى يەتتىمەن بىلىپ.

تاخىپەر

تامچىلار ئىشتىن بۇرۇن ئويلاپ بولۇشنى بىخەتەر،
نەچچە رەت كۆرگەي سىناپ چىڭ بولدىمۇ دەپ تاخىپەر.

زەن سېلىپ ھەر بىر قەدەمدە پۇختىلاپ بارغاي ھامان،
بىر غېرىچ تاختاي ۋە ھەتتا شوتا، بىر مىخقا قەدەر.

تام — سېپىل قەد كەرسە تاش تاغىدەك سالاپەتتە، بىراق
تاخىپەر ھەم شوتا بىر — بىر شۇندىلا يوق ئەيلەنەر.

شۇڭا، بەزەن بىتۇيۇق ئىشلار تۈپەيلىدىن، دىلبىرىم،
سۆيگۈمىزگە داغى ھىجران خەۋپى دۇچ كەلسە ئەگەر؛

يېمەۋايمىز، تاخىپەرلەر بۇزۇلۇپ چۈشكەن بىلەن،
بىز بىنا ئەيلەپ مۇھەببەت تېمىنى قۇچتۇق زەپەر.

تۆمۈرچى دۈكىنى

قاراڭغۇ زۇلمەتكە تۇتاشقان ئۇدۇل

بىر ئىشك بار، پەقەت بىلىمەن شۇنى.
 سىرتىدا كونا ئوق ھەم تۆمۈر ھالقا
 بارماقتا داتلىشىپ - چېرىپ ھەر كۈنى؛
 دۇكاننى قاپلايدۇ دەھشەتلىك سادا
 سەندەلنىڭ ئۈستىگە ئۇرۇلسا بازغان.
 سۇ ئىچرە پىژىلدار قىزىغان تاقا،
 شارسىمان ئۇچقۇنلار چاپرايدۇ ھەر يان.
 گويا بىر مۇڭگۈزلۈك ھايۋاندەك سەندەل
 مەركەزگە قويۇلغان يۆتكەلمەس قىلىپ.
 ئۇ، چاسا شەكىللىك نەزىر سۈپىسى
 سىياق بىر ھالەتنى تۇرار ئەسلىتىپ.
 شۇ يەردە ئۆتمەكتە خورىتىپ جاننى
 تۆمۈرچى شەكىل ھەم مۇزىكا ئارا.
 تېرىنى يوپىكىدەك تارتىپ ئۈستىگە،
 بۇرنىنىڭ تۈكىنى ئۆستۈرۈپ راسا،
 دېرىزە يېنىدا تۇرۇپ گاھىدا
 خىيال دېڭىزغا بولىدۇ غەرق.
 كۆڭلىدە، ماشىنا ماڭغان يوللاردا
 تۇياقنىڭ ساداسى ئۇرىدۇ بەرق.
 غۇدۇڭشۇپ ئۇ كېيىن دۇكانغا كىرىپ
 بازغاننى بىر يېنىك، بىر قاتتىق ئۇرۇپ،
 قوزغىتار شۇ ھامان شامال دۇرغۇچى
 پۇختا — چىڭ تاقىنى چىقاي، دەپ، سوقۇپ.

تورنى ① سازلىقى

— ت.پ. فراناگانغا بېغىشلايمەن

يوق بىزدە ئوتلاقلا، گۈگۈمدا بىراق
 مەغرىبكە پاتىدۇ زور ئالتۇن قۇياش.
 كېڭەيگەن زۇلمەتكە تىكىلگەن پېتى
 كۆلدىكى كۆز ئىچرە قويدۇ ئۇ باش.

ئەتىگەن، كەچتىكى زەر قۇياش ئارا
 توختاۋسىز قېتىشقا باشلىغان زەيكەش --
 بىز يورۇق ئالەمگە كۆز ئاچقان ماكان.
 قەدىمكى زاماندىن تا بۈگۈنگىچە
 توساقسىز - قامالسز ئۆتكەن ئۇ ھامان.

مۇڭگۈزلۈك بۇغىنىنىڭ ئىسكىلىتىنى
 تېپىشقان ئادەملەر تورىنى قېزىپ.
 بەئەينى ھاۋاغا تولغان سېۋەتكە
 ئوخشايتتى ئۇ ئەگەر قويۇلسا چېتىپ.

يۈز يىلدىن كۆپ بۇرۇن كۆمۈلگەن قايماق
 زەررىمۇ ئۆزگەرمەي چىققان ئۆز پېتى.
 دەسىلىپ ئىنساننىڭ ئاياغ ئاستىدا
 ئېرىگەن، ئېچىلغان قاپقارا قايماق،
 يۇمشاقلىق تۇپراقنىڭ بولغاچ خىسلىتى.

① تورى تېخى كۆمۈرگە تولۇق ئايلانمىغان ماددا بولۇپ، شەكىلى پاتاققا
 ئوخشايدۇ، رەڭگى قارا ياكى قوڭۇر بولىدۇ.

مىليارد يىل مابەينى ئەيلىدى داۋام
ئۇ — تۇپراق ھەققىدە خاتا ھەقىقەت.
بۇ يەردىن ئالالماس كۆمۈر بەرىمىز،
ئادەملەر تىنىمىسىز قازىسىمۇ ئەبەد.
نەم تارتىپ ئوماچقا ئايلانغان شەمشاد—
دەرەخنىڭ شاخلىرى بار بۇندا پەقەت.

چېلىشچان ئاچقۇچى ماھىرلىرىمىز
باشلىغان ھۇجۇمنى يەر باغرى تامان.
ئېچىلغان ھەر قاتلام ئۈستىنى گويا
ئۆتمۈشتە ئادەملەر ئەيلىگەن ماكان.

سازلىقنىڭ ساناقسىز كۆزى ئاتلانتىك
ئوكياننىڭ تېشىلىگەن يېرىدۇر بەلكىم.
زەيكەشنىڭ مەركىزى تىرەن شۇنچىلىك،
تائەبەد تېگىنى كۆرەلمەس ھېچكىم.

تولاند ئادىمى^①

I

بىر كۈنى ئارخۇسقا بېرىپ مەن ئۇنىڭ
بېغىرىدەڭ بېشىنى كېلىمەن كۆرۈپ.

① ھىنى بۇ شېئىرىنىمۇ گلوبىنىڭ «سازلىقتىكى ئادەم» دېگەن كىتابىنى ئوقۇغاندىن كېيىن يازغان. كىتابتا جانلاند سوزلىقىدا ئېلىپ بېرىلغان ئارخۇس ئۆلۈكچىلىك بايقاشلارمۇ تىلغا ئېلىنغان: مەريەم ئانىغا نەزىر - چىراغ قىلىش ئۈچۈن قۇربانلىق قىلىنغان ئەرلەرنىڭ جەستى تۆمۈر قوراللار دەۋرىنىڭ دەسلەپىدە مۇشۇ تۈرى سازلىققا كۆمۈلگەن بولۇپ، جەستلەر ھازىرغىچە مۇكەممەل ساقلانغان. ئۇلارنىڭ باش سۆڭىكى ئارخۇستىكى بىر مۇزېيدا ساقلىنىۋاتقان. بۇنىڭ ئىچىدە ۋەكىللىك خاراكتېرىگە ئىگە بولغىنى تولاند ئادىمىدۇر.

پۇرچاقتەك يۇمران كۆز قاپقى، تېرە
بۇكىنى ئالارمەن كۆزۈمگە سۈرۈپ.

تۇرارمەن يېقىن بىر سەھرادا ئۇزاق،
خەق ئۇنى چىقارغان شۇ يەردىن قېزىپ.
ئۇ ئىچكەن ئاداققى بۇغداي ئومىچى
قورساقتا مۇز كەبى كەتكەن ھەم قېتىپ.

كىيىمىسىز تېنىگە قارىسا ئادەم،
ۋەھىمە ئىلكىدە تىترەيدۇ يۈرەك.
تېپىلماس ئۇنىڭدىن ھېچقانداق نېمە
قالپاق ھەم ئارغامچا، كەمەردىن بۆلەك.

چەمبىرەك ئەپسۇنى ئوقۇپ ئىلاھ،
ئۇنىڭغا سازلىقنى ئەيلىگەن راۋا.
قايقارا شەربەتتە، ئەۋلىيالارنىڭ
جەستى ھەم تورق قازغۇچىلارنىڭ
قىممەتلىك بايلىقى بولغان ئۇ گويا.

بولدى بۇ يەرھەرە كۆنىكىسىمان،
قېزىشنى خەق دائىم ئەيلىگەچ داۋام.
ئۇنىڭ شۇ بۇلغانغان چىرايى بۈگۈن
ئارخۇستا ھەقىقىي تاپماقتا ئارام.

2

ئىلاھتىن نارازى بولۇپمەن، بىزنىڭ

ئەزەلدىن سانالغان ئۇلۇغ، بىباھا
زېمىنگە قازاندەك سارلىقنى تۇتۇپ،
ئەيلىدىم ئۇنىڭغا شۇنداق بىر جاك:
تەرتىپىمىز كۆمۈلگەن ئەمگەكچىلەرنىڭ
مۇردىسى ياتماقتا تۇپراقتا چىرىپ.
دېھقاننىڭ ھويلىسى ئىچىدە پايپاق
كېيىشكەن جەسەتلەر قويۇلغان تىزىپ.

تۆت ئاكا - ئۇكىنىڭ ئۇخلاش كىيىمى
ئېسىلغان تانا بەك سوزۇلغان ئۇزاق.
سەپكۈندەك داغ چۈشكەن كىيىم - كېچەكلەر
ئاپتاپقا قاقلىنىپ تۇرىدۇ ھەر ۋاق.

شۇ جەسەت ھەم ئاكا - ئۇكىنىڭ تېرە،
چىشلىرى ئەھۋالنى قىلماقتا جاك.
شۇ تېرە، چىشلارغا، ئەي ئۇلۇغ تەڭرى،
قايتىدىن ھاياتلىق قىلماڭچۇ ئانا!

3

ئۇ سۆرەپ كەلمەكتە قىغ ھارۋىسىنى،
ئۇنىڭ دەرد - ھەسرەتلىك ئەرك - ھۆرلۈكى
تۇيۇقسىز مەن تامان باشلىدى ھۇجۇم.
چۈشمەيدۇ ئاغزىمدىن بىر نەچچە ئىسىم،
ماشىنا رولىدا ئويىنايدۇ قولۇم:

نىپىلگارد، تولاند ھەم گراۋىيالىلار

دېھقانلار ئىشارە قىلسا قولىنى،
كۆز ئۆزىمەي تىكىلىپ تۇرىدۇ قاراپ،
چۈشەنمەي ئۇلارنىڭ يەرلىك تىلىنى.

قان ئاققان قەدىمىي ۋەخپە زېمىننىڭ
ئۈستىدە دەسسەلىپ تۇرغاندا پۈتۈم،
بىزارلىق - نەپرەتنى، يولدىن ئېزىش ھەم
ھۆرلۈكنى ھېس قىلىپ يېتىمەن چوقۇم.

شىمال

مەن قايتىپ پايانسىز ساھىلغا، تۇردۇم
قولتۇقنىڭ ئايلانا يولىغا قاراپ.
ئاتلاتتىك ئوكياننىڭ چېقىنلىرىدا
قۇدرەتلىك، بىدئەت كۈچ تۇرماقتا تاراپ.

ئالدىمدا نامايان ئىسلاندىيىنىڭ
مەنىسىز - تۇتۇقسىز تەكلىپنامىسى،
گرېلاندىنىڭ ھەسرەتلىك كۆز ياشقا پاتقان
قانۇنسىز زېمىنى — مۇستەملىكىسى.

تاش يۈرەك، بىھاي تاجاۋۇزچىلار
رىۋايەت - قىمسىدە تۇرار سۆزلىنىپ.
ئوركىيې، دۇبلىندا ساناقسىز ئوغۇل
ياتماقتا مەڭگۈلۈك ئويۇقغا پېتىپ.

مەردلەرنىڭ يالتىراق شەمشەر — قورالى
تۇرۇپتۇ تاشلىنىپ، چىرىپ - دات بېسىپ.
شېھىدلەر، شەمشەرلەر يېتىپتۇ قاتار
مىسالى كىمىلەردۇ قويغاندەك تىزىپ.

ئاجايىپ مۇستەھكەم تاش كېمىلەرگە
ئەيلەنگەن بەزىلەر ئۆمۈرلۈك قامال.
چېپىلغان ۋۇجۇدلار ئېرىگەن دەريا
ئىچىدە نۇرلىنىپ كۆرسەتتى جامال.

ساداغا ئايلىنىپ ئۇلار ھەممىسى
پايانسىز ئوكياننى لەرزىگە سالدى.
بەرگەندەك ھەم ماڭا ئاگاھلاندۇرۇش
زورلۇق، روھ ئىچىرە باش كۆتۈرۈپ قالدى.

چوڭ ھەربىي كېمىنىڭ تىلى — كاراپى
دەر: «تول»^① نىڭ بازىنى ئىنتىقام، سودا،
كېلەڭسىز بىرلەشمە، جۇغراپىيە ھەم
قۇرۇق سۆز، پارلامېنت ئەزالىرىنىڭ
نەپىستى ۋە ئۇلار ئېرىشكەن نومۇر
ھەم ئايال، قىز تامان پۇلاڭلاپ بۇدەم،

كۈچەيدۇ ئۇلارنى ياراشتۇرۇشقا

① تول — شىمالىي بارۇروپا ئەيسانلىرىدىكى گۈلدۈرمامىلىق يامغۇر، ئۇرۇش،
دېھقانچىلىقنى باشقۇرىدىغان چاقماق ئىلامى.

دەريادەك تۆكۈلگەن قانلارنى ئەسلەپ.
كېمىنىڭ كاراپى ئەمدى ئەقلىنى
تېپىپ سۇ يۈزىدە تۇرماقتا لەيلەپ.

سۆزلەيدۇ كاراپ: «ئەي، ئۇرۇش، دېگەن سۆز،
ئىبارە ئامبىرى ئىچىرە ئۇخلا — يات.
قاراڭغۇ غاردىكى كالىننىڭ جىلۋى،
قامالى - بەتتىدە قىل ئەسەر ئىجاد.

كۈتتى ئىل شىمالىي قۇتۇپ نۇرىنى،
ئۇنىڭغا يۈرەكتىن باغلاپ ئىشتىياق.
ۋەھىمە ئىلكىدە، شارقىراتمىدەك
نۇرلارغا ئىنتىلىپ باقمىدى بىراق.

ساقلىغىن نوکچا مۇز كۆپۈكلىرىدەك
شۇ نۇرلۇق ھەم تىنىق كۆزۈڭنى ھامان.
قولۇڭدىن يالتىراپ - پارقىراپ چىققان
بىباھا تۇيغۇغا ئىشەنگىن ھامان.»



برودسكى (ئامېرىكا)

يوسېف برودسكى (1940 —) ئامېرىكىنىڭ ئاتاقلىق شائىرى. ئۇ 1940 - يىلى 5 - ئاينىڭ 24 - كۈنى، سابىق سوۋېت ئىتتىپاقىنىڭ لېنىنگراد (ھازىرقى سان - پېتېربۇرگ) شەھىرىدە بىر يەھۇدىي ئائىلىسىدە تۇغۇلغان. 15 يېشىدا ئوقۇشتىن توختاپ، بەدەن ئۇۋۇلغۇچى، ئىشچى بولغان. 1963 - يىلى «سوۋېت ھاكىمىيىتىگە قارشى سېرىق شېئىرلىرى بىلەن ياشلارنى زەھەرلىگەن» دەپ قارىلىپ، ساقچىلارنىڭ دىققىتىنى قوزغىغان ھەم ئىككى قېتىم روھىي كېسەللىكلەر دوختۇرخانىسىغا ئېلىپ كېلىنگەن. 1964 - يىلى «پارازىت قۇرت» دەپ ئەيىبلەنىپ، بەش يىللىق قاماققا ھۆكۈم قىلىنغان. دۆلەت ئىچى ۋە سىرتىدىكىلەرنىڭ قاتتىق ئېتىراز بىلدۈرۈشى، جۈملىدىن ئاننا ئاخماتوۋانىڭ زور تىرىشچانلىق كۆرسىتىشى بىلەن، ھۆكۈمەت ئۇنىڭ لېنىنگرادتىكى ئائىلىسىگە قايتىشىغا رۇخسەت قىلغان. 1965 - يىلى ئامېرىكا نيۇ-يوركتىكى بىر نەشرىيات برودسكىغا خەۋەر قىلماي تۇرۇپ، ئۇنىڭ تۇنجى شېئىرلار توپلىمى — «شېئىرلار ۋە داستانلار»نى رۇسچە نەشر قىلغان.

برودسكى 1971 - يىلى ئىسرائىلىيىگە كېلىپ ئولتۇراقلىشىش توغرىسىدىكى تەكلىپنامىنى تاپشۇرۇپ ئالغان چاغدا، سوۋېت ئىتتىپاقىدىن ئايرىلىشنى خالىمىسىمۇ، ئەمما ئىچكى ئىشلار مىنىستىرلىكى ئۇنىڭغا جەزەمەن كېتىشى كېرەكلىكىنى ئۇقتۇرغان. ئۇ 1972 - يىلى ۋېنغاغا بېرىپ، كېيىنچە ئامېرىكىغا كەتكەن.

1977 - يىلى ئامېرىكا تەۋەلىكىگە ئۆتكەن. ئۇ 1987 - يىلى شېئىرىيەتتىكى تالانتى ۋە «سەنئەت ئۈچۈن ئۆزىنى بېغىشلاشتەك قەيسرانە روھى» بىلەن نوبېل ئەدەبىيات مۇكاپاتىغا ئېرىشكەن. ئۇنىڭ يەنە «بىر گۈزەل دەۋرنىڭ ئاخىرلىشىشى»، «رەم مەرسىيىسى» قاتارلىق شېئىرلار توپلاملىرى بار.

شېئىرىيەت بايرىمى

1

خوشلىشايدى بىزلەر ئۇنىمىز - زۇۋانىمىز،
پاتېفوننىڭ ئاۋازىنى پەسلىتىپ.
تۇرار پانىي ئالەمدىكى ئايرىلىش
جەننەتتىكى جۇدالىقنى ئەسلىتىپ.
دېمەيلى بەس، بىزگە نېسىپ بولمىغان،
ھاياتلىقتا ۋىساللىقنىڭ شارابى.
قىلالمايدۇ بىر يەرگە جەم ئۆلۈمۈ
ياكى كۆچمەس دىلدىن سۆيگۈ ئازابى.

2

قىيامەتتە سوئال - سوراق بولغاندا،
ئۆتكۈزۈلگەن پۈتكۈل گۇناھ - جىنايەت
گۇناھىمىزلار ئىگە بولغان ئالغىشنى
تۈگىتەلمەس ھېسابلايمۇ تا ئەبەد.
ئىككىمىزگە ئايان: بېھىش - جەننەتتە
مۇمكىن ئەمەس سۆھبەتلىشىش — ئۇچرىشىش،
دوزاختىمۇ قوشنا بولۇپ قالمامىمىز،

دېمەك، مۇشۇ ئەڭ ئاخىرقى خوشلىشىش.

3

قېزىلغاندەك سېسىق تۇپراق ساپاندا
ئارىمىزدا بولدى چوڭقۇر ھاڭ ھاسىل،
ئۇ تىرەن زور گۇناھلاردىن ھەسسىلەپ،
بۇ ئىش بىزگە تۈيىلىدۇ ھەق — ئادىل.
تاشلىۋەتتۇق بىخۇتلۇقتا تۈيۈقسىز
ئەينەك جامىنى، ھېسابلانماس جىنايەت.
چېقىلدى ئۇ، نە پايدىسى شارابىنى
تۆكۈلدى دەپ يىغلاپ چەكسەك نادامەت؟

4

بىز باغلىنىپ تۇرغاچ تولۇق — مۇكەممەل،
كېتەر شۇڭا ئۈزۈل - كېسىل دەرھامان.
تەڭشەپ ئاپپارات كۆزى ياكى ئارىلىقنى
ئۆزگەرتكىلى بولماس ئۇنى ھېچقاچان.
تۇرماقتىمىز ھەقىقەتەن باغلىنىپ،
بۇنداق دېيىش ھېچنېمىگە قىلماس كار!
چىقالايدۇ پۈتۈن رولغا، ئەلۋەتتە،
پاراسەتلىك، زېرەك پارچە — ئۇۋاقلار.

5

شادلان، سەندە جىلۋە قىلسۇن خۇشاللىق،
يېتىسۇن تامام ئىپادىسى ئازابىنىڭ.
تەڭ يېرىمىدىن بەھىرلەنگەن نەرسىمىز —
ھەجىم، ئەمەس كۈچ - قۇدرىتى شارابىنىڭ.

ئىككىمىزدە ھاسىل بولغان دەزدىكى
گىرەلىشىپ تۇرغان يېرىق — ئىز پەقەت
ئايرىلمىسا ئىككىمىزدىن داۋاملىق،
ئاخىرلاشماس جاھاننىمۇ ئاتەيدە.

6

خالىمايدۇ ئەزەلدىنلا ھېچ كىشى
ياشماقنى بولۇپ يۈچۈن - بېگانە.
بىراق پەسكەش باشلىنىش بۇ «كېرەكسىز»
تۇيغۇمىزغا بولدى بەلگە - ئىپادە.
قايغۇرساقمۇ ئۇنى دەپنە ئەيلەپ بىز،
يەنە كونا كەسپىمىزنى باشلايمىز.
مەنىسى بىر ئىككى سۆزدەك، ئۆلۈمنى
مەركەز ئارا رەتلىك كېسىپ تاشلايمىز.

7

پادىشاھلار ھۆكۈم سۈرگەن دۆلەتتە
ۋىسال پەيتى ئەمەس زىنھار بىزگە خاس.
شۇ ئىش بىلەن بولۇپ قالار بۇ دۆلەت
ئالەمدىكى ئۆزگىرىشكە ۋەج - ئاساس.
شان - شەرەپكە ئامراق بەكمۇ يۇرتىمىز،
بىراق ئۇنىڭ رايىغا يات تۆكۈپ ياش،
ئوپتۇچۇقلا يىراقتىكى ھەر قانداق
كۈچ - قۇدرەتكە بەيئەت قىلىش — ئېگىش باش.

8

شۇنداق تۇرسا ئۆتۈپ كەتكەن ھەر ئىشنى
يوقتىشىنىڭ بارمۇ يەنە ئاساسى؟

بۇ يېقىمىز قوپال مىسرا - سۆز پەقەت
بىز چۈشەنگەن تالايەتنىڭ ئىنكاسى.
ئۈزۈلمەستىن چىققان مۇشۇ ئىپلاس سۆز
بىزنى يەنە بىر دەلىلگە قىلدى يار:
مۇھەببەتنىڭ باشلانمىسى مەنىسىز،
خاتىمىسى قوزغار چەكمىز ئېتىبار.

9

خوشلىشايلى بىزلەر ئۈنسۈز - زۇۋانسىز،
قالار بىزدىن ئەمدى شۇنداق نام - نىشان:
سەن «پەرىشتە»، مەن «يالماۋۇز — ئالۋاستى»،
قىلمايدۇ بۇ مەپتۇن - جەلب ھېچقاچان
ياۋۇز - ۋەھشى قۇلۇلنىڭ كۆڭلىنى.
خورغا چۈشكەن مېۋىلارغا يات ئازاب،
چۈنكى ئۆلگەن چاغدا تارتقان جەبرىمىز
ھاياتلىقتا ئېلىپ كەلگەن ئىزىمىز.

ئاڭلىيالايسەن، ئۆچۈپ بارماقتا ئوت

ئاڭلىيالايسەن، ئۆچۈپ بارماقتا ئوت.
سايىلەر تىترەر بۇلۇڭدا بىتىنىم.
شىلتىيالايمىسەن ئۇلارغا ئەمدى مۇشت،
توۋلىساڭمۇ ۋارقىراپ، تۇرمايدۇ جىم.

بۇ قوشۇن قىلماس ئىنئائەت باش ئېگىپ،
ئوت ئۈنىڭدىن چىقتى بىر چەمبەر ياساپ،

تامنى بويلاپ ماڭدى ئۇن - تىنىسىز قوشۇن،
ئۇندا جىمجىت نۇقتا بولدۇم مەن شۇتاپ.

تۈن چىقارغان قارا سوئال بەلگىسى
ئۆرلىمەكتە كېڭىيىپ ئاسمان - پەلەك،
ساڭگىلاپ بەسكە قويۇق زۇلمەت ئېقىن،
تارتتى كۈلپەت مەندىكى قەغەز، ئېڭەك.

قالدى سائەت قوش بىلەكتىن ئايرىلىپ،
ئاڭلىماس ھېچبىر سادانى ئۇ، ئېسىت.
مۇزغا ئوخشاش قېتىنغان كۆزدە پەقەت
قالغىنى بىر پارقىراپ تۇرغان چېكىت.

ئاڭلىيالايسەن چوقۇم سەن، ئۆلدى ئوت.
ئۆگزىگە ياماشتى چىڭ ئاچچىق تۈتۈن.
ئەمما شۇ پارلاق چېكىت ئالدى ئورۇن
جۈپ كۆزۈڭدىن، كۆيدى يا ئۇندا بۇ تۈن.

ئانا

مۇقەددەس ئىسادىن سورىدى مەريەم:
«سەن مېنىڭ ئوغلۇممۇ ياكى ئىلاھىم؟
كېرىستقا مىخلەنپ تۇرساڭ، ئۆيۈمگە
قايتىشقا قانداقمۇ بارىدۇ رايىم؟»

مەن ئۆيگە كەلگەندە، چۈشەنمەستىن
تۈرسەن تېخىچە قىلالماي ھۆكۈم.
سەن مېنىڭ ئوغلۇمۇ ياكى ئىلاھىم؟
بارمۇ سەن يا ئېلىپ كەتتىمۇ ئۆلۈم؟

ئۇ جاۋاب بەردى: «بار ياكى يوق بولسام،
بۇنىڭدا قىلچىلىك پەرق يوق، ئانا.
مەيلىلا ئوغلۇڭ يا ئىلاھىڭ بولاي،
مەن مەڭگۈ تامامەن تەئەللۇق ساڭا!»



سۇئاد (كۆۋەيت)

سۇئاد مۇبارەك ساباھ (1942 —) كۆۋەيتنىڭ ئاتاقلىق ئايال شائىرى، ئىجتىمائىي پائالىيەتچىسى. ئۇ 1942 - يىلى مالايسىيانىڭ سابا دېگەن يېرىدە ئولتۇرىدىغان بىر كۆۋەيتلىكنىڭ ئائىلىسىدە تۇغۇلغان. ئالىي مەكتەپنى پۈتتۈرۈپ، كۆۋەيت پادىشاھ جەمەتىنىڭ ئەزاسى بولغان مۇبارەك ساباھ بىلەن توي قىلغان، قاھىرە ئۇنىۋېرسىتېتى، ئەنگلىيە سالى ئۇنىۋېرسىتېتىنىڭ ئىقتىسادشۇناسلىق دوكتورلۇقىغا، سۈرىيە ئۇنىۋېرسىتېتىنىڭ پىلانلىق تەرەققىي قىلدۇرۇش پەنلىرى بويىچە ماگىستىرلىق ئۇنۋانىغا ئېرىشكەن. 90 - يىللارنىڭ دەسلەپىدىن باشلاپ ئوكسفورد ئۇنىۋېرسىتېتىنىڭ ئىقتىساد ئىنستىتۇتىدا ئوقۇتقۇچىلىق قىلىپ كەلمەكتە.

سۇئاد ئىجادىيىتىنى ئەنئەنىۋى شېئىر يېزىشتىن باشلاپ، كېيىنچە ئەركىن شەكىلگە ئۆتكەن. ئۇ، شېئىرلىرىدا ئاياللارنىڭ ئازاب - ئوقىبىتى، مۇھەببەتكە، دوستلۇققا بولغان چۈشەنچىسى ھەمدە ئەرەب دۇنياسىدىكى ئاياللارنىڭ ئورنىدىكى تەڭسىزلىككە بولغان غەزەپ - نەپرەتنى ئەكس ئەتتۈرۈش ئارقىلىق، ئۆزىنىڭ ئىززەت - ھۆرمىتىنى قوغداش، تىز پۈكمەس، قەيسەر، روھلۇق، سەمىمىي خاراكتېرىنى ئىپادىلىگەن. سۇئاد ھازىرغىچە «ئۈمىد»، «تەقدىم قىلاي مەن ساڭا، ئوغلۇم»، «بىر ئايالنىڭ پىچىرلىشى»، «ئەتىرگۈل بىلەن مىللىتىنىڭ سۆھبىتى»، «ئايال ئىكەن ئەسلىدە» قاتارلىق شېئىرلار توپلاملىرىنى ئېلان قىلغان. ئۇ ئۆز ئىسمىنى قويۇپ، ئىككى نەشرىيات، ئىككى ئەدەبىيات مۇكاپاتى تەسىس قىلغان.

ياردىم يەنە سانسىز دولقۇن باغرىنى،
قىلدىم كۈرەش دېڭىز بىلەن بولماي مات.

3

دەيدۇ ئۇلار: شېئىر يېزىپ يەتكۈزدۇڭ
گۈزەل ئەخلاق، ئەقىدىگە كۆپ مالال؛
ئەرلەر تۇرسا شائىرلارنىڭ ھەممىسى،
بىزدە شائىر ئاتلامتى بىر ئايال؟

بارچە يالغان - سەپسەتلەر ئالدىدا
دىمىقىمدا مەسخىرىلىك كۈلەرمەن.
ئويلار ئۇلار: كەلسە يېتىپ پۇرسىتى،
ئاياللارنى تىرىك پېتى كۆمەرمەن.
ئۆز-ئۆزۈمگە دەيمەن: زادى نېمىشقا
ئەرلەر ناخشا ئېيتسا مەيلى، ۋە لېكىن
مەن ئۈنچىقماي ئازاب چېكىپ ئۆتەرمەن؟

4

بىلەلمىدىم، ئۇلار نېچۈن مۇشۇنداق
ئەخمەقلىرىچە تام - پاسلىنى ياراتتى؟
ئەيلەپ جۇدا داللىلارنى ئورماندىن،
كۆكتە ئۈزگەن بۇلۇتلارنى يامغۇردىن،
ساغلىقلارنى قوشقارلاردىن ئاجراتتى؟

كىملىر ئېيتقان بۆلۈنگەن، دەپ جىنىسقا
شېئىر - نەزمە، نەسىر، چۆچەك ھەم مەسەل؟
ئەركەك، چىشى دېيىلمەدۇ تەپەككۇر؟
ھەم كىم دېگەن: بۇ پايانسىز تەبىئەت

ئاياللار ئىنكارى

1

دەيدۇ ئۇلار: ئەسەر يېزىش — زور گۇناھ،
شۇڭا ئەسلا ئەسەر يېزىپ سالمىغىن!
جىنايەت ھەم رىشتە باغلاش يېزىققا،
ئاڭا مەڭگۈ رىشتە باغلاپ قالمىغىن!
زەھەرى بار شېئىر يازغان سىياھنىڭ،
ئەيلە ھەزەر، زىنھار ئىچىپ ئالمىغىن!

ئىچىپ بولدۇم تالاي قۇتا سىياھنى،
يۈرىمەنغۇ يەنە ساغلام ئەل ئارا.
يېزىپ توم - توم ئەسەر، گويا ياندۇردۇم
ھەر يۇلتۇزدا ئاجايىپ زور ئوت — لاۋا.
رەنجىمدى خۇدا مەندىن ئەزەلدىن،
بولمىدىغۇ پەيغەمبەرمۇ ھەم خاپا.

2

دەيدۇ ئۇلار: سۆزلەش — ئەرنىڭ ھوقۇقى،
سەن بىر ئايال، زۇۋان سۈرمەك ساڭا يات!
ئىشقىۋازلىق ئەرلەرنىڭلا سەنئىتى،
سېنىڭ ئۈچۈن ئۇ ئۆمۈرلۈك تىلىسمات!
ئىجادىيەت گويا چەكسىز بىر دېڭىز،
بولما ھالاك ئۇندا، ئەيلە ئېھتىيات!
ئەمما، سۈردۈم مۇھەببەتنىڭ پەيزىنى،

شېئىر - قوشاق يېزىپ يۈرسە ھەمىشە،
ئۇسسۇلچىنىڭ نېمە پەرقى ئۇلاردىن!

مەسخىرىلىك كۈلكەم بولسۇن جاۋابى
بارچە ئۆسەك سۆز، پىتىنىنىڭ — بۆھتانىنىڭ.
رام قىلالماس مېنى مەڭگۈ ئىدىيە،
لوگىكىسى بۇنداق مۇدەھىش دەۋراننىڭ.
ئۆز ئەقىدەم ئۈچۈن ئېيتقان كۈي - ناخشام
تۇرار ياڭراپ قەرىدە كۆك - ئاسماننىڭ.

ئىشىنىمەن، توختار تەتۈر قۇيۇنلار،
شەپەرەڭگە يېتەر جەزمەن ماماتلىق.
ئىشىنىمەن، يوقىلىپ شۇ جاھىللار،
نېسىپ بولۇر ماڭا مەڭگۈ ھاياتلىق...



ئوماق قۇشقا ئېيتقۇزمايدۇ كۈي - غەزەل؟

5

دەيدۇ ئۇلار: ئۆز قەبرەڭنىڭ تېشىنى
ئۆز قولۇڭدا كۈكۈم - تالقان ئەيلىدىڭ.
دەۋرىڭدىكى شەپەرەڭنى شىددەتتە
ئوققا تۇتۇڭ — ئاياغىڭدا چەيلىدىڭ.

بەرھەق! بەرھەق! شېئىرىمدا — پالتامدا
چاپتىم ساختا يىلتىزلارنىڭ غولىنى،
ھالاكەتلىك كوھىقايقا ئىتتەردەم
ئۇشۇ مۇدەھىش، جاھىل دەۋران ئۇلىنى.

ئەگەر ئۇلار سالسا ماڭا مالاللىق،
مەن ئويلارمەن ئۆزۈمنى بۇ دۇنيادا
مەجرۇھلانغان ئەڭ چىرايلىق بۆكەن، دەپ.
كرېست ئارا مىخلانسا چىڭ ۋۇجۇدۇم،
ياغدۇرارمەن ئۇلارغا مىڭ تەشەككۈر،
مېنى ئىسا بىلەن ئوخشاش كۆرگەن، دەپ.

6

دەيدۇ ئۇلار: ئاجىز كېلەر ئاياللار،
ياخشى خوتۇن قىلار شۇكۇر - قانائەت!
ئەركىنلىك — بار رەزىللىكنىڭ مەنبەسى،
ئاياللارنىڭ گۈزەللىكى — ئىتائەت.
دەيدۇ ئۇلار: تۇتسا قەلەم خوتۇن خەق،
بېرىلمەيدۇ ئاڭا ئورۇن قاتاردىن.

2006 30

责任编辑:帕尔哈提·伊力亚斯

封面设计:王 阳

新疆大学图书馆



民文图书 755MWS00013204

失去的美酒(维吾尔文)

贾沙莱提·塔西 编译

新疆人民出版社出版

(乌鲁木齐市解放南路348号 邮政编码:830001)

新疆新华书店发行 新疆工人时报印刷厂印刷

787×1092毫米 32开本 7.125印张

1998年12月 第1版 1998年12月第1次印刷

印数:1—3000

ISBN7-228-05101-7 定价:10元